



4
1996

شىنجاڭ مەدەنىيىتى

ئۆز يۇرتىنىڭ ئاممىۋى مەدەنىيەت خىزمىتىگە ئىقتىسادىي جەھەتتە كۈچلۈك يار - يۆلەكتە بولۇۋاتقان مەكىت ناھىيە غازكۆل يېزا ئىگىلىك باشقۇرۇش پونكىتىنىڭ ئىش - پائالىيەتلىرىدىن:



ئۇيغۇر كىتاب تور بېكەتى
ئۇيغۇرچە كىتاپلىرىنىڭ بېكەتلىرىسى
www.uyghurkitap.com

بۇ سانسىدا

تەپەككۈر گۈلشەنى

تەپەككۈر دەرىخىدىن مېۋىلەر گابدۇشۈكۈر مۇھەممەتتىمىن 2

ئۆرنەك

يولچى (ئەدەبىي ئاخبارات) مۇھەممەد سالىم مەتروۋى 4

ئەدەبىيات گۈلزارى

گەۋلىيا مەت (مېكايە) گابدۇللا ساۋۇت 28

ئىزدەنگۈچىلەر

تۈنۈگۈنكى ۋە بۈگۈنكى ماھىيەت داۋۇت موبولقاسىم 41

دانالار خەزىنىسى

ھايات ھەقىقەتلىرى تەييارلىغۇچىلار: گ. تاشتۈمۈر ب. شېرىپ، 55
ق. توختى، گى. ھوشۇرى، ي. داموللامجى مىسىرى ، م. پالتاجى، گى. مۇھەممەت، ھ. جاپپار، گ. خەلپەت

ئاممىۋى مەدەنىيەت

يۇرتىنىڭ ئاممىۋى مەدەنىيىتىنى گۈللەندۈرۈش يولىدا نۇرگىمان ناسىر 62

ئەينەك

بىزدىكى ئىللەتلەر نىزامىدىن ھۈسەيىن 64
گۈزىمىزنى گېتىراپ قىلايلى ئەختەم ئۆمەر 70
مۇقاۋىدا: خوتەن شەھىرىگە تىكلەنگەن دېھقان ھەيكىلى. بۇ ھەيكەل خوتەن ۋىلايەتلىك قاتناش باشقارمىسىنىڭ مەبلەغ چىقىرىشى، كاتاقلىق رەسسام غازى ئەمەتنىڭ لايىھىلىشى بىلەن ياسالغان. مۇقاۋا لايىھىلىگۈچى: رسالەت مۇھەممەت

باش مۇھەررىر: مۇھەممەت زۇنۇن مۇئاۋىن باش مۇھەررىر: قۇربان مامۇت (ئىجرائىيە)
بۇ ساننىڭ مەسئۇل مۇھەررىرى ۋە تېخنىكاكتورى: قۇربان مامۇت



ئابدۇشۈكۈر مۇھەببەتتىن

قىسمەتمۇ باشقا - باشقا نەرسىلەردۇر. مەن بۇلارنىڭ
مۇجەسسەملىكىنى ئىزدەيمەن، ئۇلارنىڭ رىقابەتچىلىكىدىن
چۈچۈيمەن.

* * *
ئۆلۈم - مۇزلىغان جىسمىنىڭ ئاشقى، يۈرەكسىز
مۇھەببەتنىڭ مۇرەببىسى.

* * *
سەن قېرىمايسەن، پەقەت مېنىڭ كۆزۈمنىڭ سېنى
كۆرۈش قۇۋۋىتى قېرىغاندۇ.

* * *
بارلىق ياخشىلىقلىرىڭنى ھايات ۋاقتىڭدا قىلىپ
تۈگەتكىن. دوزاخ ئىشىكى ئالدىدا ئۈزۈك توغرىلىق
ئاقلىغۇچىلىق قىلما، جەننەت ئىشىكى ئالدىدا ھەسرەت
چەكمە.

* * *
ئەركىن پىكىر - ھەقىقەتنىڭ يالغۇچ پەرزەنتى.

* * *
تەڭداشسىز گۈزەللىكنىڭ زىبۇ - زىننەتكە مايىل
بولدىغانلىقىغا ھەيرانمەن.

* * *
مۇھەببەت - ئازاب چېكىدىغان بېھىش.

* * *
سەن قۇلاققا پۈتۈنلەي ئىشىنىپ كەتتە، كۆزىڭنىڭ
ئەھمىيىتىنى بىۋاسىتە يوققا چىقارما. كۆزىڭنىڭ ھوقۇقىنى
تارتىۋالغان قۇلاق خەتەرلىك شاھىد.

* * *
مەغرۇر شاھ غەلىبىنىڭ ھارپىسىدا دارغا ئېسىلىدۇ.
مەغرۇر يىگىت توي ئالدىدا ھاياتىدىن مەھرۇم بولىدۇ.

* * *
ئۇ، دەرغەزەپ بىلەن ۋارقىرىدى: مۇناپىق!

مەڭگۈ يېڭىلىنىپ ۋە ئەبەدى تەكرارلىنىپ تۇرىدىغان
مۇھەببەتنىڭ مەنىۋى جەننىتى نەدىكىن؟ مەن ئۇنىڭدىن
شېئىرىيەت ئىلاھىنى ئىزدەيمەن.

* * *
ھىجران دەشتىدە تۇرغىنىڭدا ۋىسال ئۈمىدى ساڭا
ئىلھام بولىدۇ. ۋىسال گۈلشىنىگە كىرگىنىڭدە ھىجران ۋە
ھىمىسى سېنى ئالدىرىتىدۇ.

* * *
ئىنسانىيەت ئۆزى ياراتقان ئاجايىپ سۈرەتخانىغا
كىرىپ قالدى. ئۇ، رەسىملەرنىڭ تىرىلىپ، ھەيكەللەرنىڭ
جانلىنىپ ئۆزىگە قارشى چىقىشىدىن مۇداپىئە كۆرۈپ،
ۋەھىمىلىك چۈش، شۈبھىلىك مۇھاكىمىگە سولىنىپ
قالدى.

* * *
سۈرمە سۈرمىگىن، گۈزىلىم، بۇ، قېشىڭنىڭ
قارىلىقىنى تونۇپ يەتكىنىڭ! گۈل قىسمىغىن، پەرىشتەم،
بۇ، گۈلدىن گۈزەللىك تىلەشكە ھاجەتسىزلىكىڭ.

* * *
قورقۇپ تۇرغان، شۇنىڭ بىلەن بىللە ئۈمىد كۈتۈپ
تۇرغانكىنەنەن، خۇشامەت قىلىشقا مايىل بولسەن. چۈنكى
خۇشامەت روھىيەت تىلەمچىلىكى.

* * *
ھەيران بولمىغىن.
گۈزەللىك، مۇھەببەت، ساداقەت باشقا - باشقا
نەرسىلەر بولغىنىدەك، بىلىم، قابىلىيەت، ۋىجدان،



كېلىدىغانلىقىنى ئېيتىپ ئۆتكەنلىكى ئۈچۈن مۇسا بىلەن ئەيسانىڭ «تەۋرات» ۋە «ئىنجىل»ى، مۇھەممەدنىڭ «قۇرئان»ىدىن جۇشقۇنراق تارىخنى بوغۇپ قويۇش ئىنسانىيەتنى ۋە ئۇنىڭ پىكىر كۈچىنى بوغۇپ قويۇشتۇر.

ئىنسانىيەت بىر قەترە سۇدىن ئاڧىرىدە بولغىنىدەك، ئىنسانىيەت دۇنياسىمۇ بىر جاسارەتچىلىك ئىسيانىدىن باشلانغان. ئۇ: قىلما دېگەننى قىلىش.

ھاۋا بىلەن ئادەم ئەگەر خۇدانىڭ بەلگىلىمىسىنى بۇزمىغان بولسا، ئىنسانىيەت تارىخى ھەقىقەتكە ئايلانمىغان ۋە تېخى ئەيسانىۋى ئېرەمبىغىدا چۈشەپ تۇرغان بولاتتى. ھازىرقى زامان «تەۋرات» لىرىغا كەلگەندە، ئادەم ئەۋلادى ئۆزىنى تەدبىرسىز ھېسابلىمايدۇ.

ۋىجدان قۇياشنىڭ قارايدىغان كۈنى - ئەقىدە ئەھلىنىڭ قىيامىتى.

ھەقىقىي غالىب، ئۆز دۈشمىنىنى يەڭگەن كىشى بولماستىن، بەلكى ئۇ دۈشمىنىنىڭ مەغلۇبىيىتىدىن ساۋاق ئالالغان كىشىدۇر.

ئەيسانىدىكى ھەقىقەتلەرنى چۈشەنمىگەن ئادەم، ھەقىقەتتىكى ئەيسانىلەرنىمۇ چۈشىنىشتىن مەھرۇم بولغان ئادەمدۇر.

تىنجىق تومۇز. كىتابمۇ ئوقۇمىدىم، سەيلىمۇ قىلمىدىم. نامراتلار مەھەللىسىدە، تار قورۇغا كىرىپ چىقىۋاتقان ئۆلۈم پەتەخلىرىنى كۆردۈم.

ئۇلار: ياماق دۈمبىلەر، يىرتىق گەدەنلەر، مايلاشقان بالخابلار، بوغۇچلانغان يەكپاي كالاچلار، قاپارغان يالاڭئاغلار، يەر سىيلاپ سېرىلىپ ماڭغۇچى مېيىپلار، داق سۆڭەكتەك ئورۇقلار، كۆيۈپ قارايدىغان گەۋدىلەر، چوڭقۇز تورلاشقان پېشانىلەر، سارغايغان چىشلار، خۇنىسىز كۆزلەر، قىسىلغان بويۇنلار، گەز باغلىغان لەۋلەر، چېگىشلەشكەن كىر - ئاق ساقاللار، تىترەپ تۇرغان ئالغانلار ئىدى.

چوڭقۇر خىيالغا چۆمدۈم: ئەنە، قىماس بىلەن تۇغۇلغان بوۋاقلار، ئەنە، ھاۋاغا تەلپۈنگەن بالىلار، ئەنە، ئۈمىدلىك ئۆسمۈرلەر، ئەنە، رومانىتىك ياشلار، ئەنە، توختالغان يىگىتلەر، ئەنە، جاسارەتلىك قابىللار... ئۇلارنى ۋاقىت ئەيۋەشكە كەلتۈردى. ھەقىقەت ئۇلارنىڭ خىيالى تەسەۋۋۇرلىرى ئورنىغا ئۆزىنىڭ ھەقىقىي قىياپىتىنى سوۋغا قىلىپ ئەيۋەشكە كەلتۈردى. ئۇلاردا نىقابسىز راستلىقنىڭ شولىسىز گەۋدىسى ۋايىغا يەتكەندى.

تارىخ ھەممىنى يارىتىدۇ ۋە يۈتىدۇ. شەھەرلەر، مەملىكەتلەر يوقىلىدۇ، تارىخنىڭ ئاڭا پەرۋايى پەلەك. ئۇنىڭ تىرىشىدىغىنى، ئۆز دەۋرىنىڭ ئىنسانىيىتىنى، ھازىرقى زامان ئادىمىنى يارىتىشتىن بۆلەك نەرسە ئەمەس

(MI)

بۇ، پۈتكۈل ئىنسانىيەتنىڭ ئورتاق قارغىشى ئىدى. ئۆز خەلقىگە ۋاپا قىلمىغان ئادەمنىڭ باشقا خەلققە قىلچە ۋاپا قىلمايدىغانلىقى ئۆز - ئۆزىدىن مەلۇم ئىدى.

خەلقنى بىر قەدەر چەتلىشىپ تۇرۇپ ئادالەتتىن بىر ئېغىز سۆز ئاچقىلى بولمايدۇ. ئادالەت باشقا نەرسە ئەمەس، ئۇ، خەلقنىڭ تارىخى، كۈندىلىك مەنتىقىسى ۋە بېجىرىم ھېساب - كىتابى.

بىز يۈزلىگەن مىللەت خەلقىگە رەھمەت ئېيتىشىمىز كېرەك.

ئىنسانىيەتنىڭ رەڭگا رەڭ ماددىسى ۋە مەنىۋى مەدەنىيىتى، مۇشۇ ھەرخىل مىللەت خەلقىنىڭ تارىخىي تۆھپىسى. ئەگەر ئەلىمىمۇ بىرلا مىللەتتىن يارالغان بولسا، كىشىلىك شەھىرى بىرلا ماگىزىندەك، ئىنسانىيەت سەپىرى بىرلا دۇكانلىق ئۆتەڭدەك زېرىكەرلىك بولغان بولاتتى. پۈتۈن ئېھتىياجىمىزنى قاندۇرۇۋاتقان نەرسە، ھەرخىل ماگىزىن ۋە كارخانىلىرى بولغان شەھەر ھاياتىدەك، ھەر خىل مىللەتكە تولغان ئىنسانىيەت دۇنياسىدىن ئىبارەت.

مىللەتلەرنى كەمسىتىش، پۈتۈن ئىنسانىيەتنى ھاقارەتلەشتۈر.

ئۆز زومىگىرى، ئۆز ئىستېلاچىسى، ئۆز قانخورى، ئۆز تەييارتاپلىرىنى بېزەپ، ئۇنىڭغا ھەر قانداق «ۋەتەنپەرۋەرلىك» لەۋھەلىرىنى بېغىشلاش، بىرلا ۋاقىتتا ئۆز خەلقى ۋە باشقا خەلقلەرگە قىلىنغان ئاسىيلىقتۇر. ئۆز تىلىدا سۆزلىشىدىغان ۋەھشى زالىمنى غەيرىي تىلدا سۆزلىشىدىغان ئەمگەكچى خەلقنى ئۈستۈن كۆرۈش، پەقەت ھېلىقى ۋەھشى زالىمنىڭ ئاغىچىسىغىلا مۇناسىپ بولغان ئەخلاق. بۇ، تارىخنىڭ مەڭگۈلۈك مەنتىقىسىدۇر.

ئېكسپىلاتاتسىيە تارىخى، قانلىق تارىختۇر. قانچىلىغان چۆپرەندە شائىرلار ئىشكەل - زەنجىرلەرگە ھېسابسىز ھەمدۇ سانا چېچەكلىرىنى قىستۇرۇپ ئىلتىپاتقا ئېرىشكەندى.

ھەققانىيەتنىڭ ۋەزىپىسى ئۇلارنى ئىرغىتىپ تاشلاش ۋە ئادالەت ھۆكىمى بىلەن لەنەت تاختىسىغا مىخلاشتىن ئىبارەت.


مەيلى ئاتاڭ ياكى قوشناڭ بولسۇن، ئەزگۈچى بولسلا ئۇ سېنىڭ دۈشمىنىڭ.

گەپ سېنىڭ ئامەتلىرىڭدە ئەمەس، بەلكى ئۆلگەندىن كېيىنكى بەختىڭدە!

ئون مىليون كىشىلىك قوشۇنمۇ يېرىم ئەسىر ئىچىدە ۋاقىت تەقەززاسى تۈپەيلى تۇپراققا ئايلىنىدۇ. پەقەت مەڭگۈ يالتىراپ تۇرىدىغان غالىب كۈچ - ھاقارەتلەنگەن ھەقىقەت!

ئادالەتنىڭ بىر ئېغىز سۆزى ئەڭ مۆتىۋەر مەتبۇئات!

ئۆزلىرىدىن كېيىن تېخىمۇ ئۇلۇغراق ئەنسىيەتنىڭ



يولچى

(ئەدەبىي ئاخبارات)

مۇھەممەد سالىھ مەتروۋى

كۆز ياش، چۈش ۋە شاپاق دوپپا

1995 - يىل 29 - ئاپرېل، بېيجىڭ جىڭشى

مېھمانخانىسى.

ئۇ، بېيجىڭنىڭ غەربىگە جايلاشقان بۇ كاتتا مېھمانخانىنىڭ 9 - قەۋەتتىكى ياتقىنىنىڭ ئۇلۇغ

ئېچىۋېتىلگەن دېرىزىسى ئالدىدا بۇ شەھىرى ئەزىمگە مەنزۇر بولۇپ يىراق - يىراقلارغا تىكىلگەنىدى.

بىردىنلا ئۇ بېشىدىن چىمەن دوپپىسىنى ئاستا ئالدى - دە،

كۈچلۈك بىر مېھىر ۋە ئىپتىخارلىق بىلەن: «ئاھ، ئۇيغۇرۇم، - ئاستا

پىچىرلىدى ئۆز - ئۆزىگە، - سۆيۈملۈك خەلقىم، مەن زادى ساڭا قانچىلىك خىزمەت قىلالىدىم؟»

بىردىنلا ئۇنىڭ قويۇق قاشلىرى ئاستىدىكى چوڭ - چوڭ كۆزلىرى

نەملەشتى. شۇ تاپتا ئۇنىڭ كۆز ئالدىدا باشقا بىر دۇنيا زاھىر بولدى: ئەنە، لاتا ئاياغلىق،

چوقايلىق، مەسە كالاچلىق، ئۆتۈكلۈك، يالغىياغلىق، يۈز

- كۆزىنى ساقال باسقان ئادەملەر ئىشتانلىرىنى تىزغىچە تۈرۈۋېلىپ، تومۇز ئىسسىقتا شېغىل تاسقىماقتا، ماشىنىلارغا شېغىل ئۇسماقتا؛ گۈپۈلدەپ چۈشكەن ھەر يوغان كەتمەنلىرى بىلەن زېمىننى تىترىتىپ يول ئورنىنى كۆتۈرمەكتە؛ تەكشىلەنگەن يول يۈزىگە تاغار - چېپىتلاردىن شېغىل تۆكمەكتە...

تەكلىماكان بويلىرىدىكى ئۇپۇققا تۇتاشقان بۇ يولچىلار قوشۇنى شۇ قەدەر جىددىي ۋە تەرتىپلىك. بىرەر ئادەمنىڭ بخارامان تاماكا چېكىپ تۇرغىنىنى، موخوركا يۆگەۋاتقىنىنى ۋە ياكى پاراڭلىشىپ تۇرغىنىنى كۆرگىلى بولمايدۇ. ھەممە ئادەم ئۆز ئىشى بىلەن ئالدىراش، كىشىنىڭ كىشىگە قارىغىلى، گەپ



قىلغىلى چولسى يوق.

ئۇمۇ ئاشۇ تەلپەكلىك، شاپاق دوپپىلىق دېھقانلار ئارىسىدا ئۇچىسىغا كۆك رەڭلىك خىزمەت فورمىسى، بېشىغا تەلپەك كىيىۋالغان بولۇپ، قۇرۇلۇشچىلار بىلەن بىردەم شېغىل تاسقىسا، بىردەم ماشىنىغا شېغىل ئۇساتتى؛ بىردەم قولىدىكى يۆگەلمە مېتىردا يول ئورنىنىڭ كەڭلىكى ۋە ئېگىزلىكىنى ئۆلچەيتتى. كىيىۋالغان سېرىق

ئۆرنەك

ھەيۋەتلىك خەلق سارىيىدا جۇمھۇرىيەتنىڭ ھەر يەر - ھەر يېرىدىن توپلانغان، ئۆز خىزمەت ئورۇنلىرىدا جاپالىق ۋە نەتىجىلىك ئىشلەپ زەپەر قۇچقان 2873 نەپەر ھەر مىللەت ئەمگەك ئەمۋىنچىلىرى ۋە تۆھپىكارلىرى، جىياڭ زېمىن، لى يېڭى قاتارلىق دۆلەت رەھبەرلىرى بىلەن بىللە «1 - ماي» خەلقئارا ئەمگەكچىلەر بايرىمىنى ئۆتكۈزدى. خەلق سارىيىنىڭ چوڭ زالىدا دۆلەت رەھبەرلىرىنىڭ قوبۇل قىلىشىغا ئېرىشتى ۋە ئۇلار بىلەن خاتىرە سۈرەتكە چۈشتى. تىبەن ئەمىن رايۇنىغا چىقتى، خان سارىيى، يىخپۇەن باغچىسى، بېيخەي باغچىسى قاتارلىق داڭلىق مەدەنىيەت يادىكارلىقلىرى ۋە سەيلىگاھلارنى ئېككورسىيە قىلدى. كۆپ خىل كۆڭۈل ئېچىش پائالىيەتلىرى، زىياپەتلەرگە ۋە ئېككورسىيە سەيلىلەرگە قاتناشتى. بۇلارنىڭ ھەممىسى چۈش ئەمەس ئىدى. ئۇ ئاشۇ بەختلىك مىنۇتلارنى پارتىيە ۋە خەلقنىڭ ئۆزىگە يارىتىپ بەرگەنلىكىدىن خۇشاللىنىپ، ھاياجان ئىچىدە كۆزىگە ياش ئالغانىدى. . .



چۇقىيىنىڭ ئىچىگە قۇم - توپا تولغان بولۇپ، پۈتتە پېتىپ ئاغرىتاتتى. پات - پات چۇقىيىنى سېلىپ ئىچىدىكى قۇم - توپىلارنى تۈكۈۋېتىپ تۇرسىمۇ، يەنە تولۇپ تۇراتتى. ئۇ، دېھقانلارنىڭ ئاپتاپتا كۆيۈپ قارىداپ، ساقال بېسىپ كەتكەن چىرايلىرىغا، بۇ سۇسىز چۆلدە قاغجىراپ گەز باغلاپ كەتكەن لەۋلىرىگە قاراۋېتىپ، قولىدىكى گۈرچەكنى يەرگە قويدى - دە، شېغىل كولاۋاتقانلارنىڭ توپىغا بېرىپ، ئاپتاپ ساقاللىق بىر مويىسىپىتنىڭ قولىدىكى جوتۇنى ئېلىپ شېغىل كولاشقا باشلىدى. . . . تاك . . . تاك . . . ئىشك چىكىلدى. ئۇ، قولىدىكى چىمەن دوپپىنى بېشىغا ئاستا كىيىدى ۋە يانچۇقىدىن قولىغا ئېلىپ كۆز چاناقلىرىغا ئولاشقان ياشلارنى تېزلا سۈرتۈۋېتىپ، ئىشكىنى ئاچتى. - غەيرەت چۇجاڭ، يۈرۈڭ، تاماققا چىقايلى. شىنجاڭ ئۇيغۇر ئاپتونوم رايونلۇق باش ئىشچىلار ئۇيۇشمىسىنىڭ مۇئاۋىن رەئىسى جى چۇڭچىڭ ئىشك ئالدىدا كۈلۈمسىرەپ تۇراتتى.

جەڭتالدىكى شېئىرلار ۋە 224 سوتكا

يول - مېنىڭ بەختىم، تۈگىمەيدىغان،
 يول - مېنىڭ يارىم، ئايرىلمايدىغان.
 يول - مېنىڭ ناخشام، ياڭراق، يېقىملىق،
 يول - قورال، نەيزەم، قايرىلمايدىغان.
 ئۇ، بۇ شېئىرنى قەلىمىدە ئەمەس، يۈرىكىدە، ئەقىدە - ئېتىقادىدا؛ شائىرانە تۇيغۇسىدىلا ئەمەس، تومۇر - تومۇرلىرىدىن ئۇرغۇپ تۇرىدىغان قايناق مۇھەببىتى بىلەن يازدى. دەرۋەقە، يول ئۇنىڭ پۈتكۈل ھايات مۇساپىسىگە بىر - بىرىدىن رەڭدار گۈللەرنى چەككەن ئۈتۈلغۈسىز تارىخ ئىدى. ئۇنىڭ شېئىرلىرى يوللاردا، چېدىر - بارىگاھلاردا، بوران ھۇشقىتىپ تۇرىدىغان تاغ قاپتاللىرىدا، سۇسىز، گىياھسىز چۆل - جەزىرىلەردە يېزىلدى. ئۇ، ئۆزىنىڭ ئىرادىسىنى ئەڭ جاپالىق ئىش ئورۇنلىرىدا ئەمەس، بەلكى شېئىر ئىجادىيىتىدىمۇ چىنىقتۇرۇپ باردى. ئۇ، ھارغان - چارچىغان مىنۇتلىرىدا ھايات تۇرمۇش كەچۈرمىشلىرى سىڭگەن يالقۇنلۇق شېئىرلىرى ئارقىلىق ئارام ئالدى. ئۆزىگە تەسەللى، كۆتۈرەڭگۈ روھ ۋە شىجائەت تاپتى. ئەنە شۇنداق قىيىن ۋە مۇشكۈل شارائىت ئىچىدە يېزىلغان شېئىرلارنىڭ چىن مەنىسىنى ۋە ئاشۇ شېئىرلارغا سىڭگەن قايناق ھېسسىياتنى پەقەت جاپاكەش خەلقلا ھېس قىلالسا كېرەك.

1995 - يىل 3 - ماي كۈنى ئۇ ھەمراھلىرى بىلەن ئايروپىلانغا چىقتى. ھاۋا ناھايىتى ئوچۇق بولۇپ، ئۈزىتىشقا چىققانلار ئۇلارغا يىراقتىن قول پۇلاڭلىتىشاتتى. ئۇ، پايتەخت بېيجىڭدىكى ئالتە كۈنلۈك سەپىرىنى ئاخىرلاشتۇرۇپ، ئانا يۇرتى تەڭرىتېغىنىڭ بىپايان قۇچىقىغا ئۇچۇش ئالدىدا تۇراتتى. ئۇنىڭ يۈرىكى ئۆزگىچە بىر تۇيغۇ ئىچىدە تەڭرىتېغىغا تەلپۈندى. يىلىغا 266 كۈن ئاسماندىن توپا يېغىپ تۇرىدىغان، تەكلىماكان قۇملرىنىڭ تەھدىتى ۋە تاجاۋۇزىغا، شىددەتلىك قارا بورانلىرىنىڭ ھۇجۇمىغا ھەر ۋاقىت ئۇچراپ تۇرىدىغان ئاشۇ سۆيۈملۈك، مۇشەققەتلىك دىيارغا تەلپۈندى. پايتەختتىكى بۇ ئالتە كۈن ئىچىدە ئۇ ھەمراھلىرى بىلەن چاڭئەن، شىنخۇا مېن، شىدەن كوچىلىرىنى، دۇنياغا مەشھۇر «ئاسىيا تەنھەرىكەت يىغىنى كەنتى» نى، «دۇنيا باغچىسى» نى كۆردى. سەلتەنەتلىك خەلق سارىيىنى ئېككورسىيە قىلدى. نەچچە يۈز مىڭ ئامما بىلەن بىرگە «1 - ماي» دىكى ھەيۋەتلىك دۆلەت بايرىقى چىقىرىش مۇراسىمىغا قاتناشتى. جۇڭگۇ نەسۋىدىكى «يۇقىرى پەن - تېخنىكا كوچىسى» نى زىيارەت قىلدى. ھەر بىر جايغا بارغىنىدا، ئاشۇ ھەر بىر ياخشى پۇرسەتتىن بەھرىمەن بولغىنىدا، ئەڭ بۇرۇن كۆز ئالدىغا كەلتۈرگىنى - شاپاق دوپپا ۋە تەلپەك كىيىپ، جاپالىق ئىشلەۋاتقان مېھنەتكەش دېھقانلار بولدى. ئۇلارنىڭ بەخت - سائادىتىنى ئويلىدى. ئىلھامى قايناپ، خەلقىگە ئاتاپ «دوپپام»، «ئۈتۈلماس كۈنلەر» ناملىق بىر يۈرۈش شېئىرلارنى يازدى.

پايتەختتىكى بۇ ئالتە كۈن ئىچىدە ئۇ چۈشىدىمۇ كۆرمىگەن بەختىيار دەقىقىلەرگە مۇيەسسەر بولدى:

مەن ئۇ شېئىر يازغان جايغا، يەنى خوتەن ۋىلايىتىنىڭ چىرا ناھىيىسى چاقار يېزىسىنىڭ جەڭتال كەنتىگە بارغان. جەڭتال ناھىيە مەركىزىدىن 100 كىلومېتىر يىراقلىقتىكى تاغلىق يېزىنىڭ چەت بىر تاغ باغرىغا جايلاشقان كەنتىنىڭ ئىسمى بولۇپ، بۇ كەنت ئۇنىڭ ئاپتونوم رايونىمىزنىڭ تاشيول قۇرۇلۇشى ساھەسىدە داڭق

بولۇپ، داغدۇغىلىق تەبرىكلەش مۇراسىمى كۆتكۈزدى. شادلىق نۇرلىرى چاقناپ تۇرغان جۈپ - جۈپ كۆزلىرى مۇراسىم سەھنىسىگە تىكىلگەن، يۈرەكلەر ھاياجان ئىلگىرە سوقۇۋاتقان ئاشۇ دەقىقىلەردە مۇراسىم ۋاقتى تەرتىپى بويىچە، بەستىلىك كەلگەن، كۆزلىرىدىن تەمكىنىلىك ۋە شىجائەت نۇرلىرى چاقناپ تۇرغان روھلۇق بىر كىشى سەھنىگە چىقىپ قىسقىلا سۆز قىلدى:

- ۋىلايەتلىك پارتكوم ۋە مەمۇرىي مەھكىمىنىڭ توغرا رەھبەرلىكى، ئاپتونوم رايونلۇق قاتناش نازارىتى ۋە ئالاقىدار ئورۇنلارنىڭ كۈچلۈك قوللىشى، ئەمگەكچان، باتۇر، يول سۆيەر خەلقىمىزنىڭ جاسارەت بىلەن ھەر خىل قىيىنچىلىقلارنى يېڭىپ، كېچە - كۈندۈز جاپالىق كۈرەش قىلىشى ئارقىسىدا، 224 كېچە - كۈندۈزدە چىرا - بۇيا ئاسفالت يول قۇرۇلۇشىنىڭ 150 كىلومېتىرلىق يول قۇرۇلۇش ۋەزىپىسىنى غەلبىلىك تاماملىدۇق. ياشسۇن يول سۆيەر ئۇلۇغ خەلق!

ئۇنىڭ قىسقا ۋە چوڭقۇر مەزمۇنلۇق بۇ سۆزى مۇراسىم قاتناشقۇچىلىرىنىڭ قىزغىن ئالقىشىغا مۇيەسسەر بولدى. بۇ كىشى - چىرا - بۇيا تاشيول قۇرۇلۇشى قوماندانلىق شتابىنىڭ مۇئاۋىن باش قوماندانى، خوتەن ۋىلايەتلىك قاتناش باشقارمىسىنىڭ باشلىقى، بۇ ئەدەبىي ئاخباراتىمىزنىڭ باش قەھرىمانى - غەيرەت ئابدۇللا ئىدى. - مەن ۋىلايەتلىك پارتكوم ۋە مەمۇرىي مەھكىمە، شۇنداقلا ۋىلايىتىمىزدىكى 1 مىليون 500 مىڭ ھەر مىللەت خەلقى نامىدىن چىرا - بۇيا تاشيولنىڭ پۈتۈپ قاتناش باشلانغانلىقىنى تەبرىكلەش مۇراسىمىغا قاتنىشىش ئۈچۈن كەلگەن ئاپتونوم رايونىنىڭ مۇئاۋىن رەئىسى ۋالىي يۈسەن ھەمدە ئاپتونوم رايونلۇق قاتناش نازارىتى، ئاپتونوم رايونلۇق سودا - سانائەت بانكىسى، قۇرۇلۇش بانكىسى، يېزا ئىگىلىك بانكىسى، ئاپتونوم رايونلۇق ئىقتىسادىي كومىتېت، ئاپتونوم رايونلۇق پىلان كومىتېتى قاتارلىق ئورۇنلارنىڭ رەھبەرلىرىنى قىزغىن قارشى ئالىمەن. مەن رەھبەرلەرنىڭ ۋىلايىتىمىزنىڭ ئىگىلىك تەرەققىياتىنى تېزلىتىش، نامراتلىقتىن قۇتۇلۇپ بېيىش يولىدا ئېلىپ بېرىۋاتقان خىزمەتلىرىمىزنى بۇنىڭدىن كېيىنمۇ يەنە داۋاملىق بۇرۇنقىدەكلا كۈچلۈك قوللىشىنى سەمىمىي ئۈمىد قىلىمەن.

خوتەن تاشيول قۇرۇلۇشى تەرەققىياتىنى كۈچلۈك قوللاۋاتقان بۇ كىشى - چىرا - بۇيا تاشيول قۇرۇلۇش قوماندانلىق شتابىنىڭ باش قوماندانى، خوتەن ۋىلايەتلىك پارتكومنىڭ مۇئاۋىن شۈجىسى، مەمۇرىي مەھكىمىنىڭ ۋالىيسى جۈرئەت مۇھەممەتئىمىن بولۇپ، ئۇنىڭ تەبرىك سۆزى ئاياغلىشىش بىلەن تەڭ قىزغىن چاۋاك - ئالقىشلار ياندى. ئارقىدىنلا تەكلىپ بويىچە ئاپتونوم رايونىنىڭ مۇئاۋىن رەئىسى ۋالىي يۈسەن سالماق قەدەم تاشلاپ، مىكروفون ئالدىغا كەلدى ۋە مۇنداق دېدى:

- مەن ئاپتونوم رايونلۇق پارتكوم ۋە خەلق ھۆكۈمىتىگە ۋەكالىتەن چىرا - بۇيا تاشيولنىڭ پۈتۈپ قاتناش باشلانغانلىقىنى قىزغىن تەبرىكلەيمەن ھەمدە بۇ تاشيولنى ياساشقا قاتناشقان كادىرلار ۋە ئاممىدىن سەمىمىي

چىقارغان چىرا - بۇيا تاشيولنى ياساش جەريانىدىكى 224 كېچە - كۈندۈزلۈك ئەڭ قىيىن كۈنلىرىگە ھەمراھ بولغانىدى. مەن، 1994 - يىلى 8 - ئايرىلىدىن 18 - نوپابىرغىچە چىرا - بۇيا تاشيول قوماندانلىق باش شتابىنىڭ چىدىرلىرى تىكىلگەن جايغا كېلىپ، ئەتراپقا نەزەر سالدىم. بۇ يەر دوڭغاق جىگدە ۋە سۆڭەتلەر بىلەن ئورالغان تاقىر بوشلۇق ئىدى. بوشلۇقتىن ئانچە يىراق بولمىغان شىمال تەرەپتە سۈيى بەزىدە پەسىيىپ، بەزىدە ئۆرلەپ تۇرىدىغان تاش تەڭلىك دەريا، دەريانىڭ قارشىسىدا تاغ قاپتلى بار ئىدى. بوشلۇقنىڭ يول تامان سوزۇلغان ئىككى بۆلىكىدە جەڭگىتاللىقلارنىڭ پاكىر سوقما تاملىق ئۆيلىرى، غېرىچقا يەتكۈدەك كۆكلىگەن قوناقلار كۆزگە چېلىقاتتى. قوماندانلىق شتابىنىڭ جەنۇبىدىكى يېڭىدىن پۈتۈپ قاتناش باشلانغان ئاسفالت يولىنىڭ بويىدا 3000 مېتىر ئېگىزلىكتىكى تىك داۋان قەد كۆتۈرۈپ تۇراتتى. داۋاننىڭ باغرىدىكى شېغىل، تاش ۋە توپىلار ھازىرلا پەسكە يوپۇرۇلۇپ چۈشىدىغاندەكلا تۇراتتى. يول بىلەن ھېلىقى بوشلۇق - داق يەر ئارىسىدا ئەگرى - بۈگرى سوزۇلغان تاش ئېرىقتا سۇ شىلىدىلاپ ئېقىپ تۇرىدۇ. خوتەن شەھىرىدىن بۇ يەرگىچە بولغان 200 كىلومېتىر، بۇ يەردىن چىرا ناھىيىسىنىڭ ناھىيە مەركىزىگىچە بولغان 100 كىلومېتىر، بولۇپمۇ چاقار يېزىسىغىچە بولغان 36 كىلومېتىرلىق مۇساپىدە نۇرغۇن تىك داۋانلار، چۆل - جەزىرىلەر، ئادەمنىڭ تېنىنى شۈركەندۈرىدىغان قورام تاشلار، يانتۇلۇق ۋە تىكلىك دەرىجىسى ناھايىتى يۇقىرى يانتۇ يوللار سوزۇلغان.

ئۇ، 1994 - يىلى ئىيۇندا جەڭگىتالدا يازغان «مېنىڭ بەختىم يول بىلەن» دېگەن شېئىرىدا مۇنداق يازىدۇ:
«يول ئىشى قوزغار ھەۋەس - زوقۇمنى،
يولغا ئاتىدىم بارۇ - يوقۇمنى.
يول شەيداسمەن، يول ھەغداسمەن،
يول يېتىشتۈرگەن «مىجىز - خۇلقۇم» نى.

بۇيا ھەر قانچە بولسىمۇ ئۇيۇل،
ئۇزاق قالدى پۈتتۈ بۇ يول.
كۆزگە كۆرۈنۈپ قالدغۇ مەنزىل،
ئەلنى شەرەپتە كۈتتۈ بۇ يول.

1994 - يىلىنىڭ 22 - نوپابىرى. ھەيۋەتلىك قاراقۇرۇم تېغىنىڭ شىمالىي ئېتىكىگە جايلاشقان چىرا ناھىيىسى چاقار يېزىسىنىڭ تارىخىدا مەڭگۈ ئوتۇلماس خاسىيەتلىك بىر كۈن بولدى. بۇ كۈنى ئاشۇ يېزىدا خوتەن ۋىلايىتىنىڭ شەرقىدىكى چىرا، كېرىيە، نىمىدىن ئىبارەت ئۈچ ناھىيىنى بۇيا كۆمۈر كېنىغا تۇتاشتۇرىدىغان ھەمدە بۇ ئۈچ ناھىيىنىڭ بۇيا كۆمۈر كېنىغا بارىدىغان يولىنى بىراقلا 150 كىلومېتىر قىسقارتىدىغان بەخت يولى - چىرا - بۇيا ئاسفالت يول قۇرۇلۇشى مۇۋەپپەقىيەتلىك تاماملىنىپ، قاتناش باشلانغانلىق غەلبىسىگە تەنتەنە قىلىش ئۈچۈن ئاپتونوم رايون، ۋىلايەت ھەم چىرا ناھىيىسىدىن يېتىپ كەلگەن ھەر مىللەت رەھبىرىي كادىرلىرى ۋە ئاممىسىدىن بولۇپ 1000 دىن ئارتۇق كىشى بۇ جايغا جەم

ھال سوراپمەن. چىرا - بۇيا تاشيولىنى ياساشقا قاتناشقان كادىرلار ۋە خەلق ئىشچىلىرى مەبلەغ قىس، تېخنىكا كۈچى كەمچىل بولۇشتەك قاتمۇ قات ئېغىر قىيىنچىلىقلارنى بېشىپ، ئاخىر چىرا - بۇيا تاشيول قۇرۇلۇشىنى فەلىپسەك تاماملاپ، ئاپتونوم رايونىمىزنىڭ تاغلىق رايون تاشيول قۇرۇلۇشى تارىخىدا بېشى سەھىپە ئاچتى. بۇ بىر مۇجىزە. چىرا - بۇيا تاشيولى - خوتەن ۋىلايىتىنىڭ بەخت - سائادەت يولى. بۇ يولدا قاتناش باشلانغانلىقى خوتەن ۋىلايىتىنىڭ كۆمۈر جىددىيلىكىنى پەسەيتىپ، خوتەننىڭ ئىقتىسادى تەرەققىياتىنى تېزلىتىشتە مۇھىم رول ئوينايدۇ.

غەيرەت ئابدۇللا 1994 - يىلى ئۆكتەبىردە جەڭتالدا يازغان يەنە بىر شېئىرىدا ئۆزىنىڭ ھايات مۇساپىسىنى يولغا باغلاپ مۇنداق يازىدۇ:

«بۇ دۇنياغا تۇغۇلۇپلا يۈگىكىمدىن - چىقماي تۇرۇپ (ئات قويدى) ① دا يولغا باقتىم... ئۆمۈلكەپ يولغا چىقتىم... يولدا كۈلۈپ، يولدا ئويناپ، يولنى بويلاپ، يولدا چاپتىم.

يەتتە ياشتا بوغچا ئېسىپ، تەم - تەم مېڭىپ، بەلبېغىمغا چۈشۈك ناننى يۈگەپ، تېڭىپ، ئەقىل ئىزدەپ، بىلىم كۆزلەپ، مۇشكۈل يېڭىپ، (ياخشى - يامان، مىزانىنى يولدا تاپتىم.

ساق ئۈنەش يىل تىنماي ماڭدىم، پېلىشىمدىم، ئەلا ئوقۇپ ساۋىقىمدىن ئېلىشىمدىم، داشۆگىچە باردىم - خەقتىن قېلىشىمدىم، پېلىشىمغاچ ئۆز بەختىمنى يولدا تاپتىم.

تۇنجى سۆيگۈ لەززىتىمنى سۈرۈپ بۇندا، ئالەم نېمە؟ ئادەم نېمە؟... كۆرۈپ بۇندا، نەۋقىرانلىق جۈرئىتىدە يۈرۈپ بۇندا، نۇرغۇن سىرلار جاۋابىنى يولدا تاپتىم.

سۈتتەك ئايدىك، ئاي مېھرىلىك قارىغاندا، جىمى جانغا يارىنىڭ ئىشقى تارىغاندا، ئوتلۇق كۆزلەر بىر - بىرىگە يارىغاندا، بىر ئۆمۈرلۈك دىلدارىمنى يولدا تاپتىم.

تۇنجى سەھەر، خىزمەت ئورنى كۈتۈۋالدى... تۇنجى مائاش ئىمزايمىنى پۈتۈۋالدى، يولنىڭ ئىشقى دىل مەيلىمنى ئۈتۈۋالدى، شىجائەتنى، ئىقتىدارنى يولدا تاپتىم.

چۆل - جەزىرە، تاغدا يۈردۈم ئون يىل ئۇدا، ئاۋام ئۈچۈن قىلاي مەن دەپ بۇرچنى ئادا، قىينالساممۇ ئاش - تاماقتا ھەتتا سۇدا،

ئەجىر - تۆھپە ساۋابىنى يولدا تاپتىم.

سىرتتا يۈردۈم، ئۆيدە ئايال، قىزىم قالدى، يەتتە ئايماق، بىر شەھەر ② دە ئىزىم قالدى، ئاسفالت يول ھەققىدە كۆپ نەزىم قالدى، تەمەنناسىز نەزىملىرىنى يولدا تاپتىم.

(نەۋ ئاباب، تىن ③ يېپىقىچە ④ ماي يېيىتىپ، يول بەھرىدە ئەل - ئاۋامنى بىر يېيىتىپ، موھتاجلىقنىڭ كۈلچىكىنى راست لېيىتىپ، ئۆلەم مەيلى!)، دېگەن روھنى يولدا تاپتىم.

(بۇيا يولى - ئەڭ قىيىن يول، تۈگەي دەيدى، ئىسلامئاباد، تەۋەككۈللۈك ⑤ ئۆگەيمىدى؟ شۇ تەرەپكە ئەمدى چولام تېگەي دەيدى، كېلەر يىلى، قەتئىيەتنى يولدا تاپتىم.

يولدا چېپىپ، يولدا كۆيۈپ يۈرۈپتىمەن، قىشتا توڭۇپ، ياز - تومۇزدا ئېرىپتىمەن، يولنى چۈشەپ ھېرىپتىمەن، قېرىپتىمەن، ئەلنىڭ دۇئا - رەھمىتىنى يولدا تاپتىم.

مەيلى خاقان، مەيلى گاداي يولغا قارام، يول بولمىسا، ئىنسانلارغا نەدە ئارام، (يول ياسماق ئۇلۇغ ساۋاپ، بۇزماق ھارام، مەن مۇشۇنداق ئەقىدىنى يولدا تاپتىم.

تاپتىم - تاپتىم، يولدا ھۈرمەت - ئىززەت تاپتىم، يولدا ئالغىش، يولدا شەرەپ، لەززەت تاپتىم، (مۇسۇلمانغا ھەج قىلماقلىق پەرز، ئىكەن، بۇ (پەرز، نىڭ ساۋابىنى يولدا تاپتىم.

ئۇ، ئۆز شېئىرىدا ئېيتقاندا، ياخشى - يامانلىق مىزانىنى، بەخت ۋە سىرلارنىڭ جاۋابىنى، بىر ئۆمۈرلۈك دىلدارىنى، ئۆمۈر مۇساپىسىدىكى شىجائەت ۋە ئىقتىدارنى، تۆھپە - ئالغىشلارنى يولدىن تاپتى. ئۇنىڭ تۈنۈگۈنىمۇ، بۈگۈنىمۇ يول مۇھەببىتىدە ئۆتتى. ھايات مۇساپىسى يول بىلەن چەمبەرچەس باغلاندى.

كىشىلەرنىڭ ھەممىسى بەختلىك، ئاسايىشلىق تۇرمۇشقا ئىنتىلىدۇ. لېكىن بۇنداق تۇرمۇش قول قوشۇرۇپ قاراپ تۇرغانغا كەلمەيدۇ. ئۇ، جاپالىق ئىزدىنىش، قىيىنچىلىق ئىچىدە قورقماي، باتۇرلۇق بىلەن ئالغا ئىلگىرىلەش ۋە پەم - پاراسەتنى ئىشلىتىش ئارقىلىق قولغا كېلىدۇ. نامراتلىق - غۇربەتچىلىكنىڭ دەردىنى يەتكۈچە تارتقان خوتەن خەلقى ئىزدەندى؛ يېيىش ئۈچۈن يول ياساشنىڭ ئىنتايىن زۆرۈرلۈكىنى، يوللار راۋان

① «ئات قويدى» - خوتەندە بالغا ئىسىم قويۇش مەرىكىسىنى شۇنداق ئاتايدۇ. ② يەتتە ئايماق، بىر شەھەر - خوتەن ۋىلايىتىدىكى يەتتە ناھىيە، بىر شەھەر. ③ نەۋ ئاباب ④ يېپىق ⑤ ئىسلامئاباد، تەۋەككۈل - جاي ئىسىملىرى.

پارتكومنىڭ سابىق شۇجىسى لى جىيەنجۈڭ ۋە ھازىرقى ۋالىي جۈرئەت مۇھەممەتئىمىن بىلەن كۆرۈشۈپ، ئۇلارغا ئۆزىنىڭ پىلان - تەسەۋۋۇرلىرىنى ئېيتتى. ئىككى رەھبەر يولنى ياساشقا دەرھال قوشۇلدى ۋە ئۇنىڭدىن دادىل ئىشلەپ، قىيىنچىلىقلار ئۈستىدىن غالىپ كېلىشنى تەلەپ قىلدى. ۋىلايەت رەھبەرلىرىنىڭ بۇ يول قۇرۇلۇشىنى ئېلىپ بېرىشقا قوشۇلۇشى ۋە ئۇنى قوللىشى ئۇنىڭ ئۈچۈن زور مەدەت ۋە ئىلھام بولدى.

1994 - يىلى 8 - ئاپرېل. جەڭتالدىكى قوماندانلىق شتابى قىلىنغان چېدىر ئالدىغا چىرا - بۇيا تاشيول قۇرۇلۇشى خىزمەت ئەترەتلىرىنىڭ مەسئۇللىرى ۋە ھەر قايسى ئىش تۈر، ھالقىلىرىنىڭ مەسئۇللىرى يىغىلغان بولۇپ، چىرا - بۇيا تاشيول قۇرۇلۇشىنىڭ ئىش باشلاش سەپەرۋەرلىك يىغىنى ئېچىلىۋاتاتتى. يول قۇرۇلۇش قوماندانلىق شتابىنىڭ

ئالدىنقى سەپ قوماندانى غەيرەت ئابدۇللا ئىش كىيىمى كىيگەن بولۇپ، ئۇ، ۋەزىپە كۈتۈپ ئولتۇرغان 20 ئىش رايونى مەسئۇللىرىغا بىر - بىرلەپ قاراپ چىققاندىن كېيىن جىددىي، ئەمما قەتئىي تەلەپپۇزدا سۆز باشلىدى:

- خەلق بىزگە ئىش - ئىش بۇ يولنى ياساش ۋەزىپىسىنى تاپشۇردى. بىز خەلقنىڭ پەرزەنتى، ئۈمىدى. شۇڭا، خەلقنىڭ ئىشەنچىسىنى يەردە



قويماي، بۇ يولنى چوقۇم مۇۋەپپەقىيەتلىك پۈتتۈرۈشىمىز كېرەك. ناۋادا يولنى بۇ يىلى ئۆز قەرەلىدە پۈتكۈزەلمىسەك، مەن يا ۋەزىپەمدىن ئىستىپا بېرىمەن، يا كوئىنلۇن تېغىدىن ئۆزۈمنى تاشلاپ ئۆلۈۋالىمەن. بۇ يولنى پۈتكۈزۈمەي، مېنىڭ تاغدىن چۈشۈپ خەلققە قارايدىغان يۈزۈم يوق. ھازىردىن باشلاپ رەسمىي ئىش باشلىنىدۇ. شۇڭا، بۇ يولنى تېز ئارىدا پۈتكۈزۈپ، خەلقىمىزنىڭ بىزگە سىڭدۈرگەن ئەجرىگە ئەمەلىي ھەرىكىتىمىز بىلەن جاۋاب بېرىيلى.

زور كۆلەملىك بۇ تاشيول قۇرۇلۇشىنىڭ ئىش باشلاش مۇراسىمى ئەنە شۇنداق ئۆتكۈزۈلدى. پوچاڭلارمۇ ئېتىلىمدى. كۆپ داغدۇغىمۇ قىلىنمىدى. مۇراسىم باشلانغاندىن تارتىپ ئاخىرلاشقانغا قەدەر پەقەت بەش مىنۇتلا ۋاقىت كەتتى. چۈنكى ئۇ ئاز سۆزلەپ ئەمەلىي ئىشلەيدىغان، ۋاقىتقا ھەر ۋاقىت ئىنتايىن ئېتىبار بىلەن قارايدىغان كەسكىن ئادەم ئىدى. شۇنداق قىلىپ، دېڭىز يۈزىدىن 2500 - 3000 مېتر ئېگىزلىكتىكى، ھاۋاسى شالاڭ ۋە ئۆزگىرىشچان، سۈيى قىس بولغان بۇ زېمىندا چىرا - بۇيا تاشيول قۇرۇلۇشىنىڭ مارشى ياكىرىدى. ئەسرلەردىن بېرى شېرىن ئۇيقۇدا ياتقان بۇ تاغ - چىرا،

بولغاندا ھەممە ئىش يۈرۈشۈپ، باياشاد تۇرمۇشقا ئېرىشكىلى بولىدىغانلىقىنى چوڭقۇر چۈشەندى. خوتەن ئەزەلدىن ئۆزىنىڭ ساخاۋەتلىك نام - شەرىپى بىلەن يىراق - يېقىنلاردا داڭق چىقارغان، پۈتكۈل زېمىنى گۆھەرگە تولغان ياخشى يۇرت. ئۇنىڭدىكى بايلىقلارنى ئېچىش، سودا، ئىگىلىك تەرەققىياتىنى تېزلىتىش ئۈچۈن يول كېرەك. شۇڭا، خوتەن ۋىلايىتىدىكى ھەر مىللەت خەلقى چىرا - بۇيا تاشيولنى ياساشنى ئۇزاقتىن بۇيان تەشۋىلىق بىلەن كۈتكەندى. ئازادلىقتىن كېيىن ئاپتونوم رايون ھەم خوتەن ۋىلايىتىدىكى ئالاقىدار تارماقلار چىرا - بۇيا تاشيولنى ياساشنى پىلانلىغان، 1958 - يىلىدىن 1976 - يىلىغىچە ئۇدا ئۈچ قېتىم بۇ يولنى ياساشقا تۇتۇش قىلىنغان بولسىمۇ، ئەمما بۇ يولنىڭ يەر شەكلى خەتەرلىك، يول شارائىتى ئىنتايىن ناچار، يول ياساشنىڭ قىيىنلىق

دەرىجىسى بەك يۇقىرى، مەبلەغ قىس، تېخنىكا كۈچى ئاجىز بولۇشتەك ھەر خىل سەۋەبلەر تۈپەيلىدىن بۇ يولنى ياساش ۋە ئۇنىڭغا ماي ياتقۇزۇش ئەمەلگە ئاشماي كەلگەندى. لېكىن، سەۋەبلەر ئىچىدە باشقىسى ھەممىدىن بەك قاتۇر رېدىغىنى - بۇ يولنى ياساشقا كېتەرلىك 44 مىليون يۈەن مەبلەغ مەسئۇلى ئىدى.

چىرا - بۇيا تاشيولنى ياساش - خوتەن ۋىلايىتىنىڭ 8 - بەش يىللىق پىلان مەزگىلىدىكى نۇقتىلىق قۇرۇلۇشلىرىنىڭ بىرى بولۇپ، ئۇ، ئاپتونوم رايوننىڭ نامراتلارنى يۆلەشتىكى مۇھىم تەدبىرلىرىدىن ئىدى. ئادەتتىكى نورمال سۈرئەت بىلەن ئىشلىگەندە، ئۇنى پۈتكۈزۈشكە بەش يىل ۋاقىت كېتەتتى. گەرچە بۇ يول قۇرۇلۇشى دۆلەتنىڭ تاشيول قۇرۇلۇش پىلانىغا كىرگۈزۈلگەن بولسىمۇ، ئەمما مەبلەغ ئەمەلىيلەشمىگەندى. مەبلەغ ئەمەلىيلەشمىدى، دەپ كۈتۈپ تۇرۇش كېرەكمۇ ياكى قۇرۇلۇشنى باشلاۋېرىش كېرەكمۇ؟ ئۇ، بۇنىڭ ئۈچۈن نەچچە كېچە - كۈندۈز باش قاتۇردى. ئەگەر ئادەمدە پاراسەت ۋە غەيرەت - شىجائەت بولسىلا دۇنيادا يەڭگىلى بولمايدىغان ھېچقانداق قىيىنچىلىق يوق. ساقلاپ تۇرۇش پايدىسىز. خەلقنىڭ ئارزۇسى ۋە تەلىپى - ھەر بىر ۋىجدان ئىگىسى ئۈچۈن مۇقەددەس پەرىمان. كۈتۈپ تۇرۇش بىچارىلىكنىڭ ئىپادىسى. ئاۋۋال دادىل قۇرۇلۇش قىلىشقا ئاتلىنىپ، ئاندىن پۇلنىڭ ئامالىنى قىلىش كېرەك. ئۇ ئاخىر ئاشۇلارنى يەكۈنلەپ چىقتى ۋە قەتئىي نىيەتكە كېلىپ، دەرھال ۋىلايەتلىك

تەسۋىرلەندى:

«كۆك ئاسمان يېپىنچا، قۇملۇقلار كۆرپە،
قورام تاش پەر ياستۇق، تاغلار سايىۋەن.
سەككىز ئاي ياشىدۇق دەشتى داۋاندا،
جاپانى تەڭ تارتىپ بۇندا ھەممەيلەن.

تەڭ ئۈرۈپ بازغانى چېقىل كۆكسىگە،
تاشلارنى يۆتكىدۇق ئۆشنىگە ئارتىپ.
تەڭ كۆيدۇق، تەڭ توڭدۇق، تەڭ ئورۇقلىدۇق،
تەڭ كۈلدۈق، پۈتتى يول ھەۋەسنى تارتىپ.

باھ، مانا ماي چاچتۇق ھاپاندو كىچىگە،
چىغىرنىڭ ئورنىدا مەخەل پايانداز.
چاقىرىم قېپقالدى ئاخىرى مەنزىل،
يېتىمىز چېتىگە قىلساق بىر پەرۋاز.

بەزى چاغدا ئىچكۈدەك سۇ تېپىلمىدى،
بەزى چاغدا ئىچىلمىدۇق ھەپتىلەپ ئاش.
يېيىشىمىز قۇرۇق زاغرا، قېرىشتى چىش،
ئۆتۈپ كەتتۇق گۆش نېمە يۇ - نېمە ئوتياش.

جان قىينالدى سايداشقا ئورۇن چىقماي،
ھېلى بوران، ھېلى يامغۇر قىلدى بوزەك.
پەسلى يازدا توڭلاپ تەننى باسنى تىترەك،
تىغ كۆرمىگەچ چاچ - ساقاللار شۇنچە ئۆسەك.

قاش - قاپاقنى ياردى شېغىل، تېشىلدى قول،
چاناقلارغا قۇم تىقىلدى، كىرلەشتى تەن.
ئەمما، ھېچكىم ۋايسىمىدى، چېكىنمىدى،
مەدەت بولغاچ ئانا ۋەتەن - مۈلكى خوتەن.

يول ئىشىقىدا يانغان يۈرەك - سادىق يۈرەك،
تەبىئەتكە ئېلان قىلىپ جەڭنامىنى،
بەھسباز قان - تېرىدە يېزىپ داستان،
مانا ئاخىر پۈتكۈزدى يول يادنامىنى...»

تاغلاردىن گۆمۈرۈلۈپ چۈشۈۋاتقان قورام تاشلارنىڭ
سادالىرى يەر - زېمىننى تەۋرىتىپ، يۈرەكنى
جىغىلىداتتى. تاغلارنى پارىلتىش جەريانىدا بىر نەچچە
كىشى بەختكە قارشى قازا تاپتى. غەيرەت ئابدۇللا جىددىي،
تەخىرسىزلىك تۇيغۇسى ئىچىدە ئىشلارنى تەرتىپلىك،
ئوڭۇشلۇق يۈرۈشتۈرەتتى. ئۇ بىر دەم قوماندانلىق شتابىدا
ئۆزىنى كۈتۈپ تۇرغان كىشىلەر بىلەن كۆرۈشۈپ ئۇلارنى
يولغا سالسا، بىردەم بۇيا قۇرۇلۇش لىنىيىسىدىكى
خىزمەتلەرنى تەكشۈرۈپ، كۆزدىن كۆچۈرەتتى؛ بىردەم
شېغىل توشۇغۇچى ماشىنىلارنىڭ، يول تۈزلىگۈچىلەر،
شېغىل چاقچۇچىلار، ماي ياتقۇزغۇچىلارنىڭ يېنىدا
پەرۋاندىك ئايلىناتتى.

«يولدا يېتىلدى قانات - پەرلىرىم،
يولغا چېچىلدى قېنىم، تەرلىرىم.
بىر ئۆمۈر ئىشلەپ تاپقان مۈلكۈم - يول،

ئېگىزلىك توپىلارنى شىددەت بىلەن تۇرتۇپ يۆتكەۋاتقان توپا
ئىتتىرىش ماشىنىلىرى، ئاپتوموبىل، يول تۈزلەش،
چىگداش ماشىنىلىرى، كىرانلارنىڭ ساداسىدىن چۆچۈپ
ئويغۇنۇپ، ئۇنىڭ «تاغلار غايىب بولدى بىر - بىرلەپ»
ناملىق شېئىرىدا تەسۋىرلەنگەندەك مەنزىرە بارلىققا كەلدى:
«مەغرۇر تاغلار، كىدەيگەك تاغلار،

دەسلىپىدە تۈردى كېرىلىپ،
يول قوشۇنى چۈشكەندە جەڭگە،
بەلنى پۈكتى ئارتقا سىيرىلىپ.

كۆرەك تاغنىڭ يىتتى ھەيۋىسى،
تازىم بىجا قىلدى تىزلىنىپ.
قورقتى بولغاي مەردلەر قولدا
كېتىشىدىن يوقاپ - تۈزلىنىپ...

ھەر داۋاننىڭ بويىدا سىرتماق،
ھەر قاپتالنىڭ كۆكسىدە كامار.
ھەر پىلتىگە يېقىلغاندا ئوت،
قورام تاشلار قىلىندى تارمار...

تاغلار غايىب بولدى بىر - بىرلەپ،
(گۈمبۇر!) قىلغان سادا بىلەن تەڭ.
ياقىسىنى تۈتتى كائىنات،
كۆرمىگەچكە بۇرۇن بۇنداق جەڭ...»

يول قۇرۇلۇشى ئېلىپ بېرىلىۋاتقان بۇ جاينىڭ
جۇغراپىيىلىك شارائىتى بەكمۇ ناچار بولۇپ، ئۈزۈلمەي
بوران چىقىپ تۇراتتى. ھەر قېتىم بوران چىققاندا ئىش
ئورۇنلىرىدا ئادەملەرنىڭ بىر - بىرىنى پەرق ئېتىشىمۇ



تەسكە توختايتتى. قۇلاقلار ئېتىلىپ، كۆزنى ئېچىش
مۈمكىن ئەمەس ئىدى. قۇم - توپىلار يۈزلەرگە ھەدەپ
ئۇرۇلاتتى. بۇرۇن تۆشۈكچىلىرىمۇ ئېتىلىپ، تىنىشىمۇ
تەسكە چۈشەتتى. يول قۇرۇلۇشىغا ئەڭ ئېھتىياجلىق بولغان
شېغىل 40 كىلومېتىر يىراقلىقتىن يۆتكەپ كېلىنەتتى. يول
ياسىغۇچى دېھقانلار، كادىرلار ۋە ئىشچىلار سۇ قىس، ھاۋا
شالاڭ بولغان بۇ زېمىندا يەرنى سېلىنچا، ئاسماننى يېپىنچا
قىلىپ داق يەردە يېتىپ - قوپۇپ، سوغۇق سۇ ئىچىپ،
قۇرۇق نان يەپ ئىشلىدى. تاغلارنى تەشمە تېشىپ
پارتلاتتى. بۇ ئىش ئورنى ئۇنىڭ قەلىمى ئاستىدا مۇنداق

بېرىلىۋاتقاندا، ئۇنىڭ قىزىنىڭ توي تەييارلىقى پۈتتى. كىشىلەر ئۇنىڭ ۋاقتى چىقىرىپ، تويىنى ۋاقتىدا قىلىۋېتىشىنى ئېيتتى. بىراق ئۇ: «ئاۋۋال يولىنى پۈتكۈزۈۋالغىلى، تويغائاندىن تۇتۇش قىلساڭمۇ كېچىكمەيمىز» دەپ جاۋاب بەردى. توي شۇنىڭ بىلەن ئارقىغا سۈرۈلدى...

224 كېچە - كۈندۈزلۈك جاپالىق كۈرەش داۋامىدا، بۇ يول قۇرۇلۇشىغا 920 مىڭ كۇب مېتىر توپا، 480 مىڭ كۇب مېتىر تاش - شېغىل، 300 مىڭ ئەمگەك كۈچى سەرپ قىلىندى. پۈتكۈل يول مۇساپىسىگە 480 مېتىر ئۈزۈنلۈقتىكى بەش چوڭ كۆۋرۈك سېلىندى. 50 سۈڭۈچ ياسالدى. 10 كىلومېتىردىن ئوشۇق كەلكۈندىن مۇداپىئە كۆرۈش قۇرۇلۇشى پۈتكۈزۈلدى. بۇ تاشيولنىڭ دەرىجىسى دۆلەتنىڭ 3 - دەرىجىلىك تاشيولى بولۇپ، ئاپتونوم رايون پىلانلىغان ئۈچ يىلدا پۈتكۈزۈش ۋەزىپىسىنى يەتتە ئاي 10 كۈندە پۈتتۈرۈپ، دۆلەتكە 60 مىليون يۈەن مەبلەغ تېجەپ بەردى. بۇنىڭ ئۆزى بىر مۆجىزە!

ئۇ، كۈندۈزلىرى ئەنە شۇنداق جاپالىق خىزمەت ۋە ئىش ئورۇنلىرىدا تېنىم تاپماي، جان كۆيەرلىك بىلەن ئىشلىسە، ئاخشاملىرى جىنچىراغ يورۇقى ياكى ئاجىز لامپۇچكا نۇرى ئاستىدا قولغا قەلەم ئالدى. ئۇنىڭ قەلىمى قايناق ئىش مەيدانىدىكى ھارغىنلىقنى ۋە جىددىلىكىنى تۈگىتىپ، ھەقىقىي ھاياتى كۈچكە ئىگە گۈزەل

مىسرالارنى تەۋەللۈت قىلدى. ئۇنىڭ جەڭگىلىدىكى چېدىردا يازغان شېئىرلىرىدا مۇنداق مىسرالار بار:

ئاپرىلدا سەپەر قىلدۇق چاقارغا بىز،
ماشىنىلار ئۇچاتتى شامالدىنمۇ تېز.
چەكسىز كەتكەن يىلان باغرى يوللار ئۈستىدە
قالار ئىدى كۈندە كۈرمىگە نەقىشلىق گۈل - ئىز.

.....
سۆگەت، جىغان، گۈل - گىياھلار چاۋاك چېلىپ،
«خوش كېلىپسىز» دېدى، قىزغىن قارشى ئالدى.
چېدىر تىكىپ بۇندا «خانە» راسلىدۇق بىز،
شۇندىن بېرى تاغنىڭ باغرى ئۆي بولۇپ قالدى.
«باھاردىكى سەپەر»

يول شەيداسى - قۇرغۇچىمەن، يولچىمەن،
تەر - ئەجرىمدە بولسا دەيمەن يۇرت چىمەن.
پۈتمە ئۆمرۈم يولدا قىلچە زارىم يوق،
يول ئىشىدا كۆيۈپ - پىشىپ ياشايمەن.
«يول چۈشەيمەن»

دەريانىڭ بويىغا، تاغنىڭ باغرىغا،
يىل بېشى - باھاردا تىكىلدى چېدىر.
شۇ چېدىر ئۈستىگە سەككىز ئايغىچە
ئۈرۈلدى شۇرغان، تۈكۈلدى مۆلدۈر.



دېمەك، يول مېنىڭ پۈلۈم، زەرلىرىم...»
ئۇ ھەممىنى ئۇنتۇغان ھالدا ئەنە شۇنداق ئىشلىدى، تاشيول قۇرۇلۇشىنىلا ئويلىدى. يولنى بايلىق ۋە مال - مۈلۈك، پۇل ئورنىدا كۆرۈپ قەدىرلىدى. ھاردۇقى يولنى كۆرگەندە چىقتى. بۇ جەرياندا ئۇ ئىش ئورنىدىلا يېتىپ - قوپتى. نەچچە ئايلاپ ئۆيىنىڭ بوسۇغىسىغا قەدەم باسمىدى. ئايالى، بالىلىرى نەچچە قېتىم دەرۋازىسى ئالدىدا پىكاپ توختىغاندا، ئۇنى كەلگەن ئوخشايدۇ، دەپ يۈگۈرۈپ چىقتى. ئەمما، ئۇ بۇ ۋاقىتنىڭ ئۆزىدە چىرا - بۇيا تاشيولى ئىش ئورنىدا جاپالىق ئىشلەۋاتقان بولاتتى.

1994 - يىلى 14 - ئۆكتەبەر كۈنى، ئۇ ئاپتونوم رايون بويىچە ئۈرۈمچىدە چاقىرىلغان پىلان يىغىنى ئاياغلاشقاندىن كېيىنلا دەرھال خوتەنگە قايتتى. ئۇ، ئايروپىلاندىن چۈشۈپلا ھېرىپ - چارچىغىنىغىمۇ قارىماي، ئۆيىگىمۇ بارماي، ئۇدۇل چىرا - بۇيا تاشيول قۇرۇ - لۇش ئىش ئورنىغا

بېرىپ، ئۆزىنى كۈتۈپ تۇرغان تالاي قىيىنچىلىق ۋە مەسىلىلەرنى بىر - بىرلەپ ھەل قىلدى.

بىر قېتىم ئۇنىڭ ئايالى ۋە بالىلىرى ئۇنى يوقلاپ خوتەن شەھىرىدىن

ئىش ئورنىغا كەلدى. ئۇلار بۇ يەردىكى جاپالىق قۇرۇلۇشنى ۋە قىيىن شارائىتىنى كۆرۈپ ئۇن سېلىپ يىغلىۋەتتى. چۈنكى ئۇنىڭ چىرايى قارىداپ، ئېڭەك سۆڭەكلىرى بۆرتۈپ چىققان، بىر قاراشتا پۈتۈنلەي توپا ئادەمگە ئوخشاپ قالغانىدى... تاشيول قۇرۇلۇشى داۋامىدىكى ئۇزاق مۇددەتلىك جاپالىق خىزمەت، تۇرمۇش داۋامىدا ئۇ رېماتىزم، يۈرەك كېسىلى، ئۆت خالتىسى ياللۇغى، ئاشقازان كېسىلىگە گىرىپتار بولدى. شۇنداقتىمۇ ئۆزى يەرلىك ئۇسۇللارنى قوللىنىپ، مىللىي تىبابەت دورىلىرىنى يېنىدا ئېلىپ يۈرۈپ، ئاغرىق تۇتقاندا ئىچتى. كېسەل ئازابىغا بەرداشلىق بەردى. ھەر قېتىم دوختۇرلار تەكشۈرگەندە، ئۇنىڭ كېسىلىنىڭ ئېغىرلىقىنى، بالتىستتا يېتىپ داۋالانىشنىڭ زۆرۈرلۈكىنى تەكىتلىدى ياكى ئىسپىراپكا يېزىپ بەردى. ئەمما ئۇ بالتىستتىمۇ ياتمىدى. ئىسپىراپكىلارمۇ يانچۇقىدا قېلىۋەردى. دورا ئىچىپ يەنە تاشيول قۇرۇلۇش مەيدانىغا بېرىپ، خىزمەتنى داۋاملاشتۇردى. خىزمەتداشلىرى ئۇنىڭغا كۆيۈنگەن ھالدا: «ئادەمگە سالامەتلىك ھەممىدىن مۇھىم، كېسەللىرىنى داۋالەتتىپ، ئۆزلىرىنى ئاياشقا دىققەت قىلسىلا» دېگەندە، ئۇ: «ھازىر يول قۇرۇلۇشنىڭ ئىنتايىن جىددىي پەيتى. پارتىيە ۋە خەلق ماڭا ئىشىنىپ بۇ ۋەزىپىنى تاپشۇردى. ئىشنىڭ مۇنداق جىددىي پەيتىدە مەن قانداقمۇ ئىش مەيدانىدىن ئايرىلالايمەن» دېدى ۋە خىزمەتنى بۇرۇنقىدەكلا داۋاملاشتۇردى. چىرا - بۇيا تاشيولى قۇرۇلۇشى ئېلىپ

- قىرلىرى، ئېرىق - ئۆستەڭلىرى، توپىلىق يوللىرى ئۇنىڭ بەردەم، ئاق كۆڭۈل ۋە تىرىشچان بىر ياش بولۇپ چىقىشىغا پۇختا ئۇل سالغانىدى. كونا كىيىملەرنى كىيگەن، ئەتىگەندىن كەچكىچە ئېتىزلاردا دېھقانچىلىق بىلەن مەشغۇل بولۇۋاتقان ھارغىن ۋە جاپاكەش دېھقانلار ئۇنىڭ كۆز ئالدىدا ھامان نۇرانە سۈپەتتە پەيدا بولاتتى. ئەسكى تاملىق ھويلىلار، كىرىسىن چىراغلىق ئۆيلەر، كاتالكا، توپىلىق يوللار، ئۈستىبېشىدىن توپا - چالكا كەتمەيدىغان دېھقان ئاتىلار... ئۇنىڭ دېھقانغا بولغان كۈچلۈك ھېسداشلىقىنى، چەكسىز مۇھەببىتىنى ئويغاتقانىدى.

ئۇ، پەيزاۋاتنىڭ مىشا يېزىسى يېڭىتام كەنتىدە، ئاشۇ خىل مۇھىت قوينىدا ئۆسۈپ چوڭ بولۇپ، ھاياتىنىڭ 18 - يەسىلىنى 1962 - يىلى سېنتەبىردە شىنجاڭ ئۇنىۋېرسىتېتىنىڭ خىمىيە فاكولتېتىدا باشلىۋەتتى. ئۇ، بۇ ئالىي بىلىم يۇرتىدا تىرىشىپ ئۆگىنىپ، ئىلىم تەھسىل قىلدى ۋە ئىلگىرى - كېيىن بولۇپ مەكتەپتىكى چاسا دېھقانچىلىق مەيدانىدا چېنىقتى. شىنجاڭ ئاپتوموبىل - ترانسپورت 7 - شىركىتىدە ۋە خوتەن ۋىلايەتلىك پارتكوم تەشۋىقات بۆلۈمىدە كۆپ خىل خىزمەت ۋە ۋەزىپىلەردە بولدى. 1985 - يىلى خوتەن ۋىلايەتلىك قاتناش باشقارمىسى تەسىس قىلىنغاندا، ئۇ تۇنجى بولۇپ بۇ باشقارمىنىڭ باشلىقلىقىغا تەيىنلەندى.

ئون يىل، ئېيتماققا ئاسان، بىراق باشتىن كەچۈرۈمگە كۆپ ئۇزۇن تۇيۇلىدىغان بۇ ئون يىلدا ئۇ ئىزچىل تۈردە خوتەن ۋىلايىتىنىڭ قاتناش - ترانسپورت ۋە ناھىيە، يېزا - بازار تاشيول قۇرۇلۇشى ئۈچۈن ئۆزىنىڭ بارلىقىنى ئاتىدى.

سۆيۈملۈك خوتەن دىيارى ۋە بۇ دىياردىكى 1 مىليون 500 مىڭ خەلق ئۇنىڭ يۈرىكىنىڭ ئەڭ چوڭقۇر قاتلىمىدىن ئورۇن ئالدى. ئۇ، قەشقەردە تۇغۇلۇپ چوڭ بولۇپ، خوتەندە ئۆز كارامىتىنى كۆرسەتتى. ئۇنىڭ تومۇرىدا بۇ ئىككى قەدىمىي دىيارنىڭ قېنى ئۆركەشلىدى. بۈگۈنكى زامان كىشىلىرىنىڭ مودا سۆزى بويىچە ئېيتقاندا، ئۇنىڭ تىلىدا «لىق» - «لىك» قوشۇمچىسى، دىلىدا يۇرتتۇزلىق خاھىشى مەۋجۇت بولمىدى. ئۇ 1991 - يىلى ئۆكتەبىردە كېرىيە ناھىيىسىدە يازغان مۇنۇ شېئىرىدا، ئۆزىنىڭ بۇ ھەقتىكى قارىشىنى روشەن ئىسپاتلىدى:

«ئانام - ھاۋا
 ئاتام - ئادەم،
 ئۇيغۇر نەسلىمەن،
 يۇرتۇم - مىشا - پەيزاۋاتتىن،
 سەھرا بالىسى...
 شۇڭا، لەۋزىم ئۇيغۇردەك ھالال،
 دېھقان چىراي،
 سەھرا مەجەز،
 ئەلپازىمدا پۇشتۇمنىڭ تۈسى.
 ئۇيغۇر ئوغلىمەن،
 تىنىقىمىدىن پۇرار ئاشكۆكى،
 جاۋغىيىمىدىن قوغۇن شەرىپتى...

ياسىلىپ تۇڭمىدى بۇيانىڭ يولى،
 چۇۋۇلۇپ، قاتلاندى چېدىرنىڭ رەختى.
 شۇ چېدىر ئالدىدىن ياسالغان - ئۆتكەن،
 بىلىشىڭىز راۋان بول - تاغلىقلار بەختى.

«چېدىر ئەسلىمىسى»
 بىر قەدەمدىن، بىر قەدەمدىن پۈتتى بۇ يول،
 سىلجىپ باردۇق چاقاردىن تا ھاپاندوڭقا.
 بۇيانىكى كان ئېغىزى بولدى زاھىر،
 پىتتى كۆزدىن ئەڭ ئاخىرقى كۆرەڭ چوققا.

.....
 بولغىنى زور بەخت، شۇنداق مەردلەرنىڭ،
 ئۇلارسىز تاغ يولى بولاتتى راۋان.
 يول سۆيەر خەلققە يۈزىڭ تەشەككۈر،
 يادلانغاي تۆھپە - شان زاماندىن زامان!...

«بەتتۇق ئاخىر مەنزىلگە»

ئۇنىڭ شېئىرلىرىنى ئوقۇغان كىشىنىڭ كۆز ئالدىغا ئۇنىڭ يول ياساش ئەمگىكى داۋامىدىكى ئاجايىپ مۇشەققەتلىك ھايات كۆرۈنۈشلىرى بىر - بىرلەپ كېلىدۇ. ئۇنىڭ جەڭگىتالدا يازغان شېئىرلىرىغا جەڭگىتالدا ئۆتكەن 224 كېچە - كۈندۈزنىڭ تارىخى مەزمۇنى سىڭگەن بولۇپ، ئۇ نادىر شېئىرلار قەشقەر ئۇيغۇر نەشرىياتى تەرىپىدىن «چېدىر ئەسلىمىسى» ناملىق شېئىرلار توپلىمى بولۇپ نەشر قىلىندى. ئۇنىڭ شېئىرلىرى قەھرىمانمىزنىڭ ئىقتىدارلىق بىر رەھبىرىي كادىرغا خاس خىزمەت ئىستىلىغا، خەلق سۆيەر، ئەل - يۇرت سۆيەر ئېسىل ئەخلاق - پەزىلەتكە ئىگە ئادەم بولۇپلا قالماستىن، بەلكى شائىرانە تەپەككۈرگە ئىگە بىر قابىل زىيالىي ئىكەنلىكىنى كۆرسىتىپ بەردى.

ياشمسۇن يول سۆيەر ئۇلۇغ خەلق!

ئۇ، «ئوخشاپ قاپسەن دېھقانغىلا...» ناملىق شېئىرىدا مۇنداق يازىدۇ:

«يارىشىپتۇ كىيىۋالغان بوز تەلپىكىڭ،
 ئوخشاپ قاپسەن دېھقانغىلا، - دېدى بىرسى.
 بۇ ئوخشىتىش ياقتى ئەجەب، شۇندىن بېرى -
 باشتىن ئالماي كىيىدىم ئۇنى - ئۆستى كۈرسى.

شۇ دېھقانغا ئوخشىغىنىم - بەختىم مېنىڭ،
 چۈنكى دېھقان ئەۋلادىمەن، پۇشتۇم دېھقان.
 دېھقان يۇرتى - مېنىڭ يۇرتۇم، بۈگۈنۈمنى -
 شۇلار بەرگەن، شۇنىڭ قېنى تەندە ئاققان.

سوغۇق سۇمۇ ئۆز ئەكىمىنى تاپمىدىكەن،
 ئۆز نەسلىدىن ياتلاشما كىم ئۆمرى تامام.
 «ئانا» دەيمەن، «دادا» دەيمەن دېھقانلارنى،
 ئارزۇ ماڭا دېھقان سۈپەت ئۆتمەك داۋام!»
 ئۇنىڭ ئاتىسى قەشقەر پەيزاۋاتلىق ئوقۇمۇشلۇق دېھقان بولۇپ، غەيرەت ئابدۇللاننىڭ قەلبىگە دېھقان ئاتىلارنىڭ مۇبارەك ئوبرازى كىچىكىدىنلا ئورنىغانىدى. ئۇ، پەيزاۋات يېزىلىرىدا ئويناپ - كۈلۈپ چوڭ بولدى. سەھرانىڭ ئېتىز

ئىشلەپچىقىرىش شەكلىگە ئۆتۈش؛ پەن - تېخنىكىنى ئومۇملاشتۇرۇپ، يېزا ئىگىلىكىنى ئاساسىي گەۋدە قىلغان بۇ يۇرتنىڭ ئىقتىسادىي تەرەققىياتىنى تېزلىتىش؛ سەيلى ساياھەتچىلىكىنى تەرەققىي قىلدۇرۇپ، خوتەننىڭ تەبىئىي گۈزەل مەنزىرىلىرىنى، باغ - بوستانلىقلىرىنى، ئەنئەنىۋى ھۈنەر - سەنئەت جەۋھەرلىرىنى، تىبابەتچىلىك مۆجىزىلىرىنى، ساپ ئۆرپ - ئادەت ۋە مىللىي تۇرمۇش ئۇسۇللىرىنى باشقا يۇرتلارغا، جاھاننىڭ ھەر يەر - ھەر يەرلىرىگە بىلدۈرۈش ۋە تونۇتۇش كېرەك.

ئۇ، ئاشۇلارنى قانچە - قانچە قېتىملاپ ئويلىدى، ئۇلۇغۇزار پىلانلارنى كۆز ئالدىدىن ئۆتكۈزدى. «ھەممە تارماقلار ئۆز ساھەسىدە تېگىشلىك خىزمەتلەرنى ئىشلىشى كېرەك» - بۇ يەكۈن ئۇنىڭ مېڭىسىدىن زادىلا نېرى بولمىدى. ئۇنىڭ خىزمەت ساھەسى قاتناش - ترانسپورت ۋە ناھىيە، يېزا - بازار تاشيول قۇرۇلۇشى بولغانىكەن، دېمەك، ئۇ شۇ ساھەدە تېگىشلىك خىزمەتلەرنى ئىشلىشى كېرەكتە. ئۇ، ئىشنى ئەڭ ئاۋۋال خوتەن ۋىلايىتىنىڭ ناھىيە، يېزا - بازار تاشيول قۇرۇلۇشىدىن باشلاشنى كۆڭلىگە يۈكتى ۋە بىر نەچچە ئاي مەخسۇس بۇ ۋىلايەتنىڭ ناھىيە، يېزا - بازار تاشيول قۇرۇلۇشى ئەھۋالىنى ئومۇميۈزلۈك تەكشۈردى. ئىشلەشكە تېگىشلىك خىزمەتلەرنى خاتىرىلەپ ماڭدى، ھەر تەرەپتىن ئەھۋال ئىگىلىدى، خەلقنىڭ راينى ئاڭلىدى ۋە ئاخىر ئۆزى بىۋاسىتە قول تىقىپ، خوتەن ۋىلايىتىنىڭ ناھىيە، يېزا - بازار تاشيول قۇرۇلۇشىنىڭ ئومۇمىي ئەھۋالى ۋە ئىشلەشكە تېگىشلىك خىزمەتلەر توغرىسىدا مەخسۇس دوكلات يېزىپ ۋىلايەتلىك مەمۇرىي مەھكىمىگە سۈندى. دوكلاتتا خوتەن ۋىلايىتىنىڭ ناھىيە، يېزا - بازار يوللىرىنىڭ ئومۇمىي مۇساپىسى، تاشيول مۇساپىسى، تاشيوللاشتۇرۇشقا تېگىشلىك ئومۇمىي مۇساپە ۋە تاشيوللاشتۇرۇش قۇرۇلۇشى ئېلىپ بېرىشنىڭ تەرتىپلىرى ئەمەلىي بايان قىلىنغان بولۇپ، بۇ دوكلات مەمۇرىي مەھكىمىنىڭ كۈچلۈك دىققىتىنى تارتتى.

خوتەن خەلقى تەرىپىدىن ھۆرمەت بىلەن «يول ۋالىيسى» دەپ تەرىپلەنگەن، ئەينى ۋاقىتتىكى خوتەن ۋىلايىتىنىڭ ۋالىيسى، ھازىر ئاپتونوم رايونىنىڭ مۇئاۋىن رەئىسى بولۇپ ئىشلەۋاتقان غوپۇر ئابدۇللا خوتەننى گۈللەندۈرۈش ۋە خوتەن خەلقىنى بېيىتىشنىڭ ئۇزاق مەزگىللىك ستراتېگىيىلىك پىلانى ئۈستىدە بالدۇرلا باش قاتۇرۇپ، «بېيىش ئۈچۈن ئاۋۋال يول ياساش كېرەك» دېگەن توغرا يەكۈنگە ئاساسەن، بۇ خىزمەتنى باشلاشنى كۆڭلىگە يۈككەندى. شۇڭا ئۇ ئەمدىلا قاتناش باشقارمىسىنىڭ

ئۇنتۇمىغاچ ئۇيغۇرلۇقۇمنى، ئاتىغاچقا يۇرتۇمغا مۇتلەق، جىسمىدىكى بارۇ - يوقۇمنى؛ لۇغىتىمدىن تېپىلماس ھەرگىز، يۇرتۇزلىق خېتى؛ «لىق» - «لىك» دەيدىغان بىرلىك مىتىسى، تۆمۈرنىڭ دېتى. بىر ئانا، بىر دادىنىڭ پۇشتى ھەممە جان، نەد يۇرسۇن، نەدە تۇرسۇن، ئەمەس يېگانە، ھەرگىزمۇ يات ئەمەس ھېچقاچان. شۇڭا دەيمەن خوتەن - پەيزاۋات، پەيزاۋات - خوتەن بەرى ئوخشاش قەدىرلىك ۋەتەن!»

ئۇ، خوتەنگە مۇھەببەت باغلىدى، خوتەن دېھقانلىرىغا مۇھەببەت باغلىدى. ئۇنىڭ بالىلىقتىكى سەبىي قەلبىدىن ئورۇن ئالغان دېھقانلار -



غا بولغان چەكسىز ھۆرمەت ۋە ئېھتىرام خوتەنگە كەلگەندىن كېيىن، بولۇپمۇ قاتناش باشقارمىسىغا باشلىق بولغاندىن كېيىن تېخىمۇ كۈچەيدى ۋە تېخىمۇ يۇقىرى پەللىگە كۆتۈرۈلدى. ئۇ، خوتەن ۋىلايىتىدىكى يېزا - بازارلارنىڭ ھەممىسىگە باردى. بارغانلا يەردە دېھقانلار بىلەن سىرداشتى، مۇڭداشتى. ئۇلارنىڭ ئارزۇ - ئارمانلىرىنى ئاڭلىدى. خەلقنىڭ نامرات - كەمبەغەل ھالىتىنى ئۆز كۆزى بىلەن كۆردى. خەلقنى بېيىتىش، خوتەننى بېيىتىش كېرەك! پارلاق قەدىمىي مەدەنىيەت ئەنئەنىسىگە ئىگە بۇ يۇرتنى بۈگۈنكى زامان تەرەققىياتىنىڭ قەدىمىگە يېتىشتۈرۈش كېرەك. بۇنىڭ ئۈچۈن بۇ يۇرتتا مائارىپنى يۈكسەلدۈرۈش ئارقىلىق خەلقنىڭ ساپاسىنى ئۆستۈرۈش؛ قالاق، ئەنئەنىۋى ئىشلەپچىقىرىش شەكلىدىن ئىلغار - زامانىۋى

تەرەققىياتىنىڭ قەدىمىگە يېتىشتۈرۈش كېرەك. بۇنىڭ ئۈچۈن بۇ يۇرتتا مائارىپنى يۈكسەلدۈرۈش ئارقىلىق خەلقنىڭ ساپاسىنى ئۆستۈرۈش؛ قالاق، ئەنئەنىۋى ئىشلەپچىقىرىش شەكلىدىن ئىلغار - زامانىۋى

ياساشنى، دېھقانلارغا ئوشۇقچە ئاۋازچىلىق تېپىپ بېرىمەسلىكىنى تەلەپ قىلدى. ئەمەلىيەتكە ئۇيغۇن كېلىدىغان قۇرۇلۇش لايىھىلىرىنى نەق مەيداندىلا تاللاپ بېكىتتى. بىر قېتىم چىرا ناھىيە بازىرى بىلەن چاقار يېزىسى ئوتتۇرىسىدىكى يولغا ماي بېسىش قۇرۇلۇشى ئېلىپ بېرىش تەييارلىقى ئىشلىنىۋاتاتتى. بۇ يولنىڭ قۇرۇلۇش لايىھىسىنى قاتناش نازارىتىدىن تەكلىپ قىلىنغان بىر ئالىي ئىنژېنېر ئۆز ئۈستىگە ئالغان بولسىمۇ، لايىھە ئەمەلىيەتكە يېقىن كەلمەيۋاتاتتى. ئۇ، ئىش ئورنىغا باردى. ئۇ يەردە نەچچە مىڭ دېھقان يېزا بازىرى ئىچىدىكى يولنى ئۈچ مېتىر ئېگىزلىكتە كۆتۈرۈۋاتاتتى. بۇنداق بولغاندا، يول يول ياقىسىدىكى ئۆيلەردىن كۆپ ئېگىز بولۇپ كېتىپ، ئەتراپتىكى كىشىلەرنىڭ يولغا چىقىشىدا قىيىنچىلىق تۇغۇلاتتى ھەمدە نۇرغۇن ئەمگەك كۈچى ئىسراپ بولۇپ كېتەتتى. ناھىيە، يېزا باشلىقلىرى ۋە دېھقانلار ئۇنىڭغا ئۈمىد بىلەن قاراشتى. ئۇ، بۇ ئىشتىن غەزەپلىنىپ ئېنژېنېر - تېخنىكلارنى چاقىردى:

- بۇ نېمە ئىش؟ - دەپ سورىدى كەسكىن تەلەپپۇزدا باش ئېنژېنېردىن.

- نەزەرىيە ۋە بەلگىلىمىلەر تەلىپى بويىچە يول مۇشۇنداق لايىھىلىنىدۇ، - دەپ جاۋاب بەردى ئۇ ئېرەنسزلىك بىلەن.

- يول ياساش خەلققە ئاسانلىق يارىتىش ئۈچۈنمۇ ياكى بىھۈدە ئاۋازچىلىك ۋە جاپا ئېلىپ كېلىش ئۈچۈنمۇ؟

- بۇ، خوتەن. بىز چوقۇم خوتەندىن ئىبارەت مۇشۇ ئەمەلىيەتنىلا تونۇيمىز. ئەمەلىيەتنى ئاسان قىلىش، ئاز كۈچ سەرپ قىلىش ئارقىلىق كۆپرەك ئۈنۈمگە ئېرىشىش - بۇ بىزنىڭ قۇرۇلۇش قىلىشتىكى بىردىنبىر قانچىنىمىز. بىز ھەر قانداق ۋاقىتتا ھەر قانداق لايىھىنى تۈزگەندە دېھقانلارنىڭ جاپاسىنى ئويلىشىمىز، ئۇلارغا زۇلۇم سالماسلىقىمىز كېرەك، - دېدى ۋە دەرھال ئىش توختىتىش توغرىسىدا بۇيرۇق چۈشۈردى. كەينىدىنلا ئۆزى تېخنىكلارنى باشلاپ، قۇرۇلۇش ئورنىنى قايتا ئۆلچەپ، ئىلگىرىكى ئۆلچەشتىكى خاتالىقنى تاپتى. ناھىيە، يېزا كادىرلىرىنىڭ ھاردۇقى بىراقلا چىققانداك بولۇپ، يېنىك نەپەس ئېلىشتى. ئىش ئورنىدىكى خەلقنىڭ چىرايىدا ئاپىرىن كۈلكىسى جىلۋىلەندى. ھەممە كىشى ئۇنىڭغا رەھمەت ئوقۇدى. شۇنداق قىلىپ، نۇرغۇن ئەمگەكنىڭ ئىسراپ بولۇشى، نۇرغۇن يەرنىڭ ئىگىلىنىپ كېتىشى ۋە يولنىڭ غەلىتە بولۇپ قېلىشىدەك ئىش توسۇپ قېلىندى. ئۇ، قۇرۇلۇش قىلغاندا سۈپەت ئۆتكىلىدىن ئىبارەت مۇشۇ بىر بېلەتنىڭ ئىنكار قىلىش ھوقۇقىنى تولۇق يۈرگۈزۈشنى قاتتىق تەكىتلىدى. سۈپەتتە مەسىلە كۆرۈلسە زادىلا كەچۈرمىدى. يۈز - خاتىرە قىلمىدى. سۈپەتتىن مەسىلە چىققان ھامان ئەمەلدار ياكى تېخنىكلار بولۇشىدىن قەتئىينەزەر ئۇلارغا قاتتىق تەگدى ھەمدە مۇناسىپ چارە كۆردى. ئۇنىڭ مۇنداق بىر دەستۇر سۆزى بار: «سۈپەتسىز قۇرۇلۇش قىلىش - جىنايەت ئۆتكۈزگەن بىلەن باراۋەر».

1991 - يىلى كېرىيە ناھىيىسى يېڭىباغ يېزىسىنىڭ

باشلىقلىق ۋەزىپىسىگە تەيىنلەنگەن بۇ كىشىنىڭ پىلاننىڭ ئۆزىنىڭ ئويلىغىنى بىلەن بىر يەردىن چىققانلىقىنى كۆرۈپ خۇشال بولدى ۋە دەرھال تۇتۇش قىلىپ، خوتەن ۋىلايىتىنىڭ ناھىيە، يېزا - بازار تاشيول قۇرۇلۇشىنى تورلاشتۇرۇش قارارىنى بېكىتتى ھەمدە جاي - جايلارنى سەپەرۋەر قىلدى. شۇنداق قىلىپ، خوتەن ۋىلايىتىدە ناھىيە، يېزا - بازار تاشيوللىرىنى تورلاشتۇرۇش جېڭى باشلىنىپ كەتتى. بۇ جەرياندا خوتەندىكى كادىر ۋە خەلق ئۆزىنىڭ قەيسەر، چىداملىق، جاپا - مۇشەققەتتىن قورقماس روھىنى جارى قىلدۇرۇپ تىللاردا داستان بولغۇدەك ئىشلارنى قىلدى. غوپۇر ئابدۇللا باشچىلىقىدىكى ۋىلايەت رەھبەرلىرى ۋە ھەر قايسى ناھىيە، يېزا - بازار، كەنتلەرنىڭ مەسئۇللىرى ۋە خەلقى كېچىنى - كۈندۈزگە ئۇلاپ، ھەر ساھە خىزمەتلەرنى ئۆز قەرىلىدە نەتىجىلىك ئىشلىدى. تاشيول قۇرۇلۇشى ئۈچۈن پۇلى بارلار پۇل چىقاردى، كۈچى بارلار كۈچ چىقاردى. خوتەن ۋىلايىتىنىڭ تاشيول قۇرۇلۇشى ئۈچۈن ئۆزىنىڭ تېگىشلىك ھەسسەسىنى قوشمىغان بىرمۇ كىشى قالمىدى. يول قۇرۇلۇشى ئۈچۈن ھامان تەييار تۇرۇش، يولنى كۆز قارىچۇقىدەك ئاسراش ۋە يولنى قەدىرلەش ئېڭى ئاۋام پۇقرالارغىچە سىڭىپ باردى. ئۇ، يول قۇرۇلۇشى ئىش ئورنىدا دېھقانلار ۋە ئىشچىلار بىلەن بىر داستىخاندا ئولتۇرۇپ غىزالاندى. زاغرا ۋە ئوماچ، سۇيۇقئاش ۋە باشقا گۆشسىز قورۇما ھەم تاماقلار ئۇنىڭ مەزىزلىك تامىقى بولدى. ۋىلايەتنىڭ جاي - جايلىرىدىن يول قۇرۇلۇشى ئىش ئورۇنلىرىغا ھال سوراپ كەلگەنلەر ئېلىپ كەلگەن گۆش، قاتلىما، سۈت، تۇخۇم ۋە باشقا يېمەكلىكلەرنىڭ ھەممىسىنى دېھقانلارغا بۆلۈپ بەردى.

ئۇ ھەر ۋاقىت، ھەر جايدا خەلقنى ئويلىدى، خەلقنىڭ غېمىنى يېدى. خەلقنىڭ ئوتىدا كۆيۈپ، سۈيىدە ئاقتى. 1994 - يىلى 11 - نويابىردا ئۇ چىرا - بۇيا تاشيولدا ئىشلەۋېتىپ، بىر دېھقاننىڭ قاتتىق سوغۇقتىمۇ دوپپا بىلەن ئىشلەۋاتقانلىقىنى كۆرۈپ، ئائىلىسىدىكىلەر 350 يۈەنگە ئېلىپ چىقارتقان يېشىدىكى قۇلاقچىسىنى ئېلىپ، ئۇنىڭغا كىيگۈزۈپ قويدى. ئۆزى ئىش مەيدانىدا ھەر ۋاقىت يېنىدىن ئايرىمايدىغان دېھقان تەلپىكىنى كىيىدى. شۇ مەيداندىلا يەنە ئۆزىنىڭ تۆت كۆڭلىكىنى، ئۈچ قۇر كىيىمىنى يېلىك كىيىنگەن دېھقانلارغا بېرىۋەتتى.

1991 - يىلى ئۇ چىرا ناھىيىسىنىڭ بوستان يېزىسىدا يول قۇرۇلۇش ئەھۋالىنى تەكشۈرۈۋېتىپ، ناھىيە ھاكىمى يالقۇن قادىردىن بۇ يېزىنىڭ تاغ تېشىپ سۇ ئۆتكۈزۈش قۇرۇلۇشىنى ئېلىپ بېرىۋاتقان دېھقانلىرىنىڭ نەچچە ئايدىن بۇيان ئوبدانراق بىر ۋاق تاماق يېيەلمىگەنلىكىنى ئاڭلاپ، كېچىلەپ قۇرۇلۇش ئورنىغا بېرىپ دېھقانلارنى يوقلىدى ۋە نەق مەيداندىلا ئۇلارنىڭ تاماق ياردەم خىراجىتى ئۈچۈن 20 مىڭ يۈەن پۇل ھەل قىلىپ بەردى.

يول قۇرۇلۇشى بىلەن شۇغۇللانغاندا، ئۇ، يول بويىدىكى ئورمانلارنى ئىمكانقەدەر بۇزماسلىقىنى، خەلقنىڭ ئۆي - ئىمارەتلىرىنى چاقماسلىقىنى، تېرىلغۇ يەرلەرنى كۆپ ئىگىلىمەسلىكىنى، ئازراق ئەمگەك بىلەن كۆپرەك يول

ئۇ ھەر ۋاقىت: «سۈپەت قۇرۇلۇشىنىڭ جەمئىي خەلقنىڭ ئۈمىدى. شۇڭا، مەن مۇشۇ جان بىلەن ئۈمىدلىك تۇتىمەن» دەيدۇ.

800 دېھقان ۋە بىر قاچا لەغمەن

1990 - يىلى ئىيۇلدا، كېرىيە ناھىيىسى ئاتچان يېزىسىنىڭ يولغا ماي ياتقۇزۇش قۇرۇلۇشىغا قاتنىشىش ئۈچۈن ئۇ قاتناش باشقارمىسىدىكى بارلىق كادىر، ئىشچى - خىزمەتچىلەرنى باشلاپ باردى. چۈنكى قاتناش باشقارمىسىنىڭ تۈزۈمىدە باشقارمىدىكى ھەر بىر كادىر ۋە ئىشچى - خىزمەتچىنىڭ ھەر يىلى يول ياساش قۇرۇلۇشى ئەمگىكىگە قاتنىشىشى زۆرۈر ئىدى. ئۇلار ئەمگەككە قاتناشقاندا ئۆز ئۆيلىرىدىن يوتقان - كۆرپىلەرنى ئېلىپ چىقىپ، قۇرۇلۇش ئورۇنلىرىدا يېتىپ - قوپۇپ دېھقانلار بىلەن ئوخشاش ئەمگەككە قاتنىشتى ۋە تاماقلاندى.

جەنۇبىنىڭ، بولۇپمۇ خوتەننىڭ ئىيۇل ئېيى شۇ قەدەر ئىسسىق ۋە تىنچ بولىدۇكى، نەپەس ئېلىشىمۇ تەسكە توختايدۇ. مانا مۇشۇنداق ئىسسىقتا چۆل - جەزىرىدە يول ياساش قۇرۇلۇشى ئېلىپ بېرىشنىڭ نەقەدەر جاپالىق ۋە قىيىن ئىكەنلىكىنى تەسەۋۋۇر قىلىش تەس ئەمەس. ئىش ئورنىدا 800 دېھقان جاپالىق ئىشلەۋاتاتتى. بۇلارنىڭ كۈندىلىك ئىش ۋاقتى ۋە ۋەزىپىسى بار ئىدى. بۇ دېھقانلارنىڭ ئىش ئورنىدا ھەر كۈنى قۇرۇق نان يەپ، سوغۇق سۇ ئىچىپ ئىشلەۋاتقىنىغا ئىككى ئاي بولغانىدى.



كېرىيە ناھىيىسىدىكى ئىش ئورنىغا باردى. ئەھۋال راستىنلا تېلېفوندا دېيىلگەندەك ئىدى. ئۇ، شۇ زاماتلا بۇيرۇق چۈشۈرۈپ، ئىشنى توختاتتى. ناھىيە باشلىقلىرىغا قاتتىق تەگدى. ھەمدە بۇ ئىشنى ۋالىي غوپۇر ئابدۇللاغا دوكلات قىلىپ، بۇنىڭ مەسئۇلىيىتىنى سۈرۈشتۈرۈپ، مەسئۇلىيىتى چېتىلغانلار -

نى كادىرلارنى باشقۇرۇش چارىسى بويىچە قاتتىق بىر تەرەپ قىلىشنى تەلەپ قىلدى. غوپۇر ئابدۇللا ئۇنىڭ بۇ پىكرىنى مۇۋاپىق، دەپ قاراپ ئۆزى نەق مەيدانغا بېرىپ، ناھىيە باشلىقلىرىنى تەقىد قىلدى ۋە تەكشۈرۈشنامە يازدۇردى. كادىرلار چوڭ يىغىندا ئۇلارنىڭ ئىسمىنى ئاتا تەقىد قىلىپ، پۈتكۈل ۋىلايەت دائىرىسىدە بۇ ساۋاققا دىققەت قىلىش زۆرۈرلۈكىنى تەكىتلىدى.

ئادەتتە ئۇ دوكلاتقا، تېلېفونغا ئانچە ئىشىنىپ كەتمەيدۇ، بەلكى ئۆزى بېرىپ نەق مەيداندا كۆرگىنىگە ئىشىنىدۇ. ئىش ئورنىنى ئارىلاپ سۈپەتنى تۇتىدۇ.

1994 - يىلى خوتەن ناھىيىسى ئىسلامئاباد يېزىسىنىڭ يولغا ماي ياتقۇزۇلغاندا، ئۇ چىرا - بۇيا يول قۇرۇلۇشى ئىش ئورنىدا بولغاچقا، بۇ يەرگە كېلەلمىگەنىدى. كېيىن ئۇ تاغدىن چۈشۈپ يولنى تەكشۈردى. تەكشۈرۈش جەريانىدا مەسىلە بارلىقى بايقالدى. ئۇ، ناھىيە باشلىقلىرىنى چاقىرتىپ، ئۇلارنىڭ ئالدىدىلا مۇنداق دېدى:

- سىلەر قاراپ تۇرۇپ مۇشۇنداقمۇ قۇرۇلۇش قىلامسىلەر؟ مەن ئۈستۈڭلاردىن سوتقا ئەرز قىلىمەن. 1 مىليون يۈەنلىك ئىقتىسادىي زىياننى تۆلەيسىلەر، - ئۇنىڭ تەلەپپۇزى ناھايىتى كەسكىن، پوزىتسىيىسى قەتئىي ئىدى. ناھىيە باشلىقلىرى ئۇنىڭغا ناماقۇل بولدى ھەمدە زىياننى تۆلەيدىغانلىقىنى بىلدۈرۈشتى. نەتىجىدە بۇ ناھىيە قاتناش باشقارمىسىغا 1 مىليون يۈەن زىيان پۇلى تاپشۇردى.

بىر قېتىم توپغۇچە لەغمەن يېيىش! ئىككى ئايدىن بېرى ۋەزىپە جاپالىق، ئىش تەرتىپى جىددىي بولغاچقا، بۇ 800 دېھقانغا قۇرۇق نان يېمەكتىن باشقا ئىلاج بولمىغانىدى. شۇ تاپتا ئۇلارنىڭ كۆزلىرىگە كۆرۈنىدىغىنىمۇ يىللىق ئۆيلىرىدە بىر ئائىلە كىشىلىرى جەم بولۇپ يەيدىغان بىر قاچا لەغمەن ئىدى. بۇ 800 دېھقان ئۈچۈن بىر قاچا لەغمەن مانا مۇشۇنداق ۋاقىتتا ئەجەبمۇ مەزىلىك ۋە خۇمالىق، ئەڭ ئېسىل تائاملاردىن بولۇپ كۆرۈنەتتى.

- بولىدۇ، مەن سىلەرنى گۆشلۈك سەي ۋە لەغمەن بىلەن مېھمان قىلاي، سىلەر مېنىڭ ئەزىز مېھمانلىرىم، - دېدى ئۇ.

ئەتىسىدىن باشلاپ يول قۇرۇلۇش قوماندانلىق شتابىنىڭ ئاشخانىسى دېھقانلارنى كۈتۈۋېلىش ئاشخانىسىغا ئۆزگەرتىلدى. ئۇ مەخسۇس ئاپتوبۇس تەشكىللەپ، 50 كىلومېتىر يىراقلىقتىكى ئىش ئورنىدىن ھەر كۈنى 100 دېھقاننى ئەكېلىپ لەغمەن بىلەن توپغۇچە مېھمان قىلدى.

800 دېھقان سەككىز كۈندە بىر قېتىمدىن كۈتۈۋېلىش داستىخانىدا ھۆزۈرلىنىپ تاماق يېدى. ئۇ، دېھقانلارغا مۇنداق دەيدى:

- سىلەر بىزنىڭ ئاتىمىز، سىلەر بىزنىڭ ئانىمىز. سىلەر بىزنىڭ بارىمىز. سىلەر ئۆزۈڭلار يېمەي بىزگە يېگۈزدۈڭلار، ئۆزۈڭلار كىيىمەي، بىزگە كىيگۈزدۈڭلار. بىزنى پەرۋىش قىلىپ، چوڭ قىلىپ قاتارغا قوشتۇڭلار. سىلەرنىڭ بىزگە قىلغان ئەجرىڭلار تاغدىنمۇ ئېگىز، دېڭىزدىنمۇ چوڭقۇر. شۇڭا، سىلەرگە غەمخورلۇق قىلىش، سىلەرگە كۆيۈنۈش، سىلەرنى ئاسراش - بىزنىڭ مۇقەددەس بۇرچىمىز. تۆر سىلەرگە مەنسۇپ، شان - شەرەپ سىلەرگە مەنسۇپ. مېھماندارچىلىق داستىخانىمىز مەڭگۈ سىلەر ئۈچۈن سېلىقلىق.

شۇنداق قىلىپ، 800 دېھقان سەككىز كۈندە بىر ۋاقىتتىن تويغۇچە گۆش قۇرۇملىق لەغمەنگە ئېغىز تەگدى. تۆت سائەت دەم ئالدى. قاتناش باشقارمىسى ئۇلارنىڭ تاماق ھەققىنى كۆتۈردى، دەم ئېلىش ئورنىنى، تاماققا بېرىش ۋە كېلىشتىكى قاتناش قوراللىنى ئورۇنلاشتۇردى. دېھقانلار ئۇنىڭغا چەكسىز مىننەتدارلىق بىلدۈردى. مانا مۇشۇنداق جاپالىق ۋاقىتتا ئۇنىڭ ئۆزلىرى بىلەن ھەممەنەپەس بولغىنىدىن چەكسىز خۇشاللاندى. ئاشۇ بىر ۋاقىتتا لەغمەن ئۇلار ئۈچۈن ئەڭ مەزىلىك، ئەڭ ئالىي تاماق بولدى. دېھقانلار لەغمەنگە ئەمەس، بەلكى ئاشۇ بىر ۋاقىتتا لەغمەنگە سىڭگەن چەكسىز مېھىر - مۇھەببەتكە يۈرەك قېتىدىن چوڭقۇر تەشەككۈر بىلدۈردى.

1990 - يىلى 9 - ئىيۇل، كېرىيە ناھىيىسىنىڭ يول قۇرۇلۇش تارىخىدا مەڭگۈ ئۇنتۇلماس بىر كۈن بولدى. بۇ كۈنى ئۇ ئەتكەن سائەت بەشتىن تارتىپ سەپداشلىرى ۋە دېھقانلار بىلەن بىرگە ئىشلەپ قاتتىق ھاردى. كەچ سائەت يەتتە بولغاندا بىردىنلا ھاۋا ئۆزگىرىپ قاتتىق بوران چىقىشقا باشلىدى. ئۇ ھەممەيلەننى ئىشنى توختىتىپ دەم ئېلىشقا بۇيرۇدى ۋە سەپداشلىرى بىلەن بىرگە ياتاققا قايتىپ كەلدى. ھاۋا بارغانسېرى ئوساللىشىشقا باشلىدى. سائەت توققۇز بولغاندا بىردىنلا يەر - جاھاننى چاڭ - تۇمان قاپلاپ، دەھشەتلىك قارا بوران چىقىپ كەتتى. بىردەمدىلا ئەتراپ خۇددى قازاننى دۈم كۆمتۈرۈپ قويغاندەك قاراڭغۇلىشىپ كەتتى. ئارقىدىنلا چاقماق چېقىپ، گويا ئاسماندىن چېپەكلەپ سۇ قويغاندەك شارقىراپ يامغۇر يېغىشقا باشلىدى ۋە يامغۇر مۆلدۈرگە ئايلاندى! ئىيۇل ئېيىدا مۆلدۈر يېغىش خوتەندە كەمدىنكەم كۆرۈلىدىغان ئەھۋال بولۇپ، بىر نەچچە سائەتنىڭ ئىچىدىلا شۇ قەدەر زور ئۆزگەرگەن ھاۋا ئادەمنىڭ تېنىنى شۈركەندۈرەتتى. ئەھۋال ئىنتايىن خەتەرلىك ئىدى. ئاشۇ جىددىي پەيتتە ئىككى يول بار ئىدى: بىرى، ھېرىپ - چارچاپ كەتكەندىكىن ياتاققا ئىسسىق يوتقانغا پۈركىنىپ ئۇخلاش، يەنە بىرى، ئىش مەيدانىغا بېرىپ، ھېچبىر پاناھلانغۇدەك يېرى بولمىغان جەزىرىدە قىيىن ئەھۋالدا قالغان بىچارە دېھقانلارنى سوغۇق ئازابىدىن قۇتۇلدۇرۇش. ئۇ ئىككىنچى يولنى تاللىدى. سەپداشلىرى ئۇنىڭغا ۋاقىتنىڭ بىر يەرگە بېرىپ قالغانلىقىنى، ئۇنىڭ بەكلا چارچاپ كەتكەنلىكىنى،

سالامەتلىكىگە دىققەت قىلىشنى ئېيتىپ، بولدى قىلىش ھەققىدە مەسلىھەت بېرىشتى. ئۇ: «ھازىر دېھقانلار ئېغىر قىيىنچىلىق ئىچىدە تۇرۇۋاتسا، مەن بىر رەھبىرىي كادىر تۇرۇپ، قانداقمۇ ئۇلارنىڭ قېشىغا بارماي تۇرالايمەن» دەيدى ۋە دەرھال تۆت ئاپتوبۇسنى بەلگىلەپ، دېھقانلارنى ناھىيە مەركىزىگە قايتۇرۇپ ئېلىپ كېلىشكە تەييارلاندى. بۇ ۋاقىتتا شوپۇرلارمۇ تاتلىق ئۇيقۇغا كەتكەندى. ئۇنىڭ كەسكىن تەدبىرى شوپۇرلارنى ئۇيقۇدىن ئويغاتتى.

ئۇ، ئاپتوبۇسلارنى باشلاپ ئىش ئورنىغا يېتىپ كەلگەندە، دېھقانلار 40 - 50 تىن بىر توپ بولۇپ، توڭلاپ قالماسلىق ئۈچۈن سەكرىشىۋاتاتتى. بۇنداق سەكرىگەندە، ئادەم ئىسسىيتتى. مۆلدۈردىنمۇ مۇداپىئەلەنگىلى بولاتتى. ئۇ، دېھقانلارنى ئاپتوبۇسقا چىقىشقا ئۈندىدى. ئۇنىڭ ئاۋازىنى ئاڭلىغان دېھقانلار بېشى ئاسمانغا يەتكۈدەك خۇشال بولۇشتى. بىر دېھقان تارام - تارام كۆز ياشلىرىنى سۈرتۈپ تۇرۇپ: «ئەگەر سىلى يېتىپ كەلمىگەن بولسىلا قانداقمۇ قىلار ئىدۇق؟ سىلىگە مىڭ رەھمەت!...» دەيدى. ئۇ، دېھقانلارنى كېرىيە ناھىيە بازىرىغا ئېلىپ كېلىپ، ناھىيىلىك مېھمانخانىغا ئورۇنلاشتۇرماقچى بولغاندا، كۆتكۈچىلەر يوتقان - كۆرپىلەرنىڭ پاسكىنا بولۇشىدىن قورقۇپ، ئىشكىنى ئېچىپ بەرگىلى ئۈنمىدى. ئۇ: «يوتقان - كۆرپە ئەزىزمۇ ياكى خەلق ئەزىزمۇ؟ خەلق ھەممە بايلىقلارنىڭ ياراتقۇچىسى. ناۋادا ئىشكىنى ئېچىپ بەرمىسەڭلار، ھەممە قۇلۇپلارنى چاقتۇرۇۋېتىمەن!» دەيدى. كەسكىن بۇيرۇق بىلەن ئىشكىلەرنى ئاچقۇزۇپ، دېھقانلارنى ناھىيە ئىچىدىكى ھەر قايسى چوڭ - كىچىك مېھمانخانىلارغا ئورۇنلاشتۇردى. يوتقان - كۆرپىلەرنى يۇيۇش ۋە پاكىزلەش خىراجىتىنى قاتناش باشقارمىسى ئۈستىگە ئالدى.

ئۇ، دېھقانلارنىڭ ياتاق - تاماق ئىشلىرىنى ئورۇنلاشتۇرۇپ بولغاندىن كېيىن يەنە خاتىرجەم بولالماي، ياتاقمۇ ياتاق كىرىپ تەكشۈردى. 60 ياشلاردىكى بىر دېھقان بوۋاي ئۇنىڭ قولىنى قاتتىق سىقىپ تۇرۇپ: «بۈگۈن بېشىمىزغا كۈن چۈشۈپ قىيىنچىلىققا يولۇققاندا، ئۆزلىرى ئاتىدارچىلىق قىلىدىلا، خۇدايىم سىلنى كۈندىن كۈنگە ئەزىز، دۆلەتلىرىنى زىيادە قىلغاي، ئوغلۇم» دەيدى ھاياجىنىنى باسالماي.

ئۇنىڭ نەزىرىدە دېھقان بارلىق نازۇ - نېمەتلەرنىڭ ۋە بايلىقلارنىڭ ياراتقۇچىسى ئىدى. شۇڭا ئۇ دېھقانلارنى شۇ قەدەر ھۆرمەتلەيتتى ۋە قەدىرلەيتتى. ئۇلارنىڭ ھەر قانداق ئىلتىماسىغا سىيلىق پوزىتسىيە بىلەن جاۋاب قايتۇراتتى. دېھقاننىڭ كۆڭلىنى ئاغرىتىش ئۇنىڭ كىشىلىك تۇرمۇش پەلسەپىسىدە چەكلەنگەندى. شۇڭلاشقىمۇ ئۇنىڭ نۇرغۇن دېھقان دوستلىرى ۋە ئاغىنىلىرى بار ئىدى.

مەن خوتەن ۋىلايىتىدە خوتەننىڭ يول قۇرۇلۇش ۋە قاتناش - ترانسپورت ئەھۋالىنى ئىگىلىگەچ، بۇ ئەدەبىي ئاخباراتىمغا ماتېرىيال توپلاۋاتقان كۈنلىرىمدە، ئۇنىڭ نۇرغۇن دېھقان دوستلىرىنىڭ ئۆيىگە كىرىپ، ئۇلار بىلەن پاراڭلاشتىم. ھەمراھلىرىم بىلەن چىرا ناھىيىسىنىڭ چاقار يېزا جەڭگىتال كەنتىدە دېھقان ئىبراھىمئاخۇننىڭ ئۆيىگە

ئانا كەپتەر باچكىسىغا كۆيۈنگەندەك .
دىلغا مېھىر نامغىسىدا باسنى ئىزنى ،
تارىدى بۇ دوستانلىك دىلغا قەندەك .

ئېشىپ - تېشىپ تۇرغان يېمەك - ئوزۇقى يوق ،
قولى ئۇزۇك ، كىيگەنلىرى كونا چاپان .
ھەر ئېغىلدا بەش - ئالتە قوي (ئۇمۇ ئورۇق) ،
بۇندا چورۇق كۆرمەي ئۆتكەن ئالاي تاپان . . .

ئۆزى يوقسۇل ، كۆڭلى باي شۇتاغ مەردلىرى ،
تاغ يولى ، ياق ئۆز يولغا تىكتى جاننى .
بولغاچ ھەمدەم ، بولغاچ خالىس نىيەتلىرى ،
قۇچالدىق بىز ئاداقى شەرەپ - شاننى .

جاھان تاسقاپ ، ئويلاپ قالدىم ، تاغدا كۆپكەن ،
ئادىمىلىك ، ئىنساپ ، خەقنىڭ ياخشىلىرى .

بولما ئىدى تاغدىن شەھەر ياققا كۆچكەن
تاغلىقلارنىڭ ئېيتقان خىسەت ناخشىلىرى!

شائىر (نۆۋىتى كەلگەندە ، بىز ئۇنى شائىر دەپ ئاتاشقا
ھەقلىقمىز) «تاغلىقلار» نى ۋە ئۇلارنىڭ بىغۇبار روھى
دۇنياسى ، ئېسىل ، چىن ۋە سەمىمىي ئادەمگەرچىلىك
ئەخلاق - پەزىلىتىنى ئاددىي ئەمما ئوبرازلىق تىللار بىلەن
تەسۋىرلەپ بەرگەن . شائىرنىڭ قەلىمى ئاستىدىكى بۇ
«تاغلىقلار» چىرا ناھىيىسىنىڭ چاقار يېزىسىدىكى
مېھنەتكەش خەلق ، شۇنداقلا خوتەن ۋىلايىتىدىكى مېھنەتكەش
خەلق . ئۇنىڭ قەلىمى ئاستىدىكى دېھقانلار ئۇنىڭ ھەر بىر
شېئىرىدا ئەنە شۇنداق مۇۋەپپەقىيەتلىك تەسۋىرلىنىدۇ . بۇ
خىل مۇۋەپپەقىيەتلىك تەسۋىر ئۇنىڭ خوتەنگە ، خوتەن
دېھقانلىرىغا ، يول سۆيەر ئەمگەكچى خەلققە بولغان چوڭقۇر
مۇھەببەت ۋە مېھرىدىن تۇغۇلغان . خوتەن شەھىرىنىڭ
مەركىزىدە قەد كۆتۈرۈپ تۇرغان دېھقان ھەيكىلىمۇ (بۇ
ھەيكەل زۇررىلىمىزنىڭ مەزكۇر سانىنىڭ مۇقاۋىسىغا
يېرىلدى - مۇھەررىردىن) ئۇنىڭ دېھقانلارغا بولغان
چەكسىز ھۆرمىتى ۋە ئەقىدىسىنىڭ سەمەرسى . خوتەن
دېھقانلىرى ئەنە شۇنداق ساددا ، ئەنە شۇنداق ئاق كۆڭۈل ،
ئەنە شۇنداق سۆيۈملۈك ، ئەنە شۇنداق ئۇلۇغ ۋە ئەزىز

قېنى ، قايسىبىر شەھەرنىڭ مەركىزىدە بىر جۈپ قولى
ۋە ئۇرغۇپ تۇرغان ئەقىل - پاراستى بىلەن ئىنسانىيەتكە
بەخت يارىتىۋاتقان دېھقاننىڭ ھەيكىلى قەد كۆتۈرۈلدى؟
قېنى ، قايسىبىر يۇرتتا خوتەن خەلقىگە ئوخشاش ئاددىي
ئەمما ئۇلۇغ كىشىلەر ئۈچۈن خاتىرە مۇنارى ياسالدى؟ بۇ
يۇرتتا دېھقاننى چۈشەنگەن ، دېھقاننىڭ ئەجرىنى تونۇغان ،
دېھقانغا ھۆرمەت بىلدۈرىدىغان غەيرەت ئابدۇللاغا ئوخشاش
كىشىلەرلا مەردانلىك بىلەن ئاشۇ ئاددىي دېھقان ئۈچۈن
خاتىرە ھەيكەل تۇرغۇزۇشنى كۆڭلىگە پۈكتى . ئۇ ، بۇ
ھەيكەلنى ياساش ئۈچۈن ئىككى يىل تىرىشتى . خوتەندىن
ئۈرۈمچىگە تۆت قېتىم پىكاپ بىلەن چېپىپ ، كۆپ قېتىم
ھەيكەل مۇتەخەسسسلرنى ئاپىرىش ، ئەكىپلىش ، خوتەندە
كۈتۈش ، 200 مىڭ يۈەن مەبلەغ چىقىرىش ئارقىلىق
دېھقاننىڭ بۇ زەپەردەست ھەيكىلى پۈتتى .

كىرگىنىمىزدە ، بۇ نامرات ئائىلىدىكى ئەر - خوتۇن
ساھىبخان ۋە ئۇلارنىڭ ئىككى پەرزەنتى بىزنى بۇ تاغلىق
يېزىدىكى دېھقانلارنىڭ ئەڭ ھۈرمەتلىك مېھمانىنى
كۈتىدىغان داستىخان بىلەن كۈتۈۋالدى . داستىخانغا سۇدا
پىشۇرۇلغان توخۇ ، ھەسەل ، زاغرا ، يېڭىلا ئۇيۇتۇلغان
قېتىق قويۇلغان بولۇپ ، پاراك ئارىلىقىدا غورا ، چامغۇر ۋە
يېڭى يېسىۋېلەك سېلىپ ئېتىلگەن ئۇماچ كەلتۈرۈلدى . بىز
بۇ مەزىلىك تائاملارغا ئېغىز تەگكەچ ، ئۆي ئىگىسىدىن
غەيرەت ئابدۇللاغا ئائىت ئەھۋاللارنى سۆزلەپ بېرىشنى
تەلەپ قىلدۇق . بۇ ساددا ، ئاق كۆڭۈل ، مېھماندوست ئەر
- خوتۇن دېھقان ئۇنىڭ ئىسمى تىلغا ئېلىنىشىغا بىر -
بىرىگە گەپ بەرمەي سۆزلەپ كەتتى :

- غەيرەت چۇجاڭ ئالتۇنغا بەرگۈسىز ئادەم . مۇشۇنداق
كادىرنى پارتىيىنىڭ بىزگە يول ياساپ بېرىشكە ئەۋەتكىنىگە
يۈزىڭ رەھمەت

مەن يەنە چاقار يېزىلىق پارتكومنىڭ شۇجىسى
مەتقۇربان ئەيسا ، چاقار يېزا جەڭگىتال كەنت پارتىيە
ياچېيىكىسىنىڭ شۇجىسى تاشمۇھەممەت ئەخمەتتوختى ، چاقار
يېزا 5 - ئۇچاستىكىنىڭ باشلىقى خۇشتومۇر غوجا ، چاقار
يېزا جەڭگىتال كەنت باشلانغۇچ مەكتىپىنىڭ ئوقۇتقۇچىسى
توختىرووزى پولات ، قاراقاش ناھىيە قاراقاش بازار
يېڭىشەھەر ئاھالە كومىتېتىدىن ئابدۇكېرەم ھاشىم ،
ساھىبخان ئەر - ئايال . . . قاتارلىق نۇرغۇن كىشىلەر بىلەن
پاراڭلاشتىم . ئۇلارنىڭ ھەممىسى غەيرەت ئابدۇللاننىڭ چىرا
- بۇيا تاشيولىنى ياساش جەريانىدىكى جاپالىق خىزمىتى ۋە
نۇرغۇن ئېسىل پەزىلىتى ، ئىش ئىزلىرىنى بايان قىلىشتى .
ئۇنىڭ تاغلىق كەنتتىكى دېھقانلارغا بولغان چوڭقۇر
ھۆرمەت - مۇھەببىتى «تاغلىقلارغا مەدھىيە» ناملىق
شېئىرىدا مۇنداق ئەكس ئېتىدۇ :

«تاغ يېرى بۇ - تاغ (ئۆلكىسى) - ھۆسنى گۈزەل ،
زىرائىتى ئۇنەر تاشنىڭ يۇچۇقىدىن .
شامىلىنىڭ ئىسقىرتىشى بىر كۆي - غەزەل ،
ناخشا تارقار مومايلارنىڭ ئۇرچۇقىدىن .

قوي ، ئۆچكىنىڭ مەرىشىدە قېتىق ھىدى ،
تاش مورىلار ئىس پۈركۈسە گۆش پۇرايدۇ .
تاغ ئاسمىنى چوڭ ماي بوياق سۈرەت خۇددى ،
شەبنەملىرى ئالماس كەبىي يالتىرايدۇ .

مۇشۇ تاغنى ماكان تۇتقان تاغ ئادىمى
يېتىشتۈرگەچ مەجەزىنى «تاغ» تەسىرىدىن ؛
كىيىكتەك شوخ ، قۇشتەك ھارماس ، لەۋزى ھالال ،
مېھرى چەندان شېرىن ، بۇلاق كەۋسىرىدىن .

بۇلۇت بىلەن بوي تالىشىپ ، كۆك تالىشىپ ،
بىر چېتىدە تۇرار مەغرۇر بۇيا تېغى .
بىر تەرەپتە قورام چايچاپ ، قاش يالىشىپ ،
ئاقار دەريا ، كۆزنى چاقار يېشىل يېغى .

ئوچۇق ئالغان ، مېھماندوست ئەل كۈتتى بىزنى ،

شۇنداق قىلىپ ئۇستاز بىلەن شاگىرتىنىڭ دوستلۇقى ۋە ھەمكارلىقى باشلاندى. بۇ دوستلۇق ۋە ھەمكارلىق تاكى 1995 - يىلى 4 - مايدا مايبى مەڭگۈلۈك ئۇيقۇغا كەتكەنگە قەدەر داۋاملاشتى.

ئۇ، مايبىنى ھۈرمەتلەيتتى. ئۇنىڭ تاشيول قۇرۇلۇشى بىلىمىدىن ۋە تەجرىبىلىرىدىن كەمتەرلىك بىلەن ئۆگىنەتتى. مايبىمۇ ئۇنىڭغا تىنماي ئۆگىنەتتى. نۇرغۇن ئەمەلىي مەشغۇلاتلارنى نەق مەيداندا كۆرسىتەتتى. ئۇستاز بىلەن شاگىرتىنىڭ تەڭ تىرىشچانلىق كۆرسىتىشى ئارقىلىق ئۇ تېزلا ھەر قانداق مۇرەككەپ يول قۇرۇلۇشىغا مۇستەقىل قوماندانلىق قىلالايدىغان، پىشقان يول كەسپى ئەھلى بولۇپ يېتىشىپ چىقتى. مايبى بۇنىڭدىن بەكلا خۇرسەن بولدى. 1986 - يىلى ئۇ، مايبى بىلەن بىرگە 90 كىلومېتىر قارامايلىق يول ياساشقا قوماندانلىق قىلدى. ئۇ، مايبى بىلەن بىرگە خوتەننىڭ بارمىغان يېرى قالمايدى. ھەتتا ئۇ غوپۇر ئابدۇللا بىلەن بىللە مايبىنى ئەگەشتۈرۈپ ئۈچ كىشى بۈگۈر ناھىيىسىدىن كىرىپ، تەكلىماكاننى كېسىپ ئۆتۈپ قاراقاش ناھىيىسىگە تۇتىشىدىغان يولنى تەكشۈردى. ئۇ، مايبى بىلەن تالاي قېتىم يول سۈپىتىنى تەكشۈردى. ئەمەلىي ئىش مەيدانلىرىدا يېتەكچىلىك قىلدى. خوتەننىڭ يەر - تۇپراق ۋە زېمىن ئالاھىدىلىكىگە ماس كېلىدىغان ئەلا سۈپەتلىك يول قۇرۇلۇشلىرىنى مۇۋەپپەقىيەتلىك تاماملاپ، بۇ نەتىجىلىرى ئارقىلىق ھېسداشلىق قىلغۇچىلارنى خۇشال قىلدى، مەسخىرە قىلغۇچىلارنى ئۇياتقا قالدۇردى. مايبى ۋە ئۇنىڭ شاگىرتى غەلبە قىلدى!

خوتەن خەلقىنىڭ، بولۇپمۇ خوتەن تاشيولچىلىرىنىڭ قەلبىدە زور ھۈرمەتكە سازاۋەر بۇ خەنزۇ رەھبەر ئۇنىڭغا ئەنە شۇنداق سەمىمىي غەمخورلۇق قىلدى، كۆيۈندى ۋە ھاياتىنىڭ ئاخىرىغىچە ئۇنى تەربىيەلەپ يېتىشتۈرۈشكە يۈرەك قانلىرىنى ئايانماي سەرپ قىلدى. غەيرەت ئابدۇللا خىزمەتتە ۋە تۇرمۇشتا مايبىنى ئۈلگە قىلدى. ئۇنىڭدىن ھەر ۋاقىت كەمتەرلىك بىلەن ئۆگەندى. ئۇ، مايبى ھەققىدە ماڭا مۇنداق دېدى: «يولداش مايبى خوتەننىڭ تاشيول قۇرۇلۇشى ئۈچۈن زور تۆھپە قوشتى. ئۆزىنىڭ بارلىقىنى خوتەننىڭ تاشيول قۇرۇلۇشىغا ۋە خوتەندىكى ئۇيغۇر تاشيول ئىشچى - خىزمەتچىلىرىگە ئاتىدى. ئۇلارغا كۆيۈندى. كوممۇنىستلارغا خاس ئەڭ ئېسىل - ئالىيجاناب روھىنى خوتەن خەلقىگە قالدۇرۇپ كەتتى. ئۇ ناھايىتى پاك ۋە ئاددىي - ساددا ياشايدىغان كىشى ئىدى. ئۇ، ھاياتىدا بىرەر قۇر ئېسىل كىيىم كىيىپ باقمىغان، كاستۇم - بۇرۇلكا كىيىپ، گالستوك تاقمىغانىدى. ئۇ، خوتەننىڭ تاشيول قۇرۇلۇشى ئۈچۈن 40 نەچچە يىل خىزمەت قىلىش مابەينىدە ھەر ۋاقىت ئۆزىگە قاتتىق تەلەپ قويۇپ كەلدى. تاشيول ئىشچىلىرىنىڭ غېمىنى ئۆزىنىڭ غېمى، تاشيول ئىشچىلىرىنىڭ قىيىنچىلىقىنى ئۆزىنىڭ قىيىنچىلىقى دەپ قاراپ، ئۇلارغا مېھىر - مۇھەببەت ۋە يىللىقلىق يەتكۈزگەنىدى. ئۇ ۋاپات بولغاندىن كېيىن ئۇنىڭ ئۆيىدە قالغىنى - پەقەت 14 دىيولۇق كونا رەڭلىك تېلېۋىزور ۋە كونا يوتقان - كۆرپىلەرلا بولدى...» ئۇ ماڭا مايبىنىڭ ئېسىل ئىش - ئىزلىرىنى سۆزلەپ بېرىۋاتقاندا كۆز

بۇ دېھقان ھەيكىلى شۇ قەدەر ھەيۋەت بىلەن قەد كۆتۈرۈپ تۇرىدۇكى، ئۇنىڭغا دېھقاننىڭ باتۇر - قەھرىمانلىقى، ھەر قانداق زور قىيىنچىلىقلارغىمۇ باش ئەگمەيدىغان غەيۋر قىياپىتى ۋە روھى مۇجەسسەملەنگەن. ئۇ (دېھقان) شۇ تاپتا ياكى ئېتىزغا سۇ ئاچقىلى، تاغقا تاشيول ياسىغىلى ۋە ياكى بوز يەر ئاچقىلى مېڭىۋاتقاندا، كىلا، جۇۋىسىنى بىر قولىدا تۇتۇۋالغان، كۆڭلىكىنىڭ يەڭلىرى بىلىكىگىچە، شىمىنىڭ پۇشقىقى تىزغىغىچە تۈرۈلگەن، بېلىدە پوتا، يانپىشىدا غىلاپلىق خەنجەر، كۆكرىكى ئوچۇق، چېھرىدىن مۇشەققەت، قىيىنچىلىقلارنى مەڭسىتمەسلىك، گۈزەل كېلەچەككە بولغان تەلپۈنۈش بالقىپ تۇرىدۇ. مانا بۇ ھەقىقىي مۇھەببەت، مانا بۇ بىر ئەركەكنىڭ ھەقىقىي مۇھەببىتى!...

مايبى ۋە ئۇنىڭ شاگىرتى

1985 - يىلى 9 - ئايدا خوتەن ۋىلايەتلىك قاتناش باشقارمىسى قۇرۇلۇپ، غەيرەت ئابدۇللا ئۇنىڭغا تۇنجى باشلىق قىلىپ تەيىنلەندى. بۇ چاغدا خوتەن ۋىلايىتىنىڭ ناھىيە، يېزا يول قۇرۇلۇشىغا سابىق ئىقتىسادىي كومىتېتىنىڭ قاتناش بۆلۈمى مەسئۇل ئىدى. پۈتۈن ۋىلايەت بويىچە پەقەت 25 كىلومېتىر ناھىيە، يېزا يولىغا قاراماي ياتقۇزۇلغانىدى. قاتناش باشقارمىسى قۇرۇلغاندىن كېيىن ناھىيە، يېزا يول قۇرۇلۇش خىزمىتىنى بۇ باشقارما ئۆتكۈزۈۋالدى.

ئۇ ئالىي مەكتەپتە خىمىيە كەسپىنى ئوقۇغاچقا، ئۇنىڭ يول قۇرۇلۇشى كەسپىدىن ئەسلا بىلىمى يوق ئىدى. بۇ چاغدا بەزى كىشىلەر ئوچۇقتىن ئوچۇقلا: «غەيرەت قانداقمۇ يول ياسىيالىسۇن؟ كۆرىمىز تېخى ئۇنىڭ كارامىتىنى...» دەپ مەسخىرە قىلىپ تاماشا كۆرۈش غەرىزىدە بولۇشسا، يەنە بەزىلەر ئۇنىڭغا ئىچ ئاغرىتىپ، ھېسداشلىق قىلدى. ئۇنى ئىنتايىن كەسكىن سىناقلا كۈتۈۋالماقتا ئىدى. دەل شۇ چاغدا خوتەن ۋىلايەتلىك تاشيول باش ئۇچاستىكىسىنىڭ سابىق باشلىقى مايبى جەمئىيەتتىكى ھەر خىل پاراخىلارنى ئاڭلاپ، ئۇنى ئاتايتەن ئىزدەپ كەلدى. ئۇ غەيرەت ئابدۇللانى چۈشىنەتتى. چىرايىدىن كۈلكە يېغىپ تۇرىدىغان، ئۆمرىنى خوتەننىڭ تاشيول قۇرۇلۇشى ئۈچۈن ئاتىغان، ئەللىك نەچچە ياشلاردىكى بۇ پېشقەدەم خەنزۇ رەھبەر غەيرەت ئابدۇللا بىلەن قىزغىن قول ئېلىشىپ كۆرۈشتى ۋە ئۆزئارا ئەھۋال سوراشقاندىن كېيىن ئۇدۇللا گەپ باشلىدى:

- يولداش غەيرەت، سىز مەن بىلەن بىر نەچچە يىل بىرگە ئىشلىدىڭىز. مەن سىزنىڭ جۈرئىتىڭىزگە قايلىمەن. زىممىڭىزگە يېڭى يۈك ئارتىلدى. قاراپ تۇرسام بولامدۇ؟ ئەلۋەتتە تەڭ ئىشلەيمىز. جەمئىيەتتىكى بەزى گەپ - سۆزلەرنى ئاڭلىدىم، خەقلەر نېمە دەپسە دېيىشىۋەرسۇن. مەن سىزنى ئۆزۈمگە ئوخشاش يول كەسپىنىڭ ئەھلى قىلىپ يېتىشتۈرۈپ چىقاي، قانداق دەيدىم؟ - مايبى ئۇنىڭغا سەمىمىيلىك ۋە ئىشەنچ بىلەن تىكىلدى. - بولىدۇ، سىز ئۇستاز، مەن سىزنىڭ شاگىرتىڭىز.

ئائىلە تاۋابىئات، پەزىلەتلىك پەرزەنتلىرىنىڭ تېنى مەڭگۈ سالامەت بولسۇن.

مۇبارەك خىزمەتلىرىگە ئۈتۈق تىلەپ:

چىرا ناھىيە قاتناش بېكىتىدىن پېنسىيىگە چىققان پۇقرالىرى: مەتنۇرى شېرىپ.

1994 - يىلى 9 - ئاينىڭ 3 - كۈنى»

2 - خەت

«قەلبىمدىكى غايىۋى سىماھ - غەيرەت چۇجاڭغا چەكسىز تەشەككۈرنامە:

ئۆزلىرىگە بولغان ئالىي ئېھتىرام ۋە ھۆرمەت بىلەن قەلەمنى قولۇمغا ئالدىم.

غەيرەت چۇجاڭ: ئالدى بىلەن پۈتكۈل ئادەمىزات ۋە پۈتكۈل كائىناتنى ياراتقان يېگانە ئاللاننىڭ رەھىمانلىقى ۋە رەھىملىك پەزىلىتىنى بىزدەك مىسكىن كىشىلەرگە پارتىيە ۋە خەلققە ۋەكالىتەن يەتكۈزگەن (نىجادلىق پەرىشتىسى)، ئۆزلىرىگە ۋە ئائىلىلىرىگە ساغلاملىق، چەكسىز بەخت ۋە خۇشاللىق تىلەيمەن!...

غەيرەت چۇجاڭ: شۇتاپتا ئۆزلىرىنىڭ بىزگە كۆرسەتكەن شەپقەتلىرىگە نېمىدەپ رەھمەت ئېيتىشىمنى، قەلبىمدە دەۋرەپ تۇرغان تەشەككۈر ھېسسىياتلىرىمنى قايسى تىل بىلەن ئىپادىلىشىمنى بىلەلمەيۋاتىمەن. چۇجاڭ: گەرچە مەن كىچىك بولساممۇ، دادامنىڭ كۆز ياشلىرىنى سۈرتۈپ - سۈرتۈپ تۇرۇپ ئېيتقان تەشەككۈر سۆزلىرىدىن ئائىلىمىزگە ۋە ماڭا قىلىنغان تەڭداشسىز ياخشىلىقنىڭ ئەسلىدە سىلىنىڭ خالىسا ياردەملىرى ئارقىلىق بولۇۋاتقىنىنى ئاڭلىغىنىمدا، بۇ شەپقەت - شاپائەتلىرى سەببى قەلبىمدە ئۆزلىرىنىڭ بۈيۈك غايىۋى سىماسىنى تىكلىدى. تەلىيم كېلىپ تېخنىكومغا قوبۇل قىلىنغاندا، ئائىلىمىزنىڭ قولى قىسقىلىقى سەۋەبىدىن ئوقۇشقا ئامالسىز قالغان جىددىي پەيتتە، ئۆزلىرىنىڭ ئاتا بولۇپ بېشىمنى سىيلاپ مېنى يەنە داۋاملىق ئوقۇش پۇرسىتىگە ئىگە قىلغانلىقىنى بىلىپ، ھەر قانچە قىلساممۇ تەشەككۈرگە ئاجىز كېلىپ، خۇشاللىق ياشلىرىمنى پەقەتلا توختىتىۋالالدىم.

چۇجاڭ: سىلىنىڭ بۇنچە زور شەپقەتلىرىگە قانداقمۇ جاۋاب قايتۇرۇپ بولارمىز؟! توغرا، سىلى بىزدىن ھېچنەرسە تەلەپ قىلمايلا، بۇنى بىلىمەن. «پەرىشتە ھەرگىز ئۆز ياخشىلىقى بەدىلىگە بىراۋدىن ھېچقانداق بەدەل تەلەپ قىلمايدۇ. بۇ ئۇنىڭ ئەڭ بۈيۈك خىسلىتى». لېكىن، شۇنداقتىمۇ سىلىنىڭ بۇنچىۋالا زور ياخشىلىقلىرىنى ئۇنتۇش مۇمكىنمۇ؟

غەيرەت چۇجاڭ: مەن ۋە ئائىلىمىزدىكىلەر سىلىنىڭ ياردەملىرىنى ئۆمۈرۋايەت ئۇنتۇمايمىز. مەنمۇ تىرىشىپ ئوقۇپ ئۆزلىرىنىڭ، خەلقىمىنىڭ، مىللىتىمىنىڭ مەندىن كۈتكەن ئۈمىدىنى چوقۇم ئاقلايمەن!

ئاخىرىدا، يەنە قۇدرىتى ئۇلۇغ، كېرەملىك ئاللادىن ئۆزلىرىگە ۋە ئائىلىلىرىگە مەڭگۈلۈك بەخت تىلەيمەن.

دەپ: سىلىگە ناتونۇش قىزدىن 1995 - يىلى 5 - ئاينىڭ 21 - كۈنى

چاناقلىرى ياشقا تولدى... .

ئۇ، ماينى كېسەل مەزگىلىدە كۆپ قېتىم يوقلاپ باردى. قاتناش باشقارمىسىنىڭ خىزمەتلىرىدىن خەۋەردار قىلىپ، ئىشلىگەن ئىشلىرىنى ئۇنىڭغا دوكلات قىلىپ تۇردى. ئۇنىڭدىن پىكىر - مەسلىھەت ئالدى. ماينىڭ ئۆيىگە ۋە دوختۇرخانىغا كۆپ قېتىم بېرىپ، ھەممە چىقىمىنى قاتناش باشقارمىسى ئۆز ئۈستىگە ئالدىغانلىقىنى ئېيتىپ، ئۇنى داۋالاش تېخنىكىسى ئەڭ ئىلغار دوختۇرخانىلاردا داۋالاشقا ئۈندىدى، ھەيدەكچىلىك قىلدى، بالىلىرىنىڭ ئەھۋالىدىن خەۋەر ئالدى. ئەمما پاك - دىيانەتلىك بۇ كومپارتىيە ئەزاسى يېشىنىڭ بىر يەرگە بېرىپ قالغانلىقىنى سەۋەب قىلىپ، ئۇنىڭ ياخشى كۆڭلىگە رەھمەت ئېيتتى ۋە ئالىي دوختۇرخانىلاردا داۋالاشقا ئۈندىدى.

ئىككى پارچە خەتتىن باشلانغان ھېكايە

1 - خەت

«خوتەن ۋىلايەتلىك قاتناش باشقارمىسىدىكى غەيرەت چۇجاڭغا تەشەككۈرنامە:

ئالىي ئېھتىرام، چوڭقۇر ھۆرمەت بىلەن شۇنى يازمەنكى، پارتىيىنىڭ غەمخورلۇقى بىلەن خىزمىتىم ئەسلىگە كەلدى. بىراق، ئەمەتكە ئاپەت يوشۇرۇنغان بولسۇن، دېگەندەك، ئۇزۇن ئۆتمەي ئىككى كۆزۈم كۆرمەس بولۇپ قالدى. بالا - ۋاقام كۆپ، مائاشىم تۆۋەن، ئائىلە ئىقتىسادىم ناچار بولۇش سەۋەبىدىن كۆزۈمنى داۋالاشقا قىيىنچىلىق تۇغۇلغان ھالقىلىق پەيتتە، ئاللاننىڭ ئىرادىسى بىلەن ۋىلايەتلىك قاتناش باشقارمىسى ۋە مەركىزىي ترانسپورت بېكىتىدىكى ئۆزلىرىدەك شەپقەتچى رەھبەرلەر، مەندەك يېشى 70 تىن ئاشقان بىر قېرى ئەماننىڭ بېشىنى سىيلىدى. ئۆزلىرىنىڭ خىزمەتلىرى ئالدىراش، ۋاقىتلىرى قىس بولسىمۇ، مەندەك بىر بىچارە پۇقرانىڭ تۇتقان ئىلتىماسىغا سەل قارىماي، ئۆز قوللىرى بىلەن قەلەم تەۋرىتىپ، داۋالاشنىم ئۈچۈن پۇل ھەل قىلىپ بەردىلە. مەن ئۆزلىرىنىڭ شەپقىتى بىلەن داۋالاشنى كۆزۈم ئېچىلدى. بۇ يورۇق جاھاننى قايتىدىن كۆرۈشكە مۇيەسسەر بولالدىم. ئىككىنچى قېتىملىق ھاياتقا ئېرىشتىم. بۇنى پۈتۈن ئالەمنى ۋە مەۋجۇداتنى ياراتقۇچى ئاللاننىڭ ئۆزلىرىگە ئاتا قىلغان ئەقىل - پاراسىتى ۋە ئېسىل پەزىلىتى ۋەجىدىن بولدى، دەپ قارايمەن.

مەن تولۇق ساقىيىپ ئۆزۈم تاھارەت ئېلىپ ناماز ئۆتىيەلەيدىغان، قۇرئان ئوقۇيالايدىغان، ھەتتا جۈمە نامىزىغا بارالايدىغان بولدۇم. ھەر نامىزىمدا ئاللاغا رەھمەت، ئۆزلىرىدەك شەپقەتچىگە رەھمەت، دەپ دۇئا قىلىدىغان بولدۇم.

مەن ئۆزلىرىگە بولغان رەھىمىتىمنى قانداق ئىپادىلەشنى بىلەلمەي ئاخىر مىننەتدارلىق ھېسسىياتىم ئىپادىلەنگەن بۇ تەشەككۈرنامىنى سۈنۈشنى لايىق تاپتىم. خۇدا بەختلىرىنى زىيادە، ئۆمۈرلىرىنى ئۇزۇن قىلسۇن.

ليۇيۇڭشاڭ ئېغىر كېسەل بولۇپ ۋىلايەتلىك دوختۇرخانىدا يېتىپ قالغاندا، غەيرەت ئابدۇللا دوختۇرخانىغا كۈندە دېگۈدەك بېرىپ يوقلاپ تۇردى. دوختۇرخانىدا قانچىلىك پۇل كېتىشىدىن قەتئىينەزەر كېسەلنى بار ئامال بىلەن قۇتقۇزۇشنى تەلەپ قىلدى. ليۇيۇڭشاڭنىڭ كېسەلى بارغانسېرى ئېغىرلىشىشقا قاراپ يۈزلەنگەندە دوختۇرخانىدا كېسەلنى ئۈرۈمچىگە يۆتكەپ داۋالاشنى ئوتتۇرىغا قويدى. ليۇيۇڭشاڭنىڭ ئائىلىسىدىكىلەر مۇمكىن بولسا ئۇنىڭ كېسەلگە ھەمراھ بولۇپ ئۈرۈمچىگە بېرىپ، دوختۇرخانىغا ئالدۇرۇپ بېرىشنى كۈچلۈك تەلەپ قىلدى. بۇ ئىش مىللەتلەر ئوتتۇرىسىدىكى ئىناقلىق ۋە مېھىر - مۇھەببەتنىڭ تېخىمۇ كۈچىيىشىگە بېرىپ تاقىلاتتى. مەمۇرىي مەھكىمىنىڭ قوشۇلۇشى بىلەن ئۇ كېسەلنى ئايروپىلاندا ئۆزى ئۈرۈمچىگە ئېلىپ كەلدى ۋە تېزلا شىنجاڭ تىببىي ئىنستىتۇت دوختۇرخانىسىغا ئالدۇردى. بىراق ليۇيۇڭشاڭنىڭ كېسەلى ئاخىرقى مەزگىلگە بېرىپ قالغانلىقتىن داۋالاش ئۈنۈم بەرمەي تۆت كۈندىن كېيىن قازا قىلدى. ئۇ، بۇ جەرياندا كېسەلنىڭ يېنىدىن نېرى بولماي، ئۇنىڭ ھالىدىن خەۋەر ئالدى. ليۇيۇڭشاڭ قازا قىلغاندىن كېيىن ئۇنىڭ ئاخىرەتلىك ئىشلىرىنى ئورۇنلاشتۇرۇپ، جەسەتنى ئۈرۈمچىدىن خوتەنگە ئېلىپ بېرىشقا 8000 يۈەنگە مەخسۇس ماشىنا كىرا قىلدى. ئۆزى مەرھۇمنىڭ باشقا ھەمراھلىرىنى ئېلىپ ئايروپىلاندا قايتتى. خوتەنگە كەلگەندىن كېيىن خەنزۇلارنىڭ ئۆلۈم ئۈزىتىش ئادىتى بويىچە ئاخىرەتلىك ئىشلىرىنى ئۇلارنىڭ كۆڭلىدىكىدەك بىر تەرەپ قىلدى.

1994 - يىلى 29 - سېنتەبىر.

ئۇ، چىرا - بۇيا يول قۇرۇلۇشى ئىش ئورنىدىكى قوشۇنغا بايرام قىلماسلىق توغرىسىدا بۇيرۇق چۈشۈردى. نەچچە مىڭ نەپەر يول ئىشچىسى يول قۇرۇلۇشىنىڭ ئەڭ ئاخىرقى قىسمىنى پۈتكۈزۈش ئۈچۈن جان پىدالىق كۆرسىتىۋاتاتتى. گەرچە ئۇ بايرام قىلماسلىقنى ئورۇنلاشتۇرغان بولسىمۇ، بىراق كۆڭلى يەنىلا يول قۇرۇلۇشى قوشۇنىنىڭ بايرىمىنى قانداق قىلىپ مەنىلىك ئۆتكۈزۈشكە شارائىت يارىتىپ بېرىشتە ئىدى. ئۇ، يولنى تەكشۈرۈپ ھاپاندوكقا باردى. يولنىڭ ھاپاندوك بۆلىكىدە ئاقسۇ ۋىلايىتىدىن كەلگەن يۈز نەچچە خەنزۇ قۇرۇلۇشچى ئىشلەۋاتاتتى. ئۇ، ئۇلارنىڭ ئارىسىغا كېلىپ سىرداشتى ھەمدە:

- ئەتە بايرام، سىلەرنىڭ نېمە تەلىپىڭلار بار؟ - دەپ سورىدى.

ئۇلار دېھقانچە كىيىنگەن، ئۆزلىرىگە تونۇش بۇ كىشىگە قارىشىپ:

- گۆش يېمىگىنىمىزگە نەچچە ئون كۈن بولدى، شۇڭا... - دېيىشتى. دە، گېپىنىڭ ئاخىرىنى ئېيتىشىمىدى. ئۇلار ئۇنى ئارىغا ئېلىۋالغانىدى. ئۇ، مەقسەتنى چۈشىنىپ، شۇ يەردىلا مۇنداق دېدى:

- سىلەر خوتەن خەلقىنى دەپ ئاقسۇدىن ياردەمگە كەلدىڭلار. سىلەر بىزگە مېھمان. شۇڭا، ئەتە سىلەرنى مېھمان قىلاي!

(مەن چىرا ناھىيىلىك بېكەتتىن دەم ئېلىشقا چىققان مەتنۇرى شېرىپنىڭ قىزى، ئىسمىم نۇسرەت، ھازىر شىنجاڭ قاتناش مەكتىپى 94 - يىللىق 22 - سىنىپتا ئوقۇيمەن) «

مەن بۇ ئىككى پارچە خەتنى ئوقۇپ، خەتتە يېزىلغان ئەھۋاللارغا بەكلا قىزىقتىم ۋە قاتناش باشقارمىسىنىڭ ئىشخانا مۇدىرى ئابدۇقادىر ئابدۇراخمان بىلەن بۇ ئىككى پارچە خەت ئۈستىدە مەخسۇس پاراڭلاشتىم (خەتنىڭ ئەسلى نۇسخىسىغا قەلەم تەڭگۈزمەي، ئوقۇرمەنلەرگە ئەينەن يەتكۈزدۈم). ئابدۇقادىر ئابدۇراخمان ماڭا بۇ ئىككى پارچە خەتكە مۇناسىۋەتلىك ئەھۋاللار ۋە ئۇنىڭدىن باشقا نۇرغۇن ئىشلارنى سۆزلەپ بەردى.

1993 - يىلى غەيرەت ئابدۇللا چىرا ناھىيىسىدە خىزمەتلەرگە يېتەكچىلىك قىلىۋاتقاندا، بىر كېسەل كىشى ھەققىدىكى پاراڭنى ئاڭلايدۇ. بۇ كېسەل كىشى چىرا ناھىيىلىك قاتناش بېكەتىنىڭ پېشقەدەم ئىشچىسى مەتنۇرى شېرىپ بولۇپ، ئۇنىڭ كۆزى كۆرمەس بولۇپ قالغاچقا، داۋالاشقا دېسە ئائىلە ئىقتىسادى يار بەرمىگەن، نەتىجىدە كېسەلى كۈندىن - كۈنگە ئېغىرلىشىپ ھالى خارا بىلاشقاندى. ئۇ دەرھاللا خوتەنگە قايتىپ كېلىپ مۇناسىۋەتلىك مەسئۇل خادىملارنى يىغىپ بۇ ئىشنى مۇزاكىرە قىلىدۇ ۋە مەتنۇرى شېرىپنىڭ بارلىق داۋالاش چىقىمىنى قاتناش باشقارمىسى كۆتۈرۈشنى بېكىتىدۇ. مەتنۇرى شېرىپ دوختۇرخانىدا يېتىپ داۋالانىدۇ. كۆز ئوپېراتسىيىسىدىن كېيىن سالامەتلىكى تولۇق ئەسلىگە كېلىدۇ.

1994 - يىلى مەتنۇرى شېرىپنىڭ قىزى نۇسرەت

تولۇق ئوتتۇرا مەكتەپنى پۈتتۈرۈپ ئالىي مەكتەپكە ئىمتىھان بېرىدۇ ۋە شىنجاڭ قاتناش مەكتىپىگە قوبۇل قىلىنىدۇ. ئەپسۇسكى، ئۇلارنىڭ ئائىلە قىيىنچىلىقى بۇ قىزنىڭ ئۈرۈمچىدە ئوقۇشىغا مۇمكىنچىلىك بەرمەيتتى. قانداق قىلىش كېرەك؟ پۈتۈن ئائىلە ئەستايىدىل ئويلىنىش ۋە باش قاتۇرۇش ئارقىلىق ئاخىر ئۇنى ئوقۇتماسلىق قارارىغا كېلىدۇ. پۇل بولمىغاندىكىن يىراق يەرلەردە ئوقۇشقا مۇمكىنچىلىك يوقتە. نۇسرەتمۇ ئائىلىسىنىڭ ئەھۋالىنى بىلگەچكە ئوقۇشتىن ۋاز كېچىشكە ماقۇل بولىدۇ. بۇ ئىش كىشىلەر ئارقىلىق غەيرەت ئابدۇللاننىڭ ۋە ۋىلايەتلىك قاتناش باش بېكەتىنىڭ باشلىقى ئوبۇل ھاشىمنىڭ قۇلقىغا يېتىدۇ. ئۇلار مەسلىھەتلىشىش ئارقىلىق نۇسرەتنىڭ ئوقۇش پۈتتۈرگىچە بولغان ئارىلىقتىكى بارلىق ئوقۇش، يول، تاماق خىراجەتلىرىنى قاتناش باشقارمىسى ئۆز ئۈستىگە ئېلىشنى كېڭەيتىدۇ. مەتنۇرى شېرىپ ئائىلىسىدىكىلەر بۇ خەۋەرنى ئاڭلاپ چەكسىز شادلىق ۋە ھاياجان ئىچىدە كۆزلىرىگە ئىسسىق ياش ئالىدۇ. نۇسرەت ئۆزىنىڭ ئوقۇشىنىڭ غەيرەت ئابدۇللاننىڭ بىۋاسىتە ئوتتۇرىغا چىقىپ ھەل قىلىشى ۋە ياردەمى ئارقىلىق بولغانلىقىدىن خەۋەردار بولۇپ، ئۆزىنى تۇتۇۋالالماي يىغلاپ كېتىدۇ.

1995 - يىلى ماينىڭ بېشىدا، خوتەن ۋىلايەتلىك يۈك ترانسپورت بازىرىنى باشقۇرۇش پونكىتىنىڭ خەنزۇ كادىرى

سۈنمىسىدىكى مۇناسىۋەتلىك خادىملارغا قارىتا ھەر ھەپتىدە ئۈچ كۈن، ھەر ئايدا 15 كۈن، ھەر پەسلىدە 45 كۈن يول ياساش ئەمگىكىگە قاتنىشىش تۈزۈمىنى يولغا قويدى. ئۆزى باشلامچى بولۇپ ئەمگەككە قاتنىشىپ، كادىرلار ۋە دېھقانلارغا ئۈلگە بولدى. بارا - بارا بۇ ئىش قاتناش باشقارمىسىدىكى ھەر مىللەت ئىشچى - خىزمەتچىلىرىنىڭ دائىملىق ئادىتىگە ئايلاندى. خىزمەت بىناسىدا ھەر كۈنى ئەتىگەن يېرىم سائەت ئومۇميۈزلۈك تازىلىق قىلىش، ئاندىن خىزمەتكە كىرىشىش، ھەر بىر ئىشچى - خىزمەتچى ئۆز ئىشخانىسىنى ئۆزى تازىلاش، قايناق سۈنى ئۆزى ئەكىرىشىنى ئادەتكە ئايلاندۇردى. خىزمەت تۈزۈمىنى چىڭىتىپ، كۈندە تۆت نۆۋەت يوقلىما قىلىش ئۇسۇلىنى قوللىنىپ، خىزمەت ئۈنۈمىنى ئۆستۈردى. شۇڭا، ھازىرغىچە قاتناش باشقارمىسىدا مەخسۇس ۋەزىپىدىكى تازىلىق ئىشچىسى قويۇلمىدى. ئۇنىڭ خىزمەتنى تەرتىپلىك، ۋاقتىدا بېجىرىشى ۋە ھال - ئەھۋال ئېيتىپ كەلگەنلىرىنىڭ پىكىرلىرىنى ئەستايىدىللىق بىلەن ئاڭلاپ، ئۆز ۋاقتىدا جاۋاب قايتۇرۇشى، كىبىرسىز، ئوچۇق - يورۇق، كەسكىن، نامۇۋاپىق ئىشلارغا ئۇدۇل كەلگەندە قاتتىق قول بولۇشتەك مەجەزى ئۇنىڭ خىزمەتلىرىنىڭ ئوڭۇشلۇق، كىشىلەر ئارىسىدىكى ھۆرمىتىنىڭ يۇقىرى بولۇشىنى بەلگىلىدى.

ئۇ، ۋىلايەت رەھبەرلىرىنىڭ كۈچلۈك قوللىشى ئارقىسىدا 1992 - يىلى 17 كىشىدىن تەركىب تاپقان يول - كۆۋرۈك قۇرۇلۇشى شىركىتىنى قۇردى. بۇ شىركەت قۇرۇلغاندىن تارتىپ ھازىرغىچە 80 كۆۋرۈك، توسما، سۆڭۈچلەرنى لايىھىلەپ ۋە ئۇنى سۈپەتكە كاپالەتلىك قىلغان ھالدا سېلىپ، بۇ ئارقىلىق يول - كۆۋرۈك قۇرۇلۇشى مەبلەغىنىڭ سىرتقا ئېقىپ كېتىشىنىڭ ئالدىنى ئالدى. ئۇ ھەر ۋاقىت تەكشۈرۈپ تەتقىق قىلىشقا، ئۇچۇرغا ئەھمىيەت بېرىپ، قاتناش - ترانسپورت بازىرىدىكى كەسكىن رىقابەتتە داۋاملىق ئۈستۈن ئورۇندا تۇرۇش ئۈچۈن، ھەر قايسى تەرەپلەرنىڭ خىزمىتىنى ئۆزئارا ماسلاشتۇرۇپ كەلدى. ھەر تەرەپلىمە ئۈنۈملۈك خىزمەت ئىشلەش ئارقىلىق خوتەن ۋىلايىتىدىكى ئىككى ترانسپورت شىركىتى ۋە باشقا قاتناش كارخانىلىرىنى توشۇيدىغان مال مەنبەسىگە ئىگە قىلدى. بۇنىڭ بىلەن قىيىن ئەھۋالدا قالغان بۇ كارخانىلارنىڭ ئىقتىسادىي ئۈنۈمى ئۆسۈپ، روناق تاپتى. ئىشچى - خىزمەتچىلىرىنىڭ ئىش ھەققى ۋە پاراۋانلىق ئىشلىرى كۈنسېرى ياخشىلاندى.

ئۇ، مىللەتلەر ئىتتىپاقلىقىدىن ئىبارەت بۇ تۇتقۇنى چىڭ تۇتۇشقا ئىزچىل ئەھمىيەت بەرگەنلىكتىن، باشقارمىنىڭ تۈرلۈك خىزمەتلىرى ئوڭۇشلۇق يۈرۈشتى. ئۇ، يەرلىك بىلەن بىگىتۈەننىڭ، يەرلىك بىلەن ھەربىي قىسىملارنىڭ مۇناسىۋىتىنى قويۇقلاشتۇرۇش، ئىتتىپاقلىقنى كۈچەيتىش ئۈچۈن جاپالىق تىرىشچانلىق كۆرسەتتى. ئۇنىڭ تەشەببۇسى ۋە تەشكىللىشى بىلەن بىگىتۈەننىڭ خوتەندىكى تۈەن - مەيدانلىرىنىڭ 90 كىلومېتىر يولىغا ھەقسىز ماي ياتقۇزۇپ بېرىلدى. 5 مىليون يۈەن سەرپ قىلىنىپ، ئازادلىق ئارمىيىسىنىڭ خوتەندە تۇرۇشلۇق

ئۇ، مۇناسىۋەتلىك خادىملارغا بۇ ئىشنى ئورۇنلاشتۇرۇپ، ھەر بىر كىشىگە بىر گىلوگرامدىن گۆش پىشۇرۇپ شورپا سالدۇرۇپ بېرىشكە، تويغۇچە بىر ۋاقىلىق پولۇ راسلاشقا بۇيرۇدى ۋە بۇلارنى ئۆزى ئۈستىدە تۇرۇپ قىلدۇردى ھەمدە ھاراق تەييارلىتىپ، زىياپەت بەردى. ئۇلاردىن بىرەر پۇلۇك پۇلمۇ ئالمىدى. ئۇلار بۇ ئىشتىن تەسلىنىپ، كۆز يېشى قىلىشتى ۋە: «بىز سىزدەك ياخشى ئۇيغۇر كادىرنى كۆرمىگەن» دېيىشتى.

ئۇ ئۆز يېنىدىن، ئائىلىسىدىن نۇرغۇن قېتىملاپ پۇل، ئاشلىق قاتارلىق نەرسىلەرنى يېتىم - يېسىر، ئاجىز - مىسكىنلەرگە بەردى، نامراتلارغا يار - يۆلەكتە بولدى. قاتناش باشقارمىسىنىڭ نامراتلارنى يۆلەش بويىچە نۇقتىسى گۇما ناھىيىسىنىڭ چودا يېزىسى بولۇپ، ئۇ، باشقارمىدىكى بارلىق ئىشچى - خىزمەتچىلەرنى ھەرىكەتلەندۈرۈپ، بۇ يېزىنىڭ نامراتلىق قىياپىتىنى ئۆزگەرتىشكە سەپەرۋەر قىلدى. كۆپ خىل شەكىل ۋە يوللار ئارقىلىق بۇ يېزىغا ياردەم قولىنى سۇندى. 1994 - يىلى مارتتا ئۇ قاتناش باشقارمىسىدىكى بارلىق ئىشچى - خىزمەتچىلەرنى ھەرىكەتلەندۈرۈپ 11 توننا ئاق ئۇن، 500 قۇر كىيىم - كېچەكنى نامرات دېھقانلارغا تارقىتىپ بەردى. مايدا باشقارمىدىن 10 توننا خىمىيىۋى ئوغۇتتىكى دېھقانلارغا ھەقسىز ياردەم قىلدى. دېھقانلارنىڭ ئىچىدىن سۈيىنى ياخشىلاش ئۈچۈن 40 مىڭ يۈەن پۇل ئاجرىتىپ، بۇ يېزىنىڭ تۆت كۆز قۇدۇقىنى يۈرۈشلەشتۈرۈپ بەردى. بىر كادىرنى شۇ يېزىغا ئىككى يىللىق ۋەزىپە بىلەن چېنىقىشقا ئەۋەتتى.

1991 - يىلى 11 - ئايدا ئۇ كېرىيە ناھىيىسىدە نۇقتىدا تۇرۇپ، بۇ ناھىيىنىڭ «يول سۆيۈش، يول ئاسراش ھەپتىلىكى» پائالىيىتىگە قاتنىشىۋاتتى. ئۇ، ناھىيە رەھبەرلىرىدىن بۇ ناھىيىنىڭ يېتىم - يېسىرلار پاراۋانلىق ئورنىدىكى 80 نەچچە نەپەر بالىنىڭ قىشلىق كىيىم - كېچەك مەسىلىسىنى ھەل قىلىشتا ئامالسىز قېلىۋاتقانلىقىنى ئۇقۇپ، دەرھال ناھىيە ھاكىمى ئابدۇراخمان قۇربان (ئۇ ھازىر خوتەن ۋىلايەتلىك مەمۇرىي مەھكىمىنىڭ مۇئاۋىن ۋالىيسى - ئاپتوردىن)، ناھىيىلىك پارتكوم شۇجىسى گاۋلىمىن (ئۇ ھازىر خوتەن ۋىلايەتلىك سىياسىي كېڭەش خىزمەت كومىتېتىنىڭ مۇئاۋىن مۇدىرى - ئاپتوردىن) بىلەن بىللە پاراۋانلىق ئورنىغا كېلىپ، يېتىم بالىلارنىڭ كىيىم - كېچەكلىرىنىڭ يېلىك ئىكەنلىكىنى ئۆز كۆزى بىلەن كۆردى ۋە بالىلارنىڭ ھەر بىرىگە قىشلىق چاپان، ئىشتان، ئاياغ، قولچاق، ئىچ كىيىم قاتارلىقلارنى ھەل قىلىپ بېرىپ، بۇنىڭغا كەتكەن 18 مىڭ يۈەن پۇلنى قاتناش باشقارمىسىدىن كۆتۈرگۈزدى.

1995 - يىلى ئۇ، گوۋۇيۈەن تەرىپىدىن ئۆزىگە بېرىلگەن 3000 يۈەن مۇكاپات پۇلىنى ۋە ئاپتونوم رايون تەرىپىدىن بېرىلگەن 500 يۈەن مۇكاپات پۇلىنى قاراقاش ناھىيىلىك يېتىم - يېسىرلار مەكتىپىگە ئىئانە قىلدى. ئۇ، ئىشچى - خىزمەتچىلەرگە قاتتىق تەلەپ قويۇپ، كۆپچىلىكنىڭ تۈزۈمگە ئاڭلىق رىئايە قىلىشىنى ئادەتكە ئايلاندۇردى. ئۇ، قاتناش باشقارمىسى ۋە قاتناش

ئابدۇللاھنىڭ سىرتقا خىزمەتكە چىققاندا، دۆلىتىمىزدە ئىشلەنگەن سېرىق رەڭلىك بېيىچىڭ «2020» جىپقا ئولتۇرىدىغانلىقىنى كۆردۈم. بۇ بىر ئىشتىن ئۇنىڭ ئاددىي - ساددا، پاك - دىيانەتلىك خىزمەت ئىستىلىنى ئېنىقلا كۆرگىلى بولىدۇ.

بىز باشتا تىلغا ئالغان 150 كىلومېتىرلىق چىرا - بۇياقاراماي يولى قۇرۇلۇشىنى ئۈچ يىلدا پۈتكۈزۈش پىلانلانغانلىقتىن، دۆلەت دەسلەپكى يىلى 15 مىليون يۈەن ئاجرىتىپ بەرگەندى. ئۇ، بۇ قۇرۇلۇشنى بىر يىلدا پۈتكۈزۈشكە بەل باغلىدى. چۈنكى ۋاقىت سوزۇلغانسېرى، خەلقنىڭ يول قۇرۇلۇشىغا بولغان تەلپ - ئېھتىياجى بارغانسېرى ئاشاتتى. پۇلنىڭ قىممىتىمۇ بارغانسېرى تۆۋەنلەيتتى. ئۇنىڭ ئۈستىگە بۇ سۆسز، گىياھىز چۆل - جەزىرىلەردە ئۈزۈن مەزگىل يول قۇرۇلۇشى ئېلىپ بارغاندا، يېمەك - ئىچمەك، تۇرالغۇ -

جاي، يېقىلغۇ جەھەتتىكى زور قىيىنچىلىق خەلقنى، يەرلىكنى ھالسىزلىنىدۇراتتى، دۆلەت مالىيىسىنى خورىتاتتى. يېزا ئىگىلىك ئىشلەپچىقىرىد - شىغا دەخلى يەتكۈزەتتى. يەنى بۇ «ۋاقىتنىڭ كەتتى - بەختىڭ كەتتى» دېگەنلىك ئىدى. مانا مۇشۇنداق ئەھۋال ئاستىدا قىسقا ۋاقىت ئىچىدە جاپاغا چىداپ كۈرەش قىلىپ، بارلىق چارە - ئاماللارنى قوللىنىپ، ئەڭ يۇقىرى سۈرئەت ۋە سۈپەت بىلەن يول قۇرۇلۇشى ئېلىپ



بېرىش - بىردىنبىر كۆڭۈلدىكىدەك تاللاش ۋە مۇۋاپىق چارە ئىدى. 44 مىليون يۈەن كېتىدىغان بۇ زور قۇرۇلۇشنى شۇ ۋاقىتنىڭ ئۆزىدە دۆلەت ئاجرىتىپ بەرگەن 15 مىليون يۈەن بىلەنلا تاماملاپ بولۇش ئىمكانىيىتى يوق ئىدى. قانداق قىلىش كېرەك؟ ئۇ ئۆزى بىۋاسىتە ئوتتۇرىغا چىقىپ، قاتناش باشقارمىسى نامى بىلەن بانكىدىن، قاتناش سىستېمىسىدىكى كارخانىلاردىن قەرز ئالدى. ئالدىن بېيىغان پۇللۇق مەردلەردىن قەرز ئالدى. يولنى ئاشكارا خېرىدار چاقىرىش ئۇسۇلى بىلەن ھۆددىگەرلەرگە ھۆددىگە بەردى. شۇنداقتىمۇ يەنە بىر قىسىم مەبلەغ كەلمەيتتى. مانا مۇشۇنداق ئەھۋال ئاستىدا بۇ يول قۇرۇلۇشىغا قومانداڭلىق قىلىۋاتقان غەيرەت ئابدۇللا ئۆزى ۋە باشقارمىنىڭ باشقا مەسئۇللىرى ئولتۇرۇۋاتقان 512 مىڭ يۈەن قىممىتىدىكى ئۈچ پىكاپنى سېتىپ، پۇلنى يول قۇرۇلۇشىغا ئۆتكۈزۈپ بېرىشنى، ئۆزلىرى كونا پىكاپنى ئىجارىگە ئېلىپ ئىشلىتىشنى تەشەببۇس قىلدى. ئۇنىڭ بۇ تەشەببۇسنى ھەممەيلىن قوللىدى. ئاپتونوم رايونلۇق قاتناش نازارىتى ئۇلارنىڭ قاتناش قىيىنچىلىقىدىن خەۋەر تاپقاندىن كېيىن پىكاپ سېتىۋېلىشقا 500 مىڭ يۈەن ئاجرىتىپ بەردى. ئۇلار بۇ پۇلنىمۇ قۇرۇلۇشنىڭ يەنە كەمەپ قالغان راسخوتىغا سەپلىدى. مەبلەغ قىيىنچىلىقى ھەل بولغاندىن كېيىن ئۇنىڭ باشچىلىقىدىكى قاتناش سىستېمىسىدىكى كادىرلار، ئىشچى - خىزمەتچىلەر، دېھقانلار ۋە تاشيول ئىشچىلىرىنىڭ سەككىز ئاي، يەنى 224 كېچە - كۈندۈز

قىسىم - گازارمىلىرىغا بارىدىغان يوللار ۋە 200دىن ئارتۇق ئوتتۇرا، باشلانغۇچ مەكتەپ ۋە دوختۇرخانىنىڭ يوللىرى ئاسفالتلاشتۇرۇلدى.

گۇما ناھىيە ئەۋلاد تاجىك مىللىي يېزىسىنىڭ 900 دەك نوپۇسى، كەڭ قىرغىز مىللىي يېزىسىنىڭ 1000غا يېقىن نوپۇسى بار. نوپۇس سانى ۋە بايلىق مەنبەسى جەھەتتىن ئېيتقاندا، يول ياساش زۆرۈرىيىتى بولمىسىمۇ، ئۇ، پارتىيە ۋە ھۆكۈمەتنىڭ غەمخورلۇقىنى ئاشۇ يېزىلاردىكى قېرىنداش مىللەتلەرگە تونۇتۇش ۋە يەتكۈزۈش ئۈچۈن، تاجىك مىللىي يېزىسىنىڭ 80 كىلومېتىر، كەڭ قىرغىز مىللىي يېزىسىنىڭ 75 كىلومېتىر ئۇزۇنلۇقتىكى تاشيوللىرىنى ياساشنى ئورۇنلاشتۇردى ۋە بۇ ئىشقا ئۆزى قومانداڭلىق قىلدى. بۇ ئىككى تاشيولنىڭ ھەر قايسىسىغا 5 مىليون يۈەندىن مەبلەغ كەتتى.

ئۇ، كۆپ قېتىم يىغىنلاردا مۇنداق دېدى: «خوتەن زېمىنىدا سوزۇلۇپ ياتقان بۇ يوللار پارتىيە ۋە ھۆكۈمەتنىڭ ئاز سانلىق مىللەتلەر خەلقلىرىگە، نامرات رايون خەلقلىرىگە، چەت - ياقا رايون خەلقلىرىگە كۆرسىتىۋاتقان ياردىمى، غەمخورلۇقنى توختاۋسىز ئېقىپ تۇرغان بۇلاق سۇلىرىدەك خەلق قەلبىگە ئېقىتىپ كىرىپ، ئۇلارغا پارتىيە ۋە ھۆكۈمەتنىڭ يىللىقلىقىنى يەتكۈزمەكتە».

بۈگۈنكى «2020» ۋە تۈنۈگۈنكى ئالىي دەرىجىلىك پىكاپ

«شىنجاڭ گېزىتى» نىڭ 1995 - يىلى 14 - ماي سانىنىڭ 1 - بېتىگە مۇنداق ماۋزۇلۇق بىر خەۋەر بېسىلدى: «خوتەن ۋىلايەتلىك قاتناش باشقارمىسىنىڭ مەسئۇللىرى ئۆزى ئولتۇرۇۋاتقان ئالىي دەرىجىلىك پىكاپنى سېتىپ پۇلنى خوتەننىڭ يېزا تاشيول قۇرۇلۇشىغا ئىشلەتتى». بۇ خەۋەردە ئۇنىڭ تەشەببۇسى بىلەن قاتناش باشقارمىسىنىڭ مەسئۇللىرى ئولتۇرۇۋاتقان، ياپونىيىدە ئىشلەنگەن ئالىي دەرىجىلىك ئىككى پىكاپ ۋە دۆلىتىمىزدە ئىشلەنگەن بىر پىكاپنى سېتىپ، ئۇنىڭ پۇلنى يۇقىرىدىن پىكاپ سېتىۋېلىشقا بەرگەن پۇل بىلەن قوشۇپ، 1 مىليون يۈەننى يېزا تاشيول قۇرۇلۇشىغا ئىشلەتكەنلىك ئەھۋالى يېزىلغانىدى.

بەزىلەر ئابروي قوغلىشىپ، ئالىي دەرىجىلىك پىكاپلارنى سېتىۋېلىۋاتقان، ھۆكۈمەت بۇ خىل شامالنى توسۇپ، كۈچلۈك ۋە كەسكىن تەدبىر قوللىنىۋاتقان ئەھۋالدا تەھرىر ئىلاۋىسى قوشۇپ ئېلان قىلىنغان بۇ خەۋەر جەمئىيەتتە ياخشى تەسىر قوزغىدى. مەن خوتەندە زىيارەتتە بولۇۋاتقان كۈنلىرىمدە غەيرەت

جاپالىق ئىشلىشى ئارقىلىق، چىرا - بۇيا ئاسفالت يولى مۇددەتتىن ئىككى يېرىم يىلى ئىلگىرى پۈتۈپ قاتناش باشلاندى.

يول ئەلگە، خەلققە، يۇرتقا نەپ بەردى. ئەمما ئۇ يول قۇرۇلۇشى ئېلىپ بېرىشتىن پايدىلىنىپ ئۆزىگە، باشقارمىغا تېگىدىغان ھەر قانداق نەپنى رەت قىلدى. 1994 - يىلى خوتەن ناھىيىسىنىڭ ئىسلامئاباد يېزىسى قاتناش باشقارمىسىغا تەشەككۈر ئېيتىش يۈزىسىدىن، قۇربان ھېيت مۇناسىۋىتى بىلەن 20 تۇياق قوي تەييارلاپ ئېلىپ كىرىشكە تەييارلىنىۋاتقاندا، ئۇ، بۇ ئىشتىن خەۋەر تېپىپ، شۇ زامات كەسكىن رەت قىلدى ۋە ئۇلارغا: «يول ياساش بىزنىڭ ۋەزىپىمىز، مەجبۇرىيىتىمىز. پارتىيە ۋە ھۆكۈمەت بىزگە تاپشۇرغان بۇ مۇقەددەس ۋەزىپىنى ۋە زىممىمىزگە يۈكلىگەن مەجبۇرىيەتنى ئادا قىلىشتا، بىز ھەر قانداق ماددىي تەشەككۈرنى قوبۇل قىلالمايمىز!» دېدى ۋە ئۇلارغا تەربىيە بېرىپ، بۇ ئىشتىن توستى. بەزى كىشىلەر مەلۇم مەقسەت بىلەن ئۈچ پارچە گىلەم ۋە پۇل قاتارلىقلارنى ئۇنىڭغا بەرمەكچى بولغاندا، ئۇ رەت قىلدى. بەزىلىرىنى تەشكىلگە تاپشۇرۇپ بەردى.

ئۇ، ئۆزىنىڭ چىن ئىنسانغا خاس روھى، ۋىجدانىنى، پەزىلىتى ۋە خىسلىتىنى نۇرغۇن ئېسىل مىسرالار ئارقىلىق ئىپادىلىدى. ئۇنىڭ 1991 - يىلى ئۆكتەبىردە كېرىيە ناھىيىسى ئاتچان يېزىسىنىڭ يولىنى ياساۋاتقاندا، ئىش ئورنىدا يازغان «ئىنسانمەن» ناملىق شېئىرىدىكى مۇنۇ مىسرالارغا قاراپ باقايلى:

«تۈرەلدەيمەن پۇشتى ئىنساندىن،
ھۈجەيرەمدە ئىنساننىڭ قېنى.
ئۈمىدىم يەردىن،
يا چۈشىمىدىم ئەرشى - ئاسماندىن.
ئانامنىڭ ئاق سۈتى،
ئاتام پەرۋىشى،
ئىنسانلىققا ئۆگەتتى مېنى.

ۋۇجۇدۇمدا ئىنسانغا خاس روھ،
باتىنىمدا ئىنسانىي غەيۇر،
ئىنسانىي غۇرۇر،
چارىپايدىن پەرقىم - پەزىلەت،
ئەقلى - كامالەت.
ئادىمىيلىك خىسەت بايلىقىم،
ۋىجدان - بايرىقىم،
رەزىللىككە باقار كۆزۈم يوق،
پاكلىق - ئاقلىق سۆيگەن ئامرىقىم،
شۇ سۈپەتتە ئۇلۇغمەن - ئۇلۇغ،
ياشايمەن مەغرۇر.

تۈرەلگەچكە ئىنسان پۇشتىدىن،
ئىنسانغا خاس ياشايمەن دائىم.
ھالالىقتىن رىسقىم پۈتتۈ،
ئەجرىم مېنى خاندەك كۈتتۈ،
تاۋىم تارتىم مۇتلەق ھارامنى.

خەق روزا تۇتسا،
ئوينىمايمەن ھېيتنى - بايرامنى!
بۇ ھالەتكە كۈنمەيدۇ رايمى.
ئۆز زاغرام بار چايناپ يېگىلى،
ئۆز ناخشام بار قورقماي ئېيتقىلى،
چۈۋۈك بورا ئۆزۈمگە تەۋە،
ھاجىتىم يوق تەمە تەختىدىن،
شۇڭا چەندان ئېگىزدە، تۆردە،
ھۈرىتىم - جايمى!
غۇرۇر ماڭا سەلتەنەت - تەخت،
پەزىلەت - كۈچ، ھالاللىق - بەخت،
ياراشمايدۇ پەيلى ھاۋانلىق.
ئىنسانلىقنى ئۈتۈسەم ئەگەر،
بوپ كەتمەيدىمەن تۈزكۈر - بەتبەخت!

قەلب تۆرىدىكى ھۈرمەت ئىگىسى

ئۇ ئۆزىنىڭ كۆپ قىسىم ۋاقتىنى دېگۈدەك قۇرۇلۇش ئورۇنلىرىدا ئۆتكۈزدى. بىكار ۋاقىت تاپسىلا ئاپتونوم رايوندىكى ئالاقىدار تارماقلارغا بېرىپ يۇقىرىنىڭ قوللىشى ۋە ياردىمىنى قولغا كەلتۈردى. ھارسا جىپتا بىردەم ئۇخلىۋالدى. ھەر كۈنى ئون نەچچە سائەتلەپ ئىشلىدى. ھەتتا بەزىدە كېچە سائەت ئىككى بولۇپ قالغان بولسىمۇ ئارام ئالماي يەنە باشقا ئىش ئورنىغا باردى. ئۇ 10 يىلدىن بۇيان بىرەر قېتىمىمۇ يىللىق دەم ئېلىش ئالمىدى. ھېيت - بايرام، دەم ئېلىش كۈنلىرىمۇ ئاسەسەن خىزمەت بىلەن بولدى. 1995 - يىلى قۇربان ھېيتىنىڭ ئالدىنقى كۈنى ئۇ ئۈرۈمچىدىن قايتىپ كەلدى ۋە ئەتىسىلا سەھەردە يەنە ئىش ئورنىغا چىقىپ كەتكىنىچە ئون نەچچە كۈندە قايتىپ كەلدى. ئائىلىسىدىكىلەرمۇ قۇربان ھېيتىنى كۆڭلى يېرىم ھالدا ئۆتكۈزدى. چۈنكى مۇسۇلمانلارنىڭ ئەڭ ئۇلۇغ ئايىمىدە بۇ ئائىلىنىڭ تۈۋرۈكى ئۆز يانلىرىدا يوق ئىدى. يول ئۆز قەرەلىدە سۈپەتكە لايىق پۈتسە، بۇ ئۇنىڭغا قۇربان ھېيتىنىمۇ ئارتۇق خۇشاللىق بېغىشلايتتى.

1990 - يىلى «جۇڭگو قاتناش گېزىتى» نىڭ مۇخبىرلىرى ئالاھىدە خوتەنگە كېلىپ، ئۇنىڭدىن پۈتۈن ۋۇجۇدى بىلەن يول ياساشقا تۈرتكە بولغان غايەت زور ھەرىكەتلەندۈرگۈچ كۈچنىڭ نېمە ئىكەنلىكىنى سورىغاندا، ئۇ مۇنداق جاۋاب بەردى: «مەن بىر كومپارتىيە ئەزاسى، خەلقنىڭ تەلىپى ۋە ئارزۇسىنى ئىشقا ئاشۇرۇش يولىدا ئىشلەش مېنىڭ يۇرت - خەلقىمگە قايتۇرغان ئەڭ زور جاۋابىم. مەن بىر ئادەمنىڭ كۈچى چاغلىق، مۇھىمى پارتىيە - ھۆكۈمەتنىڭ ئاز سانلىق مىللەتلەر رايونىغا بولغان غەمخورلۇقى ۋە قوللىشى، 1 مىليون 500 مىڭ يول سۆيەر خوتەن خەلقىنىڭ بىزگە قۇدرەتلىك ئارقا تىرەك بولۇپ بەرگەنلىكى، بىزنىڭ غەلبە قىلىشىمىزدىكى مۇھىم ئەڭگۈشتەردۇر.»

ئۇنى بەزىلەر: «جانلىق خەرىتە» دەيدۇ. چۈنكى ئۇ پۈتكۈل خوتەن ۋىلايىتىنىڭ ئەھۋالىنى، بولۇپمۇ يول ئەھۋالىنى ئىنتايىن تەپسىلىي بىلىدۇ. قايسى يېزىنىڭ يولى نەچچە كىلومېتىر، قاچان ياسالغان، قانچە كۆۋرۈك،

سۆڭۈچ بار، بۇ يولنىڭ ئىقتىسادىي ئۈنۈمى ۋە ئىجتىمائىي ئۈنۈمى قانچىلىك؟ يېزا - بازارلارنىڭ ئورنى، نوپۇسى، ئائىلە سانى، دېھقانلارنىڭ ئوتتۇرىچە كىرىمى... قاتارلىقلارنى ماتېرىيالغا قارىماي بىر - بىرلەپ ئېنىق ئېيتىپ بېرەلەيدۇ، ھەتتا سائەتلەپ دوكلات قىلالايدۇ. ئۇنىڭ بۇنداق كەسىپچانلىقىغا يول كەسىپنىڭ ئەھلىلىرى قايىل، ئامما قايىل.

بۇ يەردە شۇنى تىلغا ئېلىپ ئۆتۈش كېرەككى، 1978 - يىلىدىن ھازىرغىچە بولغان 18 يىل ئىچىدە قەيسەر خوتەن خەلقى 1857 كىلومېتىر ئۇزۇنلۇقتىكى ناھىيە، يېزا - بازار تاشيول قۇرۇلۇشى ئۈچۈن مەبلەغ ۋە كۈچ جەھەتتە ئاجايىپ زور بەدەللەرنى بەردى. بۇ مۇساپىگە جەمئىي 200 مىليون يۈەن مەبلەغ كەتتى. بۇنىڭدىن 60 مىليون يۈەننى دۆلەت بەردى. خوتەن خەلقىنىڭ يول ئۈچۈن سەرپ قىلغان

ئەمگەك كۈچى، ماشىنا - تراكتور ھەققى، ئۇلاغ - ھارۋا ھەققى قاتارلىقلارنى خەلق پۇلىغا سۈندۈرۈپ ھېسابلىغاندا، جەمئىي 140 مىليون يۈەن بولۇپ، بۇ، يول قۇرۇلۇشىغا سېلىنغان ئومۇمىي مەبلەغنىڭ 70 پىرسەنتىدىن كۆپرەكىنى تەشكىل قىلىدۇ.

مەن ئۇنىڭ خىزمەت خاتىرىسىنى ۋاراقلاۋېتىپ، مۇنداق ئابزاسلارغا كۆزۈم چۈشتى:

«1990 - يىلىدىكى

بىر يىغىندا ۋالىي غوپۇر

ئابدۇللا يىغىن ئىشتىراكچىلىرىغا: «يولداشلار، سىلەر سىرتقا خىزمەت تەكشۈرگىلى چىققاندا، بىر كۆزۈڭلار زىرائەتتە بولسۇن، يەنە بىر كۆزۈڭلار يولدا بولسۇن، دېدى... بۇ، يول سۆيەر ۋالىي خوتەن خەلقى تەرىپىدىن ھۆرمەت بىلەن «يول ۋالىيسى» دېيىلدى».

«1989 - يىلى كېرىيە ناھىيىسىدە 160 كىلومېتىردىن كۆپرەك يولغا ماي ياتقۇزۇلدى. بۇنىڭغا 20 مىليون يۈەندىن كۆپرەك مەبلەغ كەتتى. ھاكىم ئابدۇراخمان قۇربان، ناھىيىلىك پارتكومنىڭ مۇئاۋىن شۆجىسى مەتنىياز رەجەپ (ئۇ ھازىر كېرىيە ناھىيىسىنىڭ ھاكىمى - ئاپتوردىن) نەق مەيداندا يېتەكچىلىك قىلدى. مەتنىياز رەجەپ يول قۇرۇلۇشى ئىش ئورنىنىڭ باش قوماندانى بولدى ۋە تۆت ئايلىق ئىش مەشغۇلاتى جەريانىدا ئىزچىل ئىش ئورنىدا بولدى. نەچچە 10 مىڭ كۈب مېتىر شېغىل 15 كۈن ئىچىدىلا تەييارلىنىپ بولۇندى، 100 نەچچە ماشىنا - تراكتور ھەرىكەتكە كەلدى. ناھىيە - يېزا تاشيولىدىن 100 كىلومېتىر ئارىلىققا ماي ياتقۇزۇلغاندىن كېيىن ئۇلار يەنە 60 كىلومېتىرلىق دۆلەت يولغا ماي ياتقۇزۇش ۋەزىپىسىنى ئۈستىگە ئالدى. بىر يېرىم ئاي ئىچىدىلا 3 - دەرىجىلىك



ئۆلچەملىك دۆلەت يولى چىرا ناھىيىسى بىلەن كېرىيە ناھىيىسىنى تۇتاشتۇردى. «

1989 - يىلى ۋە 1990 - يىللىرى مەمۇرىي مەھكىمە تەرىپىدىن «يول ياساشتىكى ئىشلىرى شەخس» بولۇپ تەقدىرلەنگەن نىيە ناھىيىلىك خەلق قۇرۇلتىيى دائىمىي كومىتېتىنىڭ مۇدىرى مۇھەممەتئىمىن مەڭلىك، چىرا ناھىيىلىك خەلق قۇرۇلتىيى دائىمىي كومىتېتىنىڭ مۇدىرى مەتنۇرى ئەخمەت، كېرىيە ناھىيىلىك پارتكومنىڭ مۇئاۋىن شۆجىسى مەتنىياز رەجەپ، خوتەن ناھىيىسىنىڭ مۇئاۋىن ھاكىمى ئەزىز قۇربان، گۇما ناھىيە سانجۇ يېزىلىق پارتكومنىڭ شۆجىسى نۇرمۇھەممەت زايت، چىرا ناھىيە چاقار يېزىلىق خەلق ھۆكۈمىتىنىڭ باشلىقى توختىقۇربان كېرەم، قاراقاش ناھىيە جاھانباغ يېزىلىق خەلق ھۆكۈمىتىنىڭ باشلىقى ئەخمەتجان ۋە يېقىنقى بىر نەچچە يىلدا چىرا ناھىيىسى -

نىڭ ھاكىمى يالقۇن قادىر، مۇئاۋىن ھاكىمى تۇرغۇن زاكىر، خوتەن شەھىرىنىڭ باشلىقى ئۆمەرجان، گۇما ناھىيىسىنىڭ ھاكىمى ئۆمەر ئابدۇللا... قاتارلىق يول - داشلار يول ياساش ۋە ئاسراشتا مۇنەۋۋەر باشلامچىلار سۈپىتىدە زور ئەجىر قىلغاچقا، بىزنىڭ يول قۇرۇ - لۇش خىزمەتلىرىمىز يىلدىن يىلغا ئوڭۇش - لۇق، يىلدىن يىلغا -

تىجىلىك ئېلىپ بېرىلدى...»

دېمەك، ئۇنىڭ خەلققە بولغان مۇھەببىتى، يول قۇرۇلۇشىنى قوللىغان ھەر دەرىجىلىك رەھبەرلەرگە بولغان ھۆرمىتى چوڭقۇر، تەشەككۈرى چەكسىز.


ئۇ بىر تەرەپتىن، خەلق بىلەن بىرگە خوتەن ۋىلايىتىنىڭ تاشيول قۇرۇلۇشى ئۈچۈن ئون - تىنسىز ئىشلىمە، يەنە بىر تەرەپتىن، خوتەن تاشيول قۇرۇلۇشىدىكى مۆجىزىلەرنى كىشىلەرگە بىلدۈرۈش، خوتەن خەلقىنىڭ جاپالىق ئىش ئورۇنلىرىدا قەيسەرلىك، باتۇرلۇق بىلەن ئىشلەشتىكى ئېسىل روھىنى تەشۋىق قىلىش، بۇ ئارقىلىق يول سۆيەر خوتەن خەلقىنىڭ روھىغا ئىلھام ۋە مەنىۋى كۈچ ئاتا قىلىش، خەلقىنىڭ مېھنەت - ئەجىرىگە تەشەككۈر بىلدۈرۈش ئۈچۈن نۇرغۇن ياخشى ئىشلارنى قىلدى:

1991 - يىلى خوتەن ۋىلايەتلىك تاشيول قاتناش تەزكىرە ئىشخانىسى 386 بەتلىك، قاتتىق مۇقاۋىلىق «خوتەن ۋىلايىتىنىڭ تاشيول قاتناش تەزكىرىسى» نى تۈزۈپ نەشر قىلدۇردى. ئۇ تەزكىرە تۈزۈشكە رەھبەرلىك قىلىش گۈرۈپپىسىنىڭ باشلىقى بولدى.

خوتەن ۋىلايەتلىك قاتناش باشقارمىسى 1993 - يىلى خوتەن «يېڭى قاشتېشى» ژۇرنىلى بىلەن بىرلىشىپ مەخسۇس بەت ئېچىپ، «خوتەن يولىدا پايانداز» تېمىسىدا مۇكاپاتلىق ئەدەبىي ئەسەرلەر مۇسابىقىسى ئۇيۇشتۇردى ۋە دەرىجە بويىچە باھالانغان نادىر ئەسەرلەرنى توپلاپ، يۇمشاق ۋە قاتتىق مۇقاۋىلىق قىلىپ، «خوتەن يولىدا پايانداز» ناملىق كىتابنى نەشر قىلدۇردى. ئۇ، مۇسابىقە باھالاش ھەيئىتىنىڭ مەسئۇللۇقى ۋە كىتابنىڭ باش مەسئۇللۇقىنى ئۆز ئۈستىگە ئالدى.

خوتەن ۋىلايەتلىك قاتناش باشقارمىسى 1993 - يىلى خوتەن ۋىلايەتلىك مەدەنىيەت باشقارمىسى بىلەن بىرگە خوتەن ۋىلايىتىدىكى ئاپتورلارنىڭ يول تېمىسىدا يېزىلغان ئەسەرلىرىنى دەرىجە بويىچە باھالاپ، 25 ئاپتورنى مۇكاپاتلىدى.

1994 - يىلى «خوتەن گېزىتى» ئۇيغۇر تەھرىر بۆلۈمى بىلەن بىرگە «يول ئىشقى - دىل ئىشقى» تېمىسىدا، «يېڭى قاشتېشى» ژۇرنىلىدا «راۋان يوللار» تېمىسىدا مۇكاپاتلىق ئەدەبىي ئەسەرلەر مۇسابىقىسى ئۇيۇشتۇردى. خوتەن «يېڭى قاشتېشى» سەنئەت ئۆمىكىنىڭ تالانتلىق ناخشىچىسى مۇنەۋۋەر مەتتوختىنىڭ ئىجراسىدا، كى، كومپوزىتور ھېكىم



ھەسەن مۇزىكىسىنى ئىشلىگەن «خوتەندە راۋان يوللار» ناملىق قاپلىق ئۇنئالغۇ لېنتىسىنى ئىشلەپ نەشر قىلدۇردى. شىنجاڭ تېلېۋىزىيە ئىستانسىسى بىلەن بىرلىشىپ «خوتەندە راۋان يوللار» ناملىق مەخسۇس تېلېۋىزىيە فىلىمىنى سۈرەتكە ئالدۇردى. خوتەن ۋىلايىتىنىڭ تاشيول قاتناش تەرەققىياتىنىڭ نەتىجىلىرى ئەكس ئەتتۈرۈلگەن بۇ مەخسۇس فىلىم تېلېۋىزوردا كۆرسىتىلگەندىن كېيىن تاماشىبىنلارنىڭ قىزغىن ئالقىشىغا ئېرىشتى. 1995 - يىلى شىنجاڭ «ئىشچىلار ۋاقتى گېزىتى» ئۇيغۇر تەھرىر بۆلۈمى بىلەن ھەمكارلىشىپ، گېزىتتە ئاپتونوم رايونىمىزدىن مەملىكەتلىك ئەمگەك نەمۇنىچىسى ۋە ئىلغار خىزمەتچى بولۇپ بېيجىڭدا، ئاپتونوم رايونىمىزنىڭ ئەمگەك نەمۇنىچىسى ۋە ئىلغار خىزمەتچىسى بولۇپ ئۈرۈمچىدە تەقدىرلەنگەن تۆھپىكارلارنىڭ ئىش ئىزلىرىنى تونۇشتۇرىدىغان «ئەمگەك نەمۇنىچىلىرى شەجەرىسى» مەخسۇس سەھىپىسىنى باشقۇردى.

1995 - يىلى يەنە ئاپتونوم رايونىمىز قۇرۇلغانلىقىنىڭ 40 يىللىقىغا سوۋغا سۈپىتىدە، خوتەننىڭ يول قۇرۇلۇشى تەسۋىرلەنگەن «خوتەندە راۋان يوللار» ناملىق ئەدەبىي توپلام قەشقەر ئۇيغۇر نەشرىياتى تەرىپىدىن نەشر قىلىنىپ، جامائەتچىلىك بىلەن يۈز كۆرۈشتى.

ئۇنىڭ تەشەببۇسى، خوتەن ۋىلايەتلىك مەدەنىي مەھكىمىنىڭ قوشۇلۇشى بىلەن قاتناش باشقارمىسى 2004 - يىلى يۈەن ئاجرىتىپ، «ئۇدۇن ئەدەبىيات - سەنئەت مۇكاپاتى» فوندى» تەسىس قىلىندى. بۇ فوند خوتەننىڭ مىللىي ئەدەبىيات - سەنئەت ئىشلىرىدا ئالاھىدە نەتىجە ياراتقان، تۆھپە قوشقان ئەدەبىيات - سەنئەتچىلەرگە يىلدا بىر قېتىم تارقىتىلىدۇ. ئۇ يەنە خوتەننىڭ ئەدەبىيات - سەنئەت، ئاخبارات ساھەسىدىكىلەرنى كۆپ قېتىم بىر يەرگە جەم قىلىپ، ئۇلار ئۈچۈن پائالىيەت ئۇيۇشتۇرۇپ، ئۇلارنىڭ ئىجادىيەت ئىشلىرىنى قوللىدى. ئۇچرىغان قىيىنچىلىقلىرىنى ھەل قىلدى.

ئۇ، خوتەننىڭ تاشيول قۇرۇلۇشىغا ئاتالغان، خوتەن خەلقىنىڭ تاشيول قۇرۇلۇشى داۋامىدا ئاققۇزغان قان - تەرى، قىلغان بېھىساب جاپالىق ئەمگىكى تەسۋىرلەنگەن

«يول سۆيەر خەلق ۋە خوتەن تاشيول قۇرۇلۇشى» ناملىق چوڭ ھەجىملىك ماقالىسىنى يېزىپ پۈتتۈردى. ئۇ، قىيىنچىلىققا ئۇچرىغان ئورۇنلارغا ياردەم قولىنى سۈنۈشنى قاتناش باشقارمىسىنىڭ بۇرچى، دەپ قاراپ، ئۇلارغا كۆپ خىل ياردەملەرنى بەردى. ئۇ، خوتەن ۋىلايىتىنىڭ لوپ، نىيە،

چىرا ناھىيىلىك سەنئەت ئۆمەكلىرىنىڭ دۆلەت ئازاد بولۇپ 40 يىلدىن كېيىنمۇ يۈك ئاپتوموبىلىدا ياكى تراكتورلاردا ئولتۇرۇپ يېزا - قىشلاقلارغا بېرىپ دېھقان - چارۋىچىلار ئۈچۈن ئويۇن قويۇپ يۈرۈۋاتقانلىقىدىن خەۋەر تېپىپ، ئۇلارغا بىردىن ئاپتوبۇس ھەل قىلىپ بەردى. خوتەن «يېڭى قاشتېشى» سەنئەت ئۆمىكى ۋە كېرىيە، قاراقاش، گۇما ناھىيىلىك سەنئەت ئۆمەكلىرىگە كۆپ قېتىم پۇل ئىئانە قىلىپ، ئۇلارنىڭ قىيىنچىلىقىنى يەڭگىلەشتۈرۈشكە ياردەم قىلدى. كېرىيە ناھىيىسىنىڭ دەريا بويى يېزىسى قۇرۇلغاندا، باشقارمىنىڭ بىر پىكاپىنى يېزىلىق ھۆكۈمەتكە ئىئانە قىلدى. گۇما ناھىيە نەۋئاباد تاجىك مىللىي يېزىسىدىكى تاجىكلارنىڭ قاتناش قىيىنچىلىقىدىن خەۋەر تېپىپ، بۇ يېزىغا بىر ماشىنا ئېلىپ بېرىپ، ئۇلارنىڭ قىيىنچىلىقىنى ھەل قىلدى. كەڭقەر قىرغىز مىللىي يېزىلىق خەلق ھۆكۈمىتىنىڭ خىزمەت ماشىنىسى يوقلۇقىنى بىلىپ، ئۇلارغا بىر ماشىنا ئېلىپ بەردى.

ئىسلاھات ئېلىپ بېرىلغان، ئىشك ئېچىۋېتىلگەندىن بۇيان خوتەننىڭ ئىككى مەدەنىيەت قۇرۇلۇشىدا كىشىلەر ھۆرمەت بىلەن كۆز تىككۈدەك نەتىجىلەر قولغا كەلتۈرۈلدى. بۇنىڭدا ئۇنىڭ، شۇنداقلا قاتناش سىستېمىسىدىكى كادىرلار ۋە ئىشچى - خىزمەتچىلەرنىڭ

«قاتناش سىستېمىسى» بويىچە مەملىكەتلىك ئىلغار خىزمەتچى، گۇۋاھچى تەرىپىدىن «مەملىكەتلىك ئەمگەك نەمۇنىسى» دېگەن شەرەپلىك ناملارغا ئېرىشتى. 1995 - يىلى 1 - ماي ھارپىسىدا پايتەخت بېيجىڭدا، مەملىكەتلىك ئەمگەك نەمۇنىچىلىرى ۋە ئىلغار خىزمەتچىلەر يىغىنىغا شەرەپ بىلەن قاتناشتى ۋە تەقدىرلەندى.

1995 - يىلى

سېنتەبىردە، شىنجاڭ ئۇيغۇر ئاپتونوم رايونى - لۇق خەلق ھۆكۈمىتى ئۇنىڭغا ئاپتونوم رايون بويىچە «ئىلغار خىزمەتچى» دېگەن شەرەپلىك نامنى بەردى ھەمدە ئاپتونوم رايونىمىز بويىچە شۇ ئايدا ئۈرۈمچىدە چاقىرىلغان ئەمگەك نەمۇنىچىلىرى ۋە ئىلغار خىزمەتچىلەر كاتتا مەرىكىسىگە قاتناشتى. يىغىن مەزگىلىدە



ئۇ شىنجاڭ «خەلق سارىيى» دا ناھايىتى قىسقا، ئەمما ئەمەلىي ۋە مېغىزلىق تەجرىبە سۆزلەپ، يىغىن قاتناشقۇچىلىرىنىڭ گۈلدۈراس ئالقىشىغا سازاۋەر بولدى شۇ يىلى نۇيابدا يەنە قاتناش نازارىتى ئۇنىڭغا ئاپتونوم رايونلۇق قاتناش سىستېمىسى بويىچە «ئىلغار خىزمەتچى» دېگەن شەرەپلىك نامنى بەردى ھەمدە ئۇ شىنجاڭ ئۇيغۇر ئاپتونوم رايونلۇق قاتناش سىستېمىسى بويىچە چاقىرىلغان «ئەمگەك نەمۇنىچىلىرى ۋە ئىلغار خىزمەتچىلەر يىغىنى» غا قاتناشتى ۋە يىغىندا نۇقتىلىق تەجرىبە تونۇشتۇرۇپ، يىغىن ئەھلىنىڭ بىردەك ئالقىشىغا ئېرىشتى.

«شىنجاڭ گېزىتى» خەنزۇچە نۇسخىسىنىڭ 1996 -

يىلى 30 - ئاپرېل سانىنىڭ باش بېتىگە «قۇملۇقتىكى تاشيوللارغا تۆكۈلگەن قان - تەر» دېگەن چوڭ ھەجىملىك ئوچىرىك بېسىلدى. ئوچىرىكتا ئۇنىڭ خوتەننىڭ يول قۇرۇلۇشى ئۈچۈن تۆككەن قان - تەرى، سىڭدۈرگەن بېھساب ئەجرى مۇۋەپپەقىيەتلىك ئەكس ئەتتۈرۈلگەن بولۇپ، بۇ ئوچىرىك ئېلان قىلىنغاندىن كېيىن جەمئىيەتتە كۈچلۈك تەسىر قوزغىدى. شىنجاڭدىكى جۈملىدىن ئىچكىرى ئۆلكىلەردىكى كۆپلىگەن ئوقۇرمەنلەر ئۇنىڭ خوتەننىڭ يول قۇرۇلۇشى ئۈچۈن سىڭدۈرگەن بېھساب ئەجرى ۋە مېھنىتىگە، بىر مۇنەۋۋەر كومپارتىيە ئەزاسىنىڭ جان - دىل بىلەن خەلق ئۈچۈن ئىشلەش، دۆلەت ۋە خەلقنىڭ مەنپەئىتىنى ھەممىدىن ئۈستۈن ئورۇنغا قويۇشتەك ئالىيجاناب روھىغا ئاپىرىن ئوقۇدى.

1994 - يىلى ئاپتونوم رايونلۇق قاتناش نازارىتى

پارتگۇرۇپپىسى ئۇنى قاتناش نازارىتى ئىشخانىسىنىڭ مۇدىرلىقىغا يۆتكەشنى قارار قىلدى. بۇ، ئەلۋەتتە بىر كىشى ئۈچۈن زور ئامەت ۋە ھايات مۇساپىسىدىكى زور

تۆھپىسى بار. پارتىيە - ھۆكۈمەتتە ئۇنىڭ ئەجرىگە لايىق كۆپ شان - شەرەپلەرنى بەردى.

خوتەن ۋىلايەتلىك قاتناش باشقارمىسى 1989 - يىلى خوتەن ۋىلايەتلىك پارتكوم ۋە مەمۇرىي مەھكىمە تەرىپىدىن «مائارىپنى قوللاشتىكى نەمۇنىلىك ئورۇن»، «مىللەتلەر ئىتتىپاقلىقى خىزمىتىدىكى ئىلغار ئورۇن»، 1991 - يىلى «ئوتتۇرا باشلانغۇچ مەكتەپ -

لەرنىڭ خەتەرلىك ئۆي - ئىمارەتلىرىنى يېڭىلاش خىزمىتىنى قوللاشتىكى ئىلغار ئورۇن»، 1995 - يىلى ۋىلايەت بويىچە «1994 - يىللىق ئىلغار كوللېكتىپ»، 1995 - يىلى مارتتا «نامراتلارنى يۆلەشتىكى ئىلغار ئورۇن»، 1988 - يىلى ۋىلايەتلىك ئىشچىلار ئۇيۇشمىسى تەرىپىدىن «ۋىلايەتلىك قاتناش سىستېمىسىدىكى مىللەتلەر ئىتتىپاقلىقى ۋە تەرەققىياتى بويىچە ئىلغار

ئورۇن»، 1990 - يىلى خوتەن شەھەرلىك پارتكوم ۋە خەلق ھۆكۈمىتى تەرىپىدىن «مەدەنىيەتلىك ئورۇن»، 1989 - يىلى ئاپتونوم رايونلۇق قانۇن ساۋاتلىرىنى ئومۇملاشتۇرۇشقا رەھبەرلىك قىلىش گۇرۇپپىسى



ئىشخانىسى تەرىپىدىن «لاياقەتلىك ئورۇن»، 1995 - يىلى قاتناش نازارىتى تەرىپىدىن «ئاپتونوم رايون بويىچە ئىلغار كوللېكتىپ» دېگەن ناملارغا ئېرىشتى.

ئۇ، ئىلگىرى - ئاخىر بولۇپ، خوتەن ۋىلايىتى بويىچە «مۇنەۋۋەر كومپارتىيە ئەزاسى»، «مۇنەۋۋەر رەھبىرىي كادىر»، ئاپتونوم رايون تەرىپىدىن «7 - بەش يىللىق پىلان مەزگىلىدە شىنجاڭ بويىچە تاشيول قۇرۇلۇشىدا گەۋدىلىك تۆھپە قوشقان ئىلغار شەخس»، «شىنجاڭنى ئېچىش - گۈللەندۈرۈش مېدالىغا ئېرىشكۈچى»، قاتناش مىنىستىرلىكى بىلەن كادىرلار مىنىستىرلىكى تەرىپىدىن

- غەيرەت ئابدۇللاننىڭ 1995 - يىلى 10 ئايدا قەشقەر ئۇيغۇر نەشرىياتى تەرىپىدىن نەشر قىلىنغان شېئىرلار توپلىمى - «چېدىر ئەسلىمىسى» گە يازغان كىرىش سۆزىنىڭ بىر قىسمى.

«چېدىر ئەسلىمىسى» ناملىق شېئىرلار توپلىمى نەشر قىلىنىپ تارقىتىلغاندىن كېيىن جەمئىيەتتە بۇ توپلامنىڭ نۇرغۇن تەرىپى بولدى. «شىنجاڭ ئىقتىساد گېزىتى» نىڭ مۇئاۋىن باش مۇھەررىرى، پېشقەدەم ئاخباراتچى مۇمىن روزى بۇ توپلام ئۈستىدە توختىلىپ ماڭا مۇنداق دېدى: «غەيرەت ئابدۇللاننىڭ (چېدىر ئەسلىمىسى) ناملىق شېئىرلار توپلىمى بىر ئوقۇپ چىققۇدەك ئېسىل شېئىرلار توپلىمى ئىكەن. مەن بۇ كىشىنىڭ شېئىرلىرىنى بەكمۇ ياقتۇرۇپ قالدىم. ئىلگىرى «شىنجاڭ گېزىتى» ۋە شىنجاڭ (ئىشچىلار ھەرىكىتى) ژۇرنىلىدا ئېلان قىلىنغان بىر تۈركۈم شېئىرلىرىنى ئوقۇپ، ئۇنىڭغا قايىل بولغانىدىم. ئۇنىڭ شېئىرلىرىدا، مۇۋەپپەقىيەتلىك چىققان شېئىرلارغا خاس بولغان گۈزەللىك، چىنلىق ۋە شېئىرىي ئوبرازلار ئۆز ئىپادىسىنى تاپقان. ھەر بىر شېئىرى شۇ قەدەر چىن ۋە گۈزەل بولۇپ، ھازىر مەتبۇئاتلاردا ئېلان قىلىنىۋاتقان بەزى شېئىرلاردىكىدەك ساختا، مۇجمەل تەسۋىر ۋە

بۇرۇلۇش پۇرسىتى ئىدى. بىراق ئۇ قاتناش نازارىتى رەھبەرلىرىگە: «مېنىڭ خىزمىتىم خوتەندە. خوتەننىڭ يوللىرى تولۇق ياسىلىپ بولمىغىچە ھېچبىرگە يۆتكەلمەيمەن»



مەن» دەپ ئۆزىنىڭ تېخىمۇ قاتتىق ئىشلەپ، خوتەن خەلقى ئۈچۈن بىر ئۆمۈر تۆھپە قوشۇش ئىرادىسىنى بىلدۈردى. ئۇ، خوتەن ۋىلايەتلىك قاتناش باشقارمىسىنىڭ باشلىقلىقىغا تەيىنلەنگەن 10 يىل ئىچىدە، خوتەندە قارامايلاشتۇرۇلغان يول 1750 كىلومېتىرغا يېتىپ، دۆلەت چۈشۈرۈپ بەرگەن 420 كىلومېتىر يولنى قارامايلاشتۇرۇش پىلانى تۆت ھەسسە ئاشۇرۇپ ئورۇندالدى. ۋىلايەتتىكى 86 يېزا - بازارنىڭ 84 گە قاراماي يول تۇتاشتۇرۇلدى. 10 يىل ئىلگىرى، تاشيول قۇرۇلۇشى شىنجاڭ بويىچە ئەڭ ئارقىدا تۇرىدىغان خوتەن ۋىلايىتى بۈگۈنكى كۈندە تەرەققىي قىلىپ، شىنجاڭ بويىچە ئالدىنقى قاتاردا تۇرىدىغان ئورۇنغا ئايلاندى. بۇ ھالەتنى تۈپتىن ئۆزگەرتىشكە ئالاھىدە تۆھپە قوشقان بۇ ھۈرمەت ئىگىسى - غەيرەت ئابدۇللاننىڭ ئىسمىنى خوتەندە بىلمەيدىغان كىشى يوق، دېسەك ھەرگىز مۇبالىغە قىلغان بولمايمىز.

«چېدىر ئەسلىمىسى» دىكى تاتلىق ئەسلىمىلەر

«... قولۇمدىكى بەتلەرگە شېئىرىيەت دۇردانىلىرى تىزىلغان، يول ئىشچىلىرىنىڭ يۈرەك سۆزلىرى نەقىشلەنگەندى. ھەر كۆپلەپ، ھەر بىر مىسرادا مەردانە تەپەككۈر، جۇشقۇن پىكىرلەر ئۇرغۇپ تۇراتتى؛ گۈزەل ئارزۇ - ئارمانلار تاغ - داۋانلار ئۈستىدە لاچىندەك پەرۋاز قىلاتتى؛ تاتلىق لىرىكىلەر ئاددىي - ساددا، پاك، ئوماق قىزدەك كۈلۈمسىرەيتتى. ... مىسرا - ھەرپلەرنىڭ ئاراشلىرىدىن تاغ - تاشلار پارتلىغان چاغدىكى گۆمبۈرلەشلەر، مىتىن - بازغانلارنىڭ جاراڭلاشلىرى، قاڭشىق قاراماي ھىدىلىرى، قاراماي ئېرىتىش ئوچاقلىرىنىڭ ئوت - يالقۇنلىرى، ئىس - تۈتەكلىرى، ماشىنا - ئۈسكۈنىلەرنىڭ گىرەلىشىپ كەتكەن ئاۋازلىرى، بوران، يامغۇر، چاقماق سادالىرى كېلىپ تۇراتتى! ... « بۇ، خەلق سۆيگەن ئاتاقلىق شائىر، جامائەت ئەربابى روزى سايىتنىڭ بۇ ئەدەبىي ئاخباراتىمىزنىڭ باش قەھرىمانى

غەيرەت ئابدۇللا يولچى



چېدىر ئەسلىمىسى

قەشقەر ئۇيغۇر نەشرىياتى

مەنتىقىسىزلىك يوق. ئۇنىڭ شېئىرلىرىنى ئادەم ئوقۇغانسېرى ئوقۇغىنى كېلىدۇ. تىلىمۇ خەلق تىلىغا بەك

سۆزلۈك، قورقۇمسىز، باتۇر، جاپاكەش خاراكتېرى چىنلىق بىلەن ئەكس ئەتتۈرۈلگەن. شائىرنىڭ «تاغلىقلارغا مەدھىيە»، «مەن تەلەپلىك، بەختىيار ئوغۇل»، «رەپىقەمگە بايرام تەبرىكى»، «بۇياتاغلىرى، بۇيا يوللىرى»... قاتارلىق شېئىرلىرى بۇ پىكىرىمىزنىڭ دەلىلىدۇر. ئۈزۈك - ئۈزۈك 120 پارچە بوستانلىقتىن جەملەنگەن، يەتتە ناھىيە، بىر شەھەردىن تەركىب تاپقان خوتەن دىيارىدىكى 1 مىليون 500 مىڭ خەلق «باي بولۇش ئۈچۈن يول ياساش كېرەك، قاتناش راۋان بولسا قالغان ئىشلار گۈللىنىدۇ!» دېگەن ئىلمىي يەكۈنگە پۈتۈپ، قىشنىڭ قەھرىتان سوغۇقلىرى، يازنىڭ نەپەسنى كۆيدۈرگۈچى تومۇز ئىسسىقىدا چۆل - جەزىرىلەردە يېتىپ - قوپۇپ، قۇرۇق نان يەپ، سوغۇق سۇ ئىچىپ يول ياساپ، ئۆزلىرىنىڭ ھەر قانداق قىيىنچىلىق ۋە جاپا - مۇشەققەت ئالدىدا تىز پۈكۈمەيدىغان جاسارىتىنى نامايان قىلىپ، شىنجاڭ يول قۇرۇلۇشى تارىخىدا قالىتىمۇ مۆجىزە ياراتتى! شۇڭا، قەدىمىي توپىلىق يوللار تاشيولغا، تاشيوللار ئاسفالت يولغا ئايلاندى. تەكلىماكان قۇملۇقلىرىنى بويلاپ پايانسىز دەشت - باياۋان، يۇلغۇنلۇق، توغراقزارلىقلارنى كېسىپ ئۆتكەن يېڭى يول - بەخت يوللىرى خوتەن يېزا - بازارلىرىنى ئۆزئارا تۇتاشتۇرۇپ، خوتەنلىكلەرگە ئىستىقبال، تەرەققىياتنىڭ تېپىلغۇسىز تارىخىي پۇرسىتىنى ئېلىپ كەلدى... شۇڭا، شائىرنىڭ بۇ مەزمۇنلار مۇجەسسەملەنگەن «چېدىر ئەسلىمىسى» ناملىق توپلىمىدىكى شېئىرلار خوتەن يوللىرىنىڭ زەپەرنامىسى سۈپىتىدە ئوقۇرمەنلەر قەلبىدىن ئورۇن ئالدى. (M1)

1995 - يىلى مايدا خوتەن - ئۈرۈمچىدە يېزىلدى، 1996 يىلى ئىيۇندا تولۇقلاپ تۈزۈلدى.

ئاپتور: شىنجاڭ «ئىشچىلار ھەرىكىتى» ژۇرنىلىنىڭ مۇئاۋىن باش مۇھەررىرى

يېقىن. قاتناش باشقارمىسىنىڭ باشلىقلىق ۋەزىپىسىنى ئۆتەۋاتقان مۇشۇنداق بىر رەھبىرىي كادىرنىڭ ئۆزىنىڭ بوش ۋاقىتلىرىدا ئەنە شۇنداق ئېسىل شېئىرلارنى يېزىپ چىققانلىقى ھەقىقەتەن ئادەمنىڭ ھۈرمىتىنى قوزغايدۇ ۋە قايىل قىلماي قالمايدۇ. ئۇنى شائىر دېيىشكە ھەقلىقىمىز. چۈنكى خەلق ئېتىراپ قىلغان شائىر دېگەن شۇنداق بولىدۇ. مەن يەنە «چېدىر ئەسلىمىسى» ناملىق شېئىرلار توپلىمىنى كۆرگەن بىر قىسىم شائىر، يازغۇچى، ئەدەبىيات ھەۋەسكارلىرى ۋە ئوقۇرمەنلەر بىلەن پاراڭلاشتىم. ئۇلارمۇ «چېدىر ئەسلىمىسى» نىڭ ياخشى چىققان شېئىرلار توپلىمى ئىكەنلىكىنى ئوتتۇرىغا قويۇشتى. مەن «چېدىر ئەسلىمىسى» رەسمىي توپلام بولۇپ نەشر قىلىنىشتىن ئىلگىرى قوليازما نۇسخىسىنى كۆرگەندىم ۋە بۇ شېئىرلارغا بەكلا قىزىقىپ قالغانىدىم. كېيىن ئۇ توپلام بولۇپ نەشرىدىن چىققاندىن كېيىن تولۇق كۆرۈپ چىقتىم ۋە بىر نەچچە ئاغىنەمگە بۇ كىتابنى بىر ئوقۇپ چىقىشنى ھاۋالە قىلدىم. چۈنكى بۇ توپلامدىكى شېئىرلار گەرچە شائىر غەيرەت ئابدۇللا (بىز بۇ يەردە ئۇنى شائىر دەپ ئاتايمىز) نىڭ ئىجادىيەت مۇساپىسىگە ۋەكىللىك قىلىدىغان شېئىرلىرىنىڭ ئاز بىر قىسمىلا بولسىمۇ، بىراق بىز بۇ شېئىرلاردىن ئۇنىڭ قەلىمىنىڭ چىنلىق، سەمىمىيلىك، گۈزەللىك چاقناپ تۇرغان پاساھەتلىك، ئېسىل پىكىرلەرنى تەۋەللۈت قىلغانلىقىنى كۆرىمىز. ئۇنىڭ مىسرالىرىدىن تۇپراق ھىدى كېلىپ تۇرغاچقا، ئوقۇرمەنلەرگە ئېستېتىك زوق بەخش ئېتەلگەن. شېئىرلاردا خوتەن يول قۇرۇلۇشىنىڭ جاپالىق مۇساپىسى، قۇرۇلۇشقا قاتناشقان دېھقانلار، ئىشچىلار ۋە كادىرلارنىڭ نى - نى خەتەر ۋە مۈشكۈللەرنى يېڭىپ، يۇرتىنىڭ گۈزەل كېلەچىكى، ئەۋلادلارنىڭ بەخت - سائادىتى، دۆلەتنىڭ قۇدرەت تېپىشى ئۈچۈن مىننەتسىز تەر تۆككەنلىكى، بولۇپمۇ خوتەن دېھقانلىرىنىڭ ئوچۇق - يورۇق، لەۋزى ھالال، راست

«مۇقام ئەجدادلىرى» مەملىكەتلىك ئوپېرا كۆرىكىگە قاتناشتۇرۇلدى

شىنجاڭ ئوپېرا ئۆمىكى تەييارلىغان تارىخىي ئوپېرا «مۇقام ئەجدادلىرى» (تۇرسۇن يۈنۈس يازغان بۇ ئوپېرا ژۇرنىلىمىزنىڭ 1985 - يىلى 3 - ساندا ئېلان قىلىنغانىدى - مۇھەررىردىن.) بۇ يىلى 7 - ئايدا خاربىندا ئۆتكۈزۈلدىغان مەملىكەتلىك ئوپېرا كۆرىكىگە قاتناشتۇرۇلدى. مەدەنىيەت مىنىستىرلىكىنىڭ بۇ يىلى مەملىكەت بويىچە ئوپېرا كۆرىكى ئۆتكۈزۈش توغرىسىدىكى ئورۇنلاشتۇرۇشىغا ئاساسەن شىنجاڭ ئوپېرا ئۆمىكى بۇ يىلى 4 - ئايدا «مۇقام ئەجدادلىرى» ناملىق ئوپېرانىڭ سىنئالغۇ لېنتىسىنى باھالاش كومىتېتىغا ئەۋەتكەندى. بۇ ئوپېرا ئاتاقلىق رېژىسسور، كومپوزىتورلاردىن تەشكىللەنگەن باھالىغۇچىلارنىڭ قايتا - قايتا سېلىشتۇرۇپ باھالىشى ئارقىلىق مەملىكەت بويىچە تاللانغان سەككىز ئوپېرانىڭ بىرى بولدى. يېقىندا شىنجاڭ ئوپېرا ئۆمىكى كۆرەككە قاتنىشىش ئۇقتۇرۇشىنى تاپشۇرۇۋالغاندىن كېيىن ۋاقىتنى چىڭ تۇتۇپ رېپېتىتسىيە قىلىشقا كىرىشىپ كەتتى. مەدەنىيەت نازارىتىمۇ كۆرەككە قاتنىشىدىغان ئارتىستلاردىن بۇ قېتىمقى كۆرەكتە ياخشى نەتىجىگە ئېرىشىپ، شىنجاڭ خەلقى ئۈچۈن شەرەپ كەلتۈرۈشنى تەلپ قىلدى.

ئاممىنە ئابدۇرېشىت (M3)



ئەۋلىيا ئوت

(ھېكايە)

ئابدۇللا ساۋۇت

قورۇلارنى ئالا قويماي ئايلىنىپ چىقتى. ئىشكەلەرنى مۇشتلىدى، تەبىتى، زەنجىرلەرنى شاراقلاقتى. كاتەكلەرگە تاش - داڭگاللارنى ئېتىپ توخۇلارنى ئوركۈتتى. ئەخلەتخانلاردا تىمسىقلاپ يۈرگەن لالما ئىستلارنى نەلەرگىدۇ قوغلىدى. شۇنداق قىلىپ، پۈتۈن بىر كېچىنى ئۇ داد - پەرياد سېلىپ يىغلاش، كىشىلەرنىڭ ئۇيغۇسىنى قاجۇرۇپ، ئارامىنى بۇزۇش بىلەن ئۆتكۈزدى. ئاخىرىدا يانتاق قاسمىنىڭ ھويلىسى ئالدىغا كېلىپ بىر ھازا جىم تۇردى. كېيىن ئىشكىنى مۇشتلىدى، ئىچكىرىدىن ھېچقانداق سادا چىقمىغاندىن كېيىن بىر دەم چۇقان - سۈرەن سالىدى، ئۇن سېلىپ يىغلىدى، يىغلاپ تۇرۇپ ۋارقىرىدى، زار - زار ياش تۆكتى:

- ئاللا! بالىخان كەتتى، ئوت كەتتى، ئوت!
ئوغلۇڭنىڭ جان يېرىگە يارا چىقاي ئىلاھىم! ئاللا! ئوت - ئوت.

ئۇنىڭ ئاۋازى بىردە بۆرىنىڭ ۋەھىملىك ئاۋازدا ھۆۋلىشىغا، بىردە مۇقام مۇقەددىمىسىنىڭ يۈرەكنى تىترەتكۈچى مۇڭلۇق ساداسىغا، بىردە ھوقۇشنىڭ سايىشىغا ئوخشاپ كېتەتتى.

بازار جامەسىنىڭ ئېگىز پەشتىقىدىن ئاڭلانغان سوزۇق، ياڭراق ئەزان بىلەن تەڭ جانابۇۋى يانتاق قاسمىنىڭ دەرۋازىسى ئالدىدىن يۈگۈرگىنىچە چوڭ كوچىغا چىقتى. دە، بازار سىرتىغا قاراپ ماڭدى. يۇلتۇزلار ئۆچۈشكە باشلىغانىدى، كۆك قەرىدە تورغايلار چۈ - چۈلايتتى. ئۇ، يول چېتىدىكى بۈك - باراقسانلىق ئورمانلىقىنى ئارىلاپ ئاخشام ئۆزى چۆرۈۋەتكەن بىر پاي شېلىنتىنى تېپىپ چىقتى. سۈترەڭدە تۈلۈنىپ تۇرغان سۈبھى ئەمدىلىكتە بارا - بارا قىزىرىشقا باشلىغانىدى.

جانابۇۋى جامە ئالدىغا كەلدى. بامدات نامىزىنى ئوقۇپ بولۇپ دەرۋازىدىن چۈۋۈلۈشۈپ چىقىۋاتقان جامائەت سەينادا گاھ ئۆچكۈدەك سەكرەۋاتقان، گاھ ئاتتەك چاپچىۋاتقان،

I

- ئاللا! بالىخان كەتتى، ئوت كەتتى، ئوت! ...
جانابۇۋىنىڭ يىغا ئارىلاش ئېچىنىشلىق نالىسى، غەزەپلىك قارىغىشلىرى بىر نەچچە مىنۇت داۋام قىلىپ، تۈن پەردىسى ئوراپ تۇرغان ئورمانلىقنى زىلزىلىگە سالىدى. جانابۇۋى قىپپاللىغاچ ئىدى. ئۇ، كەپتەردەك يۇقۇلداپ ھۇ تارتىپ يىغلىغىنىچە يېرىم ئۆرە بولۇپ ئولتۇردى ۋە پۈتۈنغا ئۇرۇنغان بىر پاي شېلىنتىنى قولغا ئالدى - دە، زەرب بىلەن نېرىغا ئاتتى. ئۇ، ئورنىدىن ئاستا تۇرۇپ ئورمانلىقنى ئارىلاپ بايا تاشلىۋېتىلگەن پەلتۇ، كۆڭلەك، مەسە - كالاچ، غىجىم رومىلىنى تېپىپ قولىقىغا قىستى. يولغا چىقىپ يۈگۈرۈپ دېگۈدەك ئۈستەك بويىغا باردى - دە، ئاۋۋال كىيىملىرىنىڭ ھەممىسىنى سۇغا تاشلاپ ئېقىتىۋەتتى، ئاندىن مۇزدەك سوغۇق سۇغا چۈشۈپ يۈيۈندى. كونا خۇمدانغا كېلىپ ئەسكى بوغچىسىدىن قارا گىرىپ كۆڭلىكىنى ئېلىپ كىيىدى. «ئاللا!» توۋلاپ چۇقان سالغىنىچە بازار تەرەپكە قاراپ يول ئالدى. ئۇنىڭ يىغا ئارىلاش نالە - پەريادلىرى تۈن جىملىقىنى بۇزۇپ تۇراتتى. ئۇ، خۇدىنى يوقاتقان ھالدا بازار كوچىلىرىدىكى دۇكان - بوتكىلارنىڭ ئىشىك - قاپاقلىرىنى گۈمۈلدىتىپ قاقتى. ئاشخانلارنىڭ ئالدىدىكى ئوچاقلارنى كۈچى يەتكىنىچە تېپىپ ئورۇۋەتتى. لەمپىلەرنىڭ شەلپەر رەختلىرىنى تارتىپ - چۈشۈرۈپ يىرتتى. ئىدارىلەرنىڭ تۆمۈر دەرۋازىلىرىنى سىلكىپ - جالاقىشتى. ئائىلە

ئەدەبىيات گۈلزارى

گاھ قۇيۇندەك پىرقىراپ - چۆرگىلەپ ئايلىنىۋاتقان جانابۇۋىنى كۆردى:

- جانابۇۋىنىڭ ئېسىرى قوزغىلىپتۇ.
- ساراڭ دېگەن ھامىنى شۇ ساراڭلىقىنى قىلىدۇ.
- ئۇ دېگەن ساراڭ ئەمەس، ئەۋلىيا.
- ئۇنى ئەۋلىيا دېگەنلەرنىڭ ئۆزى رەسمىي ساراڭ.
- نېمە، مېنى ساراڭ دەۋاتاملا، ئەمەس سىلىمۇ ساراڭ، بىرىنچى ساراڭ، كىنىشكىسى بار ساراڭ، جانابۇۋى ھەقىقىي ئەۋلىيا.
- ئۇنداق بولسا، سىلىگە ئاشۇ ئەۋلىيانىڭ پوقى دورا بوپتۇ - دە؟
- سىلىگە دورا بولغاي ئىلاھىم.
- بەس! قارىماي مېڭىڭلار نامەھرەمگە!
- ئەستاغپۇرۇللا، ماۋۇ ساراڭ نېمانداق...

جانابۇۋى پىرقىراپ ئايلىغاندا قارا كىرىپ كۆڭلىكىنىڭ كەڭ ئېتەكلىرى كۆپۈپ - كۆتۈرۈلەتتى - دە،

ئۇنىڭ ئاپئاق، بېجىرىم پاجاقلرى، تولىغان يوتىلىرى، ئەۋرىتى ئوچۇق كۆرۈنۈپ قالاتتى. ئۇ، چوڭ كوچىغا بۇرۇلغان جامائەتنىڭ خېلىلا ئالدىدا سەكرەپ - پىرقىراپ ماڭماقتا ئىدى. كۆزلىرىدىن توختىماي ياش قويۇلاتتى. تومۇز مەۋسۈمى ئاللىقاچان ئاخىرلاشقان بولۇپ، سەھەرنىڭ سوغۇق ھاۋاسى بەدەننى قورۇپ شۈركەندۈرەتتى. ئەتىگەندە ئىشقا ماڭغان كىشىلەر جانابۇۋىنىڭ شۇ تاپتىكى ئەسەبىيلەشكەن ھالىتىنى كۆرۈپ ھەيران قېلىشتى:

- بىرەر ئاي بولغان خېلى جىمىپ قالغىلى، بۈگۈن بۇ ساراڭغا نېمە بولدىكىن؟
- بىرسى قاتتىق ئازار بەرگەن چېغى، بولمىسا بۇنچە ئەزۋەيلەپ كەتمەيتتى.

جانابۇۋى شۇ گەپلەرنى دېيىشىۋاتقان كىشىلەرنىڭ ئالدىدىن دىكىلداپ سەكرىگىنىچە ئۆتۈپ كەتتى. ئۇ ھېلىقى شېلىتىنى بويىغا ئېسىۋالغان بولۇپ، كۆڭلىكىنىڭ كەڭ ئېتىكىنى يىغىپ قولىقىغا قىسىۋالغانىدى.

چۈشتىن كېيىن كۈن قاتتىق قىزدۇرماقتا ئىدى. تۇرنىسا جىڭلى (دېرىكتور) قىشلىق كىنو خانىنىڭ تېمى ئۈستىدە ماناپ بوخۇچى (قۇرۇلۇش ھۆددىگىرى) بىلەن چاقچاقلىشىپ كۈلۈشۈۋاتاتتى. سەل نېرىدا تېخنىك ئۈستىلار ۋە ياغاچچىلار جىددىي ئىشلەۋاتاتتى. پەسكە قىشلىق كىنو خانىنىڭ ئۈستىنى يېپىش ئۈچۈن ياساپ تەييار قىلىنغان خا - جەگىلەر، چەسۋەك، پەرمانلار ھەمدە پەنەرگە ۋە زىننەتلەش - بېزەش بۇيۇملىرى دۆۋىلەنگەنىدى. قىشلىق كىنو خانى 50 - يىللارنىڭ ئاخىرى سېلىنغان بولۇپ، شۇ چاغلاردا ناھىيە بويىچە بىردىنبىر كاتتا ئىمارەت ھېسابلىناتتى، كوچىمۇ ئالاھىدە ھۆسن قوشۇپ تۇراتتى. ئەمىلىكتە بۇ ئىمارەت زامانىنىڭ كەينىدە قېلىپ كونا - خەتەرلىك قۇرۇلۇش سانىلىدىغان بولدى. شۇڭا، ئىككى يىلدىن بۇيان كىنو - تىياتىرمۇ قويۇلمىدى. تۇرنىسا جىڭلى قىشلىق كىنو خانىنى قايتىدىن سېلىش ئىرادىسىگە كەلدى. ناھىيە رەھبەرلىرىمۇ ئۇنىڭ پىلان - لايىھىلىرىنى قوللىدى ۋە ئۈرۈمچىگە بارغان چاغلىرىدا مۇناسىۋەتلىك باشلىقلاردىن پۇل تەلەپ قىلدى. تۇرنىسا جىڭلىمۇ بىر نەچچە قېتىم ئۈرۈمچىگە قاتتىدى، گەرچە ئۇ قىشلىق كىنو خانىنى پېڭلاپ سېلىشقا پۇل ھەل قىلالمىغان بولسىمۇ، ھەر ھالدا رېمونت ئۈچۈن دەپ 200 مىڭ يۈەن ئېلىپ كەلدى. ناھىيە مالىيىسىمۇ 60 مىڭ يۈەن چىقاردى. تۇرنىسا جىڭلىنىڭ بۇنچىلىك كۆپ پۇلنى ھەل قىلغانلىقى ئۇنىڭغا تېخىمۇ يۈز - ئابروى، ئىناۋەت ئاتا قىلدى. ئەسلىدىمۇ ئۇ ھەر قانداق ئادەمنىڭ ئالدىدا گېپىنى جايلاپ دېيىشكە، ھەرقىماپ باشلىقلارنى قايىل قىلىپ مۇددىئا - مەقسەتلىرىگە يول

ئېچىشقا ئۈستى ئىدى. شۇڭا ئۇ كىنو خانىنىڭ بوغالتىرلىقىدىن جىڭلىلىقىغا كۆتۈرۈلۈپلا قالماستىن، ئېرى يانتاق قاسىمىنىڭ گۇڭشى - يېزا شۇجىسى، ئوغلى قاسىمىنىڭ ناھىيە شۇجىسىنىڭ تەرجىمانى، ھاكىم ياردەمچىسى ۋە مۇئاۋىن ھاكىم بولۇشقا يول ئاچقاندى. كېيىن تۇرنىسا جىڭلى يەنە ئېرىنىڭ ناھىيىگە يۆتكىلىشىگىمۇ يول ماڭدى. يانتاق قاسىم ناھىيىدىكى ئىدارىلەرنىڭ بىرىگە ئىدارە باشلىقى بولدى.

تۇرنىسا جىڭلى ھەل قىلغان پۇل بىلەن قىشلىق كىنو خانىنىڭ ئەسلىدىكى تېمى ئۆز پېتى تۇرۇۋېرىدىغان، ئۈستى ئېچىلىپ باشقىدىن يېڭى ئۇسلۇبتا يېپىلىدىغان، ئىچى - تېشى، تام - تورۇسلىرى زامانغا لايىقى زىننەتلىنىدىغان بولدى. ئۇ، پۇرسەتنى غەنىمەت بىلىپ بۇ ئىشنى خېلى بۇرۇن تونۇشۇپ، يوشۇرۇن ئالاقىدە بولۇپ كېلىۋاتقان ئوينىشى ماناپ بوخۇچىغا كۆتۈرە بەردى.

تۇرنىسا جىڭلى ماناپ بوخۇچى بىلەن سۆزىنى تۈگىتىپ بەم بىلەن پەلەمپەي تەرەپكە مىڭىۋېدى، «ئاللا! ئوت كەتتى! قاسىم كۆيدى! ئاللا، ئاللا!» دەپ ۋارقىرىغىنىچە كىنو خانى تەرەپكە قاراپ كېلىۋاتقان جانابۇۋىنى كۆرۈپ، كۆز ئالدى قاراڭغۇلىشىپ بېشى پىرىرىدە قايدى - دە، چىرقىرىغان پېتى پەسكە ئۇچۇپ چۈشتى. ئەمما ئۇ بەختىگە يارىشا دەستىلەنگەن پەنەرگە ئۈستىگە، ئاندىن يۈمۈلۈنۈپ ياغاچ قىرىندىلىرى بىلەن پوزەك دۆۋىسىگە چۈشكەنىدى. ئىشلەۋاتقانلار كېلىپ ئۇنى يۈلەۋاتقاندا جانابۇۋى كىرىپ كەلدى. ئۇنىڭ كۆزلىرىدىن ھىلىمەم ياش تاراملاپ ئېقىپ تۇراتتى. ياش بىلەن يۈيۈلغان مەخزى مەرۋايىتتەك سۈزۈلۈپ پارقىراپ تۇراتتى. تۇرنىسا جىڭلىنىڭ چىرايىدا قان يوق، بورىيادەك سارغىيىپ كەتكەنىدى. ئۇ، جانابۇۋىنى كۆرۈپ ھوشىدىن كەتكىلى تاس قالدى. جانابۇۋى كۆڭلىكىنىڭ ئېتىكىنى كۆتۈرۈپ ئۇنى يەلبۈشكە باشلىغان ئەتراپتىكىلەر ئۇنىڭ ئوچۇق بەدىنىگە قاراشتىن نومۇر قىلىپ شۇ ھامان نېرى كېتىشتى. ئۇ، تۇرنىسا جىڭلى يۈلەپ - سۆرەپ دېگۈدەك كوچىغا ئېلىپ چىقتى:

- دوختۇرخانىغا ئاپىرايمۇ، جىڭلى خېنىم؟
- ياق، بۇۋىم، ھېچبىرىم ئاغرىمىدى، مەن... مەن كىرىپ كېتەي.
- مەن بىلەن ماڭ!

تۇرنىسا جىڭلى ئىختىيارىنى قولدىن بەرگەن ھالدا تىترەپ - تەمتىرەپ، دەلدەڭشىگەن پېتى يەردىن ئۈستۈن قارىماي ماڭدى. جانابۇۋى ئۇنىڭ كەينىدىن يالىڭاياغ پۈتلىرىنى ئاسفالت يولغا ياقىلىدىتىپ ئۇرۇپ، سەكرەپ - چۆرگىلەپ، قوللىرىنى پۇلاڭلىتىپ ماڭاتتى ۋە توختىماي ۋارقىرايتتى. ئاۋازى بوغۇق ۋە تولىمۇ زەئىپ - ئاجىز ئىدى. بىر توپ بالىلار ئىككىسىنىڭ كەينىدىن ئەگەشكەنىدى. جانابۇۋىنىڭ يىغىسى تېخىمۇ كۈچەيدى. ئۇ، گاھىدا تۇرنىسا جىڭلىنى تاشلاپ، قۇيۇندەك پىرقىراپ بېرىپ يولدىن ئۆتۈۋاتقان ماشىنىلارغا تاشلىناتتى. شوپۇرلار چۆچۈپ، رولىنى بۇراپ يانداپ ئۆتۈپ كېتەتتى. گاھىدا ئۇ تۇرنىسا جىڭلىنىڭ قولىدىن مەھكەم تۇتۇۋېلىپ سۆرەپ ماڭاتتى. كوچا بۇرۇلۇشىغا كەلگەندە بىر پىكاپ ئۇچقاندەك چىقىپ كەلدى. جانابۇۋى ھېچنېمىنى كۆرمىگەندەك بېپەرۋا ھالدا پىكاپقا قاراپ مېڭىۋەردى. تۇيۇقسىز يۈز بەرگۈسى ھادىسىدىن قاتتىق ئالاقزادە بولغان شوپۇر پىكاپنى قاچۇرۇپ يول چېتىدىكى ئۇچلىرى تەكشى قىرقلانغان سىدىلەرگە ئۈستۈردى. پىكاپ سىڭايان تۇرۇپ قالدى. پىكاپتىن، قورقۇپ رەڭگىدە قان قالمىغان شوپۇر بىلەن قاسىم يانتاق چۈشتى. ئۇ، ئانىسىنى كۆرۈپ ئەھۋالنى چۈشەنگەندەك بولدى، غەزىپىنى باسالماي جانابۇۋىگە

قايىلغاندا بىر ئەر كىشىنىڭ ۋېلىسپېتىنى دەم ئالدىغا، دەم كەينىگە يېتىلەپ دەلدەڭشىپ تەستە كېتىۋاتقانلىقىنى كۆردى - دە، ئېھتىيات ئۈچۈن چەتكە ئۆتۈپ يولىنى داۋام قىلدى.

- خ... خېنىم، تو... توختىسىلا. جانا بۇۋى چۆچۈپ كەتتى، خۇددى كىچىككە چۈشۈپ كەتكەندەك شۈركەندى، تىتىردى، قەدىمىنى تېزلەتتى. ئەر كىشى ۋېلىسپېتىنى تاشلاپ قويۇپ كەلدى - دە، ئۇنىڭ ئالدىنى توستى:

- خېنىم، ئە... ئەجەب بەلەن ۋاقىتتا ئۇچرىدىلا، تەلىيم بارىكەن.

جانا بۇۋى ئۇنى توندى، ئۇ قاسىم يانتاق ئىدى. جانا بۇۋى گەپ قىلماستىن يولىغا مېڭىۋىدى قاسىم يانتاق ئۇنىڭغا ئېسىلىپ، قۇچاقلاپ كۆتۈرگەن پېتى ئورمانلىققا ئېلىپ ماڭدى. جانا بۇۋى دەسلەپ مەڭدىدى، ھاڭ - تاڭ قالدى، كۈچلۈك قوللار كىيىم - كېچەكلىرىنى سالدۇرۇشقا باشلىغاندىلا ئاندىن ئۇ ئېسىنى يىغىپ، تېپچەكلەپ قاتتىق ۋارقىردى:

- قولۇڭنى تارت، مۇناپىق! مەن بىر ساراڭ خوتۇن، مېنى قويۇۋەت! خۇدادىن قورقۇپ بەتتەخت. جان يېرىڭگە يارا چىقاي ئىلاھىم!

ئەسلىدە قاسىم يانتاق بىر ئاغىنىسىنىڭ ئۆيىدە ھاراق ئىچكەندىن كېيىن ئاشنىسىنىڭ ئۆيىگە كەلگەندى. ئۇ ئاۋۋال ھويلىغا چالما تاشلىدى، كېيىن ئىشكىنى ئاستا چەكتى، ئارقىدىن قاتتىق مۇشتلىدى، ئىچكىرىدىن سادا چىقىمىدى. قاسىم يانتاق ھويلا تېمىغا بىر نەچچە قېتىم ئېسىلىپ خېلى كۈچىگەن بولسىمۇ، ھەر قېتىمدا يىقىلىپ چۈشتى. شۇ ئاچچىقىدا كەينىگە يېنىپ يولغا چىققاندا بىر روپاش ئايال ئۇچرىدى. بۇ، ئۇنىڭ تازا نەپسى قۇتراپ تۇرغان بىر چىغى ئىدى.

ئۇ، ئالدىدىكى يالماچىلانغان ئايالنىڭ دەھشەتلىك چىرقىشى، داد - پەريادلىرى، قارغاشلىرىدىن جانا ساراڭ ئىكەنلىكىنى بىلگەندە كۆڭلىدە غەلتە، يېقىمىز بىر تۇيغۇ پەيدا بولدى، لېكىن بۇنداق كىچىدە نىمىلا بولمىسۇن بىر قېتىم ھاۋايى - ھەۋسىنى قاندۇرۇۋېلىش ئىستىكى ھەممىدىن غالىب كەلدى. ئۇ، ۋۇجۇدىدا تىنىمىز قۇتراۋاتقان شىددەتلىك بىر كۈچنىڭ دەۋىتى بىلەن كۆزىگە ھېچنەمە كۆرۈنمەي، جانا بۇۋىنى يەنە سۆرىگەن پېتى ئورمانلىقنىڭ تېخىمۇ ئىچكىرىسىگە ئەكىرىپ كەتتى...

قاسىم يانتاق ئولتۇرغان پىكاپ ئۇزاپ كېتىپ ئانچە ئۆتمەيلا جانا بۇۋىمۇ دوختۇرغانا تەرەپكە قاراپ ماڭدى. ئۇنىڭ يىغا ئارىلاش ۋارقىرىغان ئاۋازى غەزەپلىك قارغىشلىرىغا قوشۇلۇپ كىشىلەرنىڭ يۈرىكىنى ئەزگۈدەك ئاجايىپ قورقۇنچلۇق ساداغا ئايلانغانىدى. ئۇ، ئامبولاتورىيە بىناسىغا كىردى. كارىدوردا يۈگۈرۈپ يۈرۈپ چوقان سالدى. ئۇنىڭ ئاۋازىنى ئاڭلاپ تۇرىنسا جىڭلى بىلەن قاسىم يانتاقنىڭ ئايالى جىددى قۇتقۇزۇش بۆلۈمىدىن يۈگۈرۈپ چىقتى. ئۇلار جانا بۇۋىنى توسۇۋالماقچى ئىدى، جانا بۇۋى ئۇلارنى ئىتتىرىپ، تىللاپ تۈكۈردى - دە، ئۆزىنى ئىشىكىگە ئوردى. قاسىم يانتاققا ئاسما ئوكۇل ئېسىلغانىدى. يوتقان ئاستىدىن بەسكە ساڭگىلىغان شىلانكىدىن داسقا سۈيدۈك تامچىلىماقتا ئىدى. جانا بۇۋى قاقاقلاپ كۈلۈپ قاسىمغا بىر مېنۇتچە قاراپ تۇرغاندىن كېيىن يەنە كۈچىغا چىقتى ۋە بۇقۇلداپ يىغلاپ، سەكرەپ ساما سېلىشقا باشلىدى.

I

- ئاللا، بالىخان، ئاللا! ئوت كەتتى، ئوت!...

ۋارقىردى:

- ئۆلگۈڭ كەلدىمۇ، ساراڭ!

تۇرىنسا جىڭلى ئۇنىڭغا «قوپاللىق قىلما» دېگەن ئىشارىدە قولنى سىلكىپ قويۇپ شوپۇرنىڭ ئارقىسىغا ئۆتۈۋالدى. قاسىم يانتاق جانا بۇۋىنىڭ ياش يۇقىسى كۆزلىرىدىكى ئاجايىپ قورقۇنچلۇق، غەزەپلىك ھالەتنى كۆرۈپ لاسىدە بوۋىدى ۋە ئەتراپىغا گۈرىدە ئولاشقان ئادەملەر توپىدىن چىقىپ كېتىشكە پېتىنالمى تۇرۇپ قالدى.

- مېنىڭ ئۆلگۈم كەلمىدى، ئەسلىدە سېنىڭ ئۆلگۈڭ كەلگەن. بولمىسا ئاخشام قاراڭغۇدا... مەست بولۇپ... ماڭا، مەندەك ساراڭ خوتۇنغا چىقىلماستىڭ؟ مانا، بىر كېچە - كۈندۈزدىن بېرى قان - قان يىغلاپ، ياش تۆكتۈم، پۈتۈن بازارنى بېشىمغا كەيدىم، مېنى قارغىدىم. بىلىمىڭ، سەن ھاياتىڭنىڭ خورلۇقلىرىغا چىدىمىدىم. ئاناڭنى سەن بىلەن ئۇدۇل قىلىپ تۇرۇپ مۇشۇ گەپنى دەي، دەپ كەلدىم.

- تۆھمەت قىلما، نومۇسىز ساراڭ! - قاسىمنىڭ چىرايى ئۇزۇن يىل ئورۇن تۇتۇپ يېتىپ زەئىپلەشكەن بىمارنىڭ چىرايىدەك قانسىز - سولغۇندى. ئۇ، ئانىسىنىڭ ئالدىدا، تونۇش - ناتونۇش ئادەملەرنىڭ ئالدىدا تولىمۇ ئوڭايىمۇ ئەھۋالغا چۈشۈپ قالغانىدى.

- تۆھمەت دەمىسەن؟ ئاخشام ئورمانلىقتا يېنىمدا چۈشۈپ قالغان مۇنۇ كەشىك گۇۋاھ ئەمەسمۇ؟ مەن بۇنى دەكلىل - ئىسپاتلىق ئۈچۈن تەشكىلگە تاپشۇرىمەن. مەن ئۆلمەيمەن، سەن نومۇستىن ئۆلسەن. ھازىر سېنى نۇدايم جازالاشقا باشلىدى. ئاللا، ئوت كەتتى! ئاللا!

جانا بۇۋى سەكرەشكە باشلىدى. قاسىم ئاستا ئانىسىنىڭ قېشىغا كېلىپ، ئەتىگەندىن بېرى مېجەزىنىڭ ئۆزگىرىپ قېلىۋاتقانلىقىنى، شۇ تاپتا دوختۇرخانىغا ماڭغانلىقىنى ئېيتتى - دە، ئىنجىقلىغانچە يولغا توغرىلانغان پىكاپقا چىقتى. پىكاپ ئاستا يۈرۈپ كەتتى. شۇ پۇرسەتتە تۇرىنسا جىڭلى ئادەملەر ئارىسىغا يوشۇرۇنۇپ ئۆزىنى چەتكە ئالدى ۋە كۆزدىن غايىب بولدى. جانا بۇۋى ئۇنى يادىدىن چىقارغانىدى. ئۇ، ئادەملەرنى ۋەھىمىگە سېلىپ ۋارقىراپ - چۆرگىلەپ، يۈگۈرۈپ دېگەندەك كوچا ئايلىنىشقا باشلىدى:

ئادەم ئوغلىنى ئازدۇرغان نەپسى ھاۋا ئەمەسمۇ؟

چىركىن دۇنياغا سالغان نەپسى ھاۋا ئەمەسمۇ؟

ئاخشام ئەلىياتقۇ مەھەلدە جانا بۇۋى سېپىت ياغىچىنىڭ ئۆيىدە ئۆتكۈزۈلگەن خەتمىدە قۇرئان ئوقۇپ، مەنا يېشىپ - تەپسىر قىلدى، ساياپە چېلىپ ھېكمەت ئېيتتى. قۇل خوجا ئەھمەدنىڭ خۇدا، پانىي ئالەم ۋە باقىي ئالەم، پەيغەمبەر، جەننەت، دوزاخ توغرىسىدىكى شېئىرىي ھېكمەتلىرى سورۇندا ئولتۇرغان بۇۋىلەرنى، تەقۋادار ئاياللارنى قاتتىق تەسىرلەندۈرۈۋەتتى. سورۇن ئەھلى يىغا - زارە قىلىشتى. زىكىر - تەلقىن باشلانغاندا جانا بۇۋى پىرقىراپ - ئايلىنىپ ساما سېلىپ سورۇن ئەھلىنى تېخىمۇ ھەيران قالدۇردى. خەتمە خېلىلا گەج ئاخىرلاشتى.

جانا بۇۋى پۈتۈن جەت ئەلنىڭ ئېسىل، يېپيېڭى مەسە - كالىچى، ئۇچىسىغا قارا دۇخاۋا پەلتۈ كىيگەن ھالدا سېرىق غىجىم رومىلىنى يۈزىگە چۈشۈرۈپ قايتىپ كېلىۋاتاتتى. ئاي چىقىمىغان بولسىمۇ، چاراقلاپ تۇرغان يۇلتۇزلارنىڭ نۇرىدا ھاۋا ئادەتتىن تاشقىرى سۈزۈلگەندى. ئەتراپتىكى نەرسىلەر ئوچۇق كۆرۈنەتتى. يول چېتىدە يېگانە كېتىۋاتقان جانا بۇۋى شۇ تۇرقىدا ئاجايىپ لاتاپەتلىك، گۈزەل بوي - بەستىنى نامايان قىلىۋاتقاندەك ئىدى. ئۇ، چوڭ يولغا

جانابۇۋى پات - پات ئېگىشىپ قارنى ئوچۇملاپ ئالاتتى دە، ئالدىغا ئۇچرىغانلارغا، ھارۋا - ماشىنىلارغا ۋاشلىدىتىپ ئاتاتتى. قاش قارىيىپ ئەتراپ قاراڭغۇلاشقاندى، يەر يۈزىنى بىر غېرىم قىلىنلىقتا قار باسقاندى. قار يەنىلا توختىماي يېغىۋاتاتتى. كوچا چىراغلىرىنىڭ نۇرىدا قار ئۇچقۇنلىرى ئاجايىپ چىرايلىق شەكىل چىقىرىپ لەپىلەيتتى. جانابۇۋىنىڭ يالىڭاياغ پۇتلىرى قىلىن قارغا چۆكۈپ - كۆتۈرۈلەتتى. ئۇنىڭ قاققارا، بولۇق، لېكىن سالىۋاراپ چىكىشەشكەن چاچلىرى بېلىگىچە ساڭگىلاپ توراتتى. ئۇچىسىغا نېپىز، گۈللۈك كوپتا ۋە ئاق رەختتىن تىكىلگەن كالتە ئىشتان كىيۋالغاندى. كوپتىنىڭ تۈگمىلىرى ئۈزۈلۈپ كەتكەن بولۇپ، ئېچىلىپ قالغان ئەمچەكلىرى لىغىلداپ - پۇلاڭلاپ توراتتى. ئۇ بىر پاجىقىغا كىرلىشىپ، قارىيىپ كەتكەن ماسكىنى، يەنە بىر پاجىقىغا پۇچۇق نوگايىنى چىكىۋالغاندى، نوگاي ئۇنىڭ قەدىمگە ماسلىشىپ گىلدىڭلايتتى. جانابۇۋى كىنوخانا ئالدىغا كەلدى. سىنئالغۇ قويۇلىدىغان ئۇنىڭ ئالدىدا ئادەملەر شالاڭ ئىدى. ھاراق بوتكىلىرى ئالدىدا مەستلەر قىزغىل - تاغىل ۋارقىشاتتى. كاۋاپ، توخۇ گۆشى ساتىدىغانلار سوغۇقتا دۈگىيىشىپ ئولتۇرۇشاتتى. جانابۇۋى قارنى ئوچۇملاپ ئېلىپ مەستلەرگە ئاتتى. مەستلەر ئولشىپ كېلىپ ئۇنىڭغا ئېسىلىۋالدى:

- ماڭا تېگەمسەن، ساراڭ.
- مەمىقنىڭ ئەجەب تومكەن، يوغانكەن، ھا - ھا - ھا.
- مېنى بىر باخ ئېتىپ قويغىنا، سۈتتەك ئاق، مىق - مىق ئەمچەكلىرىڭنى تازا.
- مانتا دېگەن، مانتا. تازا بىر قۇچاقلاپ...
- مەستلەر جانابۇۋىنىڭ ئەمچەكلىرىنى موتىدى، كالتە ئىشتىنى ئۈستىدىن يامپېشىنى سېلىدى، چىمدىدى. جانابۇۋى خېلى تىرىكىشىپمۇ ئۇلارنىڭ قورشاۋىدىن چىقالمىدى. ئۇ، كالتە ئىشتىنى شارتىدە سېلىپ بېشى ئۈستىدە پۇلاڭلاتتى، مەستلەر شۇئان قېچىشتى. جانابۇۋى ئۇلارنى قوغلاپ گۈللۈككە باردى:
- مانا مىق - مىق، مانا مانتا، ھۇ مەستلەر، ھۇپەسلەر، شۇ گەپلىرىڭنى بېرىپ ئاناڭغا دېيىش. ئاللا، بالىخان، ئاللا، ئوت كەتتى!...
- جانابۇۋى كالتە ئىشتىنى كىيىپ كەينىگە ياندى. ئىزغىرىن سوغۇق شامال قارلارنى تۈزۈتاتتى. جانابۇۋى سىنئالغۇ ئۆيىنى ئايلىنىپ چىقتى، بېلەت ساتىدىغان تۆشۈككە بېشىنى تىقىپ قاراپ باقتى، ئاندىن ۋارقىراپ ئۇيان - بۇيان ئايلىنىشقا باشلىدى.
- بۇۋىم، كاۋاپ پېسىلە.
- بۇۋىم، توخۇ پاجىقىدىن بىرنى بېرەيمۇ؟
- ئۆلۈك توخۇنى نەچچە يىللىق ئېچىپ - سېسىپ كەتكەن يۈنىدە قاينىتىسەن، - دېدى جانابۇۋى توخۇچىنىڭ ئالدىدىن ئۆتۈپ كېتىۋېتىپ، - ھارام نەرسەڭنى ئۈزۈك يە. ئۈزۈڭمۇ ھارامدىن بولغان نېمە. مەن دېگەن كاۋاپ يەيدىغان كىشى.
- جانابۇۋى كاۋاپداننىڭ ئالدىدىكى ئورۇندۇقتا ئولتۇردى. كاۋاپچى يىگىت ئۇنىڭ بىر ئاز سەمىرىپ قالغان بولسىمۇ، ئەسلى گۈزەللىكىنى يوقاتمىغان چىرايىغا، بېجىرىم، قاۋۇل بەستىگە قاراپ دېدى:
- بۇۋىم، سىلگە سوغۇق ئۆتمەيدىكەن - ھە، شۇنچە قاتتىق سوغۇقتا...
- ھە، ھازىر يازمۇ، قىشمۇ؟
- قىش، قارا قىش، بۇۋىم.
- ماڭا قىشمۇ، يازمۇ ئوخشاشلىغۇ. بولە، مېنى

گەپكە سالماي كاۋاپتىن ئون زىق پىشۇر. كاۋاپداندىكى چوغلار كېسىلداپ ياندى. «ۋىتر - ۋىتر» ئاۋاز چىقىرىپ كۆيگەن ماينىڭ ھىدى بىلەن قوشۇلۇپ كۆتۈرۈلگەن ئىس جانابۇۋىنىڭ كۆزلىرىنى ئېچىشتۈرۈۋەتتى. ئۇ، پۇتلىرىنى كۆتۈرۈپ كاۋاپداننىڭ لېۋىگە قويدى. كاۋاپچى يىگىت يەلپۈگۈچىنى يەلپۈۋېتىپ جانابۇۋىنىڭ قارايدىغان، يېرىلغان، تىرىناقلىرى ئۈسۈپ كەتكەن پۇتلىرىغا، ئاندىن تۈز، ئاپئاق پاقالچاقلىرىغا، سېمىز، توم يوتىلىرىغا نەزەر سېلىشقا باشلىدى.

- كاۋاپدىننىڭنى بىر تېپىمەن ھېلى، ھۇ شوۋىچى. كاۋاپچى يىگىت ئون زىق كاۋاپنى تەخسىگە ئېلىپ جانابۇۋىنىڭ ئالدىغا قويدى. جانابۇۋى ئىككى زىق كاۋاپنى يېدى، قالغىنىنى تار كوپتىسىنىڭ پېشىگە تەستە يۈگىگەندىن كېيىن، بىر تۇتام پارچە پۇلنى كاۋاپچى يىگىتنىڭ يۈزىگە قارىتىپ زەرب بىلەن ئاتتى:

- كۆزۈڭگە ئاق چۈشۈدۇ، ماڭا قارساڭ، - دېدى ئۇ ئورنىدىن تۈرۈپ، - كاۋاپنىڭ ئون كوي، شۇنداقمۇ؟ ئاۋۇ پۇلنىڭ ھەممىسى ئوتتۇز كوي ئەللىك ئۈچ پۇك، ئاشقىنىنى ساقلاپ قوي، كۆزۈڭنى داۋالتارسەن، ماقولما.

مەشتە ئوت گۈرۈلدەپ كۆيمەكتە ئىدى. ماناپ بوخوچى كارىۋات دېۋانغا چۆكۈپ ئولتۇرۇپ تېلېۋىزور كۆرۈۋاتاتتى. ئۆي زىيادە ئىسسىق بولغاچقا ئۇ كۆڭلەكچاندى. تۇرنىسا جىڭلى ئۆيگە ئەتىر چېچىۋېتىپ ئالدىنقى، ھەتتىدىكى ئولتۇرۇش - زىياپەتلەردە ئۆزىنىڭ باشلىقلار بىلەن قىلىشقان چاقچاقلىرى توغرىسىدا زوق - شوق بىلەن سۆزلەيتتى. لېكىن بۇنداق گەپلەر ھازىر ماناپ بوخوچىغا ئانچە خۇشايمايتتى. ئۇ: «ھە - ھە» دەپ قويۇپ پۈتۈن دىققىتى بىلەن تېلېۋىزور ئېكرانىغا تىكىلگەندى. تۇرنىسا جىڭلى باش ياغلىقىنى ئېلىۋەتكەن بولۇپ بويالغان ئۇزۇن چاچلىرىنىڭ بىر تالاسى ئالدىغا چۈشۈپ توراتتى. ناۋاترەك گىرىپتىن تىكىلگەن، ئېتەك - جۈرىسىگە پېشىل تور، ياقا - كۆنچەكلىرىگە رېشىلىيە تۈنۈلغان كەك، ئۇزۇن ئىچ كۆڭلەك ئۇنىڭ بوي - قامىتىنى تېخىمۇ سالاپەتلىك كۆرسىتەتتى. ئۇ، ئەتىر قۇتىسىنى جايغا قويغاندىن كېيىن تېلېۋىزور قاناللىرىنى يۆتكەپ باقتى، ئېكراندىكى كۆرۈنۈشلەرنىڭ ھېچقايسىسى كۆڭلىگە ياقمىدى. ماناپ بوخوچى ئېلىپ كىرگەن سىنئالغۇ لېنتىسىنى ئېلىپ سىنئالغۇ ئاپپاراتىغا سالىدى. تېلېۋىزور ئېكرانىدا ياش، ساھىبجامال ئاياللارنىڭ، كېلىشكەن يىگىتلەرنىڭ يالىڭاچ قىياپەتلىرى كۆرۈندى. تۇرنىسا جىڭلى بىر ئىچكى ھاياجان بىلەن كەينىگە يېنىپ يالغۇز كىشىلىك دېۋاندا ئولتۇردى.

- ئۇھ، - دېدى ئۇ ئېغىز تىن ئېلىپ، - خۇداغا شۈكرى، بۈگۈن بىر ئارامچىلىق بولىدىغان ئوخشايدۇ.

- جانا ساراڭ يەنە خاپا قىلىۋاتامدۇ؟ - دېدى ماناپ بوخوچى ئېكراندىن كۆز ئۈزمەي.

- دادىسى قاسىمجاننى ئۈرۈمچىگە ئەكەتكەندىن بۇيان جانابۇۋى ھەر كۈنى دېگۈدەك ئىشخانغىمۇ، ئۆيىگىمۇ كېلىۋالدى. مېنى بەكلا بوزەك قىلىپ كەتتىغۇ، ئۇ ساراڭ.

- مەيلى، - دېدى ماناپ بوخوچى ئانچە ئېرەڭشىمگەن تەلەپپۇزدا، - پەقەت سېنى قارىغىمىسلا بولغىنى، ئىشقىلىپ ئانچە - مۇنچە پۇل - پىچەك، كونا چاپان، كۆڭلەك، ئىشتان دېگەندەك نەرسىلەرنى بېرىپ تۇرغىن، ھەرگىز چىشىغا تەگمە. ئۇنىڭ ساراڭلىقىدىن گۇمانلىنىمەن، مېنىڭچە، ئۇ ئەۋلىيا. ئېرىڭنىڭ پۇتى ئاشۇ ئەۋلىيانىڭ قارغىشى تۈپەيلىدىن ئاكا بولۇپ قالغان ئەمەسمۇ؟

تۇرنىسا جىڭلى جىم بولۇپ چەينەكتىن پىيالغا جاي قويدى. پىيالدىن كۆتۈرۈلگەن ھور بىلەن تەڭ ئۇنىڭ دىمىقىغا خۇش پۇراق ئۇرۇلدى. ئۇ، چايىنى ئىشتىما بىلەن ئوتلىغاچ ئويغا چۆمدى:

تۇرنىسا كىنو خانىنىڭ جىڭلىلىق مەنسىپىگە ئېرىشىپ ئاز كۈن ئۆتمەي يانتاق قاسىمىمۇ يېزىدىن ناھىيىگە يۆتكىلىپ كەلدى. ئۇ چاغلاردا قاسىم ئىچكىرىدىكى بىر نوقتىلىق ئالىي مەكتەپتە ئوقۇۋاتاتتى، شۇنداقتىمۇ ئۇ - خوتۇن يالغۇزچىلىق ھېس قىلمايتتى. كۆپىنچە ئاخشاملارنى مېھماندارچىلىق - زىياپەتلەردە ئۆتكۈزەتتى. بىر كۈنى ئۇلارمۇ يار - بۇرادەرلىرىنى تەكلىپ قىلىپ زىياپەت بەردى. داستىخان ئۈستىدىكى: «ئاكوجاڭنىڭ داشۆدە ئوقۇۋاتقان قىزى خروئىن چېكىشكە ئادەتلىنىپ قالغانلىقتىن، دەرس تاشلاپ كوچىغا چىقىپ كېتىپتۇ»، «تاجۇرىنىڭ ئوغلى نامەت باخشىنى تىللىغانىكەن، تىلى تۈتۈلۈپ قاپتىمىش» دېگەندەك پاراڭلار ھەممەيلەننى ھەيران قالدۇردى. ئايال مېھمانلاردىن بىرى: «جانابۇۋىمۇ نەزىرى ئۆتكۈر ئەۋلىيا مىش، كىمگە بىر نېمە دېسە، شۇ كىشى پالاكەتكە ئۇچرايمىش» دېۋىدى، پاراڭ - سۆھبەتنىڭ تېمىسى بىراقلا جانابۇۋىگە يۆتكەلدى. جانابۇۋى بۇنىڭدىن سەككىز - ئون يىل بۇرۇن بىر قېتىم پەيدا بولۇپ ناھىيىدە ئىككى يىل «ساراڭ» لىق قىلغاندىن كېيىن يەنە تۇيۇقسىز غايىب بولغانىدى. شۇ ئىككى يىل جەرياندا ئۇ يانتاق قاسىمىنىڭ ئائىلىسىنى خېلى كۆپ پاراكەندە قىلغانىدى. داستىخان ئۈستىدە پاراڭ داۋام قىلدى: «جانابۇۋىنى خوتەندە دېيىشىدىغۇ»، «ياق، يەكەندىمىش، چىلتەن مازىرىدا تەلەقن ئوقۇپ، ساپايە چېلىپ يۈرگۈدەك»، «يالغان گەپ، جانابۇۋى كۈچادا ئەرگە تىگىپتۇ، ئېرى كاتتا سودىگەرمىش». تۇرنىسا جىڭلى پاراڭغا ئارىلىشىپ پوسۇققىدا: «جانابۇۋىنى سانساكۇدا ماشىنا سوقۇۋېتىپتەكەن، ئۆلۈپتۇ، شوپۇر قېچىپ كېتىپتۇ دەپ ئاڭلىدىم» دېدى. جانابۇۋىنىڭ ئىسمى چىققاندىن باشلاپ ساراسىمىگە چۈشۈپ - تىترەپ ئولتۇرغان يانتاق قاسىم شۇن: «بىر ئايەت يوقىلىپتۇ - دە!» دەپ كۆڭلىدىكىنى دەۋەتتى. مېھمانلار ئۆزئارا پىچىرلىشىپ بىر - بىرىگە مەنلىك تىكىلىشتى. ئاخىرىدا: «جانابۇۋىنىڭ ئۆلگىنى غەلەت، ئۇ، ئەۋلىيا، ئاسان ئۆلمەيدۇ»، «بەلكىم ئۆلگىنى راستتۇ»، «قاراپ تۇرۇڭلار، ئۇ ساراڭ يەنە كېلىدۇ»، «كىم بىلىدۇ، جانابۇۋى تېخى ناھىيە بازىرىغا كېلىپ بولىدۇمۇ؟»، «بولدىلا، ھارەقىمىزنى ئىچەيلى» دېگەندەك گەپلەرمۇ بولۇپ ئۆتتى.

ئەتىسى ئەتىگەندە يانتاق قاسىم ناشتا قىلمايلا ئالدىراپ ئىشقا ماڭدى. ئاخشامقى ھاراقنىڭ تەسىرىدىن كۆڭلى ھېلىمۇ ئايىنىپ - ئېلىشىپ تۇراتتى. «ئاللا، بالىخان، ئاللا! ئوت كەتتى! تاپتىم سېنى، يانتاق، ئاران تاپتىم. ئوت كەتتى!» دېگىنىچە جانابۇۋى يان كوچىدىن چىقىپ كەلدى. يانتاق قاسىمىنىڭ ۋېلىسىنىت رولىنى تۇتقان قوللىرى بوشاپ، بىدالنى تېپىۋاتقان پۈتلىرى سېزىمىنى يوقاتتى. ئۇ، چاققانلىق بىلەن ۋېلىسىنىتتىن چۈشۈۋالدى. جانابۇۋى ئۇنىڭ ئالدىغا كېلىپ توختىدى - دە: «ھەي ناھەلى! تۇرنىسا سەتەننىڭ گېپىگە ئىشىنىپ بىر ئايەت يوقىلىپتۇ دېدىڭ. توغرا دەيسەن، مەن بىر ئايەت، سېنىڭ بېشىڭغا چۈشكەن ئايەت. بىلىپ قوي، مەندەك ئايەتنى بۇ دۇنياغا پەيدا قىلغان ئادەم سەن ئۆزۈڭ. ئەسلىدە سەن ئايەت مەندەك ئاجىز مەزلۇمنى ئايەتكە ئايلاندۇرۇپ قويدۇڭ، شۇڭا ئەمدى مەندىن قۇتۇلالمايسەن. مەن يەنە كەلدىم، كۈندە كۆرۈشۈپ تۇرىمىز» دەپ قويۇپ يولىغا راۋان بولدى. يانتاق قاسىم لاغ - لاغ تىترىگىنىچە

ئىدارىسىگە ئاران بېرىۋالدى. ئىككى كۈندىن كېيىن جانابۇۋى يانتاق قاسىمنى كوچىدا توسۇۋالدى، بىر دەمىدلا كىشىلەر ئولاشتى. جانابۇۋى: «قىز ئىدىم، گۈلدەك قىز ئىدىم، چىرايلىق، بەكمۇ چىرايلىق ئىدىم، سەن مېنى ۋەيران قىلدىڭ. شۇنىڭدىن كېيىن نېمە كۈنلەرنى كۆرگىنىمنى بىر ئۈزۈم بىلىمەن، بىر خۇدا بىلىدۇ. ھەي ناھەلى، ئەمدىغۇ مېنى نىكاھىڭغا ئالارسەن، بولمىسا كۆرگۈلۈكۈڭنى كۆرسىتىمەن!» دېدى ئۇنىڭ كۆزىگە قولىنى تىقىپ تۇرۇپ. شۇنچە ئادەمنىڭ ئارىسىدا ئار - نومۇستىن ئېسىنى يوقاتقان يانتاق قاسىم: «ھۇ، تۆھمەتخور ساراڭ، نېمە كۆرسەم كۆرۈپتىمەن!» دېگىنىچە جانابۇۋىنىڭ جان يېرىگە بىرنى تەپتى. جانابۇۋى: «ۋايىجان، ھۇ ناھەلى، مېنى تەپكەن شۇ پۈتۈڭ قاتلىشىپ قالار، ئىلاھىم!» دېگىنىچە داد سېلىپ يىغلاپ ئىزىغا ئولتۇرۇپ قالدى. يانتاق قاسىم ۋېلىسىنىتگە مىندى - دە، ئالدى - كەينىگە قارىماي يۈرۈپ كەتتى. ئۇ، 40 - 50 مېتىردەك يەرگە بارا - بارمايلا تۇيۇقسىز ۋېلىسىنىتتىن گۈپپىدە يىقىلدى - دە، قوپالماي يېتىپ قالدى. كىشىلەر ئۇنى يۆلىدى، بىراق ئۇ ھوشىدىن كەتكەندى. ئۇ، دوختۇرخانىدا خېلى ئۇزۇن يېتىپ چىقتى، ۋىلايەتلىك دوختۇرخانىدىمۇ داۋالىنىپ كەلدى. ئارىدىن شۇنچە يىللار ئۆتكەن، كۆرۈنىمگەن دوختۇر - تىۋىپ، سۇنۇقچى، قىلمىغان داۋا قالمىغان بولسىمۇ، ئۇنىڭ يىغىلىپ - قاتلىشىپ قالغان پۈتى تىخىچە ئەسلىگە كەلمەيۋاتاتتى.

يانتاق قاسىم شۇ چاغدىلا كېسەللىك دەم ئېلىشىغا چىقىۋالغانىدى. تۇرنىسا جىڭلى ئۇنىڭ كېسلى، تارتقان ئازابلىرى توغرىلىق ئانچە قايغۇرۇپ كەتمەيتتى. ئۇنىڭغا ئەمدى ئۇنىڭ ئېغىر - يېنىك ئىشلىرىنى ئۈستىگە ئالالمايدىغان، قولىدا ھوقۇق - ئىمتىيازى يوق، مېيىپ، كېسەل كۆرپىسى بولۇپ قالغان ئەرنىڭ كېرىكى يوق ئىدى. شۇنىڭدىن كېيىن ئۇ ماناپ بوخوجى بىلەن تېپىشىۋېلىپ، ئەيش - ئىشرەت، كەيپ - ساپاغا بېشىچىلاپ كىرىپ كەتتى.

بۇ قېتىم دوختۇرلار بار ئامال بىلەن قاسىم يانتاقنىڭ كېسلىنى شۇنچە ئۇزۇن داۋالىغان بولسىمۇ، ھېچقانداق ئۈنۈمى بولمىدى. دوختۇرلار ئاخىر ئۇنى يۇقىرى دەرىجىلىك دوختۇرخانىلارغا ئاپىرىشنى تەۋسىيە قىلدى. ناھىيە چوڭلىرى قاسىمنىڭ كېسلىگە ئالاھىدە كۆڭۈل بۆلۈپ مەخسۇس ماشىنا ئورۇنلاشتۇردى ۋە ئالدىن 10 مىڭ كوي ئاجراتتى. يانتاق قاسىم كېلىنى بىلەن بىللە قاسىمنى ئۈرۈمچىگە ئېلىپ ماڭدى. تۇرنىسا جىڭلى يالغۇز قالغاندىن كېيىن تېخىمۇ خاتىرجەم ھالدا ماناپ بوخوجى بىلەن ئويناپ يۈرۈۋەردى. ئەمما جانابۇۋى پات - پات كېلىۋېلىپ ئۇنىڭغا ئارام بەرمەيتتى. ئۇنى ئاز دېگەندەك جانابۇۋى ھەمىشە كوچىدا بىر پاي شېلىتىنى كۆتۈرۈۋېلىپ قاسىم يانتاقنىڭ ئۈستىدىن شىكايەت قىلاتتى.

- ھەي، قارىغىنا، ئاۋۇ ئايالنىڭ... قارا دەيمەن. خورەككە چۈشكەن ماناپ بوخوجى ئۇنىڭ تۇرتۇشلىرىدىن چۆچۈپ بېشىنى كۆتۈردى. تۇرنىسا جىڭلى خىر - خىر كۈلۈپ تېلېۋىزور ئېكرانىنى ئىشارەت قىلىۋاتاتتى. ئېكراندا ئەر - ئاياللارنىڭ قۇچاقلىشىشلىرى، سۆيۈشۈشلىرى، يالىشىشلىرى، تۈرلۈك جىنسى قىلىقلار داۋام قىلماقتا ئىدى. ماناپ بوخوجى: - ئۇيغۇم كېپكەتتى، ياتساڭچۇ، - دېدى ئەسنەپ. - ئاخىرىغىچە كۆرگىنە، قىزىق يېرىگە ئەمدى كەلدى، - تۇرنىسا جىڭلى ھىقىلداپ كۈلگىنىچە ماناپ بوخوجىغا قاراپ نازلاندى، - ساڭمۇ بىر ھەۋەس پەيدا بولامدىكى دەپ كۆر، دەۋاتىمەن.

ياناتتى. جانابۇۋى ئاندىن تۇغما ھالەتتە قار باسقان كوچىدا سەكرەپ - چۆرگىلەشكە باشلىدى.

ئاللا، بالىخان، ئاللا! ئوت كەتتى، ئوت! ... جانابۇۋى ئاپتوبۇستىن چۈشە - چۈشمەيلا ۋارقىرىدى، ئاياللار، قىزلار ۋە بالىلار قورققىنىدىن چۆرۈشۈپ تەرەپ - تەرەپكە قېچىشتى. كۆپىنچىسى بېكەت دەرۋازىسىغا قاراپ يۈگۈرۈشتى. ئەرلەر مۇسەل ۋەھىمىگە چۈشۈپ ئۆيەر - بۇ يەردە غۇژمەكلىشىپ تۇرۇۋالدى. بېكەت ھويلىسىنى بىر خىل سۈرلۈك جىمجىتلىق قاپلىدى. ھەممەيلەن جانابۇۋىنىڭ ھەرىكەتلىرىگە ئېھتىيات بىلەن نەزەر سېلىشتى. بۈگۈن ئۇچىسىغا ئۇ زىغىرەڭ سارجا پەلتو، پۈتتە ئۇزۇن بايلاق، قىسقا پاشىلىق توپلەي كىيگەندى. باش ۋە گەۋدەسىنى سېرىق غىجىم رومال بىلەن چۆمكۈۋالغاققا، تۇرقى - سىياقى كىشىلەرگە تولمىمۇ سالاھەتلىك، سۈرلۈك كۆرۈنەتتى. قولىقىدىكى ئارقار مۇڭگۈزىدە ياسالغان ساپايىنىڭ تۆمۈر ھالقىلىرى ئۇنىڭ قەدىمىگە ماسلىشىپ جىرىڭلايتتى. ئۇ، ئاغزىنى بۇزۇپ كىمىنىدۇ تىللىدى، لېكىن گېپىنى ئېنىق ئۇققىلى بولمايتتى. خېلىدىن كېيىن ئۇ قاتار توختىتىلغان ئاپتوبۇسلارغا بىر - بىرلەپ چىقىپ چۈشتى، ئاندىن ئاپتوبۇسلارنىڭ ئەتراپىنى ئايلانغۇچ ساپايىسىنى شاراقلىتىپ سەكرەشكە باشلىدى.

ئاللا، بالىخان، ئاللا! ئوت كەتتى. ساڭا تەگمەيمەن.

تېرەكلەرنىڭ ساپىسىدە خېرىدار كۈتۈپ ئەسنەپ ئولتۇرغان تونۇش لەڭپۇڭچى ئۇنى چاقىردى: - بۇۋىم، ھوي ئەۋلىيا بۇۋىم، كەلسىلە.

كەلسەم كەلدىم، - جانابۇۋى دىكىلداپ مېڭىپ كەلدى، - مېنى بەكلا سېغىنىپسەن - دە، شوۋىچى. مېنى ئال دېسە، ماقۇل دەيسەن، ئويۇڭدىكى ئوسما ئوغرىسىدىن قورقۇپ مېنى خەت ئالغىلى ئاپىرالماسەن.

ئاپىرىمەن بۇۋىم، چوقۇم سىلى بىلەن خەت ئالمەن. ئاۋۋال توپلۇقلىرىغا تۇشلۇق پۇل تاپاي، ئاندىن ئىككىمىز توي قىلىپ، ئۆي سازاۋەنچىلىك قىلىمىز. ھە، قىشتىن بېرى كۆرۈنمىدىلە، نەگە بېرىپ، نەدە يۈردىلە؟ - چىلتەنلىرىمنى تاۋاپ قىلدىم، شۇ.

چىلتەنلىرىمنىڭ مازىرى يەكەندە دېيىشىدۇ، راستمۇ بۇۋىم؟

ياق، بۇخارادا. يەكەندىكىسى يالغاندىن ياسالغان مازار.

مۇنداق دېسە. چىلتەنلىرىم ھازىرمۇ ھاياتمۇ؟ - روھى ئەزىملىرى ھايات.

ئۇنداقتا سىلى بۇخاراغا بارغان ئوخشىماملا؟ - ھەي شوۋىچى، مەن چىلتەنلىرىمنىڭ يەكەندىكى

يالغان مازىرىنى تاۋاپ قىلدىم. ھېرىپ - ئېچىپ ھالىم قالمىغاندا تولا ۋاتاڭشىپ بېشىمنى ئاغرىتىمىغىنا. ھەي، نېمىدەپ ماۋۇ ئادەملەر ئۇيان - بۇيان قېچىپ يۈرۈشىدۇ، ساراڭ بولۇپ قالدىمۇ - يا؟ يا مېنىڭ بىر يېرىم ئېچىلىپ قاپتىمۇ؟

ياق، بۇۋىم، ئۇلار سىلىدىن قورقۇپ... - مەندىن نېمىشقا قورققۇدەك. ئىمانى بولسا خۇدادىن قورقسۇنا.

بۇۋىم، سىلى بىر ئەۋلىيا تۇرسىلا. يانتاق قاسنىنىڭ پۈتىنىڭ يىغىلىپ قالغىنى، ئوغلىنىڭ ساقايماق كېسەلگە گىرىپتار بولغىنى جاھانغا پۇر بولدى. ھازىر تۇرنىسا جىڭلىنىڭ ئەھۋالىمۇ ياخشى ئەمەس، شۇڭا

ھەۋسىمىنىڭ قانداقلىقىنى بىلىپ تۇرۇپ دېگەن گېپىڭنى تېخى، بولە، يانتىنا.

تۇرنىسا جىڭلى ھېلىمۇ ئېكراندىن كۆز ئۈزمەي ئولتۇرۇپ كۈلۈۋاتاتتى. بىردىنلا ھويلىنىڭ ئىشىكى قاتتىق ئورۇلدى، تۇرنىسا جىڭلى چايان چاققانداك ئورنىدىن سەكرەپ تۇرۇپ كەتتى - دە، سىنئالغۇنى ئۇچۇرۇپ لېنتىنى ئېلىۋەتتى. ئىشىكنىڭ قېقىلىشى توختىمىدى.

چوقۇم جانابۇۋى، - دېدى ماناپ بوخوچى، - ئىشىكى ئاچ، قورسىقىغا بىر نېمە بېرىپ چىقىرىۋەتسەڭ بولمىدىمۇ.

سېنىڭ بۇ ئۆيدە ئىكەنلىكىڭنى كۆرسە... - كۆرسە نېمە بوپتۇ. ئىككىمىزنىڭ ئىشىنى جىمى

ئادەم بىلىپ كەتكەن تۇرسا. جانابۇۋى قارغىمىسىلا بولدىغۇ.

ئاد، خۇدا، بىزگە بۈگۈنمۇ ئارامچىلىق يوقكەن - دە.

تۇرنىسا جىڭلى پەلتوسىنى يېپىنچاقلاپ غۇدۇرىغىنىچە چىقىپ ئىشىكىنى ئاچتى. دېگەندەك ئۇ جانابۇۋى ئىدى. ئۇ، ئۆيگە كىرىپ پېشىگە يۈگىۋالغان كاۋاپنىڭ تۆتىنى ماناپ بوخوچىغا، تۆتىنى تۇرنىسا جىڭلىغا تۇتقۇزدى، ئاندىن كۆپتىنىنى سېلىۋېتىپ ماناپ بوخوچىنىڭ يېنىغا بېرىپ ياتتى. پاجاقلىرىغا چىكىلگەن ماسكا، نوگاي نەگىدۇ چۈشۈپ قالغان بولسا كېرەك، پاجاقلىرىدا قېپقالغان شوپىنىڭ ئىزى كۆرۈنۈپ تۇراتتى.

ئاللا! يانتاقباي مېنىڭ ئېرىم. بۇ لۆم - لۆم، يۇمشاق ئورۇنمۇ مېنىڭ، نىمىدېگەن راھەت. ھەي بوخوچى تاز، ماڭ، خوتۇنۇڭنى ئېلىپ بۇ ئۆيدىن چىق! بۇ ئۆي - ئىمارەت يانتاق بىلەن مېنىڭ قېنى، يانتاقباي، كېلە، مېنى قۇچاقلا، سۆي.

جانابۇۋى ئۇيان - بۇيان ئېغىنلايتتى، ماناپ بوخوچىغا چاپلىشىۋېلىپ، پۈتلىرىنى ئۇنىڭ يانپاشلىرىغا ئارتاتتى. كۆرپە - كىرىلىكلەر بىلەن يوتقان لاي، توپا، قار يۇقۇندىلىرى بىلەن بۇلغانماقتا ئىدى. جانابۇۋى تېخىمۇ ئەزەپلەپ ماناپ بوخوچىنى قۇچاقلاپ - بوغۇپ، ئىتتىرىپ كارىۋات دىۋاندىن پەسكە چۈشۈرۈۋېتىشكە ئۇرۇندى، ئەمما كۈچى يەتمىدى. تۇرنىسا جىڭلى ئۇنىڭغا نان تەڭلىدى، پىيالىدە چاي تۇتتى، پۇلمۇ تەڭلىدى، يالۋۇرۇپ - يېلىندى، پوپوزا قىلدى، جانابۇۋى قىلچە پەرۋا قىلمىدى، ماناپ بوخوچىنى، تۇرنىسا جىڭلىنى ھەدەپ تىللاپ، ئېغىنلاپ، ۋارقىراپ پاراكەندىچىلىك سېلىۋەردى. تۇرنىسا جىڭلى جانابۇۋىنى چىقىرىۋېتەلمەيدىغانلىقىغا كۆزى يېتىپ ئۇنىڭ قوللىرىدىن تارتتى. جانابۇۋى شۇ ئان كالتە ئىشتىنىنى سېلىپ تۇرنىسا جىڭلىغا قارىتىپ ئاتتى، كالتە ئىشتان ئۇنىڭ بېشىغا ئارتىلىپ قالدى. تۇرنىسا جىڭلى مەش ئالدىدىكى لاخشىگىرنى ئالدى - دە، قورقتىمەن دەپ ھەيۋە قىلىپ قاتتىق بىر شىلتىۋىدى، لاخشىگىر جانابۇۋىنىڭ گەجگىسىگە قاتتىق تەگدى.

ۋايىجان، ئوت كەتتى، ئوت!

جانابۇۋى قاتتىق ئىگىرىغىنىچە مەش ئالدىدا قىپپالنىڭچا پېتى پىرقىراپ ئايلىندى، يەردىكى كالتە ئىشتىنىنى ئېلىپ مەشكە سالدى، شۇ ئان ئۇنى كۆيگەن لاتا ھىدى، بەدبۇي پۇراق قاپلىدى. جانابۇۋى يەنە پىرقىراپ ئايلىنىپ كېلىپ تۇرنىسا جىڭلىنىڭ چېچىدىن تولغاپ تۇتتى - دە، قاتتىق سىلكىپ يەرگە تىزلاندۇرۇپ قويدى. ئاندىن تېلېۋىزور ئۈستىدىكى سىنئالغۇ لېنتىسىغا كۆزى چۈشتى - دە، كاپىدە ئېلىپ ھويلىغا ئۆزىنى ئاتتى.

قار لەپىلدەپ يېغىۋاتاتتى، ھاۋا ئىنتايىن تۇتۇق ئىدى، كوچا چىراغلىرى قار تۇماندا سۇس پىلىلداپ

كشىلەر سىلىدىن قورقىدۇ.
 - ھەي شوۋىچى، بايا نېمە دېدىم، تولا كاپىشماي سۈيۈڭىدىن بىر نوگاي بەرگىنە، ئىچىم قۇرۇپ كەتتى.
 - لەڭپۈڭ ئىچىسە، لەڭپۈڭ. لازا - ئاچچىقسۈيىنى تازا بەلەن تەڭشەپ ئېتىپ بېرىمەن.
 - ئاللا، ئوت كەتتى! بىكارغا ئېتىپ بېرىمەن؟
 - ئەلۋەتتە، سىلىدەك ئەۋلىيادىن بىر قاچا لەڭپۈڭ ئايلانسۇن.

- زىيان دېگەن ئاچچىق، - جانابۇۋى قاقاقلاپ كۈلدى، - سەن شوۋىچىنىڭ بىر قاچا لەڭپۈڭىنى بىكارغا ئىچسەم چىدىماي قىيامەتكىچە لەڭپۈڭدەك تىترەرسەن. ئاللا، بالىخان، ئاللا!

جانابۇۋى شاققىدە ئورنىدىن تۇردى - دە، بېكەت ئالدىدىكى سەينغا چىقتى. دۇكان - بوتكىلارنىڭ ئالدىدا تۇرغانلار، مېڭىپ يۈرگەنلەر، ساپە - سالقىنىدا قەرت ئويناۋاتقانلار پاتىپاراق بولۇشۇپ كەتتى. جانابۇۋى ھېچنېمىگە پەرۋا قىلماي ئۆز - ئۆزىگە بىر نېمىلەرنى دەپ غۇدۇراپ سەينانى بىر ئايلاندى، ئاندىن غىجىم رومىلىنى بېشىدىن ئېلىپ دولمىغا ئارتىۋالدى. تەكشى تارىلىپ چىرايلىق ئۇرۇلگەن چاچلىرى ئۇنىڭغا ئۆزگىچە بىر سالابەت بېغىشلىغانىدى. قىياقتەك قاپقارا قاشلىرى ئاستىدىكى چوڭ - چوڭ، دۈڭلەك كۆزلىرىدىن ھېلىمەم ياشلىقنىڭ نۇرانە شولىسى بالقىپ تۇراتتى. كۈلپەت ۋە ھاقارەت بىلەن ئۆتكەن تۇرمۇشنىڭ ئازابلىرى ئۇنىڭ چىرايىغا روشەن ئىزنالارنى قالدۇرغان بولسىمۇ، بىراق تېڭىدىن گۈزەل رۇخسارنىڭ ئۆچمەس رەڭلىرى ئۇنىڭ ھۈسن - جامالىدا مەپتۇنكار بىر سېھرى كۈچى نامايان قىلىپ تۇراتتى.

كشىلەر جانابۇۋىنىڭ قاچان تاماق يەپ، قانداق ۋاقىتتا ئۇخلايدىغانلىقىنى زادىلا بىلمەيتتى. ئۇ، كېچە - كۈندۈز توختىماي كوچا ئايلىناتتى. ئوقەتچىلەرنىڭ ئالدىدىكى نەرسىلەرنى ئېلىپ قاچاتتى. ئاشپەز - ناۋايىلار بەرگەن ئاش - تاماقلارنى ئۇدۇل بېرىپ تىلەمچىلەرگە يېگۈزەتتى. تاپقان پۇللىرىنى سەدىقە قىلاتتى. ئاخىر ئۇ خەلق ئىشلىرى ئىدارىسى تەرىپىدىن يەكەندىكى روھىي كېسەللەر دوختۇرخانىسىغا ئاپتوبۇسقا ئولتۇرۇلدى. جانابۇۋى دوختۇرخانىنىڭ تۈرلۈك سوئاللىرىغا پەقەت: «مەن ساراڭ ئەمەس، ئوڭ» دەپلا جاۋاب بەردى. ئىككى ھەپتىلىك كۆزىتىش، تەكشۈرۈش ئارقىلىق دوختۇرخانىلار ئۇنىڭ سۆز - ھەرىكەتلىرىدە ساراڭ دېيىشكە ئىسپات بولمىدىغان ھېچقانداق ئەھۋاللارنى ئۇچراتمىدى. جانا بۇۋىمۇ ئۇلارنىڭ كۆزىنى غەلەت قىلىپ قېچىپ كەتتى. ئۇ «ئالتۇن مازار» دا پەيدا بولغاندا سوپى - دەرۋىشلەر، ئىشانلار ئىچىدىكى ئۇنى تونۇيدىغانلار كۆرۈپ ھەيران قالدى. چۈنكى جانابۇۋى ھېلىمۇ ياش - چىرايلىق تۇراتتى. ئۇ، چىلتەنلىرىگە سېغىنىپ - تاۋاپ قىلىۋاتقانلارنى تىللاپ - قارغىدى. چىلتەنلىرىنىڭ ئەسلى ئورنى بۇ يەر ئەمەسلىكىنى ئېيتىپ سوپىلارنى قوغلاپ يۈردى. شۇ جەرياندا ياشراق سوپىلاردىن بىرسى: «سىلىگە كۆيۈپ قالدىم، كۆيۈك ئوتىنى خۇدا سالىدى، توي قىلىلى» دەپ ئۇنىڭ كەينىگە كىرىۋالدى. جانابۇۋى قاقاقلاپ كۈلۈپ كېتىپ: «سەن شام، ئىراق، ئەجەمدە ئۆتكەن ئەۋلىيالارنىڭ يەكەن - خوتەندە ياسالغان يالغان قەبرىگاھلىرىدا خام نەشنى تارتىپ، دۈم يېتىپ، دۈم قوپۇپ ياشا، ساڭا بۇ دۇنيانىڭ راھەت - پاراغىتى، نېمەت - نېسىۋىلىرى ھارام، شۇنداقلا خوتۇن، بالا - چاقا، ئۆي - روزىغارمۇ ھارام» دېدى ۋە بىر نەچچە كۈندىن كېيىن يەنە ئۆز ناھىيىسىنىڭ بازىرىغا يېنىپ كېلىپ، ھازىرلا ئاپتوبۇستىن چۈشۈشى ئىدى.

جانابۇۋى بىر قانچە كۈچىنى ئايلاندى كىنوخانا ئالدىغا

كەلدى. كىنوخانا ئىچىنى ئارىلاپ ياغاچچى، تەققاش، سىرچى ئۇستىلارنىڭ ئالدىغا باردى. ئۇستىلار بىر سىگە: «يەكەندە سوپى - ئىشانلارغا تەگمىدىم، نېمىشقا دەسەڭ، ئۇلارنىڭ پۇلى، تۇتۇقلۇق ئۆيى يوق، نەزىرە سەدىقە بىلەن جان باقىدۇ. سەن باي، قولۇڭدا گۈلدەك ھۈنرىڭ بار، توققۇزۇڭ نەل، مېنى ئالامسەن، راھىتىڭنى كۈرەي» دېدى. ئارقىدىن ئۆزىمۇ قاقاقلاپ كۈلۈپ كەتتى - دە، كېيىن كۈلكىسىنى توختىتىپ سورىدى:

- تۇرنىسا جىڭلى قېنى؟
 - دوختۇرخانىدا، خېلىدىن بۇيان ئاغرىپ ياتىدۇ. جانا بۇۋى گۈللۈككە كەلدى. ئەمدىلەتتىن نوتا سۈرۈشكە باشلىغان ئەتىرگۈل شاخلىرىغا بىر ھازا قاراپ تۇرغاندىن كېيىن، تۆمۈر رېشاتكىغا يۆلىنىپ تۇرۇپ ساپايە سوقۇشقا باشلىدى:

چىقسام تاغلار باشقا چىلتەن بولسام بولغايمۇ، نۇشۇرۇۋانى ئادىلدەك سۇلتان بولسام بولغايمۇ. بايا جانا بۇۋىنى كۆرۈپ قاچقانلارنىڭ بەزىلىرى ئاستا - ئاستا ئۇنىڭ قېشىغا كەلدى. ساپايە جانا بۇۋىنىڭ دولمىسىغا زەرب بىلەن تېڭىپ جاراڭلايتتى. ئۇنىڭ پېشانىسى ۋە يۈزىدە ئۇششاق تەر تامچىلىرى تەپچىرەشكە باشلىدى. بىرسى ئۇنىڭغا ئىككى موچەن تەڭلىۋىدى، ئۇ، پۇل تەڭلىگۈچىنىمۇ، ئەتراپىغا ئولتۇرغانلارنىمۇ تىللاپ ھەيدىۋەتتى. ئاندىن ساپايىسىنى قولتۇقىغا قىسقىنىچە مېڭىپ كەتتى. ئۇ، گاھ يۈگۈرەيتتى، گاھ بىر دائىرىدە سەكۈپ ئايلىناتتى. ئۇنىڭ يەنە ساراڭلىقى تۇتقانىدى. ئۇنىڭ غىجىم رومىلىسى يەرگە چۈشۈپ قالدى. سەل ماڭغاندىن كېيىن پەلتوسىنى سېلىپ يول چېتىدىكى بولۇق ئۆسكەن بىر تۈپ سېدىنىڭ ئاچمىقىغا ئارتىپ قويدى. ئۇ، ئىچىگە كۈلرەڭ ئەرنەچە ئاسما مايكا كىيىۋالغان بولۇپ، كالتە ئىشتان، مەسە - كالاچ بىلەنلا قالدى. كوچىدا كېتىۋاتقانلارنىڭ بەزىلىرى ئۇنىڭغا قاراپ كۈلەتتى، بەزىلىرى ياقىلىرىنى چىشلەيتتى. جانا بۇۋى شۇ ماڭغانچە بالىنىستا ئىچىگە كىرىپ كەلدى:

- ئاللا، بالىخان، ئاللا! خانلىرىم، چىرايلىقلىرىم، ئوت كەتتى. ھۇ ئەر ساراڭلىرى، ئوت كەتتى، ئوت! گۈللۈكنىڭ ئايلانما يولىدا ئالدىراش كېتىۋاتقان ئىككى سېستىرا قىز قىرقرىشىپ بىر - بىرىنىڭ قوللىرىغا ئېسىلىپ قېچىشتى. جانا بۇۋى سۈنشى تاغ. ئەتراپىدىكى كۆلچەكنىڭ بىتون قىرىدا ئولتۇرۇپ چاچلىرىنى پۈتۈنلەي چۈۋۈۋەتتى، بىر ئوچۇم توپىنى كۆلچەكتىكى سۇغا مىلدى - دە، لاي يۇقى قوللىرىنى مەيدە - ئەمچەكلىرىگە سۇۋىدى، ئاندىن قاتار تېرەكلەر تۈۋىدە قازان - كاستىرىلىكلىرىنى ئېسىپ تاماق ئېتىۋاتقان دېھقان ئاياللىرىنىڭ ئوچاقلىرىدىن كۆيگەن ئوتۇن پارچىلىرىنى تېرىۋېلىپ قاشلىرىغا سۈركىدى. چەتتىكى بىر ئوچاق ئالدىدا ئوت پۈۋلەپ ئولتۇرغان قېرى ئايالغا مەسە - كالىچىنى سېلىپ تاشلاپ بەردى. تاشقى كېسەللەر بىناسىغا كىرىپ، كارىدوردا ئۇيان - بۇيان يۈگۈرۈپ ماڭدى. بىر سېستىرانى تۇتۇۋېلىپ تۇرنىسا جىڭلىنىڭ ياتقىنى تاپقۇزدى. مەخسۇس ياتاقتا ئايرىم ياتقان تۇرنىسا جىڭلى جانابۇۋىنى كۆرۈپ قورقۇپ تىترەشكە باشلىدى:

- كە... كەلسە، بۇۋىم... ئەۋلىيا...
 - بۇرۇنقىدەك مېنى ساراڭ دەۋە، - دېدى جانا بۇۋى

تۇرنىسا جىڭلىنىڭ كارىۋىتىنىڭ لېۋىگە ئولتۇرغاندىن كېيىن، - قولىڭدىكى لاخشىگر گەجگە تەگكەندى، مەن ھېچنەمە بولماي ئەجەب سېنىڭ گەجگەلا ئىشىپ - قايناپ چىقىپتىغۇ. ئۇزۇن بولدى، ھەممىنى بىلىپ تۇردۇم.

تۇرنىسا جىڭلىنىڭ تاتارغان پېشانىسىدىن تەر چىپىلداپ ئاقاتتى. جانا بۇۋى بىر قولىدا ئۇنىڭ بېشىنى تۇتۇپ، يەنە بىر قولىدا كۆڭلىكىنىڭ ياقىسىنى قايرىدى، لاخشىگر جانا بۇۋىنىڭ ئوڭ گەجىگە تەگكەندى، تۇرنىسا جىڭلىنىڭمۇ دەل ئوڭ گەجىسى ئىشىپ - قايناپ چىققانىدى.

- دوختۇرخانىدا ئۇزۇن ياتتىڭ، ئوپپراتسىيە قىلدۇردۇڭ، يەنە قايناپ چىقتى. ئاللا، بالىخان، ئاللا! دوختۇرلار ئىككىنچى قېتىم ئوپپراتسىيە قىلماقچى، دەمسەن؟ يەنە ئون قېتىم ئوپپراتسىيە قىلدۇرساڭمۇ قايناپ چىقىرىۋېرىدۇ. ئەمدى سەن دوڭ بولدۇڭ، بىر دولال ئېگىز، بىر دولال پەس. ئېگىشىپ - مۇكچىيىپ ماڭمەن. ئېرىڭ مېنى ۋەيران قىلىۋەتتى، مەن ئۇنى مېيىپ قىلىۋېتىش بىلەنلا بولدى قىلمايمەن، ئۇنى كۆيدۈرۈۋېتىمەن. ئوغلۇڭمۇ گۇناھىغا لايىق جازاسىنى تارتىدۇ. مەن سېنى سەل ئايدىم، نېمىشقا دەپسەڭ ئەسلىدە سەنمۇ ماڭا ئوخشاشلا كېلىشكەن، چىرايلىق ئىدىڭ، ئىچىم ئاغرىدى، مەن كۆرگەن كۈننى كۆرمىسۇن دەيدىم. لاخشىگر بىلەن ئۇرۇپ جاڭ - جاڭ سوغۇقتا ئۆيۈڭدىن ھەيدەپ چىقاردىڭ، ئاشۇ قىلغىنىڭ ھار كەلدى، چىدىمىدىم. شۇڭا، ساڭمۇ ئۆزۈمنى ئاز - تولا كۆرسىتىپ قويدۇم. بوي - بەستىڭ بۇزۇلدى. دەپ كەلسەم، ھەممىڭلار مېنى بوزەك ئەتتىڭلار، بۇنىڭ قىساسى بار، ئەلۋەتتە.

- بۇۋىم، ئەۋلىيا بۇۋىم، - تۇرنىسا جىڭلى يۇم - يۇم يىغلاپ تۇرۇپ يالۋۇرۇشقا باشلىدى، - ئېزىپتىمەن. ئېرىم نېمە بولسا مەيلى، چۈنكى، بىز بىر ئۆيدە تاشنى تاياققا تاڭغاندەك مەجبۇرىي ياشاپ كەلدۇق. ئوغلۇمغىمۇ ئىچىم ئاغرىمايدۇ. نېمىشقا دەپسىلىرى، ئۇ مېنىڭ ئۆز بالام ئەمەس، ئۇ ماڭمۇ، يانتاق ئاخۇنغىمۇ ئۆگەي، بىز ئۇنى بېقىۋالغان. بۇۋىم، مەن بىر ئايال كىشى، خوتۇن خەق دېگەن ئاجىز كېلىدىكەنمىز، ماڭا رەھىم قىلىسلا. سىلنى ئوبدان رازى قىلاي. ئۆمرۈم بويى يىغقان - تۈگىنىمنىڭ ھەممىسى سىلنىڭ بولسۇن، مېنى ساقايتىپ قويسلا، ماڭا دۇئا قىلىسلا.

- ماڭا مال - دۇنيانىڭ كېرىكى يوق، قىساسىمنى ئالساملا بولدى. بايىقى گېپىڭ راستمۇ، قاسىم راستىنلا ساڭا ئۆگەيمۇ؟

- راست، ئۇ بېقىۋالغان بالا.

- ھەي ۋاپاسىز، زىدى پەس قانچۇق، بېشىڭغا كۈن چۈشۈپ جېنىڭنى جان ئېتەلمىگەندە مېنى تاپ. ماڭا ئوخشاش ئاجىز - مەزلۇم بولغىنىڭ ئۈچۈن شۇ چاغدا سېنى سەللىمازا ساقايتىپ قويمەن، ياشارتىمەن، ھازىرچە مۇشۇنداق يۈر.

جانابۇۋى تۇرنىسا جىڭلىنىڭ بېشىدىكى گۈللۈك، نېپىز ياغلىقنى يۇلۇپ ئالدى - دە، بېشىغا چىگدى. تۇرنىسا جىڭلى جانىسىز گەۋدسىنى ياستۇققا تاشلاپ ھۆڭرەپ

يىغلاشقا باشلىدى. جانا بۇۋى:

- ئاللا، بالىخان، ئاللا. ئوت كەتتى، ئوت! -

دېگىنىچە تۇرنىسا جىڭلىنىڭ ياتقىدىن يېنىپ چىقتى - دە، كارىدوردا چۇقان - سۈرەن سېلىپ پىرقىراپ - ئايلىنىپ، پۇتلىرىنى يەرگە ئۇرۇپ يەنە ۋارقىرىغىلى تۇردى:

- ئاللا! قاسىم كىمىنىڭ بالىسى؟ ئاللا! ئۇنىڭ دادىسى كىم؟ ئانىسى كىم؟ ھۇ، ھارامدىن بولغان. ئوت كەتتى، ئاللا، بالىخان!

IV

- ئاللا! ئوت كەتتى. بالىخان، ئاللا، ئوت كەتتى!

سۇۋادان تېرەكلەرنىڭ سايسىدە بۈك - بۈك ئويناۋاتقان ئۇششاق بالىلار جانا بۇۋىنىڭ ئاۋازىنى ئاڭلاپ تەرەپ - تەرەپكە پېتىراپ قېچىشتى. جانا بۇۋى تېز - تېز ماڭاتتى. ئۇ، ھاۋانىڭ شۇنچە دىمىق - تىنجىق بولۇشىغا قارىماي پۇتلىرىغا چەملىرى ئۇپراپ تېشىلەي دەپ قالغان، تۇمشۇقلىرى يۇقىرىغا كۆتۈرۈلۈپ تۇرىدىغان كونا پىيما، ئۇچىسىغا يىرتىلىپ مازلىرى تۈكۈلگەن سالما ياقىلىق ئەرەنچە ئۇزۇن چاپان كىيىۋالغانىدى. تونىنىڭ ئوچۇق ياقىلىرىدىن ئۇنىڭ ئاپئاق بويى، گېلى، مەيدىسى ۋە يوغان ئەمچەكلىرىنىڭ ئۈستۈنكى قىسمى كۆرۈنۈپ تۇراتتى. تەردىن ھۆللەنگەن چۇۋۇق چاچلىرى يۈزىگە چاپلىشىپ قالغانىدى. ئۇ، توۋلاپ چۇقان سالغىنىچە ئەمدىلەتنى كېڭىيىپ ئاۋاتلىشىۋاتقان كادىرلار مەھەللىسىگە يېتىپ كەلدى. يۇندا تۈكۈكلى چىققان بىر ئايال جانا بۇۋىنى كۆردى - دە، قولىدىكى داسنى تاشلىۋېتىپ قېچىپ كىرىپ كەتتى، ئۇ، قاسىم يانتاقنىڭ ئايالى ئىدى.

جانا بۇۋى گىۋىنى ئازراق ماكچايغان داسنى ئېلىپ بېشىغا كىيىدى، داستىن سۇيدۈك ھىدى كېلەتتى. جانا بۇۋى قاتار ئۆيلەرنىڭ ئالدىدا ئالدى - كەينىگە يۈگۈرۈشكە باشلىدى. ئۇ، گاھ: «ئاللا!» سېلىپ ۋارقىرايتتى، گاھ يىغلايتتى. بىر نەچچە ئۆيدىن ئاياللار چىقىپ تاماشا كۆردى. جانا بۇۋى ئۇلارغا سەت چاقچاقلارنى قىلىپ ئۈركۈتتى. شۇ پەيتتە يانتاق قاسىم ئوغلنىڭ ئۆيىدىن ئوغرىلىقچە چىقىپ دىڭگۈسلىغىنىچە ياندىكى قورۇنىڭ ئارقىسىغا ئۆتۈپ غايىب بولدى. جانا بۇۋى چىلىق - چىلىق تەرگە چۆمۈلگەن ھالدا قاسىم يانتاقنىڭ ئۆيى ئالدىغا كېلىپ توختاپ بېشىدىكى داسنى ئەخلەت - ئازگىلىغا چۆرۈۋەتتى، ئاندىن ئوچۇق ئىشىكتىن ھويلىغا كىرىپ كەلدى. ئۆي ئىچىدىن ھېچقانداق تىۋىش ئاڭلانمايتتى. قاسىم يانتاق كارىۋاتتا نىمجان ھالەتتە ياتاتتى، ئايالى يېنىدا كۆز ياشلىرىنى سۈرتۈپ ئولتۇراتتى. ئېسىل سەرەمجانلاشتۇرۇ - لۇپ چىرايلىق زىننەتلەنگىنىگە قارىماي بۇ ئۆيدىن دورا، سۇيدۈك ۋە يەنە قانداقتۇ غەلىتە پۇراقلار چىقىپ تۇراتتى. ئەر - خوتۇن ئىككىيلەن جانا بۇۋىنى كۆرۈپ تېخىمۇ ئۇجۇقۇپ سۈكۈتكە چۆمدى. ئۆي ئىچىنى گۆرىستان جىملىقى قاپلىدى. جانا بۇۋى كارىۋاتنىڭ بېشىدا قاسىم يانتاققا ئۇزاققىچە جىمجىت قاراپ تۇردى. قاسىم يانتاق جۈدەپ بىر تېرە - بىر سۆڭەك بولۇپ، چىرايى مۇردىغىلا ئوخشاپ قالغانىدى.

ئۇ، ۋىلايەتتىكى دوختۇرخانىلاردىمۇ، ئۈرۈمچىدىكى چوڭ دوختۇرخانىلاردىمۇ يېتىپ داۋالاندى، دوختۇرلار ئوخشاشلا ئۇنىڭ كېسىلىگە «جىنسى يول بېزى راكى» دەپ

دېئاگنوز قويۇپ ناھىيىلىك دوختۇرخانىنىڭ ئەسلىدىكى دېئاگنوزنى مۇئەييەنلەشتۈردى ھەمدە بار ئاماللارنى قىلىپ داۋالاپ باقتى، بىراق ئۇنىڭ كېسلى كۈندىن - كۈنگە ئېغىرلىشىپ كەتتى. دوختۇرخا ئاخىر چارسىز قېلىپ: «ئېلىپ كېتىپ ئۆيدە ئوبدان بېقىڭلار» دەپ مەسلىھەت بەردى.

ئەمدى قاسىم يانتاق خېلىدىن بۇيان مۇشۇ يېڭى ئۆيدە ھاياتىنىڭ ئەڭ ئاخىرقى ئازابلىق كۈنلىرىنى باشتىن كەچۈرمەكتە ئىدى.

- قاسىم يانتاق، - دېدى جانابوۋى كارىۋاتنىڭ يېنىغا كېلىپ ئولتۇرغاندىن كېيىن ئېغىر - بېسىق تەلەپپۇزدا، - مەن يانتاق قاسىم بىلەن تۇرۇنسا جىڭلىنىڭ ئۆيىدە ياخشى يەپ، ياخشى كىيىپ، راھەت - پاراغەتتە ئۆسۈپ چوڭ بولدۇڭ. ئالى مەكتەپتە ئوقۇپ، ناھىيە چوڭلىرىدىن بىرى بولدۇڭ. كادىر بولغاندىن كېيىن خەلق، ھۆكۈمەت بەرگەن ھوقۇقنى جايىغا ئىشلەتمەي، داداڭ ئائىلەنى دوراپ سەنمۇ نەپسانىيەتچى، پارىخور، ئىسپلاس ئادەمگە ئايلاندىڭ، خەلقنىڭ قېنىنى شوراپ سەمرىدىڭ، باي بولدۇڭ. بولمىسا مۇشۇنچىۋالا كاتتا ئىمارەتنى نېمەڭگە سالاتتىڭ. يەنە بۇنىڭغىمۇ قانائەت قىلماي خۇدۇڭنى يوقىتىپ ھاۋايى - ھەۋەسكە بېرىلىپ بۇزۇلدۇڭ، چۈشكۈنلەشتىڭ. بۇنى ئازدەپ ھەتتا مەندەك بىر ساراڭغا، ئاجىز، ھېماتسىز، ئۆزۈڭگە ئانا يوللۇق بىر مەزلۇم ئايالغا مەجبۇرىي باسقۇنچىلىق قىلدىڭ. مانا ئەمدى سەن قارغىشتەككۈر ئاشۇ پەسكەشلىكلىرىڭ ئۈچۈن خۇدانىڭ جازاسىغا ئۇچراۋاتسەن. ئويلاپ باقتىڭمۇ؟ دەپپاقە، سەن ئەسلىدە كىمىنىڭ بالىسى؟ داداڭ كىم؟ ئاناڭ كىم؟ سەن بۇ ئىشلارنى بەلكىم بىلىدىغانسەن، لېكىن ئاغزىڭدىن چىقىرالمايسەن. تۇرۇنسا جىڭلى ماڭا ھەممە گەپنى ئوچۇق دېدى. ئۇلار مېنى بېقىۋالغانىكەن، يولدىن تېپىۋېلىپ بېقىۋاپتىكەن. دېمەك سەن ھارامدىن بولغان بالىكەنسەن. بەلكىم مۇشۇ ۋاقىتقىچە ئۇقىمىغان بولساڭ يانتاق دېگەن ئائىلەدىن سوراپ باق. داداڭنىڭ، ئاناڭنىڭ كىملىكىنى ھېچبولمىسا ئۆلۈشتىن بۇرۇن بىلىۋالارسەن. كىم بىلىدۇ، سەن تېخى مېنىڭ بالاممۇ، بىر نېمە دەپ بولمايدۇ. چۈنكى يانتاق دېگەن جۇھۇتتىن بويۇمدا قالغانىدى. شۇ بالامنى ئىزدەپ جاھاننى كېزىپ چىقتىم. خەير، ئۇ دۇنياغا ئىمانسىز كېتىدىغان بولدۇڭ.

قاسىم يانتاق كۆرىپكە چاپلىشىپ دېگۈدەك جىمجىت ياتاتتى، كىرىپكلىرىدە ياش ئەگىتتى، گەپ قىلغۇدەك ماجالى يوق ئىدى. ئايالى بولسا مېشىلداپ يىغلاپ - تىترەپ ئولتۇراتتى، جانابوۋىگە قاراشقىمۇ جۈرئەت قىلالمايتتى. ئاخىرىدا ئۇ مىڭتەستە:

- قاسىمجان، نۇرغۇن قىز - ئاياللار بىلەن ئاپاق - چاپاق بولۇپ يۈرگىنىڭىز ئاز كېلىپ، ئەمدى مۇشۇ بۇۋىڭىمۇ ئەسكىلىك قىلىدىڭىزمۇ؟ - دەپ سورىدى.

قاسىم يانتاق نۇرسىز كۆزلىرىنى چىمچىقلىتىپ ئايالغا تىكىلدى، زەئىپلەشكەن قارىچۇقلاردا ھېچقانداق ئىپادە ئەكس ئەتمىدى. لېكىن ئۇ كۆزلەردىن بىر نەچچە تامچە ياش ئېتىلىپ چىقتى. بۇ ياشلار كەچۈرگۈسىز گۇناھنىڭ ئىنقىرانامىسى ئىدى. جانابوۋى ئەر - خوتۇن ئىككىسىنىڭ ئۈنسىز يىغىنىنى بىر پەس كۆرۈپ تۇرغاندىن

كېيىن:

- ئۆز ۋاقتىدا سەن قاسىمەك مېنى خورلاپ ئاياغ - ئاستى قىلغاندا خۇددى مۇشۇنداق يىغلىغانىدىم. مېنىڭ يىغام قارغىش يىغىسى ئىدى. سېنىڭ بۈگۈنكى يىغاك بولسا پۇشايمان ۋە گۇناھ تۈپەيلىسى پەيدا بولغان ئۆلۈم ۋەھىمىسىنىڭ يىغىسى، - دېدى ۋە قاقاقلاپ كۈلگىنىچە ئۆيدىن چىقىپ كەتتى.

كۈن ئولتۇرۇۋاتقان بولسىمۇ ھاۋا يەنىلا دىمىق ئىدى. گۈللۈك ئەتراپىدا قېرى - ياش، ئەر - ئايال ۋە بالىلار خېلى كۆپ ئىدى. بەزىلەر ئايلىنىپ يۈرەتتى، بەزىلەر تۆمۈر رېشاتكىغا يۆلىنىپ تۇرۇپ قىزىل، ئاق، ھال رەڭدە ئېچىلغان ئەتىرگۈللەرنى تاماشا قىلىۋاتاتتى. يانتاق قاسىم رېشاتكا تۈۋىدە ئۆزىدىن چوڭراق بىر مويىسىپىتكە ئوغلنىڭ كېسەللىك ئەھۋالى، جانا بۇۋىنىڭ قارغىشلىرى توغرىسىدا دەرد تۆكۈۋاتاتتى.

- ئاللا، بالىخان، ئاللا. ئوت كەتتى، ئوت! ئاللا.

.. كادىرلار مەھەللىسىگە بارىدىغان چوڭ كوچىدىن جانابوۋىنىڭ ئاۋازى ئاڭلاندى، يانتاق قاسىم شۇ ھامان ساراسىمىگە چۈشۈپ گېپىنى توختاتتى - دە، مويىسىپىت ھەمراھىنى تاشلاپ دىڭگۈسلىغىنىچە يول ئايلانمىسىغا چىقتى. جانا بۇۋى يېقىنلاپ كېلىۋاتاتتى. يانتاق قاسىم قېچىپ كېتەلمەيدىغانلىقىغا كۆزى يېتىپ كەينىگە ياندى. بايقى مويىسىپىت ھەمراھى ئۇنىڭ ۋەھىمە باسقان چىرايىغا، غەلىتە، جىددىي ھالەتتىكى قىلىقلىرىغا ئەجەبلىنىپ قاراپ قالدى. يانتاق قاسىم قولتۇق تايىقىنى رېشاتكىغا يۆلىدى - دە، ھەمراھىنىڭ كەينىگە ئۆتۈپ ئولتۇرۇۋالدى.

- ئاللا، ئاللا. ئوت كەتتى، ئاللا! گۈللۈك ئەتراپىدىكىلەرنىڭ دىققەت - ئېتىبارى چېچىلدى. جانابوۋىنىڭ ئاۋازى گۈگۈم پەيتىدىكى تىنجىق ھاۋانى يېرىپ ئۆتۈپ كىنوخانا ئالدىدىكى ئادەملەرنىڭ قىقاس - چۇقانلىرىغا ئارىلىشىپ كەتتى. يانتاق قاسىم قورققىنىدىن لاغىلداپ تىترەپ، مۈكچىيىپ ئولتۇراتتى. - ساراڭ كەلدى.

- ھۆكۈمەتنىڭ بىر كىمىدىن ئادەم قەرزى بولمىغاندىكىن، جەمئىيەتنى قالايمىقان قىلىپ يۈرگەن مۇشۇنداق ساراڭلارنى سولاپ قويۇپ چىقارمىسا بولمامدىغاندۇ؟

- ساراڭغا سوت يوق دېگەننى ئاڭلىمىغانمۇ. - ئۇ دېگەن ئەۋلىيا، ساراڭ ئەمەس. - ھا - ھا - ھا. ئەۋلىياسى شۇ بولسا، پەيغەمبىرى قانداق بولماقچىدى. توۋا، ماۋۇ گەپنىڭ قىزىقلىقىنى. - ھاي، ئاغزىڭلارنى يۇمۇڭلار، ئەۋلىيا كەلدى، ئەنە. جانا بۇۋى ئىغاڭلىغىنىچە يېتىپ كەلدى. ئۇ، قېلىن پاختىلىق چاپان ئۈستىدىن بىر پارچە گۈللۈك چىتنى باغلىۋالغانىدى. يۈز - كۆزلىرىدىن تەر قويۇلۇپ تۇراتتى. جانابوۋى كىشىلەرنىڭ ئارىسىدىن ئۆتۈپ ئوتتۇرا ياشلىق بىر كادىرنىڭ ياقىسىنى قاماللاپ تۇتتى - دە، چايناپ پۈركۈۋەتكۈدەك ئەلپازدا ئالىيىپ قارىدى:

- ساراڭنى سولاپ قويسۇن دېگۈچە، چىرايلىق خوتۇنۇڭنى سولا، يا بولمىسا بىر ئەردىن چىققانچە ئولتۇرۇپ قالغان سىڭلىڭمۇ بارغۇ، خەير، تۆت بالاڭنىڭ

يۈزىنى قىلدىم، بولمىسا ئاغزىمدىن گەپ چىقىرىۋېتەتتىم. مال، يوقال!

ھەممەيلەن: جانابوۋى ھېلىقى كادىرنىڭ گېپىنى قانداق ئاڭلاپ قالغاندۇ دېيىشىپ ھەيران بولۇشتى. ھېلىقى كادىر ئىزا تارتقىنىدىن غىپىدە تىكىۋەتتى.

- ئاللا، بالىخان، ئاللا! چىقماستىن يانتاق دېگەن ناھەلى، مۇكۇۋالساڭمۇ تاپمەن. ئاللا، ئوت كەتتى، ئوت!

جانابوۋى ئاڭلاپ، چۈرگىلەپ بىر دائىرىدە پىرقىرىدى ۋە ئېسىنى يوقىتىپ يەرگە كىرىپ كەتكۈدەك بولۇپ مۇكچىيىپ ئولتۇرغان يانتاق قاسمىنىڭ ئالدىغا كېلىپ توختىدى. ئۇنىڭ ھاسسىنى ئېلىپ گۈللۈككە چۈرۈۋەتتى. ئارقىدىن دىك - دىك سەكرەپ ئايلانغاچ بېلىدىكى چىت رەختىنى يەشتى. شۇ ئان ئۇنىڭ ئالدى ئېچىلىپ تۇرغان ھالەتتىكى ئاپتاق بەدىنى ئوچۇق كۆرۈنۈپ قالدى. ئەتراپتىكى ئەر - ئاياللار دەررۇ يۈزلىرىنى توسۇپ نېرى كېتىشتى. يانتاق قاسم يەردىن ئۈستۈن قارىماي جىمجىت ئولتۇراتتى. جانا بوۋى چىت رەختىنى ئۇنىڭ بويىغا سېلىپ چىگدى - دە، تارتتى:

- قوپ ئورنۇڭدىن، نا ھەلى، سېنى تىياتىرغا ئەكىرىمەن. يەكەننىڭ ئارتىلىرى ئويۇن قويۇپ سەھنىدىن ئوت چىقىرىۋېتىدۇ، ماڭ. مەنمۇ سەھنىگە چىقىپ غەزەل ئوقۇيمەن، خەقلەرنىڭ ماڭا شاپاق، ئەسكى كەشلەرنى ئاتقىنىنى كۆرسەڭ كۈلۈپ تېلىقىپ قالسىن، ماڭ.

- ج... جېنىم جانا... جانانگۈل، ئوبدان خېنىم، ئەۋلىيا، مەن... مەن قانداق ماڭالايمەن، قولتۇق تايىقىم...

يانتاق قاسمىنىڭ كۆزلىرى يۇمۇلغان بولۇپ، لاغىلداپ تىترەپ ئاران گەپ قىلاتتى، يۈز - كۆزىدىن شۇرۇلداپ تەر قۇيولاتتى.

- مەن سېنى يۆلەيمەن، قوپە. يېلىنىش كار قىلمايدىغانلىقى يانتاق قاسمغا ئاياندى.

جانابوۋى ئۇنى ئورنىدىن تۇرغۇزۇپ يۆلەپ ماڭدى. كىشىلەر جانابوۋىگە قارىماسلىققا تىرىشىپ گۈللۈك تۈۋىدىن كېتىشكەچكە، ئۇششاق بالىلارغا بوپبەرگەندى. ئۇلار سەكرىشىپ چۈرۈشۈشتى. شۇ تاپتا يانتاق قاسمغا قىيامەت قايم بولۇۋاتقانداك تۈيۈلۈۋاتاتتى. يازلىق كىنو خانىنىڭ ئالدىدا ئادەملەر تېخىمۇ كۆپەيگەندى.

مەستلەر دەلدەڭشىپ يۈرۈشەتتى. ھاۋانى كاۋاپ ھىدى قاپلىغاندى. جانابوۋى كەلگەن ھامان كىشىلەر توپى ئوپۇر - توپۇر بولۇشتى. ئۇ، يانتاق قاسمىنى ئىتتىرىۋېتىپ ئۆزى ئىچكىرىگە كىرىپ كەتتى. شۇ مالىمانچىلىقتا كىمدۇ بىرسى يانتاق قاسمىنىڭ ئۈستىدىن ئاتلاپ ئۆتتى. يەنە بىرسى ئۇنى دەسسۈۋالغاندىن كېيىن يانتاق قاسمىنىڭ داد - پەريادىنى ئاڭلاپ: «ۋۇي، بۇ كىشى يانتاق جۇجاڭغۇ، قاسم شىەنجاڭنىڭ دادىسى» دېدى - دە، دەرھال ئۇنى يۆلەپ - كۆتۈرۈپ دېگەندەك مىڭ تەستە چەتكە ئېلىپ چىقىپ ئولتۇرغۇزۇپ قويدى.

- ئېغىر كۆرمەي تۇرىنسا جىڭلىنى ھايت دەۋەتكەن بولساڭلار.

- ماقۇل، ھازىرلا، - دېيىشتى ئادەملەر بىر - بىرىگە قاراپ مەنىلىك ھىجىيىشىپ.

ئىشكىنى زەرب بىلەن ئاچقان جانابوۋى بۇلۇڭدىكى ئۈستەلدە دۈمچىيىپ ئولتۇرغان تۇرىنسا جىڭلى بىلەن بېلەت سېتىۋاتقان قىزنى كۆرۈپلا چاپنىنىڭ ياقا - پەشلىرىنى تارتىپ قاماللاپ ئالدىنى كەتتى. تۇرىنسا جىڭلى قورققىنىدىن تىترەپ ئورنىدىن تۇرۇپ كەتتى. جانابوۋى بىر ئايلىنىپ پىرقىراپ ئۇنىڭ ئالدىدا توختىدى:

- نېمە، چەكچىيىپ قاراپلا قالدىڭغۇ؟
- ياق بوۋىم، چەكچىيىمدىم. مۇشۇ كۆزۈمنى زادى... كۆڭۈللىرى نېمە تارتىدىكىن، خىزمەتلىرىدە بولاي. كاۋاپ بۇيرۇيمۇ؟

- كاۋاپنى بوخۇچى ئاشناڭغا يېگۈز. ئاللا، بالىخان، ئاللا! ئوت كەتتى، ئوت! سال كۆڭلەكنى، بەك پۈزۈركەن، ماڭا يارىشامدۇ، كىيىپ باقاي، سالە. جانابوۋى تۇرىنسا جىڭلىغا يېقىنلاپ كەلدى. تۇرىنسا جىڭلى ئېسىنى يوقاتقان ھالدا كەينىگە داچىدى. بېلەت سېتىۋاتقان قىزىمۇ قورقۇپ دېمىنى ئىچىگە يۇتقان ھالدا بېشىنى ساڭگىلىتىپ ئۆز ئىشى بىلەن بولدى.

- جېنىم بوۋىم، جانانگۈل خېنىم، ئۇلۇغ ئەۋلىيا، ئۇنداق قىلمىسالا، بۇنى سېلىپ بەرسەم مەن يالىڭاچلىنىپلا قالسىمەن. قارىسالا بوۋىم، ھېلى كىنو تۈگىگەندە سىلنى ئۆيگە ئېلىپ كېتەي. ساندۇق - جامادانلىرىمدا بۇنىڭدىنمۇ پۈزۈر، چىرايلىق كۆڭلەكلىرىم بار، ئۆزلىرى تاللاپ...

- ياق، - دېدى جانابوۋى تەھدىت ئاھاڭدا، - ئۇچاڭدىكىنى تاللىدىم، سالە جالاپ، بولمىسا...

جانابوۋى پىيىمىنى سېلىپ تۇرىنسا جىڭلىنىڭ ئالدىدىكى شىرەگە قويدى، ئاندىن بېلەت ساتقۇچى قىزنىڭ ئالدىدىن بىر توپ بېلەتنى چاڭگاللاپ ئالدى. بېلەت ساتقۇچى قىز ئۇنىڭ قولىغا كاپىدە ئېسىلدى، تۇرىنسا جىڭلىنىڭ ئىشارىتى بىلەن قوللىرىنى تارتىپ لاسسىدە ئولتۇرۇپ قالدى. جانابوۋى بېلەتلەرنى مەھكەم سىقىمىدىغىنىچە يەنە تۇرىنسا جىڭلىنىڭ ئالدىغا دېۋەيلەپ كەلدى:

- كۆڭلەكنى سال! ئاللا، بالىخان، ئوت كەتتى، ئوت!

- يۈرسىلە بوۋىم، مېنىڭ ئىشخانىمغا چىقىلى، - تۇرىنسا جىڭلى بوشاشقان قەدەملىرىنى ئاران يۆتكىدى ۋە لەۋلىرىنى ئۈمچەيتىپ بېلەت ساتقۇچى قىزغا، - بىزنىڭ ئۆيگە خەۋەر قىلىپ قويغىن، - دېدى - دە، جانابوۋىنى ئەگەشتۈرۈپ چىقىپ كەتتى.

جانابوۋى نېپىز، تېگى خورمارەڭ، كاۋا چېچكى گۈللۈك ئۇزۇن كۆڭلەكنى كىيىپ، كىنو خانانىڭ ئالدىدىكى سەينادا پەيدا بولدى، كۆڭلەك ئۇنىڭ تولغان بەستىگە چېپسا كەلگەندى. ئۇ: «ئاللا، بالىخان، ئاللا! ئوت كەتتى، ئوت!» دەپ ئىدا قىلغىنىچە يالىڭاياغ پۇتلىرىنى يەرگە گۈس - گۈس ئۇرغاندا، كۆڭلەككە پاتماي تىقىلىپ قالغان يوغان ئەمچەكلىرى لىغىلداپ سىلكىنەتتى. ئۇ، بېلەتلەرنى بىر باشتىن يىرتىپ ئادەملەرگە تارقىتىشقا باشلىدى.

بەزىلىرىنى قالايمىقان يىرتىپ ئادەملەر توپىغا قارىتىپ ئاتتى. شۇ ئەسنادا قاسم يانتاقنىڭ ئايالى ھوقۇيتۇپ يىغلىغىنىچە كەلدى - دە، كىشىلەرنىڭ ئارىسىدىن قىستىلىپ ئۆتۈپ ئىچكىرىگە كىرىپ كەتتى ۋە ھايال ئۆتمەي

قويۇلغان. كەلسە، تازا يۇمشاق پىشقان قىرىنىمۇ بار،
جانابۇۋى ئۇلارنىڭ تەكلىپلىرىگە پەرۋا قىلماستىن،
پىرقىراپ - ئايلىنىپ ساما سالاتتى:

ئەسلى تۇپراق ئادەمنى سۇلتان قىلغان ئاللا سەن،
ھازىرۇلدەك ئالىمنى شەيتان قىلغان ئاللا سەن.
جانابۇۋى پىرقىراپ كېلىپ بىر بوتكىنىڭ يايىسىدىن
ئوچۇملاپ گازىر ئالدى. بوتكىچى ئايال خۇش تەبەسسۇم
بىلەن ئۇنىڭغا بىر پەتنۇستا گازىر، كەمپۇت، خۇاسىڭ
تۇتتى.

- ئۆزۈڭ شۇنداق چىرايلىق ھەم ياش، پۇلۇڭمۇ جىق،
لېكىن ئېرىك يوق. كېچىلىرى تولا ئەسنەپ
ئۇخلىيالمىسەن، تىزىڭنى قۇچاقلاپ يېتىپ تالڭ
ئانقۇزسەن. ھەي... ياشلىقىڭنى زايە قىلما، ئەرگە
تېگىۋال. قول - ئىلكىدە بارغا تەگمەي، ياش، كېلىشكەن،
توم بويۇن، لېكىن نامرات يىگىتتىن بىرىگە تەگ، ئۇنىڭ
راھىتىنى سەن كۆرسەن، سېنىڭ پۇللىرىڭنىڭ ماغزىنى
ئۇ چاقىدۇ. شۇنداق قىلساڭ ئۆمۈر بويى كۆڭلۈڭ خۇش
ئۆتىدۇ.

بوتكىچى ئايال قاقاقلاپ كۈلۈپ كەتتى. جانابۇۋىگە يەنە
بەش كوي پۇل تۇتقۇزدى. جانابۇۋى: «ئاللا، ئاللا!» دەپ
چۇقان سالغىنىچە ئادەملەر توپىغا قىسىلىپ كىردى.
كىشىلەر جانابۇۋىنى گويا ھازىرلا كۆرۈۋاتقاندا ھودۇقۇپ
يول بېرىشتى. جانابۇۋى پەتنۇسىنى ئېگىز كۆتۈرگىنىچە
مېڭىپ بېلەت يىغقۇچى يىگىتنىڭ ئالدىدىن ئۆتۈپ
ئىچكىرىگە كىرىپ كەتتى:

- ھەي جىڭگىلماچ، - جانابۇۋى بېلەت سېتىش ئۆيىگە
كىرىپلا ئالدىراش بېلەت سېتىۋاتقان قىزغا ۋارقىردى، -
ھېلىقى دۈمچەك باشلىقىڭ نەدە؟
قىز قورقۇپ ئالدىدىكى بېلەتلەرنى كىتاب بىلەن
باسۇرۇۋالدى - دە، ئاران جاۋاب بەردى:
- 2 - قەۋەتتىكى ئىشخانىسىدا.

تۇرنىسا جىڭلىنىڭ ئىشخانىسى ئوچۇق بولۇپ، ئەر -
خوتۇن ئىككىسى روھى سۇنۇق ھالدا گۇڭۇر - مۇڭۇر
پاراڭلىشىپ ئولتۇراتتى. جانابۇۋى كىرىپ كەلگەندە ئۇلار
ئالدىراپ - تېنەپ ئورۇنلىرىدىن تۇرۇشتى - دە، تەكەللۇپ
بىلەن قارشى ئالدى. جانابۇۋى كۆرسىتىلگەن ئۈستەلدە
ئولتۇرماستىن پەگادا ئۆرە تۇردى - دە، پەتنۇسىنى شىرەگە
قويدى:

- بېيىشە، ھە، ھەر ئىككىڭ ئالە - يە، ھەي
دۈمچەك، ماۋۇ ناھەلى ئېرىك قاسىمنى ئېلىپ ئۈرۈمچىگە
داۋالانغىلى كەتكەندە سەن ئاشناڭ ماناپ بوخوچىنى ئۆيگە
ئەكىرىۋالدىڭ، شۇنداقمۇ؟ بىر كۈنى كىرسەم ماناپ
بوخوچى بار ئىكەن، سەن مېنى ئۇردۇڭ. چىقىپ
كېتىدىغان چاغدا ئۆيۈڭدىن ئېلىۋالغان دەي (سىنىڭغۇ
لېنتىسى) نى باشقىلارغا قويدۇرۇپ كۆرسەم پۈتۈن
رەسۋاچىلىقلارنىڭ ھەممىسى شۇنىڭدىكەن، ئۇ دەينى
تەشكىلگە تاپشۇرۇپ بەردىم، بوپتىمۇ؟

تۇرنىسا جىڭلىنىڭ رەڭگى تامدەك تاتىرىپ، يانتاق
قاسم تۈگۈلۈپلا قالدى. ئۇ، ئايالىنىڭ ئاشنا
ئوينىدىغانلىقىنى تۇنجى قېتىم ئاڭلاۋاتتى. بىراق ئۇلار
ھازىر مۇسبەتتە تۇرغاچقا تەگىشىشكە ئەپسىز ئىدى.
جانابۇۋى يانتاق قاسمغا يېقىن كېلىپ بىگىز بارمىقىنى

تۇرنىسا جىڭلى بىلەن بىللە چىقتى. تۇرنىسا جىڭلى
مازلىرى ساڭگىلاپ تۇرغان ئەسكى چاپاننى يېپىنچا
قىلىۋالغانىدى. ئۇ، كېلىنىدىن ئايرىلىپ ئۆز ئۆيى تەرەپكە
قاراپ يۈگۈردى.

- قاسم شەينجاڭغا بىر ئىش بولدىمۇ، نېمە؟
- ھالى پەس دەۋاتاتتى، ھەي...
- بەندىچىلىك قىلغان بولسا كېرەك ئەتىمالىم.
- خۇدا ئۆزۈڭگە ئامانەت.

خېلىدىن كېيىن تۇرنىسا جىڭلى ئۇچىسىغا ئاق
كۆڭلەك كىيىپ، بېشىغا ئاق ياغلىق چىڭگەن ھالدا
كىنوخانا ئالدىدىن ئۆتتى - دە، ئۇدۇل كادىرلار
مەھەللىسىگە قاراپ كەتتى. بايا قاسم يانتاق توغرىلىق
سۆزلەشكەنلەرمۇ ئۆز مۇلاھىزىلىرىنىڭ توغرا ئىكەنلىكىنى
جەزملەشتۈرۈپ تۇرنىسا جىڭلىنىڭ ئارقىسىدىن مېڭىشتى.
جانابۇۋى قولدىكى بېلەتلەرنى تاشلىۋېتىپ گۈللۈك تەرەپكە
چاپتى. ئۇ، تۆمۈر رېشاتكىدىن ئارتىلىپ چۈشۈۋاتقاندا
كۆڭلىكىنىڭ ئېتىكى ئىلىنىشىپ قېلىپ ۋەرتىدە
يىرتىلدى. جانابۇۋى قاسم يانتاقنىڭ قولىنى تايىقىنى تاپتى
- دە، رېشاتكا ئەتراپىنى بىر ئايلىغاندىن كېيىن، توپ -
توپ كېتىشىۋاتقان كىشىلەرنىڭ كەينىدىن كادىرلار
مەھەللىسىگە قاراپ يۈگۈرۈشكە باشلىدى:

- يانتاق دېگەن ناھەلى، قولىنى تايىقىڭ مانا.
كۆڭلىكىم بەك چىرايلىق، ئاللا، بالىخان، ئوت كەتتى،
كىم مۇرادىغا يەتتى، دۇنيا قىز كېلىپ، قىز كەتتى.
ئاللا، ئاللا!

كۆڭلەكنىڭ خېلىلا كەڭ يىرتىلغان ئېتىكى
جانابۇۋىنىڭ ئوچۇق پاچاقلىرىغا يۆگىشىپ لەپىلدەيتتى.
ئۇ، كىشىلەرنىڭ يېنىدىن شامالداك تېز يۈگۈرۈپ ئۆتۈپ
كەتتى. كادىرلار مەھەللىسى تەرەپتىن يىغا ئاۋازى
ئاڭلاندى، كىشىلەر قەدىمىنى تېزلەتتى.

V

- ئاللا، بالىخان، ئاللا! ئوت كەتتى، ئوت!
جانابۇۋى گۈللۈكنىڭ ئۇ قېتىمدىن توۋلىغىنىچە
كىنوخانا تەرەپكە كەلدى. سۇۋادانلارنىڭ ئۈچىدىكى
يوپۇرماقلاردا كەچكى شەپقەتنىڭ قىزغۇچ نۇرلىرى
چاقنايتتى. كۈزنىڭ ئىزغىرىن شامىلى تۇنجى سارغايغان
يوپۇرماقلارنى شېخىدىن يەڭگىلىگەن ئۈزۈپ يەرگە ئاستا
تاشلىماقتا ئىدى. شۇ تاپتا كىشىلەر جانابۇۋىنىڭ
ۋارقىراشلىرىغا ئانچە پەرۋا قىلىپ كەتمىگەندەك تۇراتتى.
چۈنكى ئۇلار كىنو بېلىتى ئېلىش، زالغا تېزىرەك
كىرىشنىڭ ھەلەكچىلىكىدە قالغانىدى. تۈنۈگۈندىن بۇيان
توك توختاپ كەتكەچكە، ھەر كۈنى كەچ تېلېۋىزور كۆرۈشكە
ئادەتلىنىپ قالغان كىشىلەر زېرىكىپ بۈگۈن كىنوغا
چىققانىدى. ئۇنىڭ ئۈستىگە بۈگۈن قويۇلىدىغان
«ھىندىستانلىق ئەپەندى» ناملىق مەشھۇر فىلىم كىشىلەرنى
ھەقىقەتەن قىزىقتۇرغانىدى.

جانابۇۋى سىرلىرى چۈشۈپ داتلاشقان ئەسكى داسنى
كۆتۈرۈۋالغانىدى. بوتكىچى، كاۋاپچى، توخۇ گۆشى
ساتقۇچىلار ئۇنى كۆرۈپ چاقىرىشتى:
- بۇۋىم، كەمپۇت يېسىلە.
- ئەۋلىيا بۇۋىم، جىگەردىن ئۆتكۈزۈپ بېرىمەن.
- جانا خېنىم، كەلسە، ھېسىپ يېسىلە، چىڭ

ئۇنىڭ كۆزىگە ئوقىدى:

- راست گەپ قىل، ئائەھلى! ئوغلۇڭ قاسىمغۇ ئۆلدى، لېكىن ئۇ ئۆزىنىڭ ھەقىقىي دادىسى بىلەن ئانىسىنى بىلمەي ئۆلۈپ كەتتى. راستىنى ئېيت، ئۇنىڭ ئۆز دادىسى، ئۆز ئانىسى كىم؟ ئۇ زادى كىمنىڭ بالىسى؟

ئىشخانىنى بىر پەس سۈرلۈك جىملىق قاپلىدى. يانتاق قاسىم بىلەن تۇرىنسا جىڭلى بىر - بىرىگە تىكىلىشىپ دىلغوللۇق ئىچىدە بىر ھازا جىم تۇرۇشتى. ئاخىر يانتاق قاسىم تەستە ئېغىز ئاچتى:

- جانان، جانان بوۋى، ئۇلۇغ ئەۋلىيا، تۇرىنسا ساڭا ھەممىنى دەپتىكەنغۇ، شۇ گەپ راست، بىز قاسىمجاننى بېقىۋالغان. تۇرىنسا تۇغماس چىقىپ قېلىپ...

- قاچان بېقىۋالغان، ۋاقتىنى ئوچۇق - دە!

- 66 - يىلى كۆزدە، بۇغداي تېرىسى ۋاقتى ئىدى.

- ئاللا، بالىخان، ئاللا! ئوت كەتتى، ئوت!

جانابوۋى بىر پىرقىراپ - ئايلىنىپ كېلىپ يانتاق قاسىمنىڭ يۈزىگە بىر تەستەك سالدى. ئۇ، ئىندىمەستىن كۆز ياشلىرىنى سۈرتتى.

- دە، ئائەھلى، قاسىمنىڭ ئۆز دادىسى كىم؟ ئۆز ئانىسىچۇ؟

- بىلمەيمىز، راستىنلا بىلمەيمىز، بوۋىم. يولدىن ئۆتكەن - كەچكەنلەر بۇ بالىنى تېپىۋېلىپ بىزگە بەرگەن، مەن دادامنىڭ ئىسمىنى قويغانىدىم.

- ھەي جوھۇت، مېنىڭ بالام قېنى - سېنىڭ پۇشتۇڭدىن بولغان، مېنىڭ مەھرىمدىن تۇغۇلغان بالام؟! - نە... نەدىكى گەپلەرنى قىلىۋاتىسەن، جانان.

ئىككىمىزنىڭ ئوتتۇرىسىدا... بالا... بۈگەپ زادى...

- ئاڭلاپ تۇر ئائەھلى توڭگۇر، دادام مەسۇم سوپى مېنى زىكرى - تەلقىن، جەھرى - ساما سورۇنلىرىدا ساپايە چالىدىغان، ھەمىشە ئۆزىگە ئەگەشتۈرۈپ يۈرىدىغان يېقىن مۇرىتى كىچىك مەخسۇمغا بەرمەكچى بولدى. مېنىڭ سوپى - ئىشان، زاھىد - دەرۋىش دېگەنلەر بىلەن ئەسلا خۇشۇم يوق ئىدى. كىچىك مەخسۇم دېگىنى يېشى ئوتتۇزىغا بېرىپ قالغان، بىر كۆزى ئەلەس، رەڭگى قاپقارا بىر نېمە ئىدى. ئۇنىڭغا تەڭگۈچە بۇ دۇنيادىن ئەرسىز ئۆتكىنىم ياخشىراق دەپ ئويلايتتىم. چۈنكى مەن يۈرتىمىزدىكى قىزلارنىڭ ئەڭ چىرايلىقى ئىدىم. نۇرغۇن يىگىتلەر كۈندۈزلىرى ئۆيىمىزنىڭ ئەتراپىدىن كېتەلمەيتتى، كېچىلىرى ئۆگزىمىزگە چالما تاشلاپ ئارام بەرمەيتتى. مەن خىيالىمدا ئاقكۆڭۈل دېھقان يىگىتكە، قاۋۇل ئىشچىغا، كۈچلۈك - تەمبەل ئەسكەرگە ياكى تەلىيم بولسا شوخ - كەپسىز شوپۇرغا، ئېپى كەلسە يۇقىرى مەكتەپلەردە ئوقۇغان بىلىملىك كادىر يىگىتكە تەگسەم بەختلىك بولمىمەن، دەپ ئويلايتتىم. كېچە - كۈندۈز شۇ ئويىدىلا، شۇ خىيالىدىلا ئىدىم، ئەمما دادامدىن بەكمۇ قورقاتتىم. چۈنكى ئۇنىڭ ئاچچىقى بەك ياماندى. بىر كۈنى دادامنىڭ مەجبۇرلىشى بىلەن بوينۇمدىن باغلىغاندەك كىچىك مەخسۇمغا ئەگىشىپ توي خېتى ئېلىشقا باردىم. سەن گۇڭشېدا توي خېتى كېسىدىكەنەن. ماڭا شۇنداق قاراپلا بىر ھازاغىچە ئىچىڭگە تىنىپ ئولتۇرۇپ كەتتىڭ. ئاندىن: «بۇ قىزنىڭ يېشى كىچىككەن، يەنە بىر يىلدىن كېيىن

كېلىنلار» دەپ توي خېتى بەرمىدىڭ، شۇ چاغدا سەندىن بەكمۇ خۇش بولدۇم، خۇدادىن ساڭا بەخت - سائادەت، ئۈزۈن ئۆمۈر تىلىدىم. نەزىرىمدە سەن مېنى كىچىك مەخسۇم دېگەن ئاشۇ بەتەبەشەرە زەڭگىنىڭ چاڭگىلىغا چۈشۈپ كېتىشتىن ساقلاپ قالغان نىجادچى ئىدىڭ. ئىككى كۈندىن كېيىن ئۆيىمىزنىڭ ئارقىسىدىكى كۆلدىن سۇ ئېلىۋاتسام ئاسماندىن چۈشكەندەكلا قېشىمدا پەيدا بولدۇڭ. «ئىسىملىرى جانان ئىكەن، ئۆزلىرىمۇ پەرىشتىگە تەڭلەشتۈرگۈسىز چىرايلىق، گۈزەل جانان ئىكەنلا، ھېلىقى كۈنى سىلنى بىر كۆرۈپلا كۆڭلۈم چۈشۈپ قالدى. مانا، شۇنىڭدىن باشلاپ مەن ئۈچۈن غىزا، ئۇيقۇ، خىزمەت دېگەنلەر ھارام بولدى. كۆيۈك ئوتى دېگەن شۇنداق يامان نېمە ئوخشايدۇ. جېنىم جانانگۈل، ئىككىمىز توي قىلىپ، ياق دەپسە، ئەنە كۆل تۇرۇپتۇ، سۇغا ئۈزۈمنى تاشلاپ ئۆلۈپ بېرىمەن» دېدىڭ. مەن ئىزا تارتىپ يەرگە قارىۋالدىم، ئىچىمدە خۇشال بولدۇم، چۈنكى سەن كادىر ئىدىڭ، مېنىڭ ئارزۇيۇمدىكى يىگىت ئىدىڭ. ئۇزاق ئويلىنىپ تۇرمايلا ساڭا ماقۇللۇق بەردىم. شۇ كۈندىن باشلاپ ئىككىمىز ئاشق - مەشۇقلارغا ئايلاندۇق. بىر - بىرىمىزنى بىر كۈن كۆرمىسەك چىداپ تۇرالمايتتۇق. مەن ئۆزۈمنى بۇ دۇنيادا ئەڭ بەختلىك قىز دەپ ھېسابلايتتىم. كېچە - كۈندۈز ئەس - يادىم سەندىلا بولاتتى. ئىككىمىز توي قىلىشقا ۋەدىلەشتۈق، دادام بۇ ئىشقا قانداق قارايدۇ، نېمە دەيدۇ، ئۇنى بىلمەيتتىم. مۇبادا دادام قوشۇلمىغۇدەك بولسا، ساڭا ئەگىشىپ قېچىپ كېتىشىمۇ كۆڭلۈمگە پۈكۈپ قويغانىدىم. سەن ماڭا ھېيتلىق دەپ ئۈچ مېتىر گۈللۈك تاۋار ئېلىپ بەردىڭ. يەنە بىر قېتىم بىر جۈپ سۇلياۋ ئاياغ تەقدىم قىلدىڭ، ئۇ نەرسىلەرنىڭ مېنى بېشىم ئاسمانغا تاقاشقۇدەك خۇش قىلىۋەتكەندى. شۇڭا كېيىنچە مەن ئۆزۈمنى سېنىڭ ئىختىيارىڭغا تاپشۇردۇم، چۈنكى مەن ئاۋۋال خۇداغا، ئاندىن قالسا بىر ساڭلا ئىشىنەتتىم. توي كۈنلىرىنى زارىقىپ كۈتۈۋاتقىنىمدا تۇيۇقسىزلا يوقاپ كەتتىڭ. سۈرۈشتۈرۈپ سېنىڭ «قوشگۈمبەز» گۇڭشېسىغا يۆتكىلىپ ئىتتىپاق شۇجىسى بولغانلىقىڭنى بىلدىم. ئىزدەپ بارسام ماڭا قاراپمۇ قويمىدىڭ. باشقىلاردىن سېنىڭ خوتۇنۇڭ بارلىقىنى، توي قىلغىلى تۆت يىلدىن ئاشقانلىقىنى ئۇقتۇم. ئۆيگە قايتقۇچە يول بويى قان - قان يىغلىدىم. سەندىن بوپۇمدا قالغانلىقىنى سەزگىنىمىدۇم، سېزىككە چۈشكىنىمىدۇم دىمىنى ئىچىمگە يۈتۈپ كۈنلەرنى ئۆتكۈزدۈم. كىچىك مەخسۇمنى ئىزدەپ باردىم، ئۇمۇ خوتۇن ئېلىۋاپتىكەن، تەقدىرىمگە تەن بېرىشكە مەجبۇر بولدۇم. قورسىقىم يوغىناشقا باشلىدى، ئانام مېنى يوشۇرۇپ باقتى، ئاخىر تۇغدۇم. شۇ چاغدىلا ئانام مېنىڭ ھەممە ئىشلىرىمنى ئۇقتى ۋە كېچىدە بالىنى سەن ئىشلەۋاتقان «قوشگۈمبەز» گۇڭشېسىغا ئاپىرىپ گۇڭشې دەرىۋازىسى ئالدىدىكى يولغا تاشلاپ قويۇپ كەلدى. دادام بۇ ئىشنى سېزىپ قېلىپ مېنى تورۇسقا ئېسىپ قويۇپ، تازا ئوردى، ئۆلمىدىم، ئۇنىڭ بېرىسى بولدۇم. مانا شۇنداق دوزاخ ئازابى تارتقان كۈنلەردە: «ھاياتلا بولىدىكەنمەن، يانتاقتىن ئۆچ ئالماي قويمايمەن» دەپ قەسەم قىلغانىدىم. ئەمما مەن ئاجىز - ناتىۋان قىز ئىدىم، قانداق ئۆچ ئېلىشنى بىلمەيتتىم. بىر ئايدىن كېيىن دادام مېنى يەكەنگە ئېلىپ

جانابوۋى ئېتەكلىرى يىرتىلىپ تىلىم - تىلىم بولۇپ كەتكەن يەڭسىز ئەسكى كۆڭلىكىنى، قارىيىپ مەينەتلىشىپ كەتكەن ئۇزۇن تامبىلىنى سېلىپ: «ئوت كەتتى! خىلاپىق ئاگاھ بول! ئوت...» دەپ ۋارقىرىغىنىچە كىنى كۆرۈۋاتقانلارغا قارىتىپ ئاتتى، ئاندىن يۈگۈرگىنىچە ئىشىكتىن چىقىپ كەتتى. ئۇنىڭ ئۈچىسىدا ئەۋرىتىنى ئاران يېپىپ تۇرغان قىزىل كالتە ئىشتىنىلا قالغانىدى. ئۇ، كاۋاپچىنىڭ ئالدىغا كەلدى، بەش زىخ كاۋاپنى يەپ بولۇپ يەنە بىر زىخ كاۋاپنى قولغا ئېلىۋاتقاندا كىنوخانىنىڭ ئىچىدىن دەھشەتلىك قىيا - چىيا، چۇقان - سۈرەن كۆتۈرۈلدى. كانايدىن: «يولداشلار، قىشلىق كىنوخانىغا ئوت كەتتى، ھەممىمىز كېلىپ ئوتنى ئۆچۈرەيلى!» دېگەن چاقىرىق ئاڭلاندى. شۇئان بونكىچى، كاۋاپچى ۋە باشقا ئوقەتچىلەر قېچىپ گۈللۈكنىڭ يېنىغا بېرىۋالدى. قىشلىق كىنوخانا ئۆگزىسىدىن ئوت يالقۇنى كۆتۈرۈلۈۋاتاتتى. ھەش - بەش دېگۈچە غايەت زور ئوت يالقۇنى ئەتراپىنى، ئاسماننى قىپقىزىل يورۇتۇۋاتتى. ئەتىمالىم، بايا قىشلىق كىنوخانىنىڭ دېرىزىسىدە ئولتۇرۇپ كىنو كۆرۈۋاتقان ئۈستە - شاگىرتلاردىن بىرى جانا بۇۋىنىڭ گېپىدىن قورقۇپ يادىدا يوق تاماكىسىنى ئارقىسىغا - زال ئىچىگە تاشلىغان بولسا كېرەك، ئوت يەردىكى ياغاچ قىرىندىلىرى، تارشا - پوزەكلەرگە تۇتۇشۇپ، تورۇسقا يامرىغاندەك قىلاتتى. يازلىق كىنوخانىدىكىلەر بىر - بىرىنى قىستاپ، دەسەپ، بىر - بىرىنىڭ ئۈستىدىن ئاتلاپ دېگەندەك ئىشىكلەرگە ئېتىلاتتى. قىيا - چىيا، يىغا - زارە، نالە - پەرياد، قالايمىقان ۋارقىراشلار ئوت يالقۇنى بىلەن قوشۇلۇپ چەكسىز بوشلۇققا - قاراڭغۇلۇققا كۆتۈرۈلدى. پۈتۈشكە ئاز قالغان قىشلىق كىنوخانىنىڭ كاتتا قۇرۇلۇشى ھەش - بەش دېگۈچە كۆيۈپ كۈلگە ئايلىناقتا ئىدى. ناھىيە رەھبەرلىرىنىڭ تەشكىللىشى ۋە باشلامچىلىقىدا نۇرغۇنلىغان ئادەم پىداكارلىق بىلەن ئوت ئۆچۈرۈشكە ئاتلاندى. بىراق قېرىشقاندەك توكمۇ، سۈمۈ توختاپ كەتكەچكە، قاراڭغۇ كېچىدە قۇرۇق قول بىلەن بۇنچىۋالا زور ئوتنى ئۆچۈرۈش قىيىنىدى. ئۆي - ئۆيلەردىن ئېلىپ چىقىلغان سۇ ۋە چېچىلغان توپىلار ئوتقا قىلچە كار قىلىمىدى. ھەر ھالدا كىشىلەر كۆيۈپ يارىلانغان تۇرنىسا جىڭلىنى قۇتقۇزۇۋالدى. يانتاق قاسىمۇ سىرتقا ئېلىپ چىقىلدى، ئۇنىڭ بەدىنى كۆيۈپ چۈچۈلگە ئايلىنغانىدى. ئۆلۈك - تىرىكلىكىنى بىلگىلى بولمايتتى. ئەر - خوتۇن ئىككىسى ناسىلكىغا ياتقۇزۇلۇپ، دوختۇرغانغا ئېلىپ مېڭىلدى. كوچا، گۈللۈك ئەتراپى، كىنوخانا ئالدى مىخ - مىخ ئادەملەر بىلەن تولغانىدى. جانابوۋى بىر زىخ كاۋاپنى كۆتۈرۈۋېلىپ كىشىلەر ئارىسىدا يۈگۈرۈشكە باشلىدى. ئۆگزىدە ۋە بوشلۇقتا كۆيۈۋاتقان ئوتنىڭ ۋە كىشىلەر كۆتۈرۈۋالغان شامىلانىڭ يورۇقىدا گاھ ئۇنىڭ دۈمبىسى، گاھ سالۋاراپ تۇرغان چاچلىرى، گاھ لىغىرلاپ تۇرغان ئەمچەكلىرى، كالتە ئىشتىنى بىلەن ئاپئاق، تولغان كاسسى غىل - پال كۆرۈنۈپ قالاتتى. ئۇ، توختىماي ۋارقىرايتتى:

- ئاللا، بالىخان، ئوت كەتتى. ئاللا، ئوت كەتتى، ئوت! (M3) رەسام: ئابدۇشۈكۈر كېرىم

بېرىپ ئۆزىنىڭ ئۇزۇن يىللىق ئۇستازى - مۇرىشى، «ئالتۇن مازار» دىكى سوپىلارنىڭ خوجىسى جىلان ئىشانغا دۇئا قىلدۇرۇۋەتتى. ئالتۇن مازارنىڭ داشلىرىدا قاينىغان ئوماچنى ئىچىپ، سەدىقە نانىلارنى يەپ كۈن ئۆتكۈزدۈم. چىلتەنلىرىمدە دۈم يېتىپ - دۈم قوپتۇم. جىلان ئىشاندىن ئىككى بالا تۇغدۇم، ھەر ئىككى بالا بوۋاق چېغىدىلا چاچراپ كېتىپ، خۇدانىڭ دەرگاھىغا كەتتى. جىلان ئىشاننىڭ خوتۇنلىرى پات - پات يەڭگۈشلىنىپ تۇراتتى. بىر كۈنى ئۇ مېنى قول ئاستىدىكى بىر قېرى سوپىغا ئۆتۈنۈپ بەردى. مەن ئاچ - زېرىن ئولتۇرۇپ زىكرى - تەلقىن قىلىشتىن، تاھارەت ئالماي، ناماز ئوقۇماي چۆرگىلەپ جەھرى - ساماسېلىشتىن، تائەت - ئىبادەت قىلماي گۈمبەز - خانىقالاردا ھەلقە تۈزۈپ ئولتۇرۇپ نەشە چېكىدىغان سوپىلار تۇرمۇشىدىن بىزار بولدۇم. چۈنكى مەن ئاللانىڭ پەرىزلىرىنى، رەسۇللىلارنىڭ سۈننەتلىرىنى تولۇق ئادا قىلىشنى مۇسۇلمانچىلىقنىڭ مۇھىم شەرتلىرىدىن بىرى، دەپ بىلەتتىم ۋە ئۆزۈممۇ تەقۋادار ئايال ئىدىم، شۇڭا يۇرتقا قېچىپ كەلدىم. ئاتا - ئانام كەينى - كەينىدىن ئۆلۈپ كېتىپتۇ. ئۆيىمىزنىڭ ئورنىغا ئىشلەپچىقىرىش ئەترىتى ماخو ساپتۇ. شۇنىڭ بىلەن سەرمان بولۇپ يۇرتتىن چىقىپ كەتتىم. مانا، شۇنچە يىللار بولدى مەن «جانا ساراڭ» ئاتنى كۆتۈرۈپ يۈرگىلى. مەن ھازىرغىچە بالامنى، تاشلىۋېتىلگەن ئاشۇ بىچارە بالامنى ئىزدەۋاتىمەن. ھەي جوھۇت، يانتاق دېگەن نائەھلى، مېنىڭ بالام قېنى؟ سەن قاسىمنى يېقىۋالغان دېدىڭ، شۇبالازادى كىمنىڭ بالىسى؟! - شۇ بالا... جانان... جېنىم جانان، شۇ بالىنى، قاسىمنى سەن تۇغۇپتىكەنەن - دە. ئۇنى گۇڭخېنىڭ ئالدىدىن تېپىۋالغانلار مېنىڭ بالام يوقلۇقىنى بىلىپ ئەكىرىپ بەرگەندى. جانان - جانان بۇۋى، ئەزىرايى خۇدا!... قاسىمنى مېنىڭ تۇغقانلىقىمنى، ئۇنىڭ ئۆز پۇشتۇم ئىكەنلىكىنى مانا ھازىر بىلىدىم، توۋا، توۋا. - ئاللا! ئاللا! - جانان بۇۋى تورۇسقا قاراپ نالە قىلدى، - شۇ قاسىم مەن تۇغقان بالا - ھە؟ بۇ ئوخۇمۇ - چۈشۈمۈ؟ خۇدايا بىلمەپتىمەن توۋا. ھەي يانتاق دېگەن مۇناپىق، گۆزىدىن توڭگۇز قوپىدىغان مەلئۇن، سەن جوھۇتنىڭ كاساپىتىدىن قاسىم ئاخىر ئۆز ئانىسىغا بىلمەي چېقىلىپ، دۇنيادىكى ئەڭ ئېغىر گۇناھنى ئۆتكۈزۈپ ئۇ ئالەمگە ئىمانسىز كېتىپتۇ - دە؟! ئى قۇدرىتى ئۇلۇغ ئاللا، مۇشۇ گۇناھلارنىڭ سەۋەبكارى بولغان مۇنۇ يانتاق دېگەن جوھۇتنىڭ نىجىس قەدىمىنى پاك زېمىنىدىن ئادالاپ، قىلمىشىغا لايىق جازاسىنى بەرگەيسەن، ئامىن!

جانا بۇۋى پەلەمپەيدىن چۈشۈۋېتىپ تۇيۇقسىز مۇدۈرۈپ يىقىلدى - دە، پەسكە دۈمىلىغانچە چۈشتى. يازلىق كىنوخانا ئادەملەر بىلەن تولغانىدى، كىنو داۋام قىلىۋاتاتتى. قىشلىق كىنوخانىنىڭ يازلىق كىنوخانىغا قارىغان تېمىدىكى يوغان دېرىزىلەردە پۈتلىنىرىنى ساڭگىلىتىپ ئولتۇرۇشقان ياغاچچى - سىرچى ئۈستىلەر ۋە شاگىرتلار تاماكا چېكىشكەچ كىنو كۆرۈۋاتاتتى.

- ھەي ئاغزىغا ئوت قالاۋاتقان شوۋىچىلار، - دەپ ۋارقىرىدى جانابوۋى، - ئوتنى ئۆچۈرۈش، بولمىسا قازىنىڭ قايناپ تېشىپ كېتىدۇ. ئاللا، بالىخان، ئاللا! ئوت كەتتى! ئاللا، ئوت كەتتى، ئوت!


تۇرۇنۇش

ۋە

بۇگۈنكى

ماھىيەت

داۋۇت ئوبۇلقاسم



I

بىر چاغدا، مەن بىلەن پىكىرداش مۇھەررىر ئاكىلارنىڭ بىرىدىن شۇنداق بىر ھېكايەنى ئاڭلىغانىدىم: قايسدۇر بىر ئەۋلىيا تېخى يەتتە - سەككىز ياش ۋاقتىدا، قۇدرەتلىك بىر پادىشاھ جاھانگىرلىك ئىرادىسىگە مالىك بولۇپ دۇنياغا قوشۇن تارتىپتۇ. ئەمما ئۇنىڭ شۇنداق بىر ئالاھىدىلىكى بارمىشكى، ئۇ ھەر قانداق ئەلگە قول سېلىشتىن بۇرۇن شۇ ئەلگە مەكتۇپ يوللاپ، ئۇلاردىن: «مېنى كىم ئەۋەتتى؟» دەپ سورامىش. قايسى ئەلدىنلا سوئال سورىسا، شۇ ئەلنىڭ شاھ ۋە دانىشمەنلىرى قول باغلاپ تۇرۇپ: «ئاللىلىرىنى خۇدا ئەۋەتتى» دەپ جاۋاب بېرەرمىش. بۇ جاۋابقا قايىل بولمىغان جاھانگىر ئۇلارنى قىلىچتىن ئۆتكۈزۈپ، پۇقرالىرىنى قۇل، دۆلىتىنى ئىستىلا قىلارمىش. شۇنداق قىلىپ نى - نى بەگلىكلەر، خانلىقلار كەينى - كەينىدىن مۇنقەرز بولۇپ، نۆۋەت ئەۋلىيا ئەزەمنىڭ ۋەتىنىگە كەپتۇ. شاھ ئۆز تەۋەلىكىدىكى بارلىق ئۆلىما - ئالىملارغا جاھانگىرنىڭ سوئالىغا جاۋاب تېپىشنى مۇراجىئەت قىپتۇ. ئەپسۇسكى، ئۇلارمۇ مۇۋاپىق جاۋاب تاپالماي شاھنىڭ بېشى قېتىپتۇ. ۋاقىت بولسا پارغانىپىرى قىستاپ كېلىپ جاھانگىر شەھەرگە يېقىنلاپ قاپتۇ. ئاخىر، ئامال بولمىغاندا ئالىملار ئۆزلىرىنىڭ كەپسىز ئەمما دۇرۇس، ئەركىن ئەمما يېتۈك بالا تالىپىنىڭ: «بۇ جاھانگىرنىڭ سوئالىغا مەن جاۋاب بەرسەم» دەپ تولا دەپ كەتكەن ئىلتىجاسىغا باش لىگىشتىماقتىن ئۆزىگە ئامال تاپالماپتۇ. بالا تالىپ يۈكسەك مەسئۇلىيەت تۇيغۇسى بىلەن

ئېرىشكەن بۇ پۇرسەتكە ئىشەنچ ۋە تەدبىر بىلەن يۈزلىنىپ، تۆگىگە مىنىگەن، قولغا بىر خورازنى قوندۇرۇپ، قېشىغا بىر تېكىنى سالغان پېتى جاھانگىرنىڭ قېشىغا مېڭىپتۇ. جاھانگىر لەكىمىگە - لەكىمىگە زەبەر دەس قوشۇن بىلەن كېلىۋېتىپ قارىسا، كىچىك بىر بالا ئۈچ ھايۋان بىلەن ئەلچىلىك بايرىقىنى كۆتۈرۈپ ئۈدۈل ئۆزى تەرەپكە كېلىۋاتقۇدەك. ئاڭغۇچە جېسەكچىلەر ئۇلارنىڭ كەرەملىكىنىڭ سوئالىغا جاۋاب بەرگىلى چىققانلار ئىكەنلىكىنى خەۋەر قىپتۇ. بۇنى ئاڭلىغان جاھانگىر: «توۋا، ماۋۇ خەقنى، ئادەمنى شۇنداقمۇ مازاق قىلغاز بارمۇ؟» دەپ دەرغەزەپ بولۇپ ئېتىنى دېۋىتىپ، قەھرى بىلەن ۋارقىراپتۇ:

- ھوي شۇمتەك، ئادەمنىڭ غىدىقىنى كەلتۈرمەي يوقال كۆزۈمدىن.

- خوش، كەرەملىك، كۆرۈپ تۇرۇپسىز، بوي دېسىڭىز تۆگىدىمۇ، تاج دېسىڭىز توخۇدىمۇ، ساقال دېسىڭىز ئۆچكىدىمۇ بار. ئەگەر مەن كىچىكلىكىم بىلەن پىسەنتىڭىزگە سىغىمام، قېنى مەرھەمەت، ئۆزىڭىز خالىغان سوئالىڭىزنى قويۇڭ.

بالىنىڭ گېپى بۇ پاراسەتلىك جاھانگىرگە شۇنداق تەسىر قىپتۇكى، ئۇ خىجىللىق ئىلكىدە شۇ ھامان ئۆزىنى تۇتۇۋېلىپ:

- خوش، قېنى جاۋاب بەرگىن ئەمىسە، مېنى كىم ئەۋەتتى؟

- ئەي كەرەملىك شاھىنشاھ، سېنى ھېچكىم ئەۋەتكىنى يوق، پەقەت ئۆزىمىزنىڭ ئوسال خۇي - پەيلى سېنى چىلاپ كەلدى!

بۇ جاۋابتىن قانائەتلەنگەن جاھانگىر شۇ يەردىلا قوشۇنلىرىنى قايتۇرۇپ ئۆز دۆلىتىگە كېتىپ قاپتۇ.

ئىزدەنگۈچىلەر

I

بىر يەرگە ئېھتىياتسىزلىقتىن دەسسەپ تاشلىغىنىدىن ياكى قايسىدۇر بىر دەرەخ شېخىنى يىرىۋەتكەنلىكىدىن، يېقىلىپ چۈشۈشىنى يەرگە قاتتىق دەسسەپ تاشلىغىنىدىن، دەپ چۈشەنەتتى. قەبىلە ئاقساقىلى ئۆل دەپسە دەرھال ئۆلەلەيتتى، قۇل بول دەپسە قۇل بولالايتتى. ئىشقىلىپ، يۈكسەك دەرىجىدىكى ئۇيۇشۇش كۈچىنى نامايەن قىلالايتتى. بۇ يەردە شۇنى ئەسكەرتىش ھاجەتكى، بۇ خىل ھادىسە ئەينى دەۋردىكى ئىنسانلار قىسمىدىكى ئازابنىڭ ئالامىتى ئەمەس، بەلكى ئەينى مۇھىتتىكى روھىي ساغلاملىق ئىدى. ئىنسانلار مانا مۇشۇ كۈچنىڭ تۈرتكىسىدە ئۇيۇشۇش خاراكتېرىدىكى تەبىئىي تۈركۈملىنىشكە باشلىدى ۋە بارا - بارا تەرەققىي قىلىش بىلەن ئىستىخىيىسىز ھالدا يېتىلىپ، ئەسلى قارا قويۇق ئىپتىدائىي كەيپكە يۈگۈپتەلگەن ئالەم ئېلىپمېنتلىرىنى زاكىلىرىدىن يېشىپ قايتا چېگىشكە ۋە باغلاشقا باشلىدى. شۇنىڭ بىلەن دۇنيانىڭ ھەممە يېرىدە ۋۇجۇدنىڭ فۇنكسىيىسى بولغان تۇيغۇ، ھېسسىيات، تەپەككۈرنىڭ تەڭ ئىشتىراك قىلىشى بىلەن دۇنيانىڭ ئەينى دەۋردىكى شەرھىيىسى - توتېم (تۈتۈم) ئوتتۇرىغا چىقتى. توتېمنىڭ ئوتتۇرىغا چىقىشى ئىنسان بالاغىتىنىڭ بەلگىسى ئىدى.

شۇنىڭدىن كېيىن ئىجتىمائىي تۇرمۇش ئۇسۇلى توتېمنىڭ ئوخشامسىلىقى تۈپەيلىدىن شەكىللەنگەن ئۈزلۈك ئېغى، ياتلىشىش ئېغى ۋە ئۆزىنى مۇئەييەنلەشتۈرۈش قۇدرىتىنىڭ نەتىجىسىدە ۋە باشقا سەۋەبلەر بىلەن سۈنئىي تۈركۈملىنىشكە ئۆتتى. بارا - بارا كەچۈرمىشلەر بېيىپ، ئىجتىمائىي جەمئىيەت ئۈزلۈكسىز تەرەققىي قىلىپ، ئادەملەر بىلەن ئادەملەرنىڭ مۇناسىۋىتىگە كېڭەيدى. يەنى مەنمۇ ئوخشاش ئادەم، ئۇمۇ ئوخشاش ئادەم دېگەن ھالەت شەكىللەندى. ئەلۋەتتە بۇ بىر ئىستىخىيىسىز قاراش، ئۇنىڭ ئۈستىگە ئائىلىنى، قانداشلىقىنى ياكى تەبىئىي توپنى پارچىلىمىغان ئاڭ ئۈستىگە قوندۇرۇلغان قاراش ئىدى. شۇنىڭ بىلەن تەبىئىي ۋە سۈنئىي تۈركۈملىنىش دەۋرلىرىدە تۈركۈملىنىپ خېلى مۇستەھكەم ئورتاقلىققا ئىگە بولغان توپنىڭ تارماقلىرىدا ئۆزلىرىنى قەبىلە ئاقساقىلى بىلەن سېلىشتۇرالايدىغان، ئۇنىڭ پائالىيەتلىرىنى باھالىيالايدىغان ۋۇجۇد رەسمىي سەھنىگە چىقتى. بۇ گويا مالېكۇلىلار ئارىسىدىكى تېپىشىش كۈچى ئىپادىلىنىدىغان دەۋرگە ئوخشاش يېڭى بىر تارىخىي دەۋردىن دېرەك بېرەتتى. شۇنىڭ بىلەن ۋۇجۇد ئۆز تارىخىي ئارقا كۆرۈنۈشىنىڭ تەرەددۈتى بىلەن تۇيغۇ، ھېسسىيات، تەپەككۈرنىڭ ئورتاق ئىشتىراكىدا ئەمەس، بەلكى مەلۇم بىر سىنىپنىڭ ئۈستۈنلۈكىنى يېتەكچى قىلغان ھالدا بېيىشقا قاراپ يۈزلەندى. شۇنىڭ بىلەن، دەسلەپتە قانداق قىلغاندا ھەممىدىن ئۈستۈن ئادەم بولغىلى بولىدۇ؟ دېگەن سوئالنى چۆرىدىگەن ھالدا جۇڭگودا كۈڭزى ئىدىيىۋى سىستېمىسى بىخلاندى. ھەممىگە ئورتاق تۈزۈم قايسى؟ دېگەن سوئالنىڭ تۈرتكىسى، مىسىر ماتېماتىكىسىنىڭ تەسىرى بىلەن يۇنان پەلسەپىسى بىخلاندى. قانداق قىلغاندا، سىرتقى تەسىرنى توسۇپ مۇۋازىنەتتە تۇرغىلى بولىدۇ؟ دېگەن ئىزتىراپتا ھىندى ئىدىئولوگىيىسى بىخلاندى. شۇنىڭ ئايانكى، ئوتتىن پايدىلىنىشقا ئۆتۈش بىلەن

بىز رەڭنى كۆرىمىز، ئەمما دولقۇن ئۈزۈنلۈقىنى كۆرەلمەيمىز. ئالمنى كۆرىمىز، ئەمما ئالما ئۇرۇقى ئىچىدىكى ئالمنى پەيدا قىلغۇچى «لايىھە» نى كۆرەلمەيمىز. تەپەككۈر قىلماق شۇ نەرسە ئايانكى، ئەمەلىيەتتە رەڭ ھادىسە، دولقۇن ئۈزۈنلۈقى ماھىيەت، ئالما ھادىسە، ئۇرۇق ئىچىدىكى «لايىھە» ماھىيەت. شۇنىڭغا ئوخشاش، ئىنسانلارنىڭ ئۇزۇن تارىخ مابەينىدە ئېسىدە قالغىنى ۋە خاتىرىلىگىنى ھادىسە بولۇپ، ئىنساننىڭ ۋۇجۇدى ئۆز مەنىسىدىن ئېيتقاندا ماھىيەتتۇر. دېمەك، پۈتۈن قاتلام بويىچە ئويلىغاندا، ھەر بىر كەسىمدىكى كۆرۈنۈش ۋە مەۋجۇتلۇقنىڭ ھەممىسى مېۋىدۇر. شۇڭا سورت يېڭىلاش توغرا كەلسە، ئۇرۇق ئىچىدىكى «لايىھە» گە قول سېلىش لازىم. لېكىن بىزنىڭ بۇ جەھەتتىكى ئىجتىھاتىمىز تا ھازىرغىچە يېتەرلىك بولماي كەلدى. بۇ يەردە مۇنداق بىر ئەمەلىي ۋەقەنى مۆزلەپ ئۆتسەك ئارتۇقچە بولماس: بىر يىلى تۇرپاننىڭ كىشىسى سەئۇدى ئەرەبىستاندا دۇكانغا سېلىنىپتۇ. يەر تېگىدىكى تەييار نېفىتنىڭ دۆلىتىنى يەتكۈچە كۆرگەن بۇ خەققە كىشى بەك تېتىپ كېتىپ، ئۆزلىرىنىڭ بىمالال يېيىشىگە كاشلا بولۇۋاتقان ئۈزۈم ئۇرۇقى ۋە ساپىقىغا بەك ئىچى پۇشۇپتۇ ۋە: «توۋا، مۇشۇنداق ئېسىل مېۋىگە نېمىشقا ياغاچ سانجىپ قويسىلەر» دەپ قاقشاپتۇ. بۇ يەردە شۇنى ئېيتىپ ئۆتۈش ھاجەتكى، ناۋادا بىزنىڭ مېۋە، ئۇرۇق، «لايىھە» ئارىسىدىكى چۈشەنچىمىز پۈچەك بولۇپ قالسا يۇقىرىقىدەك ئەخمىقانە ھېسسىياتلاردىن خالىي بولالمايمىز.

خوش، ئىنسانىيەت جەمئىيىتىنىڭ ئۈزلۈكسىز تەرەققىياتىنىڭ ئەڭ دەسلەپكى ئەندىزىلىرىدىن بىرى بولغان توپ ياشاش ئەمەلىيىتىدە ئەۋلادلارغا نىسبەتەن ئاننىڭ ئېنىقلىقى روشەن بولغاچ، دەسلەپ ئائىلىق ئۇرۇقداشلىق جەمئىيىتى شەكىللەندى. بارا - بارا ئەرلەرنىڭ فىزىئولوگىيىلىك كۈچ - قۇدرىتى بۇ جەمئىيەتنى ئائىلىق ئۇرۇقداشلىق جەمئىيىتىگە باشلاپ كىردى. كېيىنچە ئىنسان ۋۇجۇدى رەسمىي دۇنياغا كەلدى. ئالەمگە كۆز ئاچقان ۋۇجۇد دۇنيا بىلەن مەزمۇن تاپتى. ئېھتىمال «مەزمۇن تاپتى» دېگەن مۇشۇ سۆزنىڭ ھازىرقى ئىستېمال مەنىسى بىز ئىپادىلىمەكچى بولغاندىن كۆپ تار دائىرىدە بولسا كېرەك. شۇنداق، دۇنيا ۋۇجۇدقا، ۋۇجۇد دۇنياغا ئۈستۈم ئۈست چۈشكەن ھالەت يۈز بەردى. سۇ بېيىكتىپ، ئوبېيىكتىپ، چۈش دېگەنلەرنىڭ ھەممىسى پەرقسىز ھالدا رېئاللىق بولۇپ قالدى. بىز ھازىر ئوبېيىكتىپ دۇنيا، ئىجتىمائىي جەمئىيەت دەپ ئاتاۋاتقان دۇنيانىڭ ئېھتىياجى ۋە تەلىپى تەبىئىيلا ھەر بىر شەخس ۋۇجۇدىنىڭ ئېھتىياجى ۋە تەلىپى بولىدىغان، ھەر بىر شەخس، ھەتتا سايلىقتا تۇرغان تاش، بىر تۈپ دەرەخ، ئاسماندىكى يۇلتۇز، ئۇچۇپ يۈرگەن ھەر بىر تال يوپۇرماق دېگەنلەرنىڭ ھەممىسى ۋۇجۇدتىكى مۇئەييەن تەركىبىي قىسىم بولىدىغان ئالاھىدە تارىخىي دەۋر مەيدانغا كەلدى. شۇڭا قەدىمكى ئىنسانلارنىڭ تەپەككۈرى بىزگە مۇتلەق ئوخشىمايتتى. ئۇلار ئۆزىنىڭ ئاغرىپ قېلىشىنى قايسىدۇر

ئىنسانلار تۇنجى قېتىملىق تارىخى ئىرانى تاماملىدى. ئېھتىمال، ئوتتىك يورۇقلۇق، ئىسسىقلىق، تەم بېرىدىغان ئاجايىپ خىسلەتلىرى سەگەك ئاتا - بوۋىلىرىمىزنىڭ قەلبىدە زىلزىلىلىك سۆيۈنۈش پەيدا قىلدى بولغاچ، ئۇلار شۇنىڭدىن كېيىن ئوتتىك خىسلەتنى بىلەن خاراكتېرلەنگەن قۇياش بىلەن ئايغا ئەقەدە قىلىشقا باشلىدى. شۇنىڭ بىلەن ئىلگىرى - كېيىن بولۇپ چەكسىزلىكى، پايانسىزلىقى ۋە ئۈمىدۋار، جۇشقۇن، كۆڭۈلگە يېقىنلىقى بىلەن كۆككە، يېشىللىق ئانىسى سۈپىتى بىلەن كۆلگە، ھاياتلىق ئانىسى سۈپىتى بىلەن يەرگە، تەم مەنبەسى سۈپىتى بىلەن تۇزغا، تېزلىكى، ئەقلى بىلەن ئۆزلىرىگە ئاجايىپ ئوڭايلىق بېرىدىغانلىقى ئۈچۈن ئاتقا ئالاھىدە ھېسسىياتتا بولۇپ كەلدى ۋە چوقۇندى. بۆرە كۆرمىگەن پادىنىڭ تۈزۈپ كېتىدىغانلىقىغا، ھېچ يېرىگە چېقىلمىغان بولسىمۇ، بۆرە ئۈستىدىن ئاتلاپ ئۆتكەن قوي بېلىنىڭ تۇتاس بولۇپ قالىدىغانلىقىغا ۋە رىۋايەتلەرگە پىلتە بولغان رېئال كەچۈرمىشلەردەك، بۆرىنىڭ ئۆزىگە قىلغان سىرلىق ئىلتىپاتلىرىغا، ئىلاھىي خىسلەتلىرىگە قاراپ، بۆرىنى توتىم (تۈتۈم) قىلدى. ئەلۋەتتە، بۇلارنىڭ ھەممىسى خەلقىمىز ۋۇجۇدىنىڭ چىقىش نۇقتىسىنىڭ ئاجايىپ ساغلام، تەبىئىي ۋۇجۇد ئىكەنلىكىنى ئىپادە قىلىپ تۇرۇپتۇ. چۈنكى ئەينى دەۋردىكى يوشۇرۇن ئاڭنى تەكشۈرسەك شۇنى ئايان بولىدۇكى، ئەجدادلىرىمىز ئاشۇ باشلانغۇچ دەۋرلەردىلا ئۆزىنى قورقۇتقان، چۆچۈتكەن نەرسىگە ئەمەس، بەلكى ئۆزىگە تاتلىق تۇيغۇ بەرگەن، ئۆزىنى سۆيۈندۈرگەن شەيئىلەرگە ئەقەدە قىلغان. بىز ئۇلارنىڭ ئىپتىدائىي مەدەنىيەتتە ئىپادە قىلغان كەيپىياتىدىن دۈشمەنلەرچە مۇئامىلىنى، قەيىداش، ئاچچىقلاش پىسخىكىسىنى ئۈچزىتالمايمىز.

بىز ئىنسانلار تارىخىغا قانچە ئىچكىرىلەپ كىرگەنسىرى ئۇلارنىڭ دۇنيانى چۈشىنىش ئۇسۇلىنىڭ شۇنچە لوگىكىسىز كېلىدىغانلىقىنى ھېس قىلىمىز. تويغۇ - ئۇلاردىكى ئەڭ ئاساسىي فۇنكسىيە ھېسابلىنىدۇ. شۇڭا قەدىمكى كىشىلەر خىيالىي تەسەۋۋۇر بىلەن تويغۇنى، چۈش بىلەن رېئاللىقنى ئۆز ئارا ئارىلاشتۇرۇۋېتەتتى. شۇ سەۋەبلىك ئۇلارنىڭ ۋۇجۇدىمۇ مانا مۇشۇنداق ئارىلاشما ماتېرىياللاردىن، ھازىرقى ئىنسانلارنىڭ نەزىرىدە كۈلكىلىك ۋە ساددىلىق ھېسابلىنىدىغان تۈرلۈك كەيپىياتلاردىن تەشكىل تاپقانىدى. ئەمما بىزنىڭ تەلپىمىز ھەقىقەتەنمۇ كەلدى. بىز ۋۇجۇدىمىزنى چۈش بىلەن خام خىيالىنىڭ دۇنياسىغا ئەمەس، بەلكى رېئال، جانلىق، ئۆزگىرىشچان ۋە رەڭگارەڭ ھادىسىلەر بىلەن تويۇنغان ئەمەلىي دۇنياغا بەخشەندە قىلدۇق. بىزنىڭ تەرەققىياتىمىز دەل بىزنىڭ - گۆشى ۋە قېنى بار ئىنسانلارنىڭ تىنىمىمىز ئۆزگىرىشچانلىقىمىز، ھەرىكەتچانلىقىمىز بولدى. شۇڭا بىز ئانا تىلىمىزنى پېئىلدىن بېيىتتەپ چىقتۇق. پىكىرلىرىمىز مۇ چېچىلاڭغۇ، زىددىيەتلىك، ۋەھىمىلىك ھالەتتە ئەمەس، بەلكى بىر مىزانغا يۈزلەنگەن، گارمونىك، بەھۇزۇر بولۇپ، ئىپادىلەندى. ھادىسىلەرگە، ئومۇمەن ھەممە نەرسىگە خېلى ساغلام مۇئامىلە قىلالىدۇق. مەسىلەن، قەدىمكى ئەجدادلىرىمىزنىڭ ھاكىمىيەت

چۈشەنچىسىدە، ھۆكۈمدارغا ئىدارە قىلىش ھوقۇقىنى تەڭرى بېرىدۇ، ھاكىمىيەتنىڭ مەنبەسى ئىلاھدۇر دەپ چۈشەنسىمۇ، «ھۆكۈمدار ئىنساندىن تاشقىرى تۇرىدىغان مەخلۇق دەپ قارالمىغان. ئۇلارنىڭ چۈشەنچىسىدە، قۇتقا ئىگە بولغان، بىر ئادەمنىڭ پەقەت شۇنىڭغا لايىق ھەرىكەت قىلغان ۋاقىتتىلا ھۆكۈمدار بولۇپ قالالايدىغانلىقى ئاساس قىلىناتتى» ① قەۋملەرمۇ ھاكىمىيەت بىلەن ئالڭ جەھەتتىكىلا بىرلىكنى ساقلايتتى. تەبىئىي شەكىللەنگەن مەھەللە ۋە ئائىلە قۇرۇلمىسى ئىستىخىيىسىز ھالدا دۆلەت قۇرۇلمىسى قىلىپ تاللانغانىدى. يەنى تەڭرىقۇت ئالىي سەردار بولۇپ نامدىكى بىرلىكنى ساقلايتتى، ھەر قايسى تارماق قەۋملەر ناھايىتى چوڭ مۇستەقىللىككە ئىگە ئىدى. ئۇلار ھوقۇق ۋە مەجبۇرىيەتنى مەركەزلەشتۈرۈش يولىغا ئەمەس، كۆپ قۇتۇپقا تەقسىملەش يولىغا ماڭغانىدى. شۇڭا بارتولد: «تۈرك دۆلەتلىرى باشتىن تارتىپ پەقەت بىرلا خاندانلىقنىڭ ھۆكۈمرانلىقىدا بولغان، بىر ئادەمنىڭ ھۆكۈمرانلىقىدا تۇرۇپ كەلگەن ئەمەس» دېگەنىدى. ناھايىتى ئىخچام ۋە جانلىق چۈشىنىش ئۈچۈن تەپەككۈر كۆزىمىزنى تۆۋەندىكى بايانلارغا قارىتايلى: «ئوغۇزخاقان قىتاتنى ئوۋلىماق بولدى. بىرىنچى كۈنى كىيىكنى ئوۋلاپ بىر دەرەخكە باغلاپ قويدى، ئۇنى قىتات يېدى. ئىككىنچى كۈنى بىر ئېيىقنى ئوۋلاپ يەنە شۇ دەرەخكە ئالتۇن كەمسى بىلەن باغلاپ قويدى. قىتات كەلدى، يېدى. ئۈچىنچى كۈنى ئۇ ئۆزى دەرەخ تۈۋىگە كېلىپ تۇردى، قىتات كەلدى. ئوغۇز خاقان ئۇنىڭ بىلەن ئېلىشتى، ئوغۇز خاقان قىتاتنى ئۆلتۈردى خوش، ئەمدى ئويلاپ باقايلى: ئوغۇزخاقان نېمە ئۈچۈن يەنە بىر ھايۋاننى ئېسىپ قويۇپ ئورا كولاش، ئوغا بېرىش ياكى باشقا ئەپچىل چارە تاپماي ھاياتىنىڭ خەۋپكە ئۇچرىشىغا قارىماي، قىتات بىلەر ئېلىشىدۇ؟ بۇ ئۇنىڭ دۆتلۈكىمۇ؟ دىتسىزلىقىمۇ ياكى كەم ئەقىللىكىمۇ؟ بۇنىڭدىن باشقا، مىللىتىمىزنىڭ ئۇدۇم - ئېتىقادى ۋە ئەپسانە - رىۋايەتلىرىدىكى، ھايۋانلارغا تۇتقان مۇئامىلىگە قاراپ باقايلى: گىگانىت ئانىمىز تۇمارىنىڭ ھېكايىسى بۇنىڭ ياخشى مىسالدۇر.

دېمەك تەبىئىيلىك، دوستانلىك، ئومۇمەن ساغلاملىق خەلقىمىزگە ئاساسىي مىلودىيە بولۇپ قالغان ئىدى. يەنى كىشىلەر فىزىئولوگىيىلىك باغلىنىش بويىچە مۇناسىۋەت ئورناتتى. ئۆزىنى ئۆزى تەۋە توپنىڭ بىر قىسمى دەپ ھېسابلىدى. شۇڭا، ئۆزۈمچىلىك ئانچە باش كۆتۈرمىدى. گۇمانلىنىش فۇنكسىيىسى، دۈشمەنلىك پوزىتسىيىسى ئەزەلدىنلا مىللەت ۋۇجۇدىغا سىڭمىدى. ئۇرۇقنى قوغداش ئەڭ چوڭ ئىش بولغاچ، ئاكىسىدىن قالغان خوتۇننى ئۆكسى ئەمرىگە ئالىدىغان ئىشلار ئەنئەنىگە ئايلاندى. ئۆزىنى چوڭ جەھەتتىن تەبىئەت بىلەن يۇغۇرۇۋەتتى. پۈتكۈل دۇنيا قارشى چوڭقۇرلۇق تەرەددۇتىدا ئەمەس، ماسلىشىش تەرەددۇتىدا تەرەققىي قىلدى. ماسلىشالماسلىق ئۇلارنىڭ ئېڭىدىكى «چەكلەنگەن رايون» ئىدى. مانا مۇشۇ سەۋەبلىك ھونلار ئۆز ھەرىكىتىنى كۈن بىلەن ئاينىڭ ھەرىكىتىگە ماسلاشتۇرغانىدى. تېخىمۇ توغرىراقى، ھونلار ئۆز ھەرىكىتىنى تەبىئەتكە ماسلاشتۇرغانىدى. بۇنىڭ نەتىجىسىدە قىشتا قانداق قىلساق ئىسسىق، يازدا قانداق



خاراكتېرىمىز بويىچە ئادەملەر بىلەن ئادەملەر ئوتتۇرىسىدا تەدبىر دەيدىغان نەرسىنىڭ بارلىقى ئېسىمىزدە يوق ئىدى. ۋۇجۇدىمىزنى تېخىچىلا تەبىئىيلىكنىڭ ئىسكەنجىسىدىن بوشىنالمىغاندۇق. شۇنداق قىلىپ، بولۇمىزلىقىنى كۆرگەندە پەقەت: «نېمىشقا شۇنداق بولىدۇ؟» دەپ زەردىمىز قاينىدى. زەرەسىگە تۇشلۇق جاسارىتى بار باتۇر تەڭرىقۇت قەتئىي نىيەت بىلەن ئۆز قېرىنداشلىرىنى قەتلى قىلىپ، زورلۇق كۈچ بىلەن ئەينى يېتۈكسىزلىكنى ئوڭشىماق بولدى.

ئۇ ھەر ھالدا ئوڭشىدى. شىمالدىكى يايلاق مىللەتلىرىنىڭ ۋۇجۇدىنى ئۆز ئىرادىسى بىلەن يالقۇنچاتتى. ئۆز جاسارىتى بىلەن كۈچتۈڭگۈر مەۋقەگە ئېلىپ چىقتى. بىراق ئۇ يەنىلا ماھىيەتنى تۇتالمىغانىدى. شۇڭا روھىمىزغا ئىلھام بەخش ئەتكەن بۇ مەشئەل 300 - 400 يىلنىڭ ئۆتۈشى بىلەن ئاخىرقى ھېسابتا يەنىلا يىراقلاردا قالدى. يىلتىزىدىن قىر قىلمىغاچ بۇ روھى باتىللىق يەنىلا ئۆزىنىڭ مەۋجۇدلىقىنى تاپتى. شۇنىڭ بىلەن قۇيۇندەك ئات چاپتۇرۇپ يۈرگەن زەبەردەس ۋۇجۇد، مىلادى 1 - ئەسىردىن باشلاپ زەئىپلىككە يۈزلەندى. ئىچكى - تاشقى مۇھىتنىڭ پايدىسىزلىقى بىلەن تېخىمۇ ئاجىزلاشتى. ئوبىيكتىپ سەۋەبلەرنىڭ قانداق بولۇشىدىن قەتئىينەزەر، ۋۇجۇد كەيپىدىن ئېلىپ ئېيتقاندا، ئاچچىقغا چىدىمىغان بۇ بىر بۆلۈك قىزىققان خەلق ئېتىغا غەزەپ بىلەن قامچا سېلىپ، ئۆز قېرىنداشلىرى بىلەن بولىدىغان كۆڭۈل ئاغرىقىدىن مەڭگۈلۈك ۋىدالاشماق ئۈچۈن، دۇنيانىڭ بۇ ئۈچى بولغان مەشرىقى - ئۆز كىنىدىك قېنى تۆكۈلگەن سۆيۈملۈك ۋەتىنىنى تاشلاپ، دۇنيانىڭ ئۇ ئۈچىغا - مەغرىپكە سەپەر قىلدى. بۇ، قىشتا قانداق قىلساق ئىسسىق، يازدا قانداق قىلساق سالقىن ئولتۇرىمىز، دەپ ئەمەس، قىشتا نە ئىسسىق، يازدا نە سالقىن، دەپ پىكىر قىلىشنىڭ تىپىك مىسالى ئىدى.

ئېھتىمال، ئەينى دەۋردىكى ئاشۇ ئاچچىق ئاخىر ياۋروپادىكى مەشھۇر جاھانگىر ئاتىلا (Attila) نىڭ ۋۇجۇدىدا ئىپادىلەندى بولغاي. شۇنداق ئېيتىشقا بولىدۇكى، ناۋادا ئوكياننىڭ ھەيۋەتلىك دولقۇنلىرى ئۇلارنى ئىلگىرىلەشكە ئامالسىز قالدۇرمىغان بولسا، ئۇلار شۇ ئاچچىقى بىلەن ئۆزلىرىنىڭ يېڭى ۋەتىنىنى دۇنيانىڭ «ئۇ چېتى» گە قۇرغان بولار ئىكەن.

خەيرىيەت، بۇلارنىڭ ھەممىسى ۋۇجۇد قۇرۇلمىمىز - دىن بەلگىلەنگەن تەبىئىي قىسمەت. يەنە شۇندىمۇ بۇرنىڭ سوزۇپ - سوزۇپ ھۇۋلاشلىرىغا، ھېچنەمىدىن يانمايدىغان كەيپىگە سۆيۈنىدىغان بۇ خەلقىمىز تۇمارىس، ئالىپ ئەرتۇڭا، شىراق ۋە ئوغۇزخاننىڭ زەبەردەس ۋۇجۇدىغا ئۈزلۈكسىز ۋارىسلىق قىلدى. ئۆز مۇكەممەللىكىمىزنى ئىزدەپ قانچىلىغان خاقانلار ئۆتتى. كۆلتېگىندەك بۈيۈك باتۇرلار ئوتتۇرىغا چىقتى. شەخسلەرلا ئەمەس، قەۋملەر ئۆزىگە تۇشلۇق تىرىشچانلىق كۆرسەتتى. ئەل گويىا دېڭىز دولقۇنلىرىدەك بىر كۈچىيىپ، بىر ئاجىزلاپ، تارىخ سەھنىسىدە ئۆزىگە تۇشلۇق ئورۇن تۇتۇپ كەلدى. لېكىن نېمىلا بولمىسۇن، بۇلارنىڭ ھەممىسى كۆلتېگىننىڭ ئۆكۈنۈش، ھەسرەت، ئازاب بىلەن تولغان مەڭگۈ تېشى

قىلساق سالقىن ئولتۇرىمىز، دەپ ئەمەس، يازدا نە سالقىن، قىشتا نە ئىسسىق دەپ پىكىر قىلىش دەل بىزنىڭ خاسلىقىمىز بولۇپ قالدى.

بۇ يەردە گېزى كېلىپ شۇنى تىلغا ئېلىش ھاجەتكى، دۇنيا ئومۇميۈزلۈك ھالدا تۆت تادۇ چۈشەنچىسىنى ئىنسانىيەت تارىخىدىكى تۇنجى مۇتەپەككۈر ئانا شاماندۇر ئوتتۇرىغا قويغان دەپ ئېتىراپ قىلىدۇ. بىراق پسخولوگىيە نۇقتىسىدىن ئېيتقاندا، يوناننىڭ ئاشۇ دەۋردىكى تارىخىي تەرەددۇتىغا بېقىپ ئويلىساق، بۇ خىل ئىدىيىنىڭ پەيدا بولۇشىغا تۈرتكە بولغان تۇپراق يوق. يېقىنقى بىر ماتېرىيالدا ئۇيغۇر ئالىمى ئابدۇشۈكۈر مۇھەممەتئىمىن يونانلىقلار تۆت تادۇ چۈشەنچىسىنى سىكىنلاردىن ئالغان دېگەن قاراشنى ئوتتۇرىغا قويدى. بىزنىڭ قارىشىمىزچىمۇ ئىسسىق ۋە سوغۇق، ھۆل ۋە قۇرۇقلۇق روشەن زېمىندا ياشىغان سىكىنلارنىڭ بۇ چۈشەنچىگە كېلىشى، ۋۇجۇد تەرەققىياتىدىن ئويلىغاندىمۇ، ئېھتىمالغا ناھايىتى يېقىن. بۇنى تۇتۇپ تەتقىق قىلىپ باقساق بولىدۇ.

خوش، قوللىمىزدىكى ماتېرىيالغا بېقىپ، قەدىمكى ۋۇجۇدىمىزنىڭ، تارىخىي تەرەددۇتىمىزنىڭ زادى قانداقلىقى ھەققىدە خۇلاسغا كېلىپ باقايلى. شۇنىڭ ئېنىقلىقى، ئويۇشتۇرۇش دەۋرى تۈگەپ ئىچكى رىزالىق چەشمىسى پەيدا بولغان دەۋرلەردە ئويۇشۇشنى، ئويۇشتۇرۇشنى قوغلىشىش بىلەن ئۆزىنى ئىسكەنجىدىن ئەپچاچىدىغان روھ تەڭلا مەيدانغا بېلىپ تارىخنىڭ ئىككى پېشىدىن تۇتۇۋالىدۇ. ئۇنى بىرسى ۋياققا سۆرىسە، يەنە بىرسى ئۇ ياققا سۆرىيدۇ. ئەلۋەتتە ئىجتىمائىي تەرەققىياتتىكى مۇشۇ دەۋرگە خاس مۇقەررەرنىڭ تۈپەيلى، بىر مەزگىل ئىسكەنجىدىن قاچىدىغان روھ كۈچلۈك كېلىدۇ ۋە بۇ يېتەرلىك بولغاندىن كېيىن ئويۇشتۇرۇشنى قوغلىشىدىغان روھ يېتەرلىك كۈچىنىپ تارىخنى يەنە بىر تەرەپكە سىلجىتىشقا باشلايدۇ. بۇ خىل تارتىشىش ئىنسانلار بۇنى تونۇپ يەتكۈچە ياكى كۆچمە مەنىدە تونۇپ يەتكۈچە ۋە مۇناسىپ پوزىتسىيە تۇتقانغا قەدەر داۋاملىشىدۇ. چۈنكى ھەر ئىككى تەرەپنىڭ قولىدا ھەقىقەتنىڭ شولىسى بولىدۇ. شۇنداق دەۋردىمۇ ئاشۇ ئىككى كۈچ رادىكال سۈپەتتە ئەسلى ھەم كۆچمە مەنىدە ئىپادىلىنىپ تۇرىدۇ.

بىر تالاي تارىخىي ئۇچرىشىشلاردىن كېيىن مىللەت ۋۇجۇدىدىكى يوشۇرۇن ئاڭ ئۇنىڭدا بولۇشقا تېگىشلىك قۇدرەتنى ئۆزىگە جۇغلۇۋالىدۇ. دە، مۇرىتى كەلگەندە ئاشۇ قۇدرەت پارتلاپ تارىخىي كۈچ سۈپىتىدە ئىپادىلىنىدۇ. مەيلى قانداقلا بولمىسۇن مىلادىدىن بۇرۇنقى 3 - ئەسىرلەردە جەمئىيەت تەرەققىياتىغا ئەگىشىپ چېچىلاڭغۇلۇق، بوشاڭلىق ۋۇجۇدىدىكى يوشۇرۇن ئاڭنى پارتلىتىدىغان ھالغا يەتتى. ئەسلى بۇ دەۋر يۇقىرىدا تىلغا ئېلىپ ئۆتكەندەك، بىر قېتىملىق ۋۇجۇد ئىرادىسى تاماملانغان دەۋر بولۇپ، ماھىيەتتە خاس ئۆزىمىز ھەققىدە ئويلىنىشقا، ۋۇجۇدىنىڭ مەلۇم بىر نەرسىنى چەكلىشىگە تەقەززا بولغان دەۋر ئىدى. ئەپسۇس، بىز بۇ تەقەززادا تۇشلۇق ئىش قىلالىمىدۇق ھەم قىلالمايتتۇق. چۈنكى بىز ئەزەلدىن تەدبىرلىرىمىزدىن گۇمانلانمايتتۇق. ئۆز

بىلەن ئەبەدىيلىك خاتىرىگە ئايلاندى.

بەرھەق، بۇ جەرياندا بىزدىن نۇرغۇن ئادەم مەنئىيەت ئۈچۈن ئىزدەندى. ئەپسۇس، ئۇلارنىڭ كۆپىنچىسى ئەينى دەۋردە ئىنسانلار ۋۇجۇدىدىكى تۇيغۇلار توپلىنىپ خېلى بىر يەرگە بارغان، قەدىمىي يىپەك يولى ھەر قايسى ئەل مەدەنىيەتلىرىنى ئۈزلۈكسىز ئېلىپ كېلىۋاتقان دەۋردە تارىخ سەھنىسىدە كۆرۈلگەندى. شۇنداق بولۇشىغا قارىماي، بۇ دەۋردە مىللەتنىڭ روھىي پۈتۈنلۈكى دەخلىگە ئۇچراپ، پۈتۈن مىللەتنىڭ روھىي دۇنياسىنى يېتەكلەپ ماڭالايدىغان بىر مەنئىيە تۈۋرۈك مەيدانغا كېلەلمىگەندى. چۈنكى بىزدىكى ھەممىگە دوستانە مۇئامىلە قىلىدىغان پىسخىكا ئىدىيە جەھەتتە مۇنازىرىگە، تەنقىدكە قاشاڭ، قوبۇل قىلىشقا ماھىر، رادىكالىلىققا يىراق ماھىيەتنى شەكىللەندۈرگەندى. ئۇنىڭ ئۈستىگە، ئۆز - ئۆزىمىزنى ھېس قىلىشقا ئاجىز بولغاندىن سىرت، يەنە ئۆزىمىزنى تەبىئەتكە ئىستىخىيەت بولغۇرۇۋەتكەچكە، ئاسانلا ئۆزىمىزنى ئۈنتۈپ قېلىشتىن خالىي بولالمايتتۇق. گەرچە كومىراجىۋادەك بۈيۈك بۇددا دىنى ئالىمى يېتىشىپ چىققان بولسىمۇ، ئالىملىق تەرەددۈتى ئۆزىدىن ئەمەس، بەلكى تەبىئەتتىن يەنى سىرتقى دۇنيادىن ئېنېرگىيە ئالغانىدى. شۇڭا مۇشۇنىڭغا قارىغاندا، ئۇيغۇرلارنىڭ ئۇزۇن تارىخ مابەينىدە 20 نەچچە خىلدىن ئارتۇق يېزىق ئىشلەتكەنلىكىنىڭ، بىر قانچە خىل تىل ۋە مەدەنىيەتنىڭ تەسىرىگە ئۇچرىغانلىقىنىڭ پىسخىكا جەھەتتىن ھېچقانداق ھەيران قالغۇچىلىكى يوق.

مەيلى تەبىئىي ئاپەت سەۋەبىدىن بولمىسۇن ۋە ياكى باشقا جەڭگى - جېدەل، ئۇرۇش - تالاش سەۋەبىدىن بولمىسۇن، ئىشقىلىپ، مىلادى 9 - ئەسىردە ئۆتۈكەن تاغلىرى، ئورخۇن دەريا بويلىرىنى تاشلاپ، تارىم ئويمانلىقى، تەڭرىتاغلىرىنىڭ قوينىغا سېغىنىپ - ئات سالغان ئەجدادلىرىمىزنىڭ قەلبىدە ساناقسىز سوئاللار تولۇپ ياتاتتى.

يەنە بىر تەرەپتىن، ئىسلامىيەتنىڭ مەيدانغا كېلىشى ۋە ئۇنىڭ ئىرانغا كېڭىيىشى ئوتتۇرا ئاسىيانىڭ ئىجتىمائىي مەدەنىي ھاياتىغا مۆلچەرلىگۈسىز زور تەسىر كۆرسەتتى. ئوتتۇرا ئاسىيانىڭ ئەربەلەر تاجاۋۇزىغا رەسمىي ئۇچرىشى 705 - 715 - يىللاردا يۈز بەردى. قۇتەيبى ئىبنى مۇسلىم 706 - يىلىدىن 712 - يىلىغىچە پەنجىكەند ۋە سەمەرقەندنى ئىستىلا قىلدى. بۇ خىل ھەربىي يۈرۈشلەردىن كۆرە، ئىسلامنىڭ ئىدىيىۋى تەسىرى ئەرب ئىستىلاسىدىكى رايونلاردىن زور دەرىجىدە ھالقىپ كەتتى. ھەتتا تۈركلەردىن ئىمام بۇخارىدەك بۈيۈك ئىسلام ئىزتىراپچىلىرى يېتىشىپ چىقتى. شۇنداق قىلىپ، ئوتتۇرا ئاسىيادا ئەربەلەر بىلەن تۈركلەر ئارىسىدا توقۇنۇش ئاساسىي ئېقىمغا ئايلاندى. تۈپ نېگىزىدىن ئېيتقاندا، ئەربەلەر بىلەن تۈركلەر ئارىسىدىكى بۇ توقۇنۇش - مەدەنىيەت توقۇنۇشى، تېخىمۇ ئېنىقراقى تۈركلەرنىڭ ئۆزىنى مۇئەييەنلەشتۈرۈشى ياكى ئىنكار قىلىشىغا بېرىپ تاقىلىدىغان توقۇنۇش ئىدى. سەمەرقەند، بەلخ، بۇخارا تۈركلىرى سىياسىي جەھەتتە قاراخانىيلارنى ئارقا تىرەك قىلىش بىلەن ئۆزىنىڭ مۇستەقىل باھالاش، تاللاش ھوقۇقىنى ساقلاش

ئىمكانىيىتىدە بولدى. ئىدىئولوگىيە جەھەتتە، ۋەتەنپەرەرلىك تەربىيىسىنىڭ ۋاسىتىسى سۈپىتىدە تۇمارس، شىراق، ئەفراسىياپ (ئالىپ ئەر توڭغا) قاتارلىق مىللىي قەھرىمانلارنىڭ ھېكايىسى كەڭ ئالقىشقا ئېرىشىدىغان بولدى. شۇنداقلا ئەربەلەرنىڭ دىنىي تەرىقىياتىمۇ ئۆزىگە تۇشلۇق قۇدرەتتە ئىپادىلىنىپ تۇردى. بۇنداق سىمبولىكلىق ئەينى چاغدىكى زور ئىجتىمائىي ساغلاملىق ئىدى. ئۇنىڭ ئۈستىگە بۇ ساغلاملىق يېتەرلىك ۋاقىتقا ئېرىشىپ، تولۇق يېتىلدى. كېيىنكى دەۋرلەردە ئوتتۇرا ئاسىيانىڭ ئىسلام دۇنياسىدىكى باغداد، دەمەشق بىلەن تەڭ سانالغۇدەك مەدەنىيەت مەركەزلىرىدىن بولۇپ قېلىشىغا قۇۋۋەت توپلىدى. شۇڭا، مىلادىدىن بۇرۇنقى باكتېرىيە دۆلىتىگە تىرىكەپ كىملىرىنىڭدۇ: «بۇ يەردە، ھەتتا ھازىر ئۆزبېك دەپ ئاتىلىۋاتقانلاردا گىرىكلەرنىڭ قېنى بار» دەپ سەمەرقەنددە بۇخارا لارنى تېتىقىسىز ئىرسىيەتتۇ. ناسلىق خاھىشى بويىچە سىغداپ چۈشەندۈرمەكچى بولغانلىقى بىر سەپەتتۇر.

دېمەك، ئىسلام دىنى گۈللىنىشكە ئېرىشكەن ئاشۇ دەۋرلەردىلا تۈرك قەۋمى ئۆز مەدەنىيىتى توغرىسىدا قايتا ئويلىنىش زۆرۈرىيىتىگە ھامىلە بولغانىدى.

ئەلۋەتتە، تۈركلەرنىڭ قەدىمىي مەدەنىيىتى ئاددىي ھالدىكى ھادىسەۋى سەھرا مەدەنىيىتى ئەمەس ئىدى. شۇڭا ئوتتۇرا ئاسىيادا ياشىغۇچى بۇ خەلق ۋۇجۇدى ئۆزى ھەققىدە ئويلىنىشنىڭ ئىپادىسى سۈپىتىدە تەبىئەت، جەمئىيەت، ئىنسان توغرىسىدا سىمبولىك پىكىر يۈرگۈزۈشكە كىرىشتى. مىلادى 780 - يىللىرى، ئالگېبراغا ئاساس سالغۇچى، تۈركىي خەلقلەرنىڭ مەشھۇر ئالىمى، «ئالجىر ۋە مۇقابەلە» نىڭ مۇئەللىپى مۇھەممەد ئىبنى مۇسا ئەل خارەزمى دۇنياغا كەلدى. ئۇنىڭغا ئۇلاپلا «ئاسترونومىيە ئاچقۇچلىرى» ناملىق ئەسەرنىڭ مۇئەللىپى ئەھمەد ئىبنى مۇھەممەد ئەل فەرغانى، ئاتاقلىق تىببىي ئالىم زاكارىيە ئەررازى ئوتتۇرىغا چىقىپ، تەبىئەت پەنلىرىنىڭ يۈكسىلىشىگە زور تۆھپىلەرنى قوشتى. ھەر خىل تارىخ ۋە جۇغراپىيىۋى بىلىملەرنى ئۆزىگە جۇغلانغان، ھەر خىل ئىدىيىلەرنىڭ ئومۇملاشتۇرغۇچىسى سۈپىتىدە تونۇلغان ئىنسانىيەتنىڭ ئۇلۇغۋار ئالىمى، ئوتتۇرا ئەسىرنىڭ بۈيۈك مۇتەپەككۈرى، تۈركىي خەلقلەر مەدەنىيەت تارىخىدىكى مەشھۇر نامايەندە فارابى دۇنياغا كەلدى.

فارابىنىڭ دۇنيا بىلىش تارىخىدىكى ئورنىنىڭ قانچىلىك يۇقىرى بولۇشىغۇ بىر ئىش. ئەمما بىز ئۈچۈن ئېيتقاندا، مۇھىمى ئۇ، پۈتكۈل تۈركىي تىللىق خەلقلەرنىڭ ۋۇجۇد جەھەتتىكى كەمتۈكلۈكىنى قانداق تولۇقلاش، مىللىي تەپەككۈردا تېپىزلىكتىن چوڭقۇرلۇققا قانداق يۈرۈش قىلىش، شەكىلدىن ماھىيەتكە قانداق ئۆتۈش، ئەقىدىنى ئەمەس، ئەقىلنى قانداق مىزان قىلىش جەھەتتە ئالەمشۇمۇل بۈيۈك پىكىرلەرنى ئوتتۇرىغا قويغانىدى.

فارابىنىڭ دۇنياغا كېلىشى بىلەن تەڭلا مىللەتنىڭ يوشۇرۇن ئېڭىدىكى قايتا ئويلىنىش تەرەددۈتى ئوخشاشلا ئەينى زاماندىكى بۈيۈك ئەرباب، قاراخانىيلار دۆلىتىنىڭ خاقانى سۇلتان سۇتۇق بۇغراخاننىڭ غازات قىلىشى بىلەن تاشقىن پەيدا قىلدى. گەرچە بۇ توققۇز ئاي توققۇز كۈن

قىيالىمغۇدەك دەرىجىدە تەرەققىي قىلغانىدى. دەل مانا مۇشۇ پوتېنسىئالنىڭ تۈرتكىسىدە ئەينى دەۋردە ناھايىتى نۇرغۇن ئالىملار، مۇتەپەككۈرلەر، تارىخچىلار ئوتتۇرىغا چىقتى. تۈرك ۋۇجۇدىدىكى بۇ كەيپ ئەھمەد يەسەۋىنىڭ شاھانە ئەمگىكى بىلەن سۈلھەگە كېلىپ ئاخىرلاشتى.

ئەلۋەتتە، ئىسلام دىنىنىڭ قوبۇل قىلىنىشى خەلقىمىز ئۈچۈن ئاجايىپ بۈيۈك ئىش بولدى. دۇنيا قاراش، ئىجتىمائىي تۈزۈلمە، كىشىلىك مۇناسىۋەت، تۇرمۇش ئۇسۇلى قاتتىق سىستېمىلاشتى. بولۇپمۇ 12 - ئەسىردە ئىسلام دىنىنىڭ ھەقىقىي مەنىدە خەلقىمىزنىڭ قان - قېنىغا سىڭىشى بىلەن، مىللىتىمىز تارىختىكى ئەڭ ئۇلۇغ دەۋرگە قەدەم قويدى. ئەپسۇس كىشىنى ئېچىندۇرىدىغىنى شۇ بولدىكى، دەل ئاشۇ ئۇلۇغ دەۋرنىڭ پەرزەنتلىرى سۈپەت ئۆزگەرتىشكە باشلاپ ناكەسلىك تارىخىمۇ شۇنىڭدىن باشلانغىلى تۇردى.

بۇ دەۋر ئىنسانلىرىنىڭ ئەڭ مۇھىم ئارتۇقچىلىقى ئۇلار ئىقتىدارغا ئەمەس، ئەقىدىگە يۈزلەندى. خاھىشى شۇكى، بۈگۈننى تاشلاپ ئەتە ئۈچۈن ياشاشقا باشلىدى. ئېچىنارلىقى، ئۆزلىرىنى ئادەملەرنىڭ ئېسىلى - مۇسۇلمان ھېسابلاپ «كاپىر» ئاتا - بوۋىسىدىن تاندى. ئۇلارنىڭ كاپىرلىقىدىن نومۇس ھېس قىلىپ، ئۆز تارىخىنى كۆمۈۋەتكىلى تاس قالدى. ھەتتا بۇ ئۆزىنى ئىنكار قىلىشقا باردىكى، قۇدرىتى يەتسە دەرھال ئەرەب بولۇۋالغۇسى كېلىپ كەتتى. نەتىجىدە پۈتكۈل ئۇقۇملارنى قايتىدىن تۇرغۇزۇپ چىقتى. خۇددى بەيدىڭ مۇھاسىرىسىدە ھونلار ئايغا ماسلاشقىنىدەك، تۈركلەرمۇ ئۆز ئېتىقادىغا ئەمەلىي ھەرىكىتى بىلەن ماسلىشىپ تۈركۈم - تۈركۈم زاھىدلار پەيدا بولدى. ئۆز ئىچىدىكى ئىدارە قىلىش ھوقۇقىنى ئاللاغا تاپشۇردى.

ئىسلام روھى ۋە قانۇننىڭ ئاڭلىق ئىجرا قىلىنىشى بىلەن دۆلەت، دۆلەت خادىملىرى دېگەنلەرنىڭ رېئال ئەھمىيىتى ۋۇجۇد تەرىزىدە سۈسلىشىپ كەتتى. دېمىسىمۇ، خەلق ئىچىدىكى دەۋايى - دەستۇرلارنى قازىلار سوراپ ھەل قىلىۋاتسا، ئۆشەرە - زاكات دەپ بىر - بىرىگە ئاڭلىق يار - يۆلەك بولۇۋاتسا، ئوقۇ - ئوقۇتۇش، ئىجتىمائىي ئەسلىھەلەر مەسچىت تەرىپىدىن يۈرۈشتۈرۈلۈۋاتسا، دۆلەت ياكى ھاكىمىيەتنىڭ ئەھمىيىتى بولمايدۇ - دە. بۇنداق قولاي شارائىت تۈپەيلى، ئۇيغۇرلاردا چېچىلاڭغۇلۇق - ئىچكى پارچىلىنىش باش كۆتۈردى. كىچىك جەھەتتە مەھەللىۋازلىق، چوڭ دائىرىدە يۈرتۈۋازلىق ئەۋج ئالدى. ئۆزلىرىنىڭ مەزمۇت يىلتىزى، مۇنبەت تۇپرىقى بىلەن گۈلدەك ياشناپ، قۇرئاننى باغرىدا تۇتۇپ تۇرغان ئادەملەرگە ئەمەس، بەلكى باياشاتلىقتا ھېچنېمىنىڭ قەدرىگە يېتەلمەي، ئاخىر ھەممىسىدىن ئايرىلىپ، بوراندا قالغان يېتىمدەك تايىنىمىز پۈچەكلەرگە ئايلاندى.

شۇنداق قىلىپ، يېڭى بىر دەۋرگە ھامىلىدار بولغان ئۇيغۇر مەدەنىيىتى ئاساسەن ئۆز قانۇنىيىتى بويىچە بوشاندى، يەنە نۆللۈك ھالىتىگە چۈشۈپ قالدى. ئىنسانلارنىڭ ئەڭ ئېچىنىشلىق پاجىئەسى ئالدىنقىلارنىڭ مېۋىسى كېيىنكىلەرگە يۈك بولۇپ قالغانلىق بىلەن باشلىنىدۇ. شۇندىن كېيىن كىشىلەر بارا - بارا

قورساق كۆتۈرگەن ئانىنىڭ تۇغۇت ئەمەلىيىتىگە ئوخشاش، ۋۇجۇدنىڭ تەبىئىي قانۇنىيىتىگە يۈزدە يۈز ماس كېلىپ كېتەلمىگەن بولسىمۇ، لېكىن يەنىلا شۇنىڭغا يېقىنلىشاتتى. شۇنداق، ئەينى چاغدا سۈتۈق بۇغراخان ئىسلام دىنىنى قوبۇل قىلىش بىلەن، ئۆز قەلبىدىكى بارلىق سوئاللارغا جاۋاب تاپقانداك بولدى ھەم ئۆز خەلقىدە ئاپىرىدە بولغۇسى روھى ھامىلە دەل مۇشۇ شۇ دەپ ھېسابلاپ، ئۇنى ئۆز خەلقىگە تونۇتماقنى ئىرادە قىلدى.

ئەلۋەتتە، ئەينى دەۋردىكى مىللىي مەدەنىيىتىمىزنىڭ ئۆلى مەزمۇت بولغاچقا، بۇ ئىرادە بىر مەيدان قانلىق جەڭلەرگە سەۋەب بولماي مۇمكىن ئەمەس ئىدى. ھەم ئىسلامنىڭ راۋاجى بىلەن پۈتكۈل تۈرك ۋۇجۇدىدا ئەسەبىيلىك باش كۆتۈردى.

روھەنكى، بۇنداق ئەسەبىيلىك فارابىدەك بۈيۈك ئالىمنىڭ كەيپى بىلەن تۈپتىن پەرقلىنەتتى. شۇڭا ئۇ ئۆز ھاياتىنى خارەزم، ماۋرە ئۈننەھىر، بالاساغۇن، قەشقەردە ئەمەس، بەلكى دە مەشق، باغداد، ھەرران شەھەرلىرىدە ئۆتكۈزدى. شۇنداقلا، چوقۇمكى «دەھرى» دەپ ئەيىبلە - نىشكە يېقىن تۇرغان بۇ ئالىم ئەينى زاماندىكى ئەسەبىيلىككە چۆمگەن تۈرك ۋۇجۇدىغا تەبىئىيلا يىراق سېزىلدى. شۇنىڭ بىلەن ئەسلى تۈركلەر. ئۆزلىرىگە ئۆرنەك، ئەل ئۇستازى قىلىشقا بۇناسىپ بۇ ۋۇجۇدنىڭ ئىجتىمائىي قىممىتى باشقا ئەل تەرىپىدىن پايدىلىنىپ كېتىلدى. ئۇزۇن تارىخىي ابەيىنىدە تەقەززا بولۇنغان بۇ گۆھەر يات بىر ئەلنىڭ ۋېرىقىغا ئاددىيلا كۆمۈپ قويۇلدى.

شۇنداق قىلىپ، بىز بىر بۈيۈك مەدەنىيەتنى ئۆز قوينىمىزغا ئالدۇق. ئەپسۇس، شۇنىڭ بىلەن بىرگە بىز ئۆز تراگېدىيىمىزگە يەنە ئىمكان ھازىرلىدۇق. خۇددى بىز 10 يىللىق ئاتالمىش «مەدەنىيەت زور ئىنقىلابى» دىكى ۋۇجۇد پەسكەشلىكى ۋە باشقا ئازغۇنلۇقلارنى «تۆت كىشىلىك گۇرۇھ» ۋە شۇ چاغدىكى «سول» سىياسەتلەرگە يۈكلەۋېتىپ، ھەممىنى نۆلدىن باشلىغىنىمىزغا ئوخشاش، ئەينى دەۋردە ئىسلام دىنىنى قوبۇل قىلىش بىلەنلا ھەممىنى «كاپىرلىقىمىز» غا يۈكلەۋەتتۇق. بۇرنىنىڭ مەغرۇرانە ھۇۋلاشلىرىغا بولغان سۆيۈنۈش، ئوغۇزخاننىڭ مۇستەھكەم، قابىل خاراكتېرىگە بولغان سېغىنىش، كۆلتىگىنىنىڭ قەھرىمانانە ئوبرازىغا تەلپۈنۈش، مەڭگۈ تاشلار ھەسرەتىگە بولغان ئۆكۈنۈش ئېسىمىزدىن كۆتۈرۈلدى. قىسقىسى، ئىسلامىيەتتىن بۇرۇنقى ئەنئەنىۋى مەدەنىيەت ئېتىبارغا ئېلىنماي، قارىقويۇق ئىنكارچىلىقنىڭ قۇربانى بولۇپ قالدى. گەرچە بۇنىڭغا قارشى بىر كەيپ يۈسۈپ خاس ھاجىپ، مەھمۇد قەشقەرى قاتارلىق بۈيۈك ئالىملارنىڭ يوشۇرۇن ئېڭىدا ئەكس ئېتىپ ياكى ئۇنداق، ياكى مۇنداق ئىپادىلەنگەن بولسىمۇ، لېكىن ئاۋام ئېڭىنىڭ چوقۇنمىچىلىققا يۈزلىنىشى بىلەن، قايتا ئويلىنىش تەرەددۈتى ئىچىمىزدە سېسىپ كەتتى.

بۇنىڭدىن كۆرۈشكە بولىدۇكى، بەزىلەرنىڭ شەرقنىڭ ئەدەبىي ئويغىنىشى 10 - 11 - ئەسىرلەردىن باشلانغان دەپ خۇلاسىگە كېلىشى بىمەنلىك. چۈنكى بىز ئەينى زاماندا ئويغاق ئىدۇق. بىزدە پەقەت ئەنئەنىمىزدىن كۆز قىيالىمىغان كەيپىيات بار ئىدى. ئەينى مەدەنىيىتىمىزمۇ كۆزىمىز

يۇرت، بىر مەھەللىدە دىنىي پائالىيەت بىر ياكى بىر نەچچە موللىنىڭ ئاكتىپ قاتنىشىشى، ئاۋامنىڭ ئەگىشىشى بىلەن شەكىلەن تاماملانغاچقا ماھىيەتتە ئاۋام پائالىيەتتە پاسسىپ ئىدى. تېخىمۇ يامىنى، موللاملار ساپاسىنىڭ بارغانسېرى سۈپەتسىزلىشىپ بېرىشى بىلەن، ئاۋام موللىلار ئارىسىدىكى زىددىيەتنىڭ قۇربانى بولۇپ كەلدى. بۇنداق ئەھۋالنىڭ ئۇزۇن مۇددەت داۋاملىشىشى تەبىئىيىكى خەلقىمىز روھىي دۇنياسىدا پەرۋاسزلىقنى ئۇلغايىتىشى، سەزگۈرلۈكنى دەپسەندە قىلدى. يىغىپ ئېيتقاندا، مىللەتنىڭ ئۆزلۈك ئېڭى گۈمراھلىقتا قالدى.

«قۇرئان كەرىم» - مۇقەددەس كىتاب. ئۇنى ئاجايىپ بۈيۈك ئورۇندا نامايەندە قىلىپ تۇرغان نەرسە ئاشۇ كىمىز - چىمىز ھەرپلەر ۋە ياكى ئاتالمىش قارىلارنىڭ ئاۋازىنى سوزۇپ - ياساپ، مەزمۇنىنى چۈشەنمەي قىرائەت قىلىشى بولماستىن، بەلكى ئۇنىڭدىكى بۈيۈك روھتۇر. بۇ بۈيۈكلۈك شۇنداق ماقامغا يەتكەنكى، ئۇنىڭ مەنىسى ۋە تىل پاساھىتىنى ئۇنداق - مۇنداق تەرجىمانلار كۆتۈرەلگۈدەك ئەمەس. بەلكى ئاللانىڭ ئەڭ مۇۋاپىق ئىبارىسى بىلەن تەرىپلىسەك، ناۋادا «قۇرئان كەرىم» تاغ - تىمىزلار ئۈستىگە چۈشكەندە تاغلار كۈكۈم - تالقان بولۇپ كەتكۈدەك ئىدى. كۆرۈنۈپ تۇرۇپتۇكى، بۇ روھنى ئىگىلەش ئۈچۈن ئىنسانلار ئۆزىنىڭ تەپەككۈرىغا ئالاھىدە ئېتىبار بېرىشى لازىم. بولمىسا ئۇ «قۇرئان كەرىم» دىكى روھنى كۆتۈرەلمەيدۇ. ئەپسۇس مۇسۇلمانلار بۇ نۇقتىغا دىققەت قىلمىدى، جۈملىدىن ئۇيغۇرلارمۇ شۇنداق. ھەتتا بۇنىڭ ئەكسىچە، تەپەككۈرنىڭ دىنغا زىت سوتالارنى قويۇشىدىن قورقۇپ ئۇنى باسنى. تەپەككۈر ئىگىلىرىگە زەربە بەردى. تەپەككۈر سەۋىيىسى ئارقىغا دەسسەگەنسىمۇ بۇ خىل ۋەھىمە شۇنچە ئۇلغايىدى. ھەتتا موللاملار ساپاسى ۋە سەۋىيىسىنىڭ تۆۋەنلىشى بىلەن ئىلمىي پوزىتسىپ پۈتۈنلەي يوقاپ، بىلىمسىزلىك باش كۆتۈردى. ئۇلار «قۇرئان كەرىم» مۇ، ئالەمۇ قاراڭغۇ بولغاچ، قاپقاراڭغۇ ئۆيدە ئۇنىڭغا - بۇنىڭغا ئۇرۇلۇپ يۈرگەن قارىغۇدەك ھەممىلا نېمىنى ئىنكار قىلىپ، ئادەملەرنى «يامان بولىدۇ» لار بىلەن قورقۇتۇپ، مىدىرلىسىلا گۇناھ بولىدۇ، دېگەن يەرگىچە ئاپاردى. «قۇرئان كەرىم» دىكى بۈيۈك روھنىڭ زەرىسى تۈگۈل، ئۇنىڭدىكى بىرەر ھەرپنىمۇ بىلمەيدىغان ئاتالمىش قارىيلار ئۆزىچە تۈرلەردىن ئورۇن ئالىدىغان بولۇپ كەتتى. ئاۋام خەلقىمىز ئۆز ئارزۇسىغا مۇۋاپىق بالىلىرىنى «قارىي» دەپ چاقىرىشقا ئادەتلەندى.

ئەسلى ئىنسانلارنى قۇدرەت تاپقۇزۇش، ئىنسانىي غۇرۇرىنى كۆتۈرۈش، روھىي ھۈرلۈك ئاتا قىلىش ئۈچۈن چۈشۈرۈلگەن «قۇرئان كەرىم» مانا مۇشۇنداق سەۋەبلەر بىلەن بىر مەزگىل خەلقنىڭ ئۆز سەزگۈسىنى، ئۆز تەپەككۈرىنى بېسىپ، بىچارە ھالدا قوللۇق قىلىشقا، قانداقتۇر بىر يۈكسەكلىكنى دەپ ئۆز غۇرۇرىنى دەپسەندە قىلىشقىمۇ تاقەت قىلىشقا چاقىرىدىغان نەرسىدەك بولۇپ قالدى. كىشىلەر ئۆزىگە شۇنچىلىك ئىشەنمەيدىغان بولۇپ كەتتىكى، بىر توغرام ناننىمۇ ئاشقازىنىنىڭ ھەزىم قىلالماسلىقىدىن قورقۇپ، «بىسىمىلا» سىز بىيەلمەيدىغان ھالغا يەتتى.

ئۆزلىرىنىڭ تاللاش ھوقۇقىدىن ۋاز كەچتى. ئىسلامنى ئۆزلىرى كۆتۈرمىسە بولمايدىغان «يۈك» كە ئايلاندۇرۇۋالدى. بۇنىڭ بىلەن ئىدىئولوگىيە لىلامىزان بىلەن ئەمەس، بەلكى قانداقتۇر بىر ھېسسىيات ۋە مەجبۇرلۇق بىلەن خاراكتېرلەندى، بەلكى تېخىمۇ پەسلىشىپ ۋەھىمە ۋە تەمەننىڭ ۋاستىسىگە ئايلاندى. لوگىكىلىق تەپەككۈر قۇدرىتى ئادەم ئەپسۇسلانغۇدەك دەرىجىدە يوقاپ، شەكىلۋازلىق، دۈگمىچىلىق، چوقۇنمىچىلىق، جۈرئەتسىزلىك يامراپ كەتتى. ئىدىيە ساھەسىدىكى بېكىنمىچىلىك ئەۋجىگە چىقتى. ئىدىئولوگىيىدىكى بۇنداق پاجىئە مىللەت ۋۇجۇدىنى زەئىپلىككە باشلىدى.

ماھىيەتتىن ئېيتقاندا، ئىسلام دىنى زىيالىيلارنىڭ ھۆكۈمرانلىق ئورنىنى تىكلەگەندى. شۇغىنىسى دىنىي مائارىپنىڭ قېلىپلىشىشى، زىيالىيلار تۇرمۇش ئۇسۇلىنىڭ ئۆزگىچىلىكى بارا - بارا بۇ ھۆكۈمران سىنىپنىڭ ھۆكۈمرانلىق سۈپىتىگە مۇخالىپ تەرەپلىرىگە يول ئېچىپ بەردى. ئەقىللىسى، ئاتالمىش داموللاملار، ئاخۇنۇملار، ئەلەم ئاخۇنۇملار 10 - 20 يىل ۋاقىت سەرپ قىلىپ، ئەرەب - پارىس تىلى تەرجىمانلىقىنى ئۆگەنگەن تەرجىمانلاردىنلا بولۇپ قالدى. بۇنى ئاز دېگەندەك 10 - 20 يىللىق كىتابى تۇرمۇش نۇرغۇن ئادەملەرنى ئىرەكەك مەجەزدىن ئايرىپ، يەرنى يۇمشاق دەسسەيدىغان «خېنىم» مەجەز خاراكتېرىگە ھامىلە قىلىپ قويدى.

خوش، مۇشۇلاردىن ئويلىغاندا، بىزدە مۇنداق بىر نازۇك ۋەزىيەت شەكىللەندى: ئاۋام خەلق ئۆز موللىلىرىنى قۇرئاننىڭ روھىنى ئىگىلىگەن بۇزۇك، ھەر قانداق ئىشقا توغرا ھۆكۈم قىلالايدىغان، يېتەكلىيەلەيدىغان ھۆكۈمادەپ ھېسابلاشتى. موللىلارچۇ؟ ئۇلار ئۆزىدە تەرجىمانلىقتىن ئۆزگە بۇ «چوڭ بىلىش» كە لايىق نەرسىنىڭ يوقلۇقىنى ھېس قىلاتتى ياكى ئىستىخىيىسىز ھېس قىلاتتى. شۇڭا، ئۇلار ئىمتىيازىدىن پايدىلىنىپ چوڭ بىلگەنگە ئۆزىنى تېخىمۇ چوڭ بىلدۈرۈش يولىنى تۇتتى. شۇنىڭ بىلەن گەپتائلىق، قۇرۇق ھاياجان، كەلسە - كەلمەس شەرھىي، ماھىيەتسىز شەكىل، قانداقتۇر يوسۇن - قائىدىنى ئىنساندىنمۇ ئەزىز بىلىدىغان يۈزلىنىش ئۇيغۇر ھاياتىنىڭ بىر قىسمى بولۇپ قالدى. بۇ، زىيالىيلاردا ئەزەلدىن كۆرۈلۈپ كەلگەن رېئاللىقتىن چەتنەپ خىيالىي دۇنيادا ياشاش، پىكىر قىلىش كېسىلى بىلەن بىرىكىپ كەتتى. ئېچىنارلىقى، بۇ ھۆكۈمران سىنىپنىڭ بۇ خىل كەمچىلىكى خەلقىمىز روھىدا ناھايىتى يامان - سەلبىي تەسىر پەيدا قىلدى. پۈتكۈل جەمئىيەت خۇددى زىيالىيلارغا ئوخشاش رېئال ئىجتىمائىي مەسىلىلەرنى ئەمەس، بەلكى قانداقتۇر بىر كىتابىي مەسىلىلەر ئۈستىدە تالىشىپ ۋاراك - چۈرۈڭغا تولدى. رېئال ئەھمىيىتىنى ئۇققىلى بولمايدىغان مۇنداق مۇجەھەل ۋەزىيەتنىڭ ئۇزۇنغا سوزۇلۇشى بىلەن ئاۋام خەلق كۆكسى - قارىنى كەڭ قىلىپ، ئۆزىنىڭ ئەقلىي ھۆكۈم چىقىرىش، تاللاش ھوقۇقىنى ئىبادەتلىرى، ئېھتىراملىرى بىلەن موللاملارغا تەۋپىق قىلىۋەتتى. كۆپ ئويلىماسلىققا، ئەقلىيلىك ئىزدەمەسلىككە، چەتتە تۇرۇپ ئاخىرقى خۇلاسىنى ئاڭلاپ قويۇشقا ئادەتلەندى. ئۇنىڭ ئۈستىگە بىر

ئاتالمىش چاغاتاي دەۋرىنىڭ ئوتتۇرىلىرىغا كەلگەندە بۇ خىل ئەھۋال تېخىمۇ ئېغىرلاشتى. شەھەرلەشكەن تۈركلەرنىڭ ئۆزىگە بولۇپمۇ ئەرەب - پارسلارغا بولغان روھىي قاراقلىقى چېكىدىن ئېشىپ كەتتى. تۈرك قەۋملىرىنىڭ خاقانىيە دەۋرى ۋە ئۇنىڭدىن بۇرۇنقى دەۋرلەردە يېتىلگەن پۈتۈنلۈك سەزگۈسى سۇسلاشتى. مەدەنىيەت ۋە تۇرمۇش ئۇسۇلىدىكى زور ئۆزگىرىش ئۇلارنى ئاتا - بوۋىسىنىڭ قوينىدىن ئېلىپ تاشلىۋەتتى. ئىجتىمائىي جەمئىيەت ۋە شەخس مول دۇنيانىڭ قوينىدا تۇرۇپ، تۈل مەزمۇندا تەرەققىي قىلىش يولىغا ماڭدى. پۈتكۈل مىللەتنىڭ زور بىر بۆلۈك زېھنى ۋۇجۇد ئىستىكى ئۈچۈن ئەمەس، بەلكى ئەرەب - پارس تىلى، دىنىي ئەھكاملارنى يادلاش ئۈچۈن ۋەخپە قىلىۋېتىلدى. نى - نى جاسارەتلىك ئوغلانلار بىر تالاي كىتابلارنى يۈدىگەن پېتى نېسى غەم يەپ، ھارغىن ھالدا قەبرىلەرگە كىرىپ كەتتى. ئەلۋەتتە بۇ يالغۇز بىزنىلا ئەمەس، پۈتۈن دۇنيا مۇسۇلمانلىرىنى ھازىرقى ھالغا كەلتۈرۈپ قويغان سەۋەبلەرنىڭ بىرى. شۇڭا، قايسدۇر بىرىمىنىڭ: تۈرك ئالىملىرىنىڭ يالغۇز ھەدىسچىلىك ئۈچۈن سەرپ قىلغان زېھنى بىلەن ئىسكەندەر زۇلقەر نەيىن قۇرغان ئىمپېرىيىدىن بەشىنى قۇرغىلى بولاتتى، دېگىنى ھەرگىز پوگەپ ئەمەس. بۇ، بىزنىڭ ھەم پەخىرلىنىشىمىزگە، ھەم ئىبەرەت ئېلىشىمىزغا تېگىشلىك كەچۈرمىشىمىزدۇر.

موڭغۇللار چارۋىچى خەلق بولغاچقا، ئۇلارنىڭ زۇلمى شەھەر مەدەنىيىتى ئاساسىي ئورۇندا تۇرغان تۈرك قەۋملىرى ئۈچۈن ناھايىتى ئېغىر ئىدى. شۇڭا ئۇلار موڭغۇل ئىستېلاسىدىن قۇتۇلۇش زۆرۈرىيىتىنى بەكرەك ھېس قىلدى ۋە ئۆزلۈكىسىز ھالدا كۈرەش قىلىپ كەلدى. ۋاقىتنىڭ سوزۇلۇشىغا ئەگىشىپ، باشقا قەۋملەردىن ئۆزىنى پەرقلىنىدۇرۇشنىڭ روھىي ھازىرلىقى پۈتتى. مۇشۇ مەزگىلدىكى شەھەر ھاياتىمىز ۋە مىللىتىمىز تراگېدىيىسىدىكى يوشۇرۇن ئېڭىمىز، ئۆزىمىزنى بىر ياققا قايرىپ قويۇپ خەققە ھەۋەس قىلىشتەك بىچارە قۇرۇلمىمىزدىن ۋە نەقنى قويۇپ نېسىگە ئېسىلىۋالدىغان كەيپىمىزدىن چاچرىغانىدى. شۇڭا، مۇشۇ دەۋردە نادىر ئوغلان سانالغان سەككىز ۋە لۇتقىلار ئۆز زامانىسىنىڭ ئادىتى بويىچە ئىش قىلماي، توختاپ تۇرە، ئۆز تىلىمىزدا يازساق بولمامدىكەن؟ دېگەن ئەركەكتەك سوئالنى ئۆزىگە قويايلىدى. تۈزۈم - ئەھكاملارنى ئادەمدىن ئۈستۈن كۆرۈپ، ئادەمنى پۈتۈنلەي مېخانىكلاشتۇرۇۋەتكەن كەيپىياتقا بولغان قارشىلىقنى ئىككى جىننىس ئارىسىدىكى ئەركىن - بەھۇزۇر مۇھەببەتنى تېماتىك مەزمۇن قىلغان ھالدا ئىپادىلىدى. دېمەك 15 - ئەسىردىن كېيىن يار ۋەسلى ۋە ئاشقىلىقنى مەزمۇن قىلغان شېئىرلارنىڭ كۆپلۈكى دەل ۋۇجۇد ئىنقىلابىنىڭ تەپچىۋاتقانلىقىنىڭ ئىپادىسى ئىدى. لېكىن بۇ ئۇچقۇننى دورىۋالغانلارنىڭ كۆپلۈكى، لوگىكىلىق ماھىيەت ئىزدەيدىغانلارنىڭ ئازلىقىدىن ۋە باشقا سەۋەبلەردىن، نەۋائىينىڭ قەلىمىدە پاللىدە بىر يورۇپ، قالغانلارنىڭ قولىدا تېتىقسىز تەكرارلاندى. تەسەۋۋۇپ روھىنىڭ تۈرتكىسىدە مەنسۇر ھەللاجى، غەززالى، جالالىدىن رومى بولۇپمۇ ئۆمەر ھەييامدەك

ئوغلانلارنىڭ نامى زىكرى قىلىنىشقا باشلىدى. ئەينى چاغدا پۈتكۈل شەرق مۇسۇلمانلار دۇنياسىدىكى يېتۈكسىزلىك ئۆتكۈر مۇتەپەككۈرلارنىڭ زەردىسىگە تەگمەي قالدى. شۇنىڭ بىلەن ئۇلار ھەر خىل تەھدىت ۋە بېسىملارغا قارىماي ئۆز تەپەككۈرى بىلەن كۆرگەن ھەقىقەتكە يۈرۈش قىلدى. بۈلۈك - پۇشاقلاردىن ئۆز مەسلەكداشلىرىنى بايقاپ مۇكەممەللىك ئىزدىدى. ئوتتۇرا ئاسىيا ۋە مۇسۇلمان ئەللىرىدىكى قەبرىنىداشلار ئىتتىپاقى مانا مۇشۇنداق نادىر قۇرۇلما ئىدى. ئۆمەر ھەييام قاتارلىق كىشىلىك ھۈرىيىتى بايراقدارلىرىنىڭ ئەسەرلىرى مۇشۇ مۇناسىۋەت بىلەن بىزدە كەڭ ئېتىبارغا ئېلىندى. ئەپسۇس، دۇنياۋى تۈس ئالغان بۇ قېتىملىق قايتا ئويلىنىش يۇقىرى قاتلام مۇتەپەككۈرلىرى بىلەنلا چەكلىنىپ، ئاۋام خەلق خەۋەرسىز قېپقالدى، خالاس. ياۋروپا ئەدەبىي ئويغىنىش ھەرىكىتىدەك ئاممىۋىلىققا، زىلزىلىگە مۇيەسسەر بولالمىدى.

نېمىشقا شۇنداق بولدى؟ بۇنىڭدا ھەممىدىن مۇھىمى بۇ ئىككى خەلق ئۈستىدىكى مەدەنىيەتنىڭ جىنسىيەتكە تۇتىدىغان مۇئامىلىسى ئوخشىمايتتى. بىزگە مەلۇمكى، خرىستىيان دىنىنىڭ جىنسىيەتكە تۇتقان مۇئامىلىسى ئىنسان ماھىيىتىدىن خېلىلا چەتنىگەن بولۇپ، بۇ، خرىستىيان مۇخلىسلىرىنىڭ يوشۇرۇن ئېڭىدا ناھايىتى چوڭقۇر نارازىلىقنى شەكىللەندۈرگەنىدى. شۇ ۋەجىدىن ئاۋام ناھايىتى ئاسانلا ئوتتۇرا ئەسىردىكى ئىلغار تەقەددىي پىكىرلەر بىلەن باغلىنىپ، زور داغدۇغا پەيدا قىلدى. بىزچۇ؟ شۇنداق ئېيتىشقا بولىدۇكى، بىز، ئامېرىكىلىقلار يېقىندىلا دەبدەبە قىلىپ يۈرگەن جىنسىي ئەركىنلىكنىڭ ئەڭ مۇۋاپىق نۇسخىسىنى ئىسلام دىنىنى قوبۇل قىلغان كۈندىن تارتىپلا ئىجرا قىلىپ كەلگەندۇق. بالا بالاغەتكە يەتكەن ھامان ئۇنىڭ جىنسىي تۈرمۈشىنى ئويلايتتۇق ۋە يول بېرەتتۇق ياكى دادىمىزنىڭ ئايىغىغا سەۋزە سېلىپ قويۇش ۋە ياكى تونۇرنى ئۇرۇۋېتىش بىلەن ئۇلارنى ئالدىرتالايتتۇق.

دېمەك بىز، ياۋروپالىقلار ئۇچرىغان دىشۋارچىلىققا ئەزەلدىن ئۇچراپ باقمىدۇق. يوشۇرۇن ئېڭىمىزدىمۇ ئۇلاردەك نارازىلىق ئەمەس، بەلكى تېگى - تېگىمىزدىن كېلىۋاتقان دوستانلىق، بەھۇزۇرلۇق بار ئىدى. شۇڭا، ئەينى دەۋردە بىزدىن ئاجايىپ ئۆتكۈر ۋە ماھىيەتلىك پىكىر ئىگىلىرى چىقتى، ئەمما ئاۋامنىڭ ئېڭىغا سىڭىپ تېگىشلىك داغدۇغا شەكىللەندۈرەلمىدى. شۇنداق، يېتىشكەن ئالىملار ھەيۋەتلىك كۆرۈنۈشلەر - گە ئەمەس، مەسچىتتىكى ساددا ۋۇجۇدلارنىڭ تەبىئىي رۇخسارىغا تەبەسسۇم بىلەن بېقىپ ئولتۇرۇپ قالدى. زور بىر بۆلۈك زېھىن بىر تالاي كىتابلارنى يۈدۈۋالغان ئېشەكتەك قاياققىدۇر مېڭىپ ھارمىدى. سەل جاسارەتلىك كىشىلەر ئۇ مەسلەك، بۇ مەسلەك دەپ رېئاللىققا يۈزلىنىپ باقتى، سىستېمىلىق ۋۇجۇد ئىگىسى بولمىغانلىقتىن، پەقەت بىر تالاي ۋاراڭ - چۈرۈڭنىلا پەيدا قىلالىدى. بۈيۈك ئۆلىما مەشرەپ نەشىدىن ئۆزىگە تەسەللى تاپتى... خوش، يىغىنچاقلىغاندا، مىلادى 13 - ئەسىردىن

كېيىن بىز زور دەرىجىدە چېكىنىپ كەتتۇق، بېشارەتلىك سۆزلىسەك، سۆز - جۈملىلەرنى قىسقا، ئوراملىق، ئۇرغۇلۇق قىلىشتىن سىلىق - سىپايە، يۇمشاق قىلىشقا يۈزلەندۈك. بارا - بارا جۈملە ئاخىرىدا تولا ئۇچرايدىغان ئۇرغۇ يوقاپ كەتتى.



ساپ لوگىكا نۇقتىسىدىن سۆز ئاچساق، ئىنسان ئۈچۈن ئېيتقاندا، ئالەم ئىككى، بىرى تاشقى دۇنيا، يەنە بىرى ئىچكى دۇنيا. مۇشۇ ئىككى دۇنيا ئارىسىدا تۇرغىنى مەلۇم بىر پەيتتىكى ئادەم. ئالەمنىڭ مۇشۇنداق تۈزۈلمىسىگە بېقىپ، ئىنسانلار ۋۇجۇدىمۇ ئاخىرقى ھېسابتا ئىككى تۈركۈمگە - ئىچ راي ۋە تاش رايغا يىغىنچاقلىنىدۇ. ئىجتىمائىي مەۋجۇتلۇقتىن سۆز ئاچساق، تالاغا سوغۇق چۈشكەندە بەزىلەرنى ناھايىتى ئاسانلا قىلىنراق كىيىنىشكە كۆندۈرگىلى بولىدۇ. بىراق بەزىلەر مۇشۇنچىلىك سوغۇقتىنمۇ قورقۇش كېتەمدۇ؟ دەپ قىلىن كىيىنىشكە قېرىق كېلىدۇ. بەزىلەر ئۇنى - بۇنى باھانە قىلىپلا دوختۇرغا يۈگۈرەيدۇ. لېكىن بەزىلەر مۇشۇنچىلىك كېسەلگىمۇ دوختۇرغا بارامدەن، دەپ كېسىلى خېلى ئېغىرلاپ قالغاندىمۇ دوختۇرغا بارمايدۇ. بەزىلەر بىرەر ئىش قىلماقچى بولسا، ئۆز كۆڭلىدىن چىقىرىپ ئەمەس، پەقەت ئەزەلدىن شۇنداق بولۇۋاتقىنى ياكى خەق شۇنداق قىلىۋاتقىنى ئۈچۈن دوراپ قىلىدۇ. ئەكسىچە، بەزىلەر ئۆزى زۆرۈرىيىتىنى ھېس قىلمىسا قىلمايدۇ. بەزىلەر بىرسىنى باشقىلار ماختىغىنى ئۈچۈن ماختايدۇ، ھۈرمەتلىگىنى ئۈچۈن ھۈرمەتلەيدۇ. بىراق بەزىلەر ئۇ كىشىنى ئۆزى چۈشەنمىگۈچە بۇنداق ھېسسىياتقا كەلمەيدۇ، ۋە ھاكازا. ئادەملەرنىڭ بارلىق پائالىيىتى ئالدى بىلەن مۇشۇنداق پەرققە بولىدۇ ھەم بۇ پەرق ئادەت تۈسىدە ۋۇجۇدقا يۇغۇرۇلغان ھالەتتە ئىپادىلىنىدۇ.

بىۋاسىتە ھالدا ئويىپىكىتىپ شارائىت ۋە ئۇنىڭ تەلىپى بىلەن بىردەكلىكىنى ساقلاش تەرەددۇتىدا ياشاش، مەيلى ئىجابىي ياكى سەلبىي مەنىدە بولسۇن تاش رايلىققا مەنسۇپ بولىدۇ. ئەلۋەتتە بۇ تۈركۈمدىكى ۋۇجۇدتىمۇ سۈيىپىكىتلىققا ياتىدىغان نەرسىلەر بولىدۇ. بىراق ئۇنىڭ قۇدرىتى ئويىپىكىتىپ تەرىزلىرىنىڭكىدەك قۇدرەتلىك كەلمەيدۇ. شۇڭا، بۇ تىپتىكىلەر ئەزەلدىن ئۆزىنىڭ ئىچكى دۇنياسىدىن جەۋھەر ئىزدەش تەرەددۇتىدا بولمايدۇ. ئىچكى دۇنياسى ھامىنى تاشقى ئېھتىياجغا باش ئېگىدۇ. ئەلۋەتتە بۇ، ۋۇجۇد ئىچىدىكى كۈرەش جەريانىدىن دېرەك بەرمەيدۇ ئەمەس، بېرىدۇ، ئەمما بۇ كۈرەش ھامىنى ئويىپىكىتىپ تەرىزنىڭ غەلبىسى بىلەن نەتىجىلىنىدۇ. ئۇلارنىڭ پىسخىكىسىدىكى بارلىق روشەن خاسلىق مەلۇم بىر ئېنىق روھىي قۇرۇلما ئەۋزەللىكىدىن ياكى شەخسنىڭ خاس ئالامىدىلىكىدىن بىخىلانمىغاچقا، پۈتكۈل ئاڭ تاشقى ئالەمگە سەجدە قىلغان ھالدا بولىدۇ. قىزىقىش، دىققەت ئاساسەن ئويىپىكىتىپ ئىشلار ۋە ئاشۇ بىۋاسىتە مۇھىتقا بېقىپ ئاسانلا ئۆزگىرىدۇ. شۇڭا، تاش رايلىق ئەۋج ئالغانسېرى بۇ تىپتىكى ۋۇجۇد ئىستىخىيىسىز ھالدا دۇنياغا كۆز ئاچىدۇ. ئۇلارنى ئاسانلا ئويۇشتۇرغىلى ھەم ئاسانلا تېرە - پىرەن

قىلىۋەتكىلى بولىدۇ. بۇنىڭ ئەكسىچە بولغىنى ئەلۋەتتە ئىچ راي تىپى ھېسابلىنىدۇ.

مانا بۇ ھازىرقى زامان مېتودولوگىيىسىدىكى پىسخىك ماھىيەتنى تېپىپ چىقىشنىڭ ئاساسى، شۇنداقلا روھىي ئانالىز ئېقىمىدىكى بۈيۈك ئالىم جۇڭك (jung) نىڭ ئىنسانىيەتكە قوشقان تۆھپىسى.

جۇڭكنىڭ تەلىماتى بويىچە بولغاندا، ئىنساندا تەن ۋە روھ بولىدۇ. تەن ۋە روھنىڭ ئورگانىك بىرىكمىسى ۋۇجۇد دېيىلىدۇ. ۋۇجۇدنىڭ مەلۇم بىر پائالىيەتكە ئۆتۈش ئالدىدىكى تەرەددۇتى پوزىتسىيە دېيىلىدۇ. ۋۇجۇدنىڭ زامان ماھىيىتىدىكى ھەرىكىتى مۇنداق تۆت سۆز بىلەن ئىپادىلىنىدۇ: تەپەككۈر قىلدى، ھېسسىياتى ئۇرغۇدى، بىلدى، كۆڭلى تۈيدى. دېمەك ۋۇجۇد فۇنكسىيىسى تۆت بۇلار: تەپەككۈر، ھېسسىيات، بىلىش ۋە تۈيۈشتىن ئىبارەت. بىر ئادەمدە مۇشۇ تۆت فۇنكسىيىنىڭ ھەممىسى ئوخشاش قۇدرەتتە بولمايدۇ. شۇڭا پىسخىك تۈر يۇقىرىقى ئىككى تۈركۈم ئاساسدا ئوي، ھېس، تۇيغۇ ۋەھىدىن ئىبارەت تۈركۈمدە بولىدۇ.

ئۆزىمىزنىڭ قايسى خىل ماھىيەتتە ئىكەنلىكىمىز بىر تالاي پاكىتتىن كېيىن تەبىئىي مەلۇم بولىدۇ. بىز بۇ يەردە ھەر قايسى فۇنكسىيىلەر بويىچە مۇھاكىمە قىلىپ باقايلى.

1. بىزدە تەپەككۈر

تەپەككۈر - ئۆز قانۇنىيىتى بويىچە بەلگىلىك مېتودولوگىيە ئارقىلىق ئۇقۇملار، كەچۈرمىشلەر ئارىسىدىكى باغلىنىشنى تېپىپ تۇرغۇزىدىغان كىشىلىك فۇنكسىيە. ئۇنى بايقىتىدىغان كۈچ چوقۇمكى ئۇقۇم، كەچۈرمىش ۋە ھاكازالار ئارىسىدىكى باغلىنىشقا بولغان تەقەززالىق، كىشىلەرنىڭ ئۆز مېڭىسىدىكى ئۇقۇم ۋە كەچۈرمىشلەرنىڭ قالايمىقان، رەتسىز تۇرۇشىغا بولغان تاقەتسىزلىكىدۇر.

بەزىلەر بىزنى: «ئۇيغۇرلارنىڭ كاللىسى ئاددىي»، «ئۇيغۇرلار بۇرنىنىڭ ئۇچىنى كۆرىدۇ» دەيدۇ. مېنىڭچە، بۇ گەپنىڭ ئاساسى يوقمۇ ئەمەس. چۈنكى تاقەتسىزلىك بىزنىڭ سۈيىپىكىتىمىزدا ئۈزلۈكسىز پەيدا بولمايدۇ، بەلكى تاشقى مۇھىت بىزگە ئۇنى تاڭمىغۇچىلىك، مەجبۇر قىلمىغۇچىلىك تالاي - تالاي كەچۈرمىشلەر، تەجرىبە - ساۋاقلار دۆۋىلەنگەن ھالدا تۇرۇۋېرىدۇ. دىنىي قىزغىنلىقنى ھېسابقا ئالمىغاندا، تاشقى مۇھىتنىڭ ئۇنداق ئادەمگە بىر نېمىنى مەجبۇر قىلىش ھالىتى ناھايىتى كەم ئۇچرايدۇ. تەبىئىيىكى كاللىمۇ ئاسان بېيىمايدۇ. شۇڭا، بىزگە ئۆلگەندىن كېيىن ياسىن ئوقۇش، سېپىت نوچىدەك ئۆلۈم خېتىنى ئۆزى كۆتۈرۈپ كېلىپ، قول - پۈتىنى باغلاپ بولغاندىن كېيىن قوشاق قېتىپ نادامەت چېكىش - غەزەپلىنىش ئەنئەنىۋى قىسمەت بولۇپ كەلدى.

تەپەككۈر تۈزۈلمىسىدىن ئېلىپ ئېيتقاندا، بىزنىڭ تەپەككۈر ئۈسۈلىمىز تىلنى ۋاسىتە، ئۇقۇمنى مەقسەت، پىزنىسپال مۇقەررەرلىكىنى ئىزچىللىق قىلىپ راۋاجلىنىدۇ. شۇڭا ئۇقۇم ۋە لوگىكىلىق تەپەككۈردىن ئىبارەت بۇ پىسخىك جەرياندا چوقۇمكى تەپەككۈرگە باي

«ھېسسىيات - قوبۇل قىلىش ياكى ئىنكار قىلىش مەنىسىدە مەلۇم بىر مەنىگە ئېنىق باھا بېرىدىغان جەريان»
 ② ھېسسىيات - مۇشۇ جۈملىدىن ئېيتىلىدىغان ئىلھام خۇشال بولۇش، ئازابلىنىش، سۆيگۈ، مېھىر - مۇھەببەت ۋە ھاكازالارنىڭ ھەممىسى ھېسسىياتلىنىشنىڭ تۈرلۈك ئاقىمۇتى ياكى چۆكىمىسى. «شۇڭا ئۇ پۈتۈنلەي سۈبېيكتىپ جەريان ھېسابلىنىدۇ. ئانچىكىم سېزىمگە ھېسسىياتلىنىش ئارىلاشما، قايتىدىن مەلۇم بىر باھانى نامايان قىلىدۇ. شۇڭا، ھېسسىيات بىر خىل ھۆكۈم. بىراق ئۇ ئەقلى ھۆكۈمگە ئوخشىمايدۇ. يەنى بۇ ھۆكۈم جەرياننىڭ مەنزىلى ئەقلى باغلىنىشىنى تېپىش ئەمەس، بەلكى قوبۇل قىلىش ياكى ئىنكار قىلىشقا بېرىپ تاقىلىدىغان سۈبېيكتىپ كۈنۈپكا تۇرغۇزۇشتىن ئىبارەت». ③

بىزدە يېڭى بىر نەرسە، مەسىلەن، كىيىم - كېچەك، ئۆي جابدۇقلىرى دېگەندەك نەرسىلەرگە ئېرىشكەندە ئېرىشكەن نەرسىنىڭ قانداق بولۇشىدىن قەتئىينەزەر ئۇنى ماختاپ قارشى تەرەپنىڭ كۆڭلىنى كۆتۈرىدىغان گەپلەرنى قىلىش يوسۇن خاراكتېرىدىكى ئادەت. چۈنكى بىزنىڭ بىر يەرلىرىمىز ھېسسىياتلىنىشىمىزغا تاشقى مۇھىتتىن ناھايىتى تېز ۋە كۈچلۈك تەسىر كۆرسىتىدىغانلىقىنى بىلىدۇ.

شۇنداق، بىز ياراتقان، بىزنى خۇشال قىلغان ھېس - تۇيغۇلارنىڭ تولىسى ئىچ - ئىچىمىزدىن ئوخچىغان موھتاجلىق ۋە ئارزۇلارنىڭ رېئاللىققا ئايلىنىۋاتقانلىقىنى كۆرگەنلىكىمىزدىن ئەمەس، بەلكى تاشقى مۇھىت تەرىزلىرى، خەقلەرنىڭ كۆزى شەكىللەندۈرگەن موھتاجلىق ۋە ئىستەكنىڭ رېئاللىققا ئايلىنىۋاتقانلىقىدىندۇر. شۇڭا ھېسسىياتلىنىشىمىز ماھىيەتتە ئىچ - ئىچىمىزدىن ئەمەس، سىرتقى تەسىردىن پەيدا بولىدۇ. كۆپچىلىك كۈلگەچكە كۈلىمىز، يىغلىغاچقا يىغلايمىز. ئۆزىمىز يالغۇز يىغلىيالمايمىز. يىغلىغان، كۈلگەن تەقدىر دىمۇ، ئۆزىمىزنى غەيرىيلەرگە، ساراڭلارغا چىقىرىۋېتىمىز. ئادەملىرىمىز شۇنداق بىر تەڭشىگۈچنى بېكىتكەنكى، ئۇ، ھېسسىياتنىڭ قانچىلىك بولۇشىغا باقمىي، ئۇنى سىرتقى مۇھىتقا، ئەل نەرقىگە، خەقلەرنىڭ كۆزىگە تەڭشىيەلەيدۇ. ئۇنىڭ ئۈستىگە بۇ ناھايىتى تەبىئىي ئېلىپ بېرىلىدۇ. مۇنداق تەسلىمچى ۋەجۇد ھېسسىياتقا يېتەرلىك قۇدرەت ھامى قىلالشى ناتايىن.

ھېسسىياتلىنىشقا ھامى بولغان قۇدرەتنىڭ كۈچلۈك - ئاجىزلىقىغا بېقىپ، ھېسسىياتلىنىشنىڭ ئۆزىمۇ كەچۈرمىشلەرنى، شەيئىلەرنى بولۇپمۇ ھېسسىياتقا يۇغۇرۇلغان كەچۈرمىش ۋە شەيئىلەرنى باغلاش، رەتلەش رولىدا بولىدۇ. مۇنداق رەتلىنىش يەنە قايتىپ كېلىپ ھامى بولغان قۇدرەتنى كۈچلەندۈرىدۇ ۋە مۇستەھكەملەيدۇ، ۋەجۇدنى ۋەزىنلەشتۈرىدۇ. ئەكسىچە بولغاندا، زىددىيەتلىك كەچۈرمىشلەر ۋە شەيئىلەرنىڭ يولۇقۇشى بىلەن ئادەم كۆپ يۈزلىمىلىككە تۈتۈلىدۇ. ئۆزلۈكنىڭ بىر پۈتۈنلۈكى بۆلۈنمىلىككە ئالمىشىدۇ. ھەر قايسى بۆلۈنمىلەر ئارىسىدىكى زىددىيەت ۋەجۇدنىڭ ساغلاملىقىغا دائىم خەۋپ يەتكۈزۈپ تۇرىدۇ. قول، پۇت، ئېغىز، بۇرۇن، كۆز

كىشىنىڭ كاللىسىدا ئۇقۇم شۇنچە ئېنىق، ئۇقۇمغا بولغان چۈشەنچىمۇ شۇنچە نازۇك، شۇنچە زىل، لوگىكىلىققا، پرىنسىپاللىققا بولغان خالىس ئېتىقاد شۇنچە چىڭ كېلىدۇ. ئەمما بىزدىكى تەپەككۈرگە قىلىنغان ھازىرلىق ۋە بۇ جەرياندىكى خالىس ئېتىقاد ئادەمنى ئەپسۇسلاندۇرىدۇ. تۆۋەندە بۇنىڭ ئۈچۈن رېئال پورتىرت كۆرەيلى:

ئۆتكەن يىلى قۇربان ھېيتتا قۇربانلىق قوينىڭ گۆشى ۋە تېرىسى ھەققىدە ئۇزاق تالاش - تارتىش بولدى. بىرسى: پالانى موللام مۇنداق دېدى، دېسە، يەنە بىرسى: پۇستانى موللام مۇنداق دېدى، دەيتتى. بىرسى: ھازىر گۆشنىڭ باھاسى مۇنداق بولغاندىكىن مۇنداق بولۇشى كېرەك دېسە، بىرسى: بىزگە قوي بېقىشىپ بەرمىگەندىكىن مۇنداق بولۇشى كېرەك، دەيتتى. تالاش - تارتىش خېلى ئۇزاق داۋاملاشتى، ھېچكىم زادى قۇربانلىق نېمە ئۈچۈن پەيدا بولدى؟ نېمە ئۈچۈن قۇربانلىق قىلىمىز؟ دەپ تەپەككۈرگە كىرىش ھازىرلىقىنى ئويلاپ مەسىلىگە جاۋاب بېرىش تەرەددۇتدا بولمىدى.

دېمەك، بىزنىڭ تەپەككۈرىمىز زىل ۋە نازۇك ئۇقۇم ھازىرلىقىمىزدىن ئەمەس، بەلكى مۇجەمل، تېخى تەسىرات، ئەقىدە، تۇيغۇ باسقۇچىدىكى چۈشەنچىلىرىمىزدە ۋە ياكى قايسىبىر قۇدرەتلىك كۈچنىڭ تەشەببۇسغا قول قوشتۇرۇپ تۇرغان پوزىتسىيىمىزدە مېڭىپ كەلدى. شۇڭا، بىزنىڭ تەپەككۈر ئالدىدىكى ھازىرلىقىمىز تايىنىمىز، تەپەككۈر جەريانىغا ھازىرلىغان ئىرادىمىز بوش كېلىدۇ. تەپەككۈر يۈزلىشىدىن ئالماق، ئادەتتىكى شارائىتتا بىزنىڭ ھۆكۈملىرىمىز دائىم ئالدىدىن ھازىرلانغان ئۆلچەمنىڭ ئىزى بىلەن بولىدۇ. شۇڭا، كۆپ ھاللاردا بىزنىڭ تەپەككۈرىمىز ئۆز قانۇنىيىتى بويىچە ئۆز يولىنى ماڭىدىغان ئەركەكتەك تەپەككۈر بولماستىن، بەلكى تەسلىمچىلىككە مايىل مەزلۇم تەپەككۈر، ئىستىخىيىسىز ھالدا رېئال مەنپەئەت، نەپ ئۈستىگە يۈزلىنىدىغان تەپەككۈردۇر. كۈنكۈرتىراق ئېيتساق، ئۇ، مۇتەپەككۈرلەر - نىڭكىدەك ئۇقۇمدىن ئۇقۇمغا، مەنىدىن مەنىگە سەكرەيدىغان تەپەككۈر بولماستىن، بەلكى سودىگەرنىڭ تەپەككۈرىدەك كۆز ئالدىدىكى پايدا - مەنپەئەتكە شۇڭغۇيدىغان تەپەككۈردۇر. بۇ خىل تەپەككۈر ئويىيېكتىپقا بېقىندۇرۇلغانىپىرى زاۋاللىققا يېقىن بولىدۇ.

تەپەككۈر ئەسلىدە كەچۈرمىشلەرنى بىر - بىرىگە باغلاپ بىر قانۇنىيەتنى تېپىپ چىقىش بىلەن خۇلاسىلىنىدۇ. بىراق بىزدە بۇنىڭ ئەكسىچە ئالدى بىلەن قانۇنىيەتنى نەدىندۈر بىر يەردىن تېپىۋېلىپ، ئاندىن ئۇنىڭغا دەلىل توپلايدىغان غەيرىي تەپەككۈر ئادىتى مەۋجۇت. بۇ، بىزنىڭ بىر تالاي گەپتەنلىقىمىزغا، ئىدىيىۋى لۈكچەكلىكىمىزگە تازا يول ئېچىپ بەرگەن. شۇڭا بىزدە نۇرغۇن نەرسىلەر شەكىلدە، باشلانغۇچ ھالەتتە بولۇپ، يىڭىلەپ قالغان؛ ئىرادە كۈچىمىز ئاجىز؛ ئۆز ئىستىكىنى رېئاللىققا ئايلاندۇرايدىغان ستراتېگىيىنى چەككەلەپ چىقالايدىغان ئادەم ئاز. خىيالپەرەسلەر، ئەقلى چولتىلار، دەردەنلەر تولا، نارازىلىقلار، ۋاپاسلار كۆپ.

2. بىزدە ھېسسىيات

تۇيغۇلارمۇ ئاسانلا بېسىق كېتىدۇ. سۈيىپىكتا ماس قۇرۇلما ئويغىنىش پەيدا قىلالمايدۇ. ئۇيغۇر كىشى ئىسىملىرىنىڭ سۈپەت ۋە ئىسىم تۈركۈمىدە كۆپ كېلىشى مۇشۇ ماھىيەتنى ئىپادە قىلىپ تۇرىدۇ.

تۇيغۇنىڭ سۈيىپىكتىن كېلىدىغان مەزمۇنى ئىستىخىيىسىز ھالدا تەبىئىي يوسۇندا ئېلىپ بېرىلىدىغان سېلىشتۇرۇش ۋە باغلاشتىن بولىدۇ. مەسىلەن، نيۇتوننىڭ باغدا ئولتۇرۇپ ئالمىنىڭ يەرگە چۈشكىنىنى كۆرۈپ، ئالما نېمىشقا يەرگە چۈشىدۇ، دەيدىغان تۇيغۇغا كېلىشى ئۇنىڭ كالىسىدا ئالمىنىڭ يەرگە قاراپ يۆتكىلىشى بىلەن، جىسىملار كۈچ تەسىرى بەرسە يۆتكىلىدۇ دەيدىغان ئىنكاسنىڭ تەبىئىي باغلاشلىقىدىندۇر. ئەپسۇس، بىزدە مۇنداق تەبىئىي باغلاش كۈچى يوق دېيەرلىك.

ئۇيغۇر ئالىمى، ئەدىب ئابدۇرېھىم ئۆتكۈر «ئىز» رومانىدا تەسۋىرلىگەن تۆمۈر خەلىپىنىڭ قۇرئان تۇتقان مەلئۇنىڭ ۋەدىسى ۋە ياكى زىننەتدەك جالالتىڭ چىرايلىق گەپ - سۆزلەر تېمىپ تۇرغان لەۋزىگە ئىشىنىپ، غالىبلىقىنى مەغلۇبىيەتكە تېگىشىۋېتىشى مانا مۇشۇنداق ماھىيىتىمىزدىندۇر. بۇ يەردە يەنە شۇنى سەمىمىزگە سېلىپ قويۇش كېرەككى، بىز تېخى چىرايلىق گەپ، يالغان كۈلكە، سېلىق مۇئامىلە ئاستىدىكى رەزىل مۇددىئا قوندۇرۇلغان ماھىيەتلەرنى باھالاش ۋە قاسراقنى يېرىپ، ئىچىدىكى ماھىيەتنى كۆرۈش ئادىتىنى يېتىلدۈرەلمىدۇق، بالاغەتكە يەتكۈزەلمىدۇق، ئۇنداق قىلىش تۈگۈل ھەتتا تېخى ئاشۇ ماھىيەتنى ھېس قىلالمىدۇق.

* * *

روھى ئويغاق، ئىمانى ئەركەك ئەدىبلەرىمىز مىللىتىمىز روھىيىتىدىكى ئەجەللىك ئاجىزلىق - ئىللەتلەرنى كۆپ قېتىم ھەقىقەت يوسۇندا كۆرسىتىپ ئۆتكەن بولسىمۇ، بىزدە يەنىلا ھېچقانداق ئۆزگىرىش بولمىدى. يەنى بىز خەق ناھايىتى سەت يېزىرىۋالدۇق. نېمىشقا؟ چۈنكى مىللەتنىڭ مەنۋى تۇۋرۇكى ھېسابلانغان زىيالىيلار تۇيغۇ ئاساسىدا شەكىللەنگەن تەبىئىي مۇناسىۋەت دۇنياسىدىن، يەنى يۇرتداش، ساۋاقداش، تونۇش، خىزمەتداش دېگەندەك تەبىئىي قاينامدىن يۇلقۇنۇپ چىقىپ ۋۇجۇدىدا ئۆزگىچە مەۋقە تاپالمىدى، ياكى قەستەن تاپالمىدى. غەيۋەت - شىكايەت، تېتىقسىز پاراخىلاردىن لەززەتلىنىش، جۈتۈلۈكىنى يانچۇقىغا قىستۇرۇۋېلىپ كۈن ئۆتكۈزۈشنى ئادەت قىلىۋالدى. ئېچىنىشلىقى، ئۆزلىرىنىڭ ئۇيغۇرلۇقىغا بېقىپ، ئۆز ھالىنىڭ نېمە ئۈچۈن مۇشۇ كۈنگە قالغانلىقىنى چۈشىنىشنى خالىمىدى. ئاقىللىرىمىز ئېيتقاندەك: قالاقلىقىمىزنىڭ تۈپكى يىلتىزى - مىللىتىمىزدە ئۇيۇشۇش كۈچىنىڭ بولماسلىقىدا ئىدى. ناھايىتى ئېنىقكى، تۇيغۇنى بۆسۈپ ئۆتۈش كۈچى مول مىللەتنىڭ ئۇيۇشۇش كۈچى شۇنچە سەزگۈر بولىدۇ، تېخى كېلىش خەۋپى بولغان ۋەھىمە ئالدىدا رەسمىي كۈچ تەرىقىسىدە پەيدا بولىدۇ. چۈنكى ئۇلار تەبىئىي مۇناسىۋەتنى بۆسۈپ ئۆتۈپ، ۋۇجۇد گۈزەللىكى بويىچە قېرىنداشلىق مۇناسىۋىتى ئورنىتىشقا شۇنچە ماھىر كېلىدۇ. مەسىلەن، گېرمانلار مانا مۇشۇنداق مىللەت. تۇيغۇغا ماھىر

پائالىيەتلىرى ۋە يۈزىنىڭ تۈسى دائىم ياكى ئارىلاپ - ئارىلاپ ۋە ياكى مەلۇم بىر شارائىتتا غەلىتە قىلىقلىنىدۇ. ئالدى ئالغا لايغۇزەللىكتە قېلىپ، سۈيىپىكتىن ئاڭغا ئۆتۈپ كېتىدۇ. مۇشۇ ھال بىزدە خۇشامەتچىلىك، ئىككى يۈزلىمىلىكنى مەنبە قىلغان ناھايىتى نۇرغۇن ۋۇجۇد كېسەللىكنى پەيدا قىلغان.

3. بىزدە تۇيغۇ

تۇيغۇنى بەزى ئالىملار ئاساسلىق پىسخىك ھادىسىلەرگە كىرگۈزىدۇ. بىراق بىز بۇ يەردە جۇڭنىڭ كاتېگورىيىسى بويىچە ئاساسىي پىسخىك فۇنكسىيە قاتارىدا مۇئامىلىگە كىرىمىز.

«تۇيغۇ فىزىكىلىق تەسىرنى بىلىگە ئايلاندۇرىدىغان ۋۇجۇد فۇنكسىيىسى» ① «ئۇ بىر تەرەپتىن ئىنكاس ئامىلى. چۈنكى ئۇ، تۇيۇش بەرگەن سىرتقى ئويىپىكت ئۈچۈرنى ئىپادە قىلغۇچى ئورگانلارغا ئۇزىتىدۇ. يەنە بىر تەرەپتىن، ئۇ كەيپىيات سېزىمىنىڭ بىر تەركىبىي قىسمى. چۈنكى بەدەن سېزىمىنىڭ ئۆزگىرىشىگە ئەگىشىپ ئۇ ھېسسىيات ئامىلىنى ھېسسىياتلىنىشقا مەجبۇرلايدۇ. تۇيغۇ فىزىكىلىق ئۆزگىرىشنى ئاڭغا يەتكۈزىدىغان بولغاچقا، ئۇ فىزىئولوگىيىلىك ئۈچۈرنى ئىپادە قىلىدۇ.» ②

تۇيغۇنى مۇنداق ئىككى نەرسە ئورتاق شەكىللەندۈردى. دۇ: بىرسى، فىزىكىلىق تەسىرنى بەرگۈچى ئويىپىكتىپ؛ يەنە بىرسى، تۇيغۇلىنىۋاتقان سۈيىپىكتىپ. بىزگە مۇنداق ئىشلار ئۇچرايدۇ: ئوخشاش بىر يېمەكلىكنى بەزىلەر ياقىتۇرۇپ يەيدۇ، بەزىلەر ياقىتۇرمايدۇ. بۇنىڭدىكى سەۋەب نېمە؟ كىچىكىمىدە بىر قېتىم ئەنجۈر يېدىم. ئەنجۈرنىڭ ئارىسىدىكى كىچىك مۇدۇر - بۇدۇر نەرسىلەر مېنى بىئارام قىلدى. شۇنىڭ بىلەن ئەنجۈرنى ئوشاتتىم. ئىچىدىكى نەرسىلەر قۇرتتەكلا كۆرۈنۈپ كەتتى. شۇنىڭدىن باشلاپ مەن ئەنجۈر يېمەس بولۇپ قالدىم. روشەنكى، ئەنجۈردە قۇرت يوق. ئەمما مېنىڭ سۈيىپىكتىمىدىكى قۇرتلارغا بولغان يىرگىنىش سەزگۈسى مېنىڭ ئەنجۈرگە بولغان تۇيغۇغا تەسىر كۆرسەتتى. مانا مۇشۇنداق يېمەكلىكلەرنىڭ ئېغىزغا، چىشقا ئۇرۇنۇشى بىر قىسىم كىشىلەر سۈيىپىكتىدىكى مەزمۇنلارنىڭ تەسىرىدە يامان تۇيغۇ پەيدا قىلىدۇ. بۇنىڭ بىلەن ئۇلار بۇ يېمەكلىكلەرنى ياقىتۇرمايدۇ. ئەمما بەزىلەرنىڭ تۇيغۇسى سۈيىپىكتىمىدىكى مەزمۇنلارنىڭ تەسىرىگە ئۇنچىۋالا ئۇچراپ كەتمەيدۇ. ئادەتتە بىز ئالدىدىكىدەك سۈيىپىكتىمىزنىڭ تەسىرىگە بەكرەك ئۇچرايدىغان تۇيغۇنى ئىچ راي تۇيغۇ، كەينىدىكىدەك ئويىپىكتىمىزنىڭ تەسىرىگە بەكرەك ئۇچرايدىغان تۇيغۇنى تاش راي تۇيغۇ دەيمىز.

«قازاندا نېمە بولسا چۆمۈچكە شۇ چىقىدۇ» دېگەن گەپ بار. بىزدە تۇيغۇ سۈيىپىكتىمىزنى ئانچە مەنبە قىلىپ كەتمەيدۇ. بىز ئىچ - ئىچىمىزدىن چىققان ئىستەك بىلەن شەيئىلەرنى ئۆزىمىز بايقاپ تۇيغۇ ھاسىل قىلىشنىڭ ئورنىغا شەيئىلەر بىزگە يولۇقۇپ تۇيغۇ پەيدا قىلىدۇ. تېخى ئىچ - ئىچىدىن چىققان ئىستەكلەرگە ۋىساللىق ئىزدىگۈچىلەر بىزنىڭ كۆزىمىزگە سىغمايدۇ. تەبىئىي پەيدا بولغان

تۇيغۇدا ئۆزگىرىش بولۇپ، مۇناسىۋەت سۈپەت ئۆزگەرتىدۇ. ناھايىتى يېقىن قىز - ئوغۇل دوستلارمۇ مۇنداقلا مۇئامىلە قىلىدىغان بولۇپ قالىدۇ. ھەتتا سوغۇق مۇئامىلە قىلىشىدىغان ياكى قىلىشىمايدىغان بولۇپ كېتىدۇ. ۋەجۇدنىڭ قالغان ئۈچ فۇنكسىيىسى تۇيغۇنى ئۆزلىرىگە ھۆكۈمران قىلىدۇ. يەنى ئۇيغۇرلار تۇيغۇغا مايىل ۋەجۇد ھېسابلىنىدۇ.

«تۆۋەن قاتلامدىكى تۇيغۇغا مايىل ۋەجۇد ئىگىلىرى ئارىلىشىش مۇمكىنچىلىكى بار رېئال ئادەملەردۇر. ئۇلار ئىجتىمائىي ئىنكاسلارغا پەرۋايى پەلەك. ئورتاق بولۇشقا تېگىشلىك مەقسەت، پوزىتسىيىگىمۇ پەرۋايى پەلەك. ئۇنىڭدىكى دائىملىق ئىزتىراپ شەيئىلەرنى ھېس قىلىش، تۇيغۇ ئىلكىدە تۇرۇش، ئەگەر مۇمكىن بولسا ئۇنىڭدىن ھۈزۈرلىنىش، خالاس. بۇ ئادەملەر تېگىدىن (پەس)، ئادەملەرمۇ ئەمەس. ئەكسىچە ئۇلاردا دائىم بىر خىل سېھرىي كۈچ ۋە خۇشاللىق ئىزدىيەلەيدىغان ئىقتىدار بار. بەزىدە ئۇلار ئادەمگە ناھايىتى خۇشخۇي ھەمراھ بولالايدۇ» ⑥.

يۇقىرى قاتلامدىكى تۇيغۇغا مايىل ۋەجۇد ئىگىلىرى ئۆز ئۈستازلىرى ۋە بۇزۇرۇكلىرىنىڭ پاي - قەدەملىرىگە ئەڭ ئەينەن ئەگەشكەن ئادەملەردۇر. ھەر قانداق پىكىر ۋە ئىدىيە ئۆز پېتى ئۇلارنىڭ كالىسىغا كىرەلەيدۇ. شۇڭا ئۇلاردا ئاسانلا ماھىيەتلىك جەۋھەر يوقىلىپ، دۈگىملىق باش كۆتۈرىدۇ. تەرەققىيات يۆنىلىشى يىلتىزنى چوڭقۇرلاشتۇرۇش بىلەن ئەمەس، بەلكى باراقسانلاشتۇرۇش يولى بىلەن بولىدۇ. يىلتىز مەزمۇت بولسا دەرەخ تەبىئىيەت ئاينىدۇ. بىراق يىلتىز مەزمۇت بولماي شاخچىلارنى ئۇلاۋەرسەك، دەرەخ باراقسان بولغاندەك قىلغان بىلەن، ئاخىر بېرىپ ھەممىسى قاقشال بولۇپ قالىدۇ. ئۇنىڭ قاقشاللىقىنى ئېتىراپ قىلماسلىق ئادەمنى تېخىمۇ بەك ئازابلايدۇ. مانا بۇ، ئۇزۇن تارىخ مابەينىدە بىزنىڭ پېشىمىزغا كەلگەن، كەلگۈسىدە يەنە تېخى كېلىدىغان قىسمەت.

4. بىزدىكى ۋەھى تۇيغۇ

جۇڭنىڭ قارشىچە، ۋەھى تۇيغۇ ئاساسلىق پىسخىك فۇنكسىيىدىن ئىبارەت. يەنى ئۇ يوشۇرۇن ئاڭ شەكلىدە ھېسسىي بىلىم پەيدا قىلىدىغان فۇنكسىيە بولۇپ، ئۇ، تۇيغۇمۇ، ھېسسىياتمۇ ئەمەس، ئەقىل - ئىستەكنىڭ خۇلاسىسىمۇ ئەمەس، گەرچە ئۇ بۇلارنىڭ خالىغان بىرسىنىڭ شەكلىدە ئىپادىلىنىش ئېھتىمالى بولسىمۇ. ئىجتىمائىي تۇرمۇشتا بەزى ئادەملەرنى بىر كۆرۈپلا ئارىلاشقىمىز كېلىدۇ. بەزىلەرنى بىر كۆرۈپلا ياققۇرمايمىز. دەل مۇشۇ يەردە رول ئويناۋاتقان نەرسىنىڭ ئۆزى ۋەھى تۇيغۇدۇر.

بىزدە ۋەھى تۇيغۇ سىرتقى ئوبيېكتلارغا قارام كېلىدۇ. ئۇنىڭ شەكىللىنىشىدىن ئېيتساق، ماقالىمىزنىڭ ئالدىنقى قىسمىدا سۆزلەپ ئۆتكىنىمىزدەك، ۋەھى تۇيغۇمۇ ئىچ - ئىچىمىزدىن چىققان ئىزتىراپ تۈپەيلى ئاكتۇئال پەيدا بولمايدۇ. ئەكسىچە شەيئىلەر بىزگە يولۇقۇپ ۋەھى تۇيغۇ

مىللەتلەرنىڭ ئۇيۇشۇش كۈچى «باشقا كەلگەندە كۆرىدىغان» مەزگۈرلۈكتە ئىپادىلىنىدۇ. نادانلىق ياكى باشقا نەرسىلەر تۇيغۇ ئورگانى بولغان ۋەجۇدنى ساقسىز قىلىپ قويىدىغان بولسا تېخىمۇ چاتاق. ئەمما بۇنداق مىللەتلەرنىڭ بۇ خىل ماھىيىتى ئۇرۇش مەيدانىدا ئۆزىنىڭ ئاجايىپ باتۇرلۇقىنى دەلىللەيدۇ ھەم مۇشۇنداق ئالاھىدىلىكى بىلەن قىلىچ - نەيزە ئۇرۇش قورالى بولۇشتىن قېپقالغۇچىلىك، ھېچكىمگە بوزەك بولمايدىغان ھالەتنى ساقلاپ كېلىدۇ. مەدەنىيەت جەھەتتىكى ئورتاقلىقتىن ئويلىغاندا، سالجۇق تۈركلىرىنىڭ مىلتىق، زەمبىرەك ئىجاد بولغاندىن باشلاپ ياۋروپا سىياسىي مەھنىسىدىن تەدرىجىي قالغانلىقىنىڭ سەۋەبى مانا مۇشۇنىڭدىن بولسا كېرەك.

بىزدە ھوقۇق، مۇكاپات، پۇل، خىزمەت دېگەندەك نەرسىلەرگە بولغان تۇيغۇسىدىن بۆسۈپ ئۆتۈپ تەپەككۈر قىلىدىغانلار تولمۇ ئاز. باشقىمىنى قويۇپ تۇرۇپ مۇكاپات ھەققىدە سۆزلەيلى، ناۋادا بىرەر رەزىل ئادەم قايسىدۇر بىر مۇكاپات تەسىسى قىلىپ، ئۇيغۇرلاردىن چىققان نادىر ئەسەرلەرنى باھالاپ مۇكاپاتلىسا، شۇنىسىنى جەزم قىلىش كېرەككى، بىزدىن ھېچكىم ئىككىلەنمەي بۇ مۇكاپاتنى ئالىدۇ ۋە ئۆز تەرجىمىھالىغا پەخىرلىك تۈس بىلەن خاتىرىلەيدۇ. ھېلىمۇ پۇل تېپىشنى مەقسەت قىلغان «مەشھۇر كىشىلەر قامۇسى» غا ھاياجان بىلەن پۇل تۆلەپ، ئۆز ئىسمىنى يازغۇزۇپ، بۇ كىتابنى تۈزگەن كىمۇ؟ ھەقىقەتەن مەشھۇر كىشىلەرنى باھالىيالىغۇدەك ساپاسى بارمۇ؟ دېمەي ئۆز تەرجىمىھالىرىغا پالانى مەشھۇر كىشىلەر قامۇسىغا كىرگەن، دەپ پەخىرلىك خاتىرىلىگەن ئوقۇمۇشلۇقلىرىمىز ئاز ئەمەسمۇ! ئۆز ئەسىرىنى ئېلان قىلغان ژۇرنال قانچىلىك سەۋىيىدىكى ژۇرنال، تەھرىرلىرى قانچىلىك ساپادىكى تەھرىرلەر، ئۆزى يازغان 200 - 300 پارچە ئاتالمىش ئەسىرى قانچىلىك قىممىتى بار ئەسەرلەر، بۇنى ئويلاشماي ئەسەر سانىغا قاراپلا ئۆزىنى ئەدەب - مىللەتنىڭ ئىپتىخارى چاغلانغانلارنىڭ كۆپلۈكى تېخى!

ئاۋامدىن سوزلىسەك، بىز ھېچ ئىككىلەنمەي ماشىنىنىڭ بۇزۇلۇپ قېلىشىنى شەيتان ئاتلاپ غۈسلە قىلمىغانلىقىمىزغا دۆڭگەيمىز. كېسەل بولۇپ قالغىنىمىزنى قايسىدۇر بىرسىنىڭ قارغىشىدىن كۆرىمىز. ۋەجۇدىمىزدا زىددىيەتلىك كەيپىياتلارنىڭ بولۇشى بىز ئۈچۈن بەكلا نورمالسىزلىق تۈيۈلىدۇ. غايىمىز بىر دۇنيا، ئېتىقادىمىز يەنە بىر دۇنيا. بۇ، بىزنى ھەيرانلىققا سالمايدۇ. شۇڭا بىزدە شەيئىلەر ۋە ھادىسىلەرگە گۇمانىي مۇئامىلە قىلىدىغان كەيپ يوق. يەنى بىزدىن تەنقىدىي پىكىر چىقمايدۇ.

ئومۇمەن ئۇيغۇرلارنىڭ ھەر بىر ھەرىكىتى تۇيغۇنى ئالاھىدە ئورۇنغا قويۇپ تۇرۇپ يۈرگۈزۈلىدۇ. تەبىئەتكە، ئۆزىگە، باشقىلارغا، جەمئىيەتكە تاش راي تۇيغۇ ئاساسىدا تەسىر كۆرسىتىدۇ. مەسىلەن، بىزدە توي قىلمىغان قىز - ئوغۇللار مۇناسىۋىتىدە تاش رايلىق ئاساسىي ئورۇندا تۇرغاچقا، تۇيغۇ تەمە ۋەجىدىن ناھايىتى كۈچلۈك بولىدۇ. ئەمما تويىدىن كېيىنلا (تاشقى مۇھىتتا ئۆزگىرىش بولغاچقا)

پەيدا قىلىدۇ. يەنە كېلىپ، بۇ ناھايىتى ئاسانلا يۈز بېرىدۇ. «شائىر» نىڭ كۆپلۈكى، كىچىككەنە ھوقۇقىنى بېرىپ قويسا ۋە ياكى ئىككىلا ماختاپ، مۇرىسىگە شاپىلاقلاپ قويسا «ئىلھام» لىنىپ كېتىدىغانلىقىمىزدىن بۇنى كۆرۈۋالغىلى بولىدۇ.

بىزدە ۋەھى تۇيغۇنىڭ مەزمۇنى ئاساسەن سىرتقى ئوبيېكتلارغا تايىنىشتىن كېلىدۇ. مەسىلەن، ئايال ئەركە، بالا ئاتىغا، پۈتكۈل ئادەم ئەلنەرقىگە بېقىنىش بىزدىكى ئەڭ ئومۇمىي ۋەھى تۇيغۇ ھېسابلىنىدۇ. بۇ، بۈگۈنكى كۈندە نادانلىق، تەمە، بېۋىرۇكراتلىق، گەپتانلىق بىلەن يۇغۇرۇلۇپ ناھايىتى مۇرەككەپ تۈس ئالدى.

توي قىلىپ ھەقىقەتەن خۇشال بولىدۇ - بولىدۇمۇ چاتىمىز يوق، توي دېگەن مۇشۇ گەپ ئۈچۈن ھەشەم قىلىمىز. بىر كىشى قازا قىلىپ ھەقىقەتەن ئاشۇنچىلىك ئازاب ئەكەلگەن - ئەكەلمىگەنلىكى بىلەن كارىمىز يوق، ئوچاق - ئوچاقلارغا ئوت يېقىپ دەبدەبە قىلىمىز. يېڭى يىل، روزا ھېيت، قۇربان ھېيت دېگەنلەرنىڭ ئەھمىيىتى بىلەن كارىمىز يوق، مۇشۇ كۈنلەردە كۆڭلىمىز خۇش بولسىلا بولىدۇ، دەپ ئۆي ئۆيلەردە ھېسسىيات ئىزدەپ يۈرۈپ كېتىمىز. ئاخىر بېرىپ يەنىلا رومكىغا تېۋىنماي تۇرالمىمىز. چۈنكى ھاراق، تېخى ئوڭشاپ ئادەم بولالمىغان ئادەمنى ئادەملىك ئېغىرچىلىقىدىن خالاس قىلغۇچىدۇر.

ئاۋام ئارىسىدىكى كىشىلىك مۇناسىۋەتلەرنىڭ كۆپ قىسمى مەنپەئەت ئۈستىگە قۇرۇلغان بولىدۇ. ئۆزىگە نىسبەتەن ئىمتىيازلىق كىشىلەرنى كۆرگەندە بىلىپ - بىلمەي ۋەھى تۇيغۇغا چۆمۈلۈپ، تۆۋەنچىلىك بىلەن قىزغىن مۇئامىلە قىلىشقا تىرىشىدۇ. ئۆزىدىن تۆۋەنلەرنى كۆرگەندە بولسا، يەنە بىلىپ - بىلمەي ئادەتتىكىچە مۇئامىلىدە بولىدۇ. بۇنداق چاغلاردا ۋەھى تۇيغۇ زادى شۇ كىشىنىڭ قەلبىدە ھەقىقەتەن شۇنداق ھالەتنى پەيدا قىلامدۇ - يوق، بۇنىسى نامەلۇم.

مۇھەببەتلىك كۈچى ئىككى ياشنىڭ تۇرمۇشىدا ۋەھى تۇيغۇ كۆپ ئۇچرايدۇ. سۆيگۈمۇ كۆپ ھاللاردا ۋەھى تۇيغۇنىڭ يىغىندىسى ھېسابلىنىدۇ.

بىزدە مۇھەببەتنىڭ پەيدا بولۇشى كۆپرەك چىراي - تۇرق، ئىجتىمائىي ئورۇن، بىردەملىك ئىپادە ۋە ئۆزىگە تۇتقان مۇئامىلە تۈپەيلى پەيدا بولغان ۋەھى تۇيغۇ ئاساسىدا شەكىللىنىدۇ. سۈبېيىكتىپ بىرلىك، روھىي گۈزەللىك، مەنىۋى قۇدرەت دېگەندەك تېگى - تېگىدىن چىققان گۈزەللىككە بولغان سۆيۈنۈشتىن شەكىللىنىدىغانلىرى ناھايىتى ئاز. بۇ تۇيغۇنىڭ پوتېنسىئالى ئۈنچۈۋالا كۈچلۈك كەلمەيدۇ. ئوتتەك ئاشىقلارمۇ ئاتا - ئانىنىڭ گېپى، شارائىت، ئىقتىساد دېگەندەك نەرسىلەر تۈپەيلى بىر - بىرىگە ئانچە بەك تارتىشىپ كەتمەيدۇ. ئايرىلىشقا توغرا كەلسەمۇ، «ئەلەكمۇللىلا» دەپ «تەقدىر» گە تەن بېرىدۇ.

دېمەك، مۇشۇلاردىن كۆرۈپ تۇرۇپتىمىزكى، بىز تاش رايلىققا مەنسۇپ. پۈتكۈل فۇنكسىيەلەردىن ئېلىپ ئېيتساق، بىزدە تۇيغۇ ئاساسىي ئورۇندا تۇرىدۇ. شۇڭا بىزنىڭ پىسخىك ماھىيىتىمىز تاش راي ۋۇجۇد

ھېسابلىنىدۇ.

IV

يۇقىرىدا ۋۇجۇد فۇنكسىيەسىدىن ۋۇجۇدقا ئىسىم قويدۇق. ئەمدى گەپنى ۋۇجۇدنىڭ ئۆزىنىڭ قانداق بولىدىغانلىقىدىن باشلايلى.

بىز دائىم قىزلارنىڭ شۇنداق قاقشىغىنىنى ئاڭلاپ قالسىمىز: «ئىست، بىزمۇ ئوغۇل بالا بولۇپ قالساق بولمامدۇ.» بۇ ئەلۋەتتە ناھايىتى كەڭ مەزمۇنلار يىغىنچاقلىغان جۈملە بولۇپ، تاش راي ۋۇجۇد مەدەنىيىتىدىن قاقشاپ تۇرغان قىزلارنىڭ ئالىسىدىن ئىبارەت. چۈنكى تاش راي ۋۇجۇدتىكى مىللەتلەر بولۇپمۇ بىزدەك مىللەتلەردە ئاياللار ئەرلەرگە قارىغاندا تېخىمۇ بەكرەك قاماللىقتا قالىدۇ. روشەنكى بۇ، بىزنىڭ ئالدىن ئاڭنى تەسەۋۋۇر قىلىشىمىزدىكى مۇھىم تېما.

شۇنداق، تاش راي ۋۇجۇدنىڭ ئالاھىدىلىكى تەسلىمچىلىك، مۇرەسسەچىلىك بىلەن خاراكتېرلىنىدۇ. تاشقى مۇھىت بىلەن بىردەكلىكنى ساقلاش ئۈچۈن كۆپ دىئوچارچىلىقتا قالىدۇ ۋە بۇ جەرياندا ياسالمىلىق ھەم ئىنسان تەبىئىتىنى تىزگىنلەش بويىچە مەزمۇن تاپىدۇ. ئالدى ئاڭنىڭ مۇشۇنداق تۈزۈلمىسىگە بېقىپ بۇ خىل ۋۇجۇد خارلىقنى بىنورماللىق بىلىپ كەتمەيدۇ. خۇددى يازغۇچى زۇلپىقارنىڭ ئوتتۇرا مەكتەپلەرنىڭ ئەدەبىيات ئوقۇشلۇقىغا كىرگۈزۈلگەن «سادا» ناملىق ھېكايىسىدە ئېيتىلغىنىدەك، زۇلۇمنىڭ نېمە ئىكەنلىكىنى چۈشەنمەيدۇ. ئۆزىنىڭ تەسلىمچىل ئىپادىسىدىن نومۇس ھېس قىلمايدۇ.

ئالدى ئاڭنىڭ مەزلۇملۇقى ئۇنىڭدىكى سۈبېيىكتىپ قۇدرەتنى يەيدۇ. نەتىجىدە قۇدرەت سىڭمىگەن زېھىن خۇددى كۈن كۆرمىگەن ئۆسۈملۈكتەك ئاجىز، نىمجان بولىدۇ. بۇنىڭ بىلەن ئادەمىيلىك مەزمۇن ئالدى ئاڭدىن يوشۇرۇنغان ئاڭغا كىرىپ كېتىشكە مەجبۇر بولىدۇ. شۇڭا بىزنىڭ ئۆز ئارا ئارىلىشىشىمىز ھاراققا تولمۇ موھتاج.

يوشۇرۇن ئاڭ ھەققىدە: فروئىدنىڭ گېپى بويىچە ئېيتقاندا، يوشۇرۇن ئاڭ ئىنتىزارلىق بىلەن مەزمۇن تاپىدۇ. شۇڭا ئۇ تەيىن ئاڭنىڭ تولۇقلىمىسى سۈپىتىدە تۈس ئالىدۇ.

تەيىن ئاڭدا ئادەم ئۆزىنى قاماللىققا چۈشۈرۈپ قويدۇ. شۇڭا يوشۇرۇن ئاڭدا ئادەمنىڭ ئۆزىنى نامايان قىلىش ئىستىكى كۈچلۈك كېلىدۇ. مۇشۇ ۋەجىدىن بىزنىڭ ئادەملىرىمىز توي - تۆكۈن، ئۆلۈم - يېتىم، كىيىم - كېچەك، يۈرۈش- تۇرۇشتا بىر - بىرىدىن قېلىشنى ھەممىدىن نومۇس بىلىدۇ. شۇنداق قىلىپ، بىرەر «نوچى» پىلتىگە ئوت ياقىدۇ. «ئېشەك ئېشەكتىن قالسا قۇلىقىنى كەس» دەپ ھەشەتچىلىك كېلىپ چىقىدۇ.

توپ - توپ يىگىتلەر يانچۇقىدا ئىككى تەڭگە پۇلى يوق نامراتلىقتا دۈگىيىپ، ئاپتاپ سۈنۈپ، قەرت ئويناپ يۈرىدۇ. شۇ يۈرتتىكى ئىشلارنى ئاققۇنلار قىلىدۇ. «سەلەرمۇ بىكار يۈرگۈچە ئاشۇلاردەك ئىشلەسەڭلار بولمامدۇ؟»، «يەتتە كويغىمۇ ئادەم ئىشلەمدۇ؟» ئۇلارنىڭ جاۋابى مانا مۇشۇنداق چىقىدۇ.

ھوقۇق تەگكەن كۈنى باشلىقلىرىمىزلا ئەمەس، ھەتتا ئىشك باقارلىرىمىز مۇ ئۆزىنىڭ «يوغان نەرسە» تۇتقانلىقىنى بىلدۈرۈپ قويۇشقا ئالدىراپ كېتىدۇ. پەقەت ھوقۇق دېگەن شۇنام بىلەنلا كېرىلەيدۇ، باھادىرلىق ھېس قىلالايدۇ. ئەلۋەتتە شۇنىڭدىن كېيىن پەيدا بولىدىغان نەرسە تەمە ھەم ئۆزىنى مۇتلەق بىخەتەر ئىشكايقا سولاشتىن ئىبارەت بولىدۇ. چۈنكى ئۇنىڭدا ئاشۇنداق تۇيغۇلىرىنى مەڭگۈلۈككە سۈرۈش ئىستىكى تۇغۇلىدۇ. شۇنىڭغا قارىغاندا، ئادەملىرىمىزنىڭ ئۆز باشلىقىنىڭ ئۇيغۇر بولۇپ قېلىشىدىن ئەنسىرىشىمۇ بىكار گەپ ئەمەس.

قايسىدۇر بىر كىتابتىن بىر خالىس تەتقىقاتچىنىڭ ئىجتىمائىيىتى ھەققىدە ئوقۇغاندىم. ئۇ، چەمبەرنىڭ تۇراقلىقى 30 نىڭ قىسمىدىن گۇمانلىنىدۇ. 30 يىل تەتقىق قىلىپ، 27 نىڭ 27 - خانىسىگىچە تەكشۈرۈپ ئۆز گۇمانىنىڭ ئارتۇقچە ئىكەنلىكىنى ئىسپاتلايدۇ. ئويلاپ باقايلى، نام - ئابرويىدىن، تەمەدىن، ئىقتىسادىي نەپتىن خالىي بۇ تەتقىقات نېمىدېگەن سەلتەنەتلىك - ھە. شۇنداق، تەبىئىي پەن تارىخىدا مۇنداق ئالىملار تولا. ئۇلار ئۆمۈر بويى بىر نەچچە تۇراقلىق سان ئۈچۈن كۈرەشكەن. پلاتون ۋە ئۆزىمىزدىن چىققان فارابىمۇ شۇنداق ئالىملار ئىدىغۇ؟ خەير، گەرچە ئېتىقادىمىز مۇستەھكەم دەپ تۈرۈپمۇ نەزىرىنى خالىس قىلالمايۋاتقان بولساقمۇ يەنىلا «ئاقىلغا ئىشارەت، نادانغا جۇۋالدۇرۇز» دەپ زىيالىيلىرىمىزغا ئىما قىلاي.

ئالدى بىلەن چوڭ جەھەتتىن ئېيتساق، گەرچە بىزدە قەشقەر، كۇچا، يەكەن، خوتەن، سەمەرقەند، بۇ خارادەك قول ھۈنەرۋەنچىلىك تەرەققىي تاپقان، ئىلىم ئەھلىسى توپلاشقان، ئەل توپلاشقان مەشھۇر شەھەرلەر بولغان بولسىمۇ، نۇرغۇن ئىلىم ئىگىلىرى نەچچە يۈز يىلدىن بۇيان شۇ يەرلەردە ئىلىم تەھسىل قىلىپ كەلگەن بولسىمۇ، بىز ئۆز قەلبىمىزنىڭ تۈرىنى ئاشۇ تۇپراققا بېرەلمىدۇق. «دولان»، «قەلەندەر»، «ئالاخۇرجۇن»، «ئۆزبېك» دەپ ئەكسىچە ئۇلارنى ياتلاشتۇرۇش تەرەددۇتىدا بولدۇق ھەم بولۇۋاتىمىز. بارغانسېرى ئەۋجەۋەتاتقان يۇرتتۇزلىق، مەھەللىۋازلىق، نەسەپبازلىق جېدىلىسى، تۇرپان - پىچانلاردىكى «دولان» دەپ نېرىغا ئىتتىرىپراق ئاتاشلار، قۇمۇلدىكى «مۇساپىرلار زاراتگاھلىقى» مانا مۇشۇنىڭ تىمسالىدۇر.

ھازىرقى ياشلىرىمىزنىڭ تۇرمۇشىدا يوشۇرۇن ئاڭ مۇنداق ئىپادىلىنىدۇ: بالىلار خىزمەت ئۈچۈن ئوقۇپ ئالىي مەكتەپكە ئۆتىدۇ ياكى ئۆتەلمەيدۇ. يەنە خىزمەت ئۈچۈن غەم يەپ جەمئىيەتكە چىقىدۇ. شۇڭا، ئالىي مەكتەپلەردە 60 نومۇر ئۈچۈن ئوقۇش ناھايىتى تەبىئىي ئىش. جەمئىيەتكە

چىقىپ قىز يىگىتنىڭ، يىگىت قىزنىڭ غېمىدە بىر مەزگىل ياشاپ توي قىلىدۇ. توي قىلىدىيۇ، ئۆزلىرىنى تاشلىۋېتىدۇ. پەدازلىق خۇلقلار يوقايدۇ. تويىدىن ئىلگىرىكى ئۆزلىرىنىڭ نەگە كەتكەنلىكىگە ھەيران بولىدۇ. جىسمانىي ۋە روھىي قىياپىتىدە ئۆزىمۇ سەزگەن ياكى سەزمىگەن ئۆزگىرىشلەر بولىدۇ.

كىچىك بىر ئائىلىنىڭ قازىنىنى قاينىتىش غېمى ئۈچۈن ياشاش باشلىنىدۇ. ئىمكانىيىتى بارلار ئىجتىمائىي ئورۇن غېمىدىنمۇ قۇرۇق قالمايدۇ، ئەلۋەتتە. ئائىلىنىڭ ئىچىدە يوشۇرۇن ئاڭ مۇنداق ئىپادىلىنىدۇ: ئانىلار ئۆز بالىلىرىغا ھەددىدىن ئارتۇق كۆيۈمچان بولۇپ كېتىدۇ. يۈرۈش - تۈرۈش... ئومۇمەن ھەممىگە ئارىلىشىدۇ. ھەققانىيەت، ۋەتەن - ئەل دېگەن ئۇقۇملار ۋۇجۇدىدا مەۋجۇتلۇقتىن قالىدۇ. گەرچە ئۇ باشلانغۇچ، ئوتتۇرا ھەتتا ئالىي مەكتەپلەردە بۇ ئۇقۇملارنى ھېس قىلغان بولسىمۇ، يەنىلا ئۇنتۇپ بالىنى ئۆزىنىڭ ساق ۋۇجۇدىدىكى ئەمەس، بەلكى ئەينى تۇيغۇسىدىكى «ياخشىلىق» قا باشلايدۇ.

بالىلار چوڭ بولۇپ توي قىلغاندا، ئاتا - ئانىلار خېلى بىر مەزگىلگىچە كۈيۈمچان ياكى كېلىنىنى ئۆز قەلبىگە ئەكىرىپ بولالمايدۇ. قىز - يىگىتمۇ قېيىن ئانا، قېيىن ئاتىسىنى خېلى مەزگىلگىچە قەلبىگە ئەكىرىپ بولالمايدۇ. بالىلار ئۆز ئۆيىگە مېھمان باشلىغىنىدا ئانىسىنىڭ ئۆزىگە باشقىچە، خەققە باشقىچە ئاش ئۇسقالىقىنى بايقاپ قالىدۇ. پەقەت قېرىلىق بىزنى قايتىدىن ئويلىندۇرىدۇ. يوشۇرۇن ئېڭىمىزدىكى كەمتۈكلۈككە تاقابىل تۇرالغۇدەك تۇيغۇ پەيدا بولىدۇ. چۈنكى ئۆلۈم دۇنيادىكى ئەڭ دەھشەتلىك نەرسىدىن ئالدىن بېشارەت بېرىدۇ. قېرىلار توپ - توپ بولۇپ مەسچىتكە ماڭىدۇ. ئەمدى ئۆزىدىن، ئۆز ئۆيىدىن باشقا ئالەمنى كۆڭلىگە ھەققىي مەنىدە سىغدۇرۇپ بولالمىغان بۇ ئادەملەر ئالانى ياد ئېتىش تەرەددۇتىغا كېلىدۇ. «قۇرئان كەرىم» دىن ئىبراھىم، مۇسا، ھارۇن، مۇھەممەد دېگەندەك باھادىر ۋۇجۇد ئىگىلىرىنى ئاڭلاپ: «سۇبھانئاللا» دېمەككە ھەققىي مەنىدىن داخىل بولىدۇ. شۇڭا، پارسىلارنىڭ: ئادەم 40 ياشقا كىرمىگۈچە ناماز ئوقۇش سالاھىيىتىگە ئېرىشەلمەيدۇ، دەپ قارىشى ئاساسسىز بولمىسا كېرەك. ئەپسۇس، يوشۇرۇن ئېڭىمىزغا بولغان بۇ خىل تاقابىللىقنى قېرىلارنىڭ ئوتتۇرا ياش ۋە ياشلارغا ئۆزىتىشى ناھايىتى تەس ئىش. شۇڭا كۆپىنچە ئادەملەر ئۆلگەندە بىر تامچە

ياش كۆز چانقىدا قالسا كېرەك. (M1)
رەسام: ئەكبەر ئابدۇرېھىم

ئىزاھاتلار

- ⑤ «پىسخىك تۈر ئىلمى» 442 - بەت.
- ⑥ «پىسخىك تۈر ئىلمى» 441 - بەت.

- ① «قاراخانىيلارنىڭ دۆلەت تەشكىلاتى» 87 - بەت.
- ② «پىسخىك تۈر ئىلمى» 521 - بەت.
- ③ «پىسخىك تۈر ئىلمى» 521 - بەت.
- ④ «پىسخىك تۈر ئىلمى» 560 - بەت.

ئاپتور: قۇمۇل شەھەر تاراتى يېزا ئوتتۇرا مەكتىپىنىڭ ئوقۇتقۇچىسى



شاپات

ھەقىقەتلىرى

ھېكمەتلەر

▲ مەكتەپتىن بىرى قۇرۇلما تۈرمىدىن بىرى تازىيىدۇ.

▲ ۋىكتور ھيوگو

▲ غەزەپلىنىش ئەخمىقەنە - ھاماقەتلىك بىلەن باشلىنىپ، پۇشايما بىلەن ئاياغلىشىدۇ.

▲ براگس

▲ ئاچچىقلىنىش - باشقىلارنىڭ خاتالىقى بىلەن ئۆزىنى جازالىغانلىقتۇر.

▲ كانت

توپلىغۇچى: ئەخمەتجان تاشتۆمۈر

▲ مۇناپىقىنىڭ بەلگىسى ئۈچتۈر: سۆزلىسە يالغان سۆزلەر؛ ۋەدىگە ۋاپا قىلماس؛ ئامانەتكە خىيانەت قىلۇر. ▲ ئاللاغا ئەڭ يېقىن بولغان ئۆي يېتىملەر تەربىيە تاپقان ئۆيدۇر.

▲ ئىككى كالىپۇك بىلەن ئىككى پۈت ئارىسىدىكى ئەزالىرىڭدىن ئېھتىيات قىل.

▲ بىراۋنىڭ ئايالى بىلەن زىنا قىلىشتىن ساقلىنىڭىز، ئايالىڭىزمۇ ئۆز ئىپتىتىنى ساقلايدۇ. ئاتىڭىزنى ھۆرمەت قىلىڭىز، پەرزەنتلىرىڭىزمۇ سىزنى ھۆرمەت قىلىدۇ.

توپلىغۇچى: قۇربان توختى

▲ ئوقۇتقۇچىدا مېھرىبان ئانىنىڭ مۇھەببىتى، ئاتىنىڭ ئىناۋىتى، پەيلاسوپنىڭ زاكۇنى ۋە ئەمەلىيەتچىنىڭ بەجاندىللىقى بولۇشى كېرەك.

دانالار خەزىنىسى

▲ ساقىيىدىغانلارغا تەكلىپ، ساقايمايدىغانلارغا تەسەللى بەرمەك كېرەك.

▲ شائىر ئۆزىدىن بۇرۇن ئۆتكەن شائىرلارغا قەرزدار، چۈنكى ئۇلار ئۇنىڭغا تىل قۇدرىتىنى بەرگەن.

▲ ھەشىمەتلىك توپنىڭ غەۋغاسى تولا.

▲ بەختنىڭ بېشى - خوتۇننىڭ ئوڭلىقى.

▲ ئەر - ئات، خوتۇن - ھارۋا.

توپلىغۇچى: بۇۋىمەريەم شېرىپ (ئوقۇغۇچى)

▲ دۇنيادا ئۈچ چوڭ گۆھەر بار، ئۇ بولسىمۇ:

بىلىم، ئاشلىق ۋە دوستلۇقتۇر.

- بېرما

▲ بىراۋنى چۈشىنىمەن دېسەڭ، ئاۋۋال ئۇنىڭ دوستى بىلەن تونۇش.

- ياپونىيە

▲ سالامەت بولاي دېسەڭ، شەھۋانىيلىقتىن ئۆزۈڭنى تارت.

- ئامېرىكا

▲ ئاتاڭنىڭ قېرىغىنىنى ئاپاڭ بىلىدۇ.

- تاجىك

* * *
▲ دوست كەينىڭدىن ماختار، دۈشمەن ئالدىڭدا ماختار.

▲ سىرىڭنى دوستۇڭدىن ساقلىساڭ دۈشمىنىڭمۇ بىلمەس.

▲ كۆڭۈلنىڭ تۈۋرۈكى - سەۋر - تاقەت.

▲ ھاماقەتنىڭ بۇرنى ساختىپەزنىڭ قارمىقىدا.

▲ نامەردنىڭ ئالقىنىدىن مەردنىڭ تاپىنى پاكىز.

▲ ھەقىقەتنى سۆزلىگەن ھۈجۇمغا ئۇچرايدۇ.

▲ مۇۋاپىق پەيتتە مۇۋاپىق ئىش قىلىش

ئۇلۇغ سەنئەت.

▲ تۇرمۇش سەمىمىي ئادەملەرنىڭ دوستى،

ساختىپەزلىرنىڭ جازا مەيدانى.

▲ ئەقىللىك ئىشقا ئىشىنەر، ھاماقەت چۈشكە.

- ▲ بىز ھەممىمىز ئىنسانمىز، شۇڭا ھەممىمىزدە نۇقسان بار، ئۇنداق بولمىغان بولسا، بىزلەر پەرىشتە، ئالەم جەننەت بولار ئىدى.
- ▲ دۈشمەن قولىدا قالغان شەھەر - ئىمپېتىنى يوقاتقان قىز.
- ▲ قېرىلار كۈچسىزلىك ۋە ئاجىزلىق، ياشلار بولسا تەجرىبىسىزلىك تۈپەيلىدىن ناھايىتى كۆپ پايدىلىق نەرسىلەرنى قولىدىن بېرىپ قويىدۇ.
- ▲ يوشۇرۇن مۇھەببەت ئايرىلىش كۈنى مەلۇم بولىدۇ.
- ▲ يىغلىغاندىن ھال سورا، كۈلگەندىن پۇل.
- ▲ سەمىيلىك ھەقىقەتنىڭ جېنى ۋە ھالال ئادەمنىڭ پېشانىسىگە يېزىلغان بەلگىسىدۇر.
- ▲ ھاراملىق بار يەردە رەزىللىك، ئادالەتسىزلىك بار جايدا جەبرى - زۇلۇم، يالغانچىلىق بار يەردە تۆھمەت تەنتەنە قىلىدۇ.
- ▲ كەمبەغەلنىڭ بايلىقى تېنىنىڭ ساقلىقى.
- ▲ ئات ئورۇقلۇقتا بۇزۇلار، خوتۇن غېرىبلىقتا.

▲ شائىر ئابدۇللا ئەۋلانى ئېيتىدۇ:

ئىغۋا ۋە چېقىمچىلىق ئەڭ يارىماس سۈپەت بولغانلىقى ئۈچۈن بۇ يامان سۈپەتنى ئۆزلىرىگە ئادەت قىلىۋالغان كىشىلەر خەلق نەزىرىدە مۇناپىق سانىلىدۇ. ئىككى كىشى ئوتتۇرىسىدا گەپ توشۇپ ئۇلارنى بىر - بىرىگە دۈشمەن قىلغان، ئىككى تەرەپكە ئاداۋەت ئوتىنى يېقىپ ئۇلارنى بىر - بىرىدىن جۇدا قىلغان كىشىلەرنىڭ دىللىرىدا زەررىچە ئىنسانىيەت تۇيغۇسى بولمايدۇ. بۇلار ۋىجدانىسىز، نومۇسىز كىشىلەردۇر. شۇنىڭ ئۈچۈن ئۇلاردىن ھەزەر ئەيلەڭلار، قېچىڭلار!

توپلىغۇچى: ئىلياس ھوشۇرى

پەزىلەت ئىگىسىنىڭ بەلگىسى

1. ئۇچرىغان ئادەمگە ئاۋۋال سالام قىلىدۇ.
2. ھەر قانداق ئادەمدىن ئۆزىنى كەمتەر ھېسابلايدۇ.
3. ئۆزى ئىگىدارچىلىق قىلىۋاتقان مال - چارۋىلىرىغا ئۆز قولى بىلەن يەم - خەشەك بېرىپ باقىدۇ.
4. ھويلا - ئاراملىرىنىڭ تازىلىق ئىشلىرىنى ئۆزى قىلىدۇ.
5. ياماق سېلىنغان كىيىمنى كىيىشتىن نومۇس قىلمايدۇ.
6. بىراۋ ئالدىغا تائام قويسا ئۇنىڭغا ئەيىب قويايدۇ.
7. مەجەزى ئېغىر - بېسىق، ئەدەبلىك كېلىدۇ.
8. ئايالنىڭ ئۆي ئىشلىرىغا ياردەملىشىدۇ.
9. دىنى ۋە مەزھىپى قانداق بولۇشىدىن قەتئىينەزەر ھەممە ئادەم بىلەن ئىناق - ئىتتىپاق ئۆتىدۇ.
10. ھەر ۋاقىت تۇرمۇشتا ئوتتۇرا ھال ئۆتىدۇكى، ھەرگىزمۇ ئىسراپچىلىق قىلمايدۇ.
11. ئادەملەرگە ئوچۇق چىراي، خۇشخۇي مۇئامىلە قىلىدۇ.
12. ھەر قانداق ئەھۋالدىمۇ غېرىپ - مىسكىن، مۇساپىر، ئىگە - چاقىسىز ئادەملەرنى يوقلاشنى ئېسىدىن چىقارمايدۇ.
13. ئۆزى ئىنساپلىق، ئادىل كېلىدۇ، باشقىلاردىن ئۆزىگە ئىنساپ تەمە قىلمايدۇ.
14. غەيرىينىڭ ھەققىگە تەمە يۈزىسىدىن قول

- ئۇزارتمايدۇ.
- 15. خالىسا ئەش قىلىپ، يول تۈزەش، كۆلۈك سېلىشنى ئۆزىگە غەنىمەت ھېسابلايدۇ.
- 16. پەقىر - مىسكىنلەرگە ھەرگىز ھاقارەت كۆزى بىلەن قارىمايدۇ.
- 17. قولىدىن كەلسە، موھتاجلاردىن ياردىمىنى ئايمىمايدۇ.
- 18. ياشانغان - پېشقەدەملەرگە كامالى ئېھتىرام قىلىدۇ.
- 19. ئىلىم ئەھلىلىرىگە ئىززەت - ئېكرام قىلىدۇ.
- 20. ئۇتۇق ۋە شان - شەرەپنى باشقىلارغا ئۆتۈنۈشنى ياخشى كۆرىدۇ.
- 21. قېرى - مويسىپىتلەردىن قاتتىق شەرمىي - ھايا قىلىدۇ.
- 22. ئاتا - ئانىسىز يېتىم بالىلارغا مېھىر - شەپقەت قىلىدۇ.
- 23. ئۆزىدىن چوڭ ئادەملەر بىلەن گەپ تالىشىپ تاكالاڭلىمايدۇ.

سودا - سېتىقلىقنى بىدئەت ئىشلار

1. ئېلىپ - ساتقۇچىلارنىڭ يالغان ئېيتىپ بىر - بىرىنى ئالدىشى، جانەرسىنى جىڭ دەپ سېتىشى بىدئەت.
2. ساتماقچى بولغان مالنىڭ ئەيىب - نۇقسانلىرىنى خېرىداردىن يوشۇرۇپ سېتىش بىدئەت.
3. كىشىدىن ئالغاندا جىڭ - تارازىنى ئېغىرلىتىپ، ساتقاندا يەڭگىللىتىپ سېتىش بىدئەت.
4. تاماكا، نەشە، ئەپيۈن قاتارلىق ئادەمنىڭ سالامەتلىكى ۋە ئىمانىغا نۇقسان يەتكۈزىدىغان ھارام نەرسىلەرنى ئېلىپ - سېتىش بىدئەت.
5. شەھەر ئەتراپىغا چىقىپ يول توسۇپ، سەھرالاردىن ئەكەلگەن نەرسىلەرنى ئەرزان ئېلىۋېلىپ، قولىدىن قولغا ئۆتكۈزۈپ قاقتى - سوقتى قىلىش ئارقىلىق پايدا ئېلىش بىدئەت.
6. ھۆكۈمەت بەلگىلىگەن بازار باشقۇرغۇچىلارنىڭ كۆرسەتكەن ئورۇنلىرىدا سودا - سېتىق قىلماي، خالىغان يەردە دۇكان ئېچىۋېلىپ بازارچىلارنىڭ يول يۈرۈشىگە دەخلى قىلىش بىدئەت.

بېھىش يۈزى كۆرمەيدىغان كىشىلەر

1. دائىم ئىشىك ماراپ گەپ تىڭشايدىغانلار.
2. ئادەم قۇتۇرتىپ گەپ توشۇيدىغانلار.
3. زىناخورغا پۇرسەت يارىتىپ ئۆي بەرگۈچى (سولامچى) لار.
4. كېپەن ئوغرىلىرى.
5. خاتۇن - قىزلارنىڭ نامەشرۇ يوللارغا مېڭىۋاتقانلىقىنى بىلىپ تۇرۇپ سۈكۈت قىلغانلار.
6. تىلى يىرىك ھەم قوپال، دائىم باشقىلارغا تىلى بىلەن ئازار بەرگۈچىلەر.
7. ئاتا - ئانىسىنى قاقشىتىپ نارازى قىلغۇچىلار.
8. بىراۋ ئۆزرە ئېيتسا ئۆزىنى قوبۇل قىلماي جاھىللىق قىلغۇچىلار.

ئەرەب - پارسچە ئەخلاق كىتابلىرىدىن:

ياسىن داموللا ھاجى مىسىرى تەرجىمىسى

نەسەتلەر

مەشھۇر ئالىم رىزائىدىن ئىبنى پەخرىددىننىڭ ئەدەب - ئەخلاققا ئائىت نۇرغۇن ئەسەرلىرى بولۇپ، شۇلارنىڭ بىرى «چوڭلارغا نەسەت» ئەسىرىنىڭ ئاخىرقى قىسمى «ئون بىر نەسەت» تىن ئىبارەت.

بىرىنچى نەسەت: پۈتۈن ئەزالىرىڭنى خاتا ئىشلاردىن ساقلا. دەرد. ئەلەم كەلگەندە سەۋر قىل. ئىنساپ ۋە ئادالەت قىلىنماڭ بولسۇن. ھېچكىمنى ئۈزۈڭگە دۈشمەن قىلىۋالما. ھەممىنىڭ ئىززەت - ھۆرمىتىنى قىل. مال - دۇنيالىرىڭنى تېجەپ ئىشلەت. ئىسراپچىلىققا يول قويما. كىشىلەرنىڭ كۆڭلىنى ئاغرىتما. كۆپ ئويلاپ ئاز سۆزلە. نادان ۋە خىيانەتكارلارغا سىرىڭنى ئېيتما. ئۇلار بىلەن مەسلىھەت قىلما. ئالىم ۋە دانىشمەنلەرگە ئەگەش. ئالىجاناب كىشىلەردىن ئۆرنەك ئال. تاشقى قىياپىتىڭنى ۋە كۆڭلۈڭنى پاك تۇت. ئۈزۈڭنىڭ بىلگىنىگە ئاساسلانما. يېقىن كىشىلىرىڭنىڭ مەسلىھىتى بىلەن ئىش قىل. ئۇرۇق - تۇغقانلىرىڭنى يوقلاپ، ھالىدىن خەۋەر ئېلىپ تۇر. قەرزدار بولۇپ قالساڭ ۋەدە قىلغان كۈنىڭدە قايتۇرۇپ بەر. قولۇڭدىن كەلگەن ئىشنى ھېچكىمدىن ئايما. ھەر كۈنى بېشىڭنى ياستۇققا قويغان ۋاقتىڭدا كۈن بويى قىلغان ئىشىڭنى بىرمۇ بىر خىيالىڭدىن ئۆتكۈز. ئەتسى نېمە قىلىشىڭنى ياخشى ئويلاپ، بىر قارارغا كەل. ياخشى ئىش قىلغان بولساڭ خۇش بول، مەنسىز ئىشلەرنىڭ ئۈچۈن قايغۇرۇپ توۋا قىل.

ئىككىنچى نەسەت: دوست - دۈشمەن ئارىسىدا يۈز قىزىرىدىغان ئىشلارنى قىلىشتىن ھەزەر قىل. گۈزەل خۇلق - مەجەزنى ئىگىلەپ، شەرەپنى كەسىپ قىل. چوڭلارغا ئىززەت - ھۆرمەت، كىچىكلەرگە شەپقەت قىل. ياخشىلىقنىڭ ئۇرۇقىنى چاچ، سائادەت ئىشىكىنى ئاچسەن. ئەدەبلىك، تەربىيە كۆرگەن ئادەملەر بىلەن دوست - ئاغىنە بولساڭ، ئۇلار سېنى ئۆز يولىغا باشلايدۇ، مەرتىۋەڭ ئاشىدۇ، خەلقىڭ ئىشەنچىگە ئىگە بولىسەن. ئەخلاقسىز - يامان ئادەملەر بىلەن دوست بولساڭ، مەرتىۋەڭنى، يۈزۈڭنى چۈشۈرىدۇ، ئاماننىڭىگە خىيانەت قىلىدۇ، ئىچكى سىرىڭنى پاش قىلىدۇ، يالىسى يۇقىدۇ.

ئۈچىنچى نەسەت: باشقىلارنىڭ ئەيىبىنى كۆرگەن چېغىڭدا، ئۆز ئەيىبىڭنىمۇ چۈشەن، ئۆز ئەيىبىنى بىلگەن كىشى باشقىلارنىڭ ئەيىبىنى كولىمايدۇ. باشقىلارغا ئورا كولىما، ئۇ ئورنىغا ئۆزۈڭ چۈشەن. ھەر قانداق كىشىنى مەسخىرە قىلما، ئۆزۈڭنىڭ ئابرويى تۆكۈلىدۇ. ئۆزۈڭنىڭ پىكىرىڭلا تايانما، ئادىشىسەن. تەكەببۇرلۇق قىلما، ئالىم، دانالار بىلەن مەسلىھەتلىشىپ ئىش قىل، پۇشايمان قىلمايسەن. ئالىملار سۆھبىتىگە ئىشتىراك قىل، دەرىجە - مەرتىۋەڭ ئاشىدۇ. نادانلار بىلەن ئۆلپەت بولما، سەنمۇ نادان ھېسابلىنىسەن. ئاز سۆزلىسەڭ ئاز يېڭىلىسەن. يالغانچىلىق بىلەن ماختانما، خەلق نەزىرىدىن چۈشۈپ قالسەن. ھېچكىمدىن تەمە قىلما. بىلىمگە نەرسەڭنى «بىلىمەيمەن» دېيىشتىن ئويالما. كىرەك بولغان ئىلىم، ھۈنەرنى ئۆگىنىشتىن تارتىنما. ئۆگەنمىسەڭ، كېيىن پۇشايمان قىلىسەن. ئۆزۈڭگە راۋا كۆرگەن ئىشنى خەققىمۇ راۋا كۆر. ئاڭلا، نەپسىڭنىڭ ھەممە ئارزۇلىرىنى بىجا كەلتۈرۈپ، ئۇنى مەمرىتسەڭ، پالاكەت بەلكى ھالاكەتكە ئۇچرايسەن. ئۆتكەنلەرنىڭ ئىش ئېزىلىرىدىن ئىبرەت ئال. ئۆزۈڭگە مۇناسىۋەتسىز سۆزلەرگە ئارىلاشما. يامان ئىش، يامان خاھىش يولىغا ئەسلاكىرمە. شەپقەتلىك، ھەممەتلىك، مەرد كىشىلەرگە يېقىنلاشساڭ، كىشىلەرمۇ

سېنى شۇنداق سانايدۇ. باشقىلارنىڭ ھەققىگە كۆز قىرىڭنى سالما. كىشىلەي، باشقىلارنىڭ يەلكىسىگە يۈك بولۇپ ياتما. فەيرەت قىلىپ ئىشلە، ئۆز نېپىڭنى مېھنەت ئارقىلىق تېپىپ بە.

تۆتىنچى نەسەت: ئارزۇ - ئۈمىدىڭ ئەمەلگە ئاشماي قالسا، قايغۇرۇپ، تاقەتسىزلەنمە، سەۋر قىل. ئۆز ئارا مەسلىھەتلىشىپ ئىشلە. كەلگۈسى كۈنلىرىڭنى ئويلا. مەيلى توغرا، مەيلى خاتا بولغان نەرسە ئۈچۈن قەسەم ئىچمە. جەمئىيەتكە زىيان كەلتۈرىدىغان ئىشلاردىن ساقلان. ئوچۇق جايلاردا ئىشلەش ئۇيات بولىدىغان ئىشلارنى يوشۇرۇن ھالەتتىمۇ قىلما. ئېيتىشقا بولمايدىغان سۆزلەرنى ئاغزىڭدىن چىقارما. مەنسىز سۆزلەرنى قىلغۇچى ۋالاقىتە كۆرۈلەردىن بولما. يالغان - ياۋىداق سۆزلەرگە ئىشەنمە. باشقىلارنى مەنسىتمەي ئۈزۈڭنى بىلەرمەن كۆرسەتمە، بىلىمدە سەندىنمۇ يۇقىرى كىشىلەرنىڭ بارلىقىنى ئۇنتۇما. ماختانچاقلىق - جاھىل، نادان كىشىلەرنىڭ ئىشىدۇر.

نان ۋە باشقا نازۇ - نېمەتلەرنى خارلىما، ئىسراپچىلىققا يول قويما. بىراۋنى «يامان ئادەم» دەپ گۇۋاھلىق بەرمە. بىر ئادەم خاتالىشىپ، قايغۇ - ھەسرەتكە گىرىپتار بولغاندا، سەن شادلانما، ئۇ كۈن بىر كۈنى سېنىڭ بېشىڭنىمۇ كېلىشى مۇمكىن. مال - دۇنيالىرىڭ بىلەن كىشىلەرنى رازى قىلالمىساڭ، مۇلايىم خۇلقىڭ بىلەن رازى قىل. بىراۋدىن ئۈچ ئېلىشقا كۈچۈڭ يەتسىمۇ، ئۈچ ئالما، خاتالىقىنى كەچۈر، ئاچچىقلانما، ئۈزۈڭنى توت. ھۈزۈرىڭغا كېلىپ بىراۋنىڭ غەيۋىتىنى قىلغان ئادەم، باشقىلارغا سېنىڭمۇ غەيۋىتىڭنى قىلىشى مۇمكىن، مۇنداق كىشىگە كۆڭۈل بۆلمە. مەست كىشى بىلەن ئېلىم - بېرىم قىلما، ئۇلاردىن يىراقلاش.

بىر ئادەم بىلەن دوست بولماقچى بولساڭ، قىيىنچىلىققا دۇچ كەلگەندە ياردەم قىلغۇچى، توغرا سۆزلۈك، ياخشىلىقنى ماختاپ، دەرد - ئەلەمىڭگە قايغۇرۇپ، خۇشاللىقىڭغا شادلانغۇچى، قەلبى پاك كىشىلەر بىلەن دوست بول. تىلى شېكەر، دىلى زەھەر مۇناپىقلار بىلەن دوست بولما. كوچىلاردا ئورۇنسىز، زۆرۈرىيەتسىز توپلىشىۋېلىپ، كىشىلەرنىڭ بىمالال يۈرۈشىگە دەخلى يەتكۈزمە.

بەشىنچى نەسەت: بىر كىشى ئۈچۈن ئىككىنچى بىر كىشى بىلەن ئارازلاشما، مۇبادا ئۇلار دوست بولۇپ قالسا، سەن يەرگە قاراپ قالسەن. ياخشى ئىشلارنى كۆرۈپ تۇرغۇچى كۆزلەر ۋە يېزىپ تۇرغۇچى قول بار، شۇنىڭ ئۈچۈن قىلغان ياخشىلىقلىرىڭنى ھەممىگە ئېيتىپ، ماختىنىپ يۈرمە. تىلى يامان، زەھەر سۆزلۈك ۋە تېتىقسىز سۆزلەپ يۈرگەن كىشى بىلەن دوست بولما. ئەقلىڭ - ئەڭ توغرا نەسەتچى. نادانلىقتىن باشقا دۈشمەندىن قورقما. كىشىگە يامانلىق قىلىش ئەمەس، ھەتتا يامانلىق قىلىشنى ئويلاشنىمۇ خىيالىڭغا كەلتۈرمە.

ئالتىنچى نەسەت: پۈتۈن ھىممىتىڭنى خەلق مەنپەئىتى ئۈچۈن سەرپ قىل. مەرتىۋە ۋە مەنەپكە خۇشتار بولما.

يەتتىنچى نەسەت: كىشىدىن ئەيىب ئىزدەپ يۈرگۈچى بولما. زۆرۈر بولمىسا، بىراۋدىن ھېچنەرسە سورىما، ئۇنىڭ مىنىتىنى كۆتۈرۈپ يۈرمە. ئەرزىمەس، ئەھمىيەتسىز نەرسىلەر ئۈچۈن ئۆز ئارا جاڭجاللاشما.

ئىلىم - پەن، ئەدەب - ئەخلاققا ئائىت ياخشى سۆزلەرنى ئاڭلىساڭ، ئەستەچىڭ ساقلاشنىڭ چارىسىنى قىل. ئورۇنسىز، بولمىغۇر سۆزلەرنى قىلىشتىن تىلىڭنى



يىغ. ھېچكىمنىڭ غەيۇتىنى قىلما. كىشىگە تۆھمەت قىلىشتىن ساقلان. ئۇرۇق - تۇغقان، دوست - ئاغىنە ۋە تونۇش - بىلىشنىڭ ئۇچراپ قالسا، ھال - ئەھۋالىنى سورا. ئويۇڭگە كەلگەن مېھماننىڭ ئىززەت - ھۆرمىتىنى قىل. سەككىزىنچى نەسىھەت: ئەقىلى ئىنسانلار ئۈچۈن ئۇلۇغ ھەدىيە، ئۇلۇغ نېمەت دەپ بىل، ئۇنى ساپ ۋە كامىل رەۋىشتە ئاسراشقا ئېتىبار بەر، بۇنىڭدەك ئۇلۇغ نېمەتنى ۋە بۇنىڭدەك ئالىي ھەدىيىنى ساقلاش ھەر قانداق كىشىنىڭ بىرىنچى ۋە شەرەپلىك بۇرچى ئىكەنلىكىنى ئۇنتۇما.

توققۇزىنچى نەسىھەت: خەقنىڭ تۇرمۇشىغا، مال - دۇنياسىغا ھەسەت قىلما. غەزەپلەنمە، تىللاشما، ئاچچىقلىق كەلگەندە ئۆزۈڭنى تۇت. ئىككى يۈزلىمىلىك - مۇناپىقلىقتىن، بېخىللىقتىن ساقلان. يالغانچى، غەيۋەتخور، تۆھمەتخور ۋە چېقىمچى بولما. ۋەدەڭگە ۋاپا قىل. ئەمگەكچان، غەيرەتلىك ۋە جەسۇر بول. ئامانەتكە خىيانەت قىلما. ئادەملەرنى كۈلدۈرۈش ئۈچۈن تاپتىن چىققان - تېتىقىز سۆزلەرنى قىلما.

ئونىنچى نەسىھەت: ئەقىللىك ئادەم ئۆزىنىڭ كىملىكىنى، دەرىجىسىنى بىلىپ، شۇنىڭغا قاراپ ئىش قىلىدۇ. گۈزەل ئەخلاققا ئىگە ئادەملەردە مۇناپىقلىق بولمايدۇ. يامانلىقتىن قايغۇرۇپ، ياخشىلىق ئۈچۈن شادلىنىش كامىل ئىنسانلارنىڭ خىسلىتىدۇر.

رىزىق - نېسۋەتنى توپا ئاستىدىن ئىزدە. يەنى: يەر ھەيدەپ، ئۇرۇق چاچ، تاغلارغا چىقىپ كان ئاچ. بۇ ئىشلارغا ماھىر بولۇش ئۈچۈن ئالىي ئوقۇش ئورۇنلىرىغا كىرىپ ئۆگەن. مال - دۆلەت بىلەن ئائىلەننى رەبىيەلەشتىن ئايانما. نەپىس - گۈزەل سەنئەتلەرنى ئۆگىنىشكە ھەۋەس قىل، ئۆگەن. ئانا تىلغىنى ھۈرمەتلە، سۆي، قەدىر - قىممىتىنى ئاشۇر، يۈكسەك دەرىجىگە كۆتۈر.

بېيىت:

ھەرتىلەكنىڭ ئەۋۋەلىدۇر، شۈبھىسىز، تىل ئاچقۇچى، تىل - تەرەققىي ھەم سائادەتنىڭ بىرىنچى باسقۇچى.

گون بىرىنچى نەسىھەت: گۇناھ ئۇنتۇلمايدۇ، ياخشىلىق يەردە قالمايدۇ. ھەركىم نېمە تېرىسا شۇنى ئالىدۇ. ياخشىلىق قىلىشقا ئالدىرا. . . خەيرلىك ئىشلار ئۈچۈن غەيرەت قىل. دانىشمەنلەر ئىنساننىڭ تۆۋەندىكى پەزىلەتلەرگە ئىگە بولۇشى لازىملىقىنى ئېيتقان:

رىيازەت ئىگىسى بول؛ ھەددىدىن زىيادە يەپ - ئىچمە، شۇنداق قىلساڭ، ئۆز پىكىرىڭگە ئىگە بولىسەن، ياخشى ئويلايسەن.

سۈكۈت قىل؛ ئۆزۈڭگە، باشقىلارغا مەنپەئەتسى تەگمەيدىغان سۆزلەرنى سۆزلىمە، ئەزىملىك قىلما. ئىنتىزامچان بول؛ ھەرنەرسىنىڭ ئۆز ئورنى ۋە ھەر ئىشنىڭ ئۆزۈڭنى بولسۇن.

مەقسەت ئىگىسى بول؛ قىلىدىغان ئىشىڭنى ئاۋۋال ياخشى ئويلاپ، بىر قارارغا كەل، ئاندىن ياخشى ئىشلە. ئىقتىسادچان بول؛ مال - دۇنيالىرىڭنى پايدىسىز يەرگە سەرپ قىلما، پۇلغىنى تېجە، ئىسراپچىلىقتىن ساقلان.

غەيرەت - جاسارەت ئىگىسى بول؛ ۋاقتىڭنى بىكار ئۆتكۈزمە، پايدىلىق ئىشلار بىلەن شۇغۇللان، غەيرەت قىل، ھاجەتسىز، پايدىسىز ئىشلاردىن قولۇڭنى تارت! توغرا بول؛ دائىماراست سۆزلە، توغرا ئىشلە. ھىيلە - نەيرەننى دىلىڭغا كەلتۈرمە. قەلبىڭ پاك بولسۇن، ھەقىقەتچى بول، ھەق - توغرا سۆزنى دادىل سۆزلە!

مۆتىدىللىكنى ساقلا؛ ھەرنەرسىدە ئورتا ھالەتنى تۇت. تاپتىن چىقىپ كەتمە. بىر كىشىنىڭ خاتا بولغانىدىمۇ ئۇنىڭدىن ئۈچ ئالما، ئۆزۈڭنى تۇت. پاك ۋە ساغلام بول؛ پۈتۈن ئەزاى - بەدىنىڭنى كىيىم - كېچەك، ئۆي - جايلىرىڭنى مەيدەت قىلما، پاكىز تۇت.

قەلب ھۇزۇرىغا ئىگە بول؛ ئۇششاق - چۈششەك، ئەرزەمس نەرسىلەردىن ئار - نومۇسلىق بول؛ ئۆزۈڭ تۈگۈل ھەتتا باشقىلارنىڭمۇ خاتىرجەملىكىنى بۇزىدىغان، قورقۇنچ سالىدىغان ئىشلاردىن يىراق بول. دائىم ئار - نومۇسنى ساقلا، ئەسكى يوللاردا ماڭما.

ئەدەب - ئەخلاقلىق بول؛ ئالىم - دانىشمەنلەردىن ئۈلگە ئال. مۇلايىم بول، ئۆزۈڭنى خەقتىن يۇقىرى تۇتما، كەمتەرلىك ياخشى خىسەت ئىكەنلىكىنى ئۇنتۇما!

ئالىيجانابلىق بىر قۇۋۋەتكى، بۇ قۇۋۋەتكە ئىگە بولغان ئادەم بايلىققا ۋە ئاممىنىڭ ماختىشىغا ۋە پاكى كەسىپتىلىرىگە ھەرگىز پەرۋا قىلمايدۇ، تۇرمۇشىنىڭ ئۆزگىرىپ تۇرۇشىغا قايغۇرمايدۇ. يەنى: مال - مۈلۈك كۆپەيسە غۇرۇرلىنىپ، تەكەببۇرلىشىپ كەتمەيدۇ، ماختاشقا گىدەيمەيدۇ، ھەر قانداق ۋاقىتتا بىر خىل بولۇپ، ئۆزىنىڭ دەرىجە ۋە ئىناۋىتىنى ساقلايدۇ.

سەۋر - تاقەت، قايغۇ - ئەلەمگە، دەرد - ھەسرەتكە يولۇققاندا چىداملىق بولۇش دېمەكتۇر. بۇنىڭغا ئىگە بول، ئوشۇقچە قايغۇرۇپ، سالامەتلىككە نۇقسان يەتكۈزمە.

شىجائەت ئىگىسى بول؛ خەۋپ - خەتەرگە ئۇچرىغاندا قورقۇپ كەتمەي ئۆزىنى تۇتۇشنى بىلىش - قەھرىمانلىقتۇر. بۇ پەزىلەت ئادەمنى قورقۇنچلۇق پەيتتە ئالايىق ئىش قىلىپ قويۇشتىن ساقلايدۇ.

مۇلايىم بول؛ ئاچچىقلىق كەلگەندە ئۇرۇش - جېدەل چىقىرىشتىن ھەزەر قىل. ئۆزىنى تۇتۇشنى بىلىش - مۇلايىملىق ئۇلۇغ پەزىلەتتۇر. قەھىر - غەزەپ ۋاقىتتا ئۆزىنى بېسىپ، تىنچ تۇرۇش ئادەمنى ئىنتايىن كۆپ خەتەردىن، يامانلىقلاردىن ساقلايدۇ. مۇلايىم - ئاقكۆڭۈل كىشىلەرنى خەلق ھىمايە قىلىدۇ.

ئۆزىنى تۇتۇۋالغان ئادەم، ئۇرۇش - غەۋغا ۋا قىتلىرىدا يەڭگىللىك ۋە قىزىققانلىق قىلمايدۇ، سەۋر قىلىدۇ. قىزىققانلىق - سالامەتلىككە، ھەتتا ئۆمۈرگە زىيان يەتكۈزىدۇ، ئادەمنى ئۇياتقا قالدۇرىدۇ.

كىچىك پېشىللىق - خەلقنى ئۆزىنى يۇقىرى تۇتماسلىق، باشقىلارنى كەمسىتمەسلىك. . . گە ئوخشاش گۈزەل خىسەلتتۇر. ئۆزىنى باشقىلاردىن تۆۋەن تۇتقان ئادەم ماختاشقا سازاۋەردۇر. بۇ، ئىنساننىڭ ئۇلۇغ پەزىلىتىدۇر. شۇنداقسىمۇ، كىچىك پېشىللىقنى ھەددىدىن ئاشۇرۇۋېتىپ ئۆزىنى خار تۇتۇش، خۇشامەتچىلىك بىلەن كىچىك پېشىللىق قىلىش نومۇس ئىشتۇر. . .

ۋىجدان - نومۇس ۋە دىيانەتنى ساقلاشتۇر. چىداملىق - گۈزەل سۈپەتلەرگە، ئالىي مەقسەتلىك ئىشلارغا ئېرىشىش يولىدا قىيىنچىلىقلارغا بەرداشلىق بېرىشتۇر.

خەيرىخاھلىق - بىر ئادەمنىڭ قايغۇ - ھەسرەتلىرىگە ئېچىنىپ، ئۆزىمۇ تەڭ قايغۇرۇش دېمەكتۇر. لېكىن قۇرۇق خەيرىخاھلىق مەنپەئەت بەرمەيدۇ، بەلكى قايغۇلۇق كىشىلەرگە ئەمەلىي ياردەم بېرىپ، ئۇنى قايغۇ - ھەسرەتتىن قۇتقۇزۇش چارىسىنى تېپىش لازىمدۇر. خەيرىخاھلىقنىڭ مەنىسى مانا شۇنىڭدا.

تەييارلىغۇچى: مۇتەللىپ پالتاجى

ھەسەتخورلۇق ھەققىدە ئەقلىيەلەر

ھېكايەت

خىزمىتى سەھرادا بىر كورنى كۆرۈپ، رەھىمى كېلىپتۇ. دە: «ئەي خۇدانىڭ بەندىسى، نېمە تىلىكىڭ بار؟» دەپتۇ. كور، خۇدادىن كۆزىگە نۇرتلەشنىڭ ئوردىغا: «ئەي خىزمىتى، خۇدادىن تىلەپ بەرگىن، ھەممە ئادەملەرنىڭ كۆزى كور بولسۇن - دە، مېنىڭ ئەلىمىم بېسىلسۇن» دەپتۇ. ھەسەتخور دەل ئاشۇ كورنىڭ ئۆزى. ئۇ شۇنچىلىك يىرتقۇچ ۋە شەپقەتسىز بولمىسا، ئۇ ئەل كۆزىدە نۇر كۆرۈپ چىدىماسلىق قىلغىنى يەتمىگەندەك جەۋر - سىتەم تىغى بىلەن ئەل كۆزىنى ئويۇپ ئېلىشقا ئىنتىلەرمىدى؟ شۇڭا ھەزرىتى نىزامىدىن ئەلىشىر ئەۋلىي: «ھەسەتخور ئۆز كۆزىنى ئۆزى ئويىدۇ» دېگەندى.

- ئابدۇللا قاھار

▲ ھەسەتخورغا جازايوق، چۈنكى ئۇنىڭ ھەسەتخورلۇقى ئۆزىگە جازا، ئۇ ئۆز ئىچىدىن سېزىپ، ئۆز گۆشىنى ئۆزى يەپ نايۇت بولىدۇ.

- يۈسۈپ خاس ھاجىپ

▲ ھەسەتخورلار دائىم نېمە ئۈچۈندۇر خاپا يۈرۈشىدۇ، چۈنكى ئۇلارنى ئۆز شەخسى مۇۋەپپەقىيەتسىزلىكلىرىمۇ، باشقىلارنىڭ ئۇتۇقىمۇ ئازابلايدۇ.

- ئەبۇل فاراج

▲ بېخىل سېخىنى، نادان دانانى، ئەدەبىسىز ئەدەبلىكنى، مۇرسەس خۇشچاقچاقنى، ئىقتىدارسىز ئىقتىدارلىقنى، گۇناھكار دىيانەت ئەھلىنى، ئەخمەق ئاقىلىنى، مۇناپىق ئالىيىجانابىنى كۆرگەندە يۈرىكى سىقىلىپ، قېنى ئايلىنىشتىن توختاپ، رەڭگى سارغىيىپ، يۈزىدىكى تەبەسسۇم چىرىغى كۆڭلىدىن قۇتراپ چىققان ھەسەت شامىلى بىلەن ئۆچۈپ قالىدۇ.

- كېرىم مەھمۇد

▲ ساڭا شۇنىڭ ئۈچۈن ھەسەت قىلىشىدۇكى، سېنىڭ زوقلانغۇچىلىرىڭ ھەقىقەتەنمۇ نۇرغۇن.

- ھىراكلت

▲ ئادەتتە پېشقان مېۋىگە قۇرت چاپلاشقاندا، بوھتانمۇ ياخشى ئادەملەرگە چاپلىشىدۇ.

- سۇفىت

▲ ھەسەتخورلۇق ئىنساننىڭ ئەقىل قايىنىمىغا چۈشكەن چىۋىنىگە، پەزىلەت مېۋىسىگە چۈشكەن قۇرتقا، دوستلۇق گۈل - چېچەكلىرىگە چۈشكەن ئۇششۇككە ئوخشايدۇ.

▲ چېقىمچىلىقنىڭ مەنبەسى ھەسەتخورلۇق. ھەسەتخورلارنىڭ ئىچىدە ئوغا قايىنايدۇ، ئۇلارنىڭ نىيىتى قارا، ھىيلە - نەيرەڭلىرى ناھايىتى كۆپ، ئاقكۆڭۈل، ياخشى نىيەتلىك ئادەملەرنى ئازابقا سېلىش بەدىلىگە ئۆزلىرى ۋاستىلىك ھۈزۈرلىنىدۇ. ئاغزىدىن گەپ چىقىسا زەھەرلىك گاز پۇرايدۇ. بۇدۇنيادا ھېچكىمدىن، ھېچ نەرسىدىن رازى بولماي قاغاش بىلەن ئۆتىدۇ.

توپلىغۇچى: گىمىر مۇھەممەت

ھېكمەتلەر

▲ سوقرات ھەكىم ئېيتىدۇ:

- كۆڭۈلنىڭ ئىككى ئايىتى بار: بىرىسى ئۆتكەن ئىشقا قايغۇرۇش، ئىككىنچىسى، كەلگۈسى ئىشنى ئويلاپ غەم - ئەلەم چېكىشتۇر. بىرىنچىسىدىن ئادەم كۆپ ئۇيقۇچان بولسا، ئىككىنچىسىدىن ئۇيقۇسىزلىققا گىرىپتار بولىدۇ. - باشقىلارنىڭ يېنىدا بىراۋنىڭ ئەيىبلەرنى ئېيتىپ نەسەت قىلىش - ئۇنى ئادەملەر ئارىسىدا ئۇياتقا قالدۇرۇش دېمەكتۇر. شۇنىڭ ئۈچۈن خالىي جايدا نەسەت قىلىش كېرەك.

▲ ئارەستۇ ھەكىم ئېيتىدۇ:

- دۇنيادا ھەممىدىن كۆرە ھەسەتخورنىڭ يۈكى ئېغىردۇر. چۈنكى ئۇ بىچارە، بەختلىك ئادەملەرنى كۆرەلمەي، ھەسەت تۈپەيلى كېلىدىغان ھەممە قايغۇ - ئەلەملەر يۈكىنى ئۆز ئۈستىگە ئارتىپ ئالىدۇ.

▲ شەيخ سەئىدى ئېيتىدۇ:

- ئانىنىڭ جان پەرۋەر بويى يەنى قەددى - قامىتى بىردەرخ بولسا، پەرزەنتلەر ئۇ دەرەخنىڭ مېۋىسىدۇر. ئانىنىڭ كۆكى، تومۇرلىرى يۈرەك ئىچىدە ئەمەسمۇ؟ ھەقىقەت كۆزى بىلەن قارىساق، ئانا سۈتى - ئۇنىڭ يۈرەك قېنىدۇر. شۇنىڭ ئۈچۈن پەرزەنتكە ئانىنىڭ مېھىر - مۇھەببىتى ئاتىغا قارىغاندا يەنە ھەم چوڭقۇر بولىدۇ. لېكىن بەزى پەرزەنتلەر ھەممىدىن ئەزىز ۋە مېھرىبان ئانىنىڭ قەدرىگە يەتمەيدۇ.

توپلىغۇچى: ھاكىم جاپپار

چەت ئەل خەلق ماقالى - تەمسىللىرىدىن

خەقنىڭ سۆزىگە ئىشەنگۈچە ئۆزۈڭنىڭ كۆزىگە ئىشەن.

ئالدىدا ماختىما، كەينىدە دادلىما.

ئەقىلىڭنى ئىشقا بۇيرۇساڭ كەينىدىن ئۆزۈڭلا ماڭسەن.

ئىشنى باشلاشنى بىلسەڭ ئاياغلاشتۇرۇش ئاسان.

خەجلىنىمگەن پۇل ئولجىغا تەڭ.

ئايالىڭغا بالاڭ يوق يەردە ئەقىل كۆرسەت،

بالاڭغا ئادەم يوق يەردە ئەقىل كۆرسەت.

ئىناق ئۆيگە بالا - قازا يولماس.

تۇنجى مۇھەببەت قېرىماس.

ئۆتكۈر تىل تالانت، ئۇزۇن تىل جالالت.

ئېلىپبە - دانالىقنىڭ پەلەمپىيى.

قېرىغاندا چىش گاللىشىدۇ، تىل ئۆتكۈرلىشىدۇ.

ئېيىق بىلەن دوست بولساڭ ئايپالتاڭنى تاشلىما.

ئاچچىقلانما قاتتىق سۆزگە،

ئالدىغا تاتلىق سۆزگە.

دات - تۆمۈرنىڭ شورى،

غەم - كۆڭۈلنىڭ شورى.

ئەقىل تاشنى يارىدۇ،

ھاراق تاشنى يارىدۇ.

تاماكى چەكسە بىر كىشى،

زەھەرلىنەر ئون كىشى.

ئىش چۇقان بىلەن پۈتمەس، ئەقىل بىلەن پۈتەر.

كېسەلگە ئېيتقان تەسەللىسى دورىدىنمۇ تېز ئۈنۈم بېرەر.

تېۋىپ داۋالىسا ساقىيىپ قالار،

ياخشى داۋالىسا گۆرگە ماڭار.

ئايپالڭ باش مېھمان ئالدىدا تاز ھەققىدە گەپ قىلما.

ھىيلە - مېكىر بىلەن باشلانغان ئىش ئۇرۇش بىلەن



تاماملانار.

شەرەپ مىسقالاپ كېلىپ، پاتمانلاپ كېتىدۇ.
كەينىدىن كېكەچمۇ غەيۋەت قىلىدۇ.

- رۇس

ھاكاۋۇر قىز چېچىغا ئاق كىرگۈچە ئولتۇرار.
قارتا ئويناش بىلەن ئىچىملىك ياخشى يولغا
باشلىماس.

ئاناڭ بىر قولى بىلەن ئۇرار، بىر قولى بىلەن
سىيلار.

نەي - پادىچىنىڭ ئەمىكى .

- ئوكرائىن

بىر يىل ئۈجمە تىككەن كىشى يۈز يىل گۆھەر تېرەر.
ئۆز ئىچىڭگە سىغىمىغان سىر خەقنىڭ ئىچىڭگىمۇ
سىغمايدۇ.

سۆيۈرگەنمۇ - تىل،

بەزدۈرگەنمۇ - تىل.

ئابروپۇلك - سۆلىتىڭ،

ئەمگىكىڭ - دۆلىتىڭ.

ئەتىيازدىكى ھەرىكەت - كۆزدىكى بەرىكەت.

ياخشىغا بەرسەڭ قىزىڭنى،

ئەتىۋارلاپ سۇلتان قىلۇر.

يامانغا بەرسەڭ قىزىڭنى،

دۇمبالاپ ئولتاق قىلۇر.

گەپدانلىق دەلالغا كېرەك.

ئاتلار سۆزى - ئەقىلنىڭ كۆزى.

پۇت يۈگۈرۈكى - ئاشقا،

ئېغىز يۈگۈرۈكى - باشقا.

دۈشمەن زالىملىقىنى يالغان بىلەن يوشۇرار.

- ئۆزبېك

ئىگىسى قېشىدا بولسا مۆشۈكمۇ ئىتىنى يېتىدۇ.

كۆڭۈل ئېرىمىسە كۆزدىن ياش چىقماس.

پالچى پالچىغا پال ئاچقۇزماس.

ئاچچىقى كەلگەننىڭ كۆزى قىزىرار،

ئاچچىقى بېسىلما يۈزى قىزىرار.

شۈزىنىڭ ئاخىرى باشلىنىشىدىن مەلۇم بولۇر.

خەلقنىڭ ئورتاق ئۆيى - ۋەتىنى.

پاتىختىغاننىڭ نېمىۋىسىنى خەق يەيدۇ.

ئابروپۇنى ئويلىغان ئاز سۆزلەر،

تەن سالامەتلىكىنى ئويلىغان ئاز يەر.

- گەزەربەيجان

كېسەل كۆڭلى تارتقىنىنى يېسە تۈزۈلەر.

ئىسراپخور ئائىلە ۋەيران بولماي قالماس.

ئېغىز ئالمىغان يارا ھەممە يارىنىڭ خەتەرلىكى.

ئۆزىنى كۈتۈشنى بىلمىگەن ئەجىلدىن بۇرۇن

ئۆلىدۇ.

ئادەمنىڭ ئۆمرى خەقنىڭكى، ئۆلۈمى ئۆزىنىڭكى.

- مولداۋان

قازىنى باشقىنىڭ غېمى باشقا.

«كەل» دېمىگەن ئۆيدىن گۆر ياخشى.

ئەقىللىك خاتالاشا ئۆزىدىن كۆرىدۇ، ئەخمەق

خاتالاشا خوتۇنىدىن كۆرىدۇ.

مەستتىن ساراڭمۇ قاچىدۇ.

گۇۋاھلىق سۆز - نىكاھلىق خوتۇن.

ئوي - سۆزنىڭ ساندۇقى.

ئۇرغاندىن، قوغلىغان يامان.

مۈگدسەڭ كۆزۈڭگە پايدا، ئاز - ئاز يېسەڭ ئۆزۈڭگە.

ساقىيىدىغان ئاغرىقنىڭ داۋاسى تاپان ئاستىدىن

تېپىلار.

يۇرتۇڭغا ئۈمىد باغلىساڭ ئالقىنىڭ ماي.
قەستلەشكەن ئوغرى ئالماي قويمايدۇ.

- قىرغىز

ھۈنرى بار چۈشكۈچە ئاچ يۈرسە، ھۈنرى يوق
كەچكۈچە ئاچ يۈرەر.

قورغان ئىچىدىن غۇلار.

ئوغلۇڭ چوڭايغانسېرى غېمىڭمۇ ئاشىدۇ.

ئاتىسى ئۆيلەپ قويغان خوتۇننىڭ قەدرىگە يەتمەس.

ياتار چاغدا يېگىنىڭ تېنىڭگە سىڭمەس.

چىۋىن قونغان يەر - زەھەر تولغان يەر.

تېرىككەك بۇرۇن قېرار.

ۋۇجۇدۇڭغا چۈشكەن دات چىرايىڭدىن بىلىنەر.

ئىخلاس بىلەن تىڭشىغاننىڭ ئۆگىنىدىغىنى كۆپ.

- گەرمەن

جاپا تارتىمىغان ئەرنىڭ نامى چىقماس.

قەدرىڭنى بىلگىڭ كەلسە قىز تاللا.

ئېشەك سەمرسە ئىگىسىنى تېپەر.

قىزنىڭ ياخشى گاداينىڭ كەپسىدىن تېپىلار.

ئۆلچەملىك تاماق - سالامەتلىكنىڭ قوغدىغۇچىسى.

- تۈركمەن

سۆيىڭىگە سۈركەلمە.

- باشقىرت

دوختۇرغا يۇرتىنىڭ ھەممىسى دوست.

- ئادىگې ۋە كاپاردى

ئۇلۇغ ئىشتا ئاسان يول بولماس.

- ھوردىۋا

ۋاقتىدا تاشمىغان يارا يىرىڭدايدۇ.

چىش ئاغرىقىغا ئېيىقمۇ چىدىمايدۇ.

ئاغرىقنىڭ ھال - ئەھۋالىنى سورىغىنىڭ - ئاغرىغان

يېرىنى سىيلىغىنىڭ.

- ئوستېن

ئايىغىڭ تالماي قورسىقىڭ تويماس.

سۈيى سۈزۈك كۆلنىڭ تېگى قۇرت.

بېلىق قاماقنى كۆرمەس، يەمنى كۆرەر.

پۈتمىگەن ئىش - پىشىمىغان يېمىش.

قىزنىڭ سىرىنى بىلگۈڭ كەلسە تەڭتۇشى بىلەن

سىرداش.

بويتاقنىڭ ئۆيى ئۆڭكۈردەك.

ناز قىلغان خوتۇن قىزىل كۆڭلەك كىيىدۇ.

چاينىماي يۇتقان ئاغرىماي ئۆلەر.

زامانغا قاراپ باھانىسى.

ئالقاندا دان يېگەن قۇش يىراققا ئۇچماس.

مېھمان تويمىسىمۇ «رەھمەت» دەر.

ئۆيلەنگۈچە ئۆزۈڭنىڭ ئوغلى، ئۆيلەنگەندىن كېيىن

خەقنىڭ ئوغلى.

مېھمان قەدىرلىك بولسا قازان تېزقاينار.

ساھىبخان كۆڭۈلسىز بولسا مېھمان ئۆيگە سىغماس.

ئايدا كەلگەنگە تاۋاق،

كۈندە كەلگەنگە تاياق.

قەدىرىڭنى بىلمىگەن يەرگە قەدەم باسما،

ياش چېغىڭدا نېمە تېرىسالاڭ، قېرىغاندا شۇنىسى

ئورسەن.

كىملىرىنىڭ ئارزۇلۇقى كىملىرىگە خار بولمىغان.

باي ئادەم بىلەن قۇدا بولساڭ يىرگىنىدۇ،

نامرات بىلەن قۇدا بولساڭ تىلىنىدۇ.

ھەقىقىي سۆزگە قەسەمنىڭ كېرىكى يوق.

ئادەم ئۆز پۇرىقىنى ئۆزى سەزمەس.

دوستلۇقنىڭ تېكى راستلىق، ئاتىسىنى كىم خارلىغىنىنى ئوغلى ئۇنتۇماس. بېلىققا ئەقىل قاماققا ئىلىنغاندىن كېيىن كىرىدۇ. بىر خان ئون خانادىن ساقلار. خانايىڭنى ئېيتقۇچىنى ئانام دەپ بىل. ئەقىلدىن ئازغۇلك كەلسە - ھاراق ئىچ. مەقسەتكە يېتىشنىڭ ئاچقۇچى - سەۋرچانلىق. زامان ئۆز پەيغەمبىرىنى ئۆزى يارىتىدۇ. تۇنۇگۈنكى كارامەتكە بۈگۈن ھېچكىم ھاك - تال قالماست.

ئېيىقنى يەڭگەن يېرىم باتۇر، ئاچچىقنى يەڭگەن پۈتۈن باتۇر.

- تاتار

ئىككى خوتۇنلۇقنىڭ ئۆيى ۋەيران، ئىككى ئىنەك ساغقاننىڭ ئۆيى ئايران. - قارا قالپاق زورلۇق - زومبۇلۇقتىن بېيىغان ئۆي قارغىشتىن غۇلار.

مەھەللىدىكى يېڭىلىقنى ئاتاڭدىن سورا، ئۆيدىكى يېڭىلىقنى بالىدىن سورا.

- لەزگىن

ئانا بالىنىڭ تېنىنى چېنىقتۇرسا، ئۇستاز بالىنىڭ چېنىقىنى چېنىقتۇرار. سۈكۈرنى تازىلىسا، ئوقۇش مېڭىنى تازىلار. دوستىنى ئالدىغان ئۆزىنى ئالدار. قىڭغىرىنى تۈزە، ياماننى جۈندە.

قوشناڭنىڭ قەدرىنى ئايرىلغاندا بىلەرسەن. كۈچىلىغۇچىنىڭ دوستلۇقى ئۇزاققا بارماس. - موڭغۇل

روناق تاپقان ئەلنىڭ ئالىمى كۆپ، تۈگىشىۋاتقان ئەلنىڭ ھاكىمى كۆپ. خەلقى قارىغۇ ئەلنىڭ ئالغىيى پادىشاھ بولۇر. ھۈرۈنلۈك - كەمبەغەللىكنىڭ ئاچقۇچى. يار تاللىساڭ كۆزۈڭگە ئىشەنمە، ئەلنىڭ سۆزىگە ئىشەن.

ئەخمەقلىك بىلەن تەكەببۇرلۇق ئاكا - ئۇكا. ئەتىگەن تۇرغاننىڭ ئېتىكى ئالتۇنغا تولۇر. كەچكى تاماقنى قىسقارتىش - كۆرىدىغان كۈنۈڭنى ئۇزارتىش. شۇم - رەڭگىدىن تونۇلۇر.

- گېرمان

گېپى تولا ئۆينىڭ ئېشى لاۋزا.

- چاۋشيەن

ئاچچىقنىڭ كەلسە يۈزگىچە سانا. دوستۇمدىن ئايرىلىپ قالماي دېسەڭ قوپال چاقچاق قىلما.

ئاشكارا دۈشمىنىڭدىن ھىيلىگەر دوست - يارەنلىرىڭ يامان.

ھارامزادىلىك بىلەن پۇل قوشكېزەك.

- ئىنگلىز

ئوت ئۆچۈش ئالدىدا يالقۇنچاپ لاۋۇلدايدۇ.

- ياپون

تىل - يۈرەكنىڭ تەرجىمانى. موھتاجلىق - مىڭ خىل ھۈنەرنىڭ ئانىسى. يولۋاس ئېتىلىش ئالدىدا باغرىنى يەرگە يېقىپ ياتىدۇ. ئەقىللىك يەتتە مەسلىھەتتىن بىر قېتىم باشتىن كەچۈرگەن ئەلا.

ئەقىللىكنىڭ ئۈستىدىن ئەرز قىلما.

مۇھەببەتنىڭ ئېسىلى دەسلەپكىسى.

- گەرەب

ياماشقان غۇلاپ ئۆلەر.

- ئافغان

كونا شوتتا بىلەن ئۆگزىگە چىقما. كۆپچىلىك ئاتقان تاش يىراققا چۈشىدۇ. چىدامنىڭ ئۆزى ئاچچىق، مېۋىسى تاتلىق.

- تۈرك

سەندىن قاچقاندىن سەنمۇ قاچ.

تەمسىز مېۋىگە قۇرتىمۇ يولماس.

قىڭغايغان يۈك يىراققا بارماس.

زالىمنى زالىم جەبىرلەيدۇ.

دەرەخكە چۈشكەن قۇرت شۇ دەرەخنىڭ ئۆزىدىن پەيدا بولۇر.

قىز تويۇقسىز كەلسە غۇدىرىماس بولىدۇ.

- پارس

بەك تويغان يامان چۈش كۆرەر.

- ئاسىرىيە

غولغا قۇرت چۈشمىگەن دەرەخ مىڭ يىل ياشايدۇ. قاۋاپ تىنمايدىغان ئىتنىڭ ئاغزىنى كېسەك بىلەن جىمىت.

خوتۇنى قېرىلارنىڭ ئەقلى بىلەن ئال.

ئاتنى ياشلارنىڭ ئەقلى بىلەن ئال.

ئەرنىڭ دۈشمىنى - ئەركە خوتۇن بىلەن ۋىت - ۋىت گەپ.

- كورد

قارام يىگىت ئاغرىق بوۋايدىن بۇرۇن ئۆلىدۇ.

ئاچكۆز باي جىنازىسىغا يىغىدۇ.

ھاياتنىڭ قانداق بولسا، ئۆلۈمۈڭ شۇنداق بولۇر.

تاك - شۇ كۈننىڭ ياشلىق ھۆسنى،

كەچ - شۇ كۈننىڭ قېرىلىق چېغى.

- ماداگاسكار

چاقىرىلمىغان مېھمان ئاچ قايتار.


- مالايا

قازاقچىدىن ئۇيغۇرچىلاشتۇرغۇچى: ئابدۇۋەلى خەلپەت (M1)



يۇرتىنىڭ ئاممىۋى مەدەنىيىتىنى گۈللەندۈرۈش يولىدا

نۇرغمان ناسىر



باشقۇرۇش پونكىتىنىڭ باشلىقى توختىقۇربان ئەيسانىڭ يۈرەك سۆزى.

ئۇ بېسىپ ئۆتكەن يول

توختىقۇربان ئەيسا 1982 - يىلى غاز كۆل يېزىلىق ئوتتۇرا مەكتەپتە تولۇق ئوتتۇرىنى ئەلا نەتىجە بىلەن تاماملاپ ئالىي مەكتەپكە چىقىش ئىمتىھانىغا قاتناشتى. كۈنلەر، ھەپتىلەر، ئايلار ئۆتتى، ئەمما زارىقىپ كۈتكەن چاقىرىق قەغىزى كەلمىدى. ئۇنىڭ ئاتىسى ئەيسا ئاكا بېشىدىن جىق ئىسسىق - سوغۇقنى ئۆتكۈزگەن، جىگەرلىك، مەرد، لەۋزى ھالال، مەرىپەت سۆيەر دېھقان ئىدى. ئۇ، ئوغلى توختىقۇرباننى ئۈمىدسىزلەنمەسلىك، ئۆگىنىشنى تاشلىۋەتمەي، پۇرسىتى كەلسە يەنە ئىمتىھانغا قاتنىشىپ بېقىشقا ئىلھاملاندۇردى.

ئاتىنىڭ سۆزى ئۇنىڭغا تاغدەك مەدەت بولۇپ، ۋۇجۇدىدىن ئۈمىدسىزلىك تۇمانلىرىنى ھەيدىدى. توختىقۇربان ئەيسا مەھەللىسىگە قايتىپ رازىمەنلىك بىلەن قولىغا كەتمەننى ئالدى. ئاتا ئىزىدىن مېڭىپ مەدەنىيەتلىك دېھقان بولدى. ئاپئاق قوللار قاپاردى، توقاچتەك يۈزلەر كۆيۈپ قارايدى. ئېغىر - جاپالىق ئەمگەك ئەمدىلا يىگىتلىك مەۋسۈمىگە كىرگەن بۇ دولان ئوغلىنى تاۋلىدى. سۆڭەكلەر قاتتى.

ئۇ، تاڭدىن تاكى شامغىچە جان كۆيەرلىك ئەمگەك قىلىپ، ھارغان - ئاچقىنىغا قارىماستىن كېچىلەردە قاراجىراغ يورۇقىدا دەرس تەكرار قىلىش، كىتاب - ژۇرنال كۆرۈشنى ئىزچىل داۋاملاشتۇردى. كېيىنكى يىلى كەنت رەھبەرلىكى زور ئۈمىد - ئىشەنچ بىلەن ئۇنىڭغا بوغالتىرلىك خىزمىتىنى تۇتقۇزدى.

1984 - يىلى 6 - ئايدا توختىقۇربان ئەيسا كۈتمىگەندە ئالىي مەكتەپ ئىمتىھانىغا قاتنىشىش ئۇقتۇرۇشىنى تاپشۇرۇۋالدى. ئۇ، كېچە - كۈندۈز ئارزۇ قىلغان كۈنلەرنىڭ ئەمدى يېتىپ كېلىۋاتقانلىقىنىڭ خۇشاللىقىدا ئىككى ئايلىق تەكرارغا قاتناشتى ۋە ئالىي مەكتەپكە

«مەن بىر دېھقان بالىسى، كىندىك قېنىم غاز كۆلىنىڭ زەيكەش تۇپرىقىغا تۆكۈلگەن. يېقىنقى يىللاردىن بۇيان مۇقام - مەشرەپ خۇمار غاز كۆللۈكلەر قورساق تويغۇزۇشتىن ھاللىنىشقا قاراپ ماڭدى. ئەمما قورساق تويىسلا ھېسابمۇ؟ بىزنىڭ جاپاگەش، ساددا دېھقانلىرىمىز ماددىي جەھەتتىكى ئېچىرقاش ئازابىدىن قۇتۇلغىنى بىلەن روھىي - مەنىۋى جەھەتتىن يەنىلا ئىنتايىن نامرات - گاداي. سەرەمجانىز تۆت بۈلۈك، بىر كۈلۈڭلۈك ئۆيدەك ئۇلارنىڭ قەلبى بوش. تاغاردىكى ئاشلىقى، يانچۇقىدىكى پۇلى، قوتاندىكى مىلى - ئۇلارنىڭ ماددىي بايلىقى. ئۇلار ھامان ئاشۇ بايلىقى بىلەن بوش - قۇرۇق مەنىۋىيەت ئېھتىياجىنى قاندۇرماق بولىدۇ. مانا بۇ - مەنىۋىيەتنىڭ چەكسىز نامراتلىقى بولماي نېمە؟ ئەمدى ئۇلارمۇ يېڭى زامان ئادىمىدەك ياشىسا، تاماق يېيىشتىن باشقا كۈلكە - تاماشا، مەشرەپ، مەدەنىيەت - مائارىپ، ئەدەبىيات - سەنئەت ۋە تۈرلۈك ئويۇنلاردىن لەززەتلەنسە، غەم - قايغۇدىن ئازاد بولۇپ ھاياتى كۈچىنى ياشارتسا دەيمەن. يېزىمىز ئۇلۇغۋار مۇقامشۇ - ناس، شائىرە، خانىش ئاماننىساخان تۇغۇلغان مۇبارەك يۇرت. بۇزۇكۋار ئانىمىز ئاماننىساخان ئەۋلادلىرىنىڭ مەنىۋى مەدەنىيەتتە نامراتلىقتا قېلىشىغا ۋىجدانىم چىدىمايدۇ. ئۆزۈم سەنئەتكار بولمىساممۇ، خەلققە مەنىۋى بايلىق يارىتىپ ئۇلارنى غەمدىن خالاس قىلغۇچى مەدەنىيەت خادىملىرىغا ماددىي جەھەتتە يار - يۆلەكتە بولۇش - قوللاش مېنىڭ ئۆمۈرلۈك ئارزۇيۇم ۋە ۋىجدانىي بۇرچۇم» بۇ - مەكىت ناھىيە غاز كۆل يېزا ئىگىلىك

ئاممىۋى مەدەنىيەت

ئىمتىھان بېرىپ قەشقەر يېزا ئىگىلىك تېخنىكومىنىڭ ئىگىلىك باشقۇرۇش سىنىپىغا قوبۇل قىلىندى. ئۇ، تۇنجى ساھەلىك دەرسىتە، ئاممىلىرى ئاپتاق ئاقارتىلغان دەرسخانىدىكى چىرايلىق پارتىدا گولتۇرۇپ يېزىلاردىكى جاپالىق - ئېغىر ئەمگەكلەرنى، پىلېۋىيى ئۈزۈلمەيدىغان ھاشانى، پىلدىن پىلغا كۆپىيىش ئاتقان نامۇۋاپىق ئالۋال - ياساق، سېلىقلارنى، دېھقانلار شۇنچە ئىشلىسىمۇ گەدىنىدە ئۇ پىلدىن بۇ پىلغا ئېشىپ قېلىۋاتقان قەرزىلەرنى ئويلىدى.

ئۇ، ساۋاقداشلىرى بىلەن بولغان مۇنازىرىلەردە، يېزىلاردا مۇنتىزىم باشقۇرۇلماي بۇزۇپ - چېچىلىۋاتقان ئىقتىساد، مۇكەممەللەشمىگەن ھېساب تۈرلىرى، دېھقانلار قۇلدەك ئىشلىسىمۇ يىل ئاخىرىدا قولغا ھېچقانچە دارامەت تەگمەيۋاتقانلىقى ۋە بۇلارنىڭ سەۋەبلىرى ھەققىدە ئەمەلىي مىساللار ئارقىلىق قايىل قىلارلىق سۆزلەپ ئۇلارنى ھەيران قالدۇردى.

توك تۇراقسىز بولۇۋاتقان ئاشۇ يىللاردا، ئۇ، قانچە - قانچە كېچىلەرنى سىنىپتا - شام يورۇقى ئاستىدا دەرس تەكرارلاش بىلەن ئۆتكۈزدى. مالىيە - ئىقتىسادقا دائىر توم - توم كىتابلار ئارىسىدىن ئىنچىكە ھېساب تۈرلىرىنى ئىزدەپ تېپىپ خاتىرىسىگە پۈتتى. ھەر خىل تۈرلەر بويىچە بوغالتىرلىق ئاساسلىرىنى تەكرار - تەكرار ئۆگەندى. تالاي كۈنلەر ۋە تۈنلەر ئۆگىنىش، ئىزدىنىش بىلەن ئۆتتى. ئۇ، 1986 - يىلى 9 - ئايدا ئوقۇشنى ئەلا نەتىجە بىلەن تاماملاپ غاز كۆل يېزا ئىگىلىك باشقۇرۇش پونكىتىنىڭ بوغالتىرلىقىغا تەقسىم قىلىندى ۋە باش بوغالتىرلىق ۋەزىپىسىنى ئۈستىگە ئېلىپ ئۆز يېزىسىنىڭ «غوجىدار» ي بولدى.

يۇرتىنىڭ ئاممىۋى مەدەنىيىتىنى گۈللەندۈرۈش يولىدا...

توختىقۇربان ئەيسا مالىيە خىزمىتىگە باش بولغاندىن كېيىن بۇ يېزىنىڭ ئىقتىسادىي خىزمىتى ئىلمىي باشقۇرۇش ئىزىغا سېلىندى.

ئۇ، ھېسابات ئىشى بىلەن قايسىلا كەنت - مەھەللىگە بارمىسۇن ئۆز خىزمىتىنى بىجىنىدىل ئىشلەش بىلەن بىر ۋاقىتتا دېھقانلارنىڭ مەنىۋى تۇرمۇشىنىڭ قانداق ئۆتۈۋاتقانلىقىنى كۆزەتتى. ئۇنىڭ كۆرگەنلىرى شۇ بولدىكى: بەزى كەنتلەردە مەدەنىيەت ئۆيلىرىنىڭ ئىشىك - دېرىزىلىرى ئاجراپ ئەسكى خارابىلىققا، مەدەنىيەت ئۆيلىرىنىڭ سەينالىرى ئات - ئۇلاقلارنىڭ تېزەكلىرى بىلەن بەئەينى ماخوغا ئايلىنىپ قالغىلى تاس قالغان، يەنە بەزى مەدەنىيەت ئۆيلىرى مەبلەغ ۋە باشقۇرىدىغان ئادەملەرنىڭ تايىنى بولمىغانلىقى ئۈچۈن ئاللىقاچان تاقىلىپ كەتكەن. دېھقانلار، بولۇپمۇ ياشلار مەدەنىي پائالىيەت سورۇنى بولمىغانلىقى ئۈچۈن ئىت تالاشتۇرۇش، توخۇ سوقۇشتۇرۇش ئۇلارنىڭ كۆڭۈل ئاچىدىغان ئويۇنىغا ئايلىنىپ قالغان؛ ئۇرۇش - جېدەل، ئىچكىلىك - چېكىملىك، تۈرلۈك خۇراپىي ھەرىكەتلەر باش كۆتۈرۈپ يۇرتنىڭ تىنچ - ئەمىنلىكى بۇزۇلغان...

توختىقۇربان ئەيسا بۇلارنى ئويلاپ ئىچى ئاچچىق بولدى، ئازابلاندى. غاز كۆلۈكلەرنى مەنىۋى گادايلىقتىن قۇتۇلدۇرۇشىمىز كېرەك! تەخىرسىزلىك بىلەن مەدەنىيەت پونكىت - ئۆيلىرىنىڭ ئەسلىھەلەر قۇرۇلۇشىنى يېزىنىڭ مۇھىم ئىشلىرى قاتارىدا تۇتۇشىمىز، بۇنىڭ ئۈچۈن بىزنىڭ ئىگىلىك باشقۇرۇش پونكىتىمىز ئىقتىسادىي جەھەتتە يار - يۆلەكتە بولۇشىمىز لازىم، دەپ ئويلىدى ۋە بۇ ئويىنى يېزىلىق پارتكوم شۇجىسى ئىمىن تۈرەككە ئىزھار قىلدى. ئۇزاقتىن بۇيان بۇ ھەقتە ئويلاپ كېلىۋاتقان مەرىپەتپەرۋەر رەھبەر ئىمىن تۈرەك ئۇنىڭ تەكلىپىنى ئاڭلاپ قىزغىن قوللىدى. ئۇ، يېزىنىڭ ئاممىۋى مەدەنىيەت خىزمىتىگە ئاجرىتىلغان مەبلەغنىڭ جايىغا ئىشلىتىلىشىگە ھەقىقىي كاپالەتلىك قىلىش ۋە بۇ تۈرگە سېلىنىدىغان مەبلەغنى كۆپەيتىش توغرىسىدا يوليورۇق بېرىپ بۇ خىزمەتكە

توختىقۇربان ئەيسانى مەسئۇل قىلدى. ئۇ، يېزا رەھبەرلىكىنىڭ قوللىشى، ناھىيىلىك مەدەنىيەت ئىدارىسىنىڭ باشلىقى، يازغۇچى، ئاممىۋى مەدەنىيەت تەتقىقاتچىسى مۇتەللىپ سېيىتنىڭ ئەقىل - تەدبىر كۆرسىتىشى بىلەن غاز كۆلىنىڭ ئاممىۋى مەدەنىيەت ئەسلىھەلىرى قۇرۇلۇشى ئۈچۈن يۇرت خەلقى سۆيۈنگۈدەك خەيرلىك ئىشلارنى قىلدى:

1990 - يىلىدىن ھازىرغىچە يېزا مالىيىسىدىن 100 مىڭ يۈەندىن كۆپرەك مەبلەغ ئاجرىتىلىپ، يېزا بويىچە 22 كەنتنىڭ يىگىرمىسىدە مەدەنىيەت ئۆيى قۇرۇلدى.

1989 - يىلى يېزا مالىيىسىدىن 80 مىڭ يۈەندىن كۆپرەك مەبلەغ ئاجرىتىلىپ يېزا مەركىزىدە مىللىي پوسۇندىكى، كۆركەم، ئۈنۈپرسال مەدەنىيەت مەركىزى سېلىندى. ئۇنىڭغا يەنە 20 مىڭ يۈەندىن كۆپرەك مەبلەغ ئاجرىتىلىپ سەرەمجانلاشتۇرۇلدى.

1990 - يىلىدىن 1994 - يىلىغىچە يېزا مالىيىسىدىن 67 مىڭ يۈەندىن كۆپرەك مەبلەغ ئاجرىتىلىپ 6000 پارچىدىن كۆپرەك كىتاب، 50 نەچچە خىل گېزىت - ژۇرنال، بىر دانە سىنئالغۇ، بىر دانە سىنقويغۇ، چوڭ دىيولۇق رەڭلىك تېلېۋىزور، ماتور ھەمدە تۈرلۈك مەدەنىيەت، تەنتەربىيە، كۆڭۈل ئېچىش سايمانلىرى سېتىۋېلىنىپ، مەدەنىيەت مەركىزىنىڭ ئەسلىھەلىرى تولۇقلاندى.

1993 -، 1994 - يىللىرى يېزا مالىيىسى يەنە 68 مىڭ يۈەن ئاجرىتىپ، يازلىق ۋە قىشلىق كىنو - تىياترخانا سېلىندى.

ئالاھىدە پەخىرلىنىشكە ئەرزىيدىغان يەنە بىر خاسىيەتلىك ئىش شۇ بولدىكى، يېزىلىق پارتكوم شۇجىسى ئىمىن تۈرەكنىڭ باش بولۇپ پۈت دەسەپ، تۇرۇشى، توختىقۇربان ئەيسا باشچىلىقىدىكى ئىگىلىك باشقۇرۇش پونكىتىنىڭ ماددىي جەھەتتە يار - يۆلەكتە بولۇشى بىلەن يېزا مالىيىسىدىن 30 مىڭ يۈەن ئاجرىتىلىپ، ئۇلۇغ مۇقام ئۇستازى، شائىرە ئاماننىساخاننىڭ خاتىرىسىنى ئەۋلادمۇ ئەۋلاد ئەبەدىيلەشتۈرۈش، ئۆلمەس تارىخىي تۆھپىسىنى قەدىرلەپ، غاز كۆلۈكلەرنىڭ ئۆز يۇرتىدىن ئىپتىخارلىنىش تۇيغۇسىنى ئاشۇرۇش ئۈچۈن يېزىلىق مەدەنىيەت مەركىزىنىڭ سەيناسىدا «كىچىك ئاماننىسا» ھەيكىلى ياسالدى. 1994 - يىلى 6 - ئۆكتەبىردە، شىنجاڭ ئۇيغۇر ئاپتونوم رايونى بويىچە مەكتەپ ناھىيىسىدىن ئۆتكۈزۈلگەن تۇنجى قېتىملىق دولان مۇقاملىرى ئىلمى مۇھاكىمە يىغىنىغا قاتنىشىۋاتقان ئالىملار، تەتقىقاتچىلار سەنئەتكارلار، شائىر - يازغۇچىلار، كومپوزىتورلار مەكتەپ ناھىيىسىدىكى ھەر ساھە ئاممىسىنىڭ ۋەكىللىرى، بۇ يېزىدىكى مىڭلىغان دېھقانلارنىڭ ئىشتىراك قىلىشى بىلەن ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇدىرى ھامىدىن نىياز، ئاپتونوم رايوننىڭ مۇئاۋىن رەئىسى مەجىت ناسىر، مەملىكەتلىك خەلق قۇرۇلتىيى دائىمىي كومىتېتىنىڭ ئەزاسى، مەملىكەتلىك ئاياللار بىرلەشمىسىنىڭ مۇئاۋىن مۇدىرى ماھىنۇر قاسىملار يېزىلىق مەدەنىيەت مەركىزىدە «كىچىك ئاماننىسا» ھەيكىلىنىڭ يوپۇقىنى تەنتەنە بىلەن ئاچتى.

غاز كۆل يېزىسىدا ئىككىسى مەدەنىيەت خىزمىتى ياخشى تۇتۇلغانلىقى ئۈچۈن يېزىلىق مەدەنىيەت مەركىزى 1994 - يىلى ۋىلايەت ۋە ئاپتونوم رايون بويىچە «1 - دەرىجىلىك مەدەنىيەت مەركىزى»؛ 1995 - يىلى غاز كۆل يېزىسى ناھىيە بويىچە «مەدەنىيەت خىزمىتىدىكى نەمۇنىلىك يېزا»، توختىقۇربان ئەيسامۇ «مەدەنىيەت خىزمىتىنى قوللىغۇچى ئىلغار شەخس»، «كوللېكتىپ مەبلەغنى ياخشى باشقۇرغان ئىلغار شەخس» بولۇپ مۇكاپاتلاندى. (M1)



نزامىدىن ھۈسەين

بىزدىكى پاسكىنىچىلىق

تازىلىق بولمىغان يەردە سالامەتلىك بولمايدۇ.
(ئۇيغۇر خەلق ماقالى)

بەزىلەر بىزنى «پاسكىنا خەق»، «پاسكىنىچىلىققا كۆنۈپ كەتكەن خەق...» دېگەندەك گەپلەر بىلەن سۆكۈشىدۇ. مېنىڭچە، بۇ گەپلەر ئانچە ئورۇنسىزمۇ ئەمەس. مۇھىت تازىلىقى، تۇرمۇش تازىلىقى، بەدەن تازىلىقى... دا كەتكۈزۈپ قويىدىغان پاسكىنا كىشىلىرىمىز يوقمۇ ئەمەس.

مەن يېقىندا ئۈرۈمچى شەھىرىدىكى مەلۇم بىر چوڭ ئىدارىنىڭ ئاھالە كومىتېتى ئىشخانىسىدا بىر پارچە تازىلىق تەكشۈرۈش دوكلاتىنى كۆرۈپ قالدىم. دوكلاتنىڭ بىرۋارقىدا مۇنداق يېزىلغان: «... ئىدارىمىزنىڭ ئۈچ كارىدورلۇق، ئالتە قەۋەتلىك ئائىلىلىكلەر بىناسىدا 54 مىللىي زىيالىيلار ئائىلىسى بار. نېمىشقىدۇر بۇ ئائىلىلەر مۇھىت تازىلىقىغا زادىلا ئەھمىيەت بەرمەيدۇ. ھەر كۈنى سۈپۈرگەن ئەخلەتلىرىنى ئۆيلىرىنىڭ ئارقا دېرىزىلىرىدىن بىنانىڭ ئارقىسىدىكى بىر قەۋەتلىك ئاھالىلەر ئۆيلىرىنىڭ ئۆگزىلىرىگە تۆكۈۋېتىدۇ. ئاشقان - تاشقان يېمەك - ئىچمەك، شۆپۈك - شالتاق، كۆكتات قالدۇقلىرى، قاراشقا بولمايدىغان پاسكىنا نەرسىلەر، سۆڭەك، تاشلاندىق كىيىم - كېچەك... لەرنى دېرىزىدىن سىرتقا ئېتىۋېتىدىغانلارمۇ ئاز ئەمەس. بىنا ئالدىدىكى كىچىك باغچىمۇ ئەخلەتخانىغا ئايلىنىپ كەتكەن. خېلى بىر قىسىم ئائىلىلەرنىڭ ئىچكى تازىلىقىمۇ بەك ناچار. ھەپتىلەپ ئۆي سۈپۈرمەيدىغان، سۈپۈرۈلگەن ئەخلەتلەرنىمۇ ۋاقتىدا تۆكۈمەيدىغان، ئاشخانا، تەرەتخانا... لارنى پاكىز تۇتمايدىغان، تام - تورۇسلىرىنى تور، توپا - تۇمان قاپلاپ كەتكەن... ئۆيلەرنى ئۇچرىتىپ تۇرغىنىڭىز تۇرغان. ھاۋا - جاھان ئىسسىغاندىن كېيىن بىنانى ۋە بىنا ئەتراپىدىكى ئۆيلەرنى ھەر خىل زىيانداش ھاشاراتلار بىلەن سېسىقچىلىق قاپلاپ

كېتىدۇ. بۇ بىنا سېلىنغان ئالتە يىلدىن بۇيان بىنانىڭ تازىلىقىنى ياخشىلاش زادىلا مۇمكىن بولمىدى. نۇرغۇن قېتىم مەجلىس ئېچىپ بىنادىكىلەردىن بۇ ئەھۋالنى ئۆزگەرتىشنى تەلپ قىلدۇق، ئاقىمىدى. تازىلىق مەسىلىسى بىلەن كېلىپ چىققان جەڭگى - جېدەلمۇ ئاز ئەمەس. ئاغرىق - سىلاقمۇ يۈز بېرىپ تۇرۇۋاتىدۇ. مەھەللىنىڭ مۇھىتىدىن كىشىلەر بەكمۇ بىزار...»

دەرۋەقە، ئۈرۈمچى شەھىرىدە مۇشۇنداق تازىلىقتا بۇلغانغان، پاسكىنا كىشىلەر ئۇۋىسى بولۇپ قالغان ئاھالىلەر بىنالىرى ئاز ئەمەس. مەن ئۈرۈمچىدىكى مەلۇم باغچىنىڭ شەرقىي گىرۋىكىگە سېلىنغان تۆت قەۋەت بىنانىڭ 3 - قەۋىتىدە ئولتۇرىدىغان تۇغقىنىمنىڭ ئۆيىدە ئىككى كۈن قونۇپ مېھمان بولدۇم. ئالىي مەكتەپنى پۈتتۈرۈپ ئوقۇتقۇچىلىق قىلىۋاتقان بۇ بىچارە تۇغقىنىم x خانىم تۇتۇپ ئولتۇرغان. بۇ ئۈچ ئېغىزلىق ئۆينىڭ تازىلىقى ھەقىقەتەن مېنى سەسكەندۈرۈۋەتتى. ئۆينىڭ ئىچىدىن بىر خىل سېسىق پۇراق چىقىپ تۇرىدۇ. بالىلىرى تالادىن ئويناش ئۈچۈن ئېلىپ كىرگەن تاش - داڭگال، ھەر خىل قەغەز پارچىلىرى، تۆكۈلۈپ - چېچىلىپ تۇرغان يېمەك - ئىچمەك قالدۇقلىرى، ئۆيدە يېقىلغان بىر كۈچۈكنىڭ پوق - سۈيدۈكى ئۆينى بەئەينى ئەخلەتخانىغا ئوخشىتىپ قويغان. تام - تورۇس، ئىشىك - دېرىزە... دېگەنلەرغۇ بىرەر قېتىممۇ سۈرتۈلگەندەك ئەمەس. ئۆي بىساتلىرىنىڭ پاسكىنىلىقىنى دېمەيدىغان تېخى؟ ئاشخانا، تەرەتخانا... دېگەنلەرنىڭ سېسىق پۇراق تۇرغىنى تۇرغان. ئۆينىڭ ئارقا تەرىپىدە مۇشۇ ئۆينىڭ دېرىزىسىدىن تاشلانغان يېمەك - ئىچمەك قالدۇقلىرى، كونا، ئەسكى - تۈسكىلەر، ئەخلەت، سەي - كۆكتات، مېۋە - چېۋە شۆپەكلىرىدىن پەيدا بولغان بىر كىچىك دۈمبەلمۇ بار. مەن x خانىمغا: «مۇنداق پاسكىنىچىلىقتا قانداقمۇ ئولتۇرىسىلەر؟ تازىلىق قىلساڭلار بولمامدۇ» دېۋىدىم، ئۇ: «ئېرىمدىن تۇل قېلىپ ئۈچ بالىنى ئاران بېقىۋاتقاندا تازىلىق قىلغىلى نەدە چولا. بولۇشىچە بولار، دەپ يۈرۈۋەردىم...» دېدى پەرۋاسىز. مۇشۇ باغچىنىڭ شەرقىي تەرىپىدىكى يەتتە - سەككىز ئۆيلۈك ئۇيغۇرلار مەھەللىسىنىڭ پاسكىنىچىلىقى پۈتۈن يامالىق تېغى تەرەپلەرگە سېسىقچىلىق تارقىتىپ تۇرىدۇ. دوقمۇش - دوقمۇشلاردا دوۋىلىنىپ تۇرغان كۈل، ئەخلەت،

ئەينەك

كىندىكى» گېزىتى 1995 - يىلى 11 - ئاينىڭ 2 - كۈنىدىكى ساندىن).

مەن جەنۇبىي شىنجاڭنىڭ بىر قىسىم جايلىرىدا ئادەملەر بىلەن ھايۋانلارنىڭ بىر كۈلدىن سۇ ئىچىۋاتقانلىقىنى خېلى ئۇچراتتىم. تېخى بۇ كۈللەرنىڭ ئۈستىدە لەيلەپ يۈرگەن غازال - ئەخلەت، قەغەز، لاتا - پىتىلەرنىڭ كۆپلۈكىنى دېمەيدىغان؟ بىر قىسىم كۈللەرنىڭ سۈيى ئايدا بىرەر قېتىمىمۇ يەڭگۈشلەنمەيدۇ. سېسىپ كەتكەن ئۆلۈك سۈنى ئىچىش بىچارە ئۇيغۇرلارنىڭ ئادەت تۇرمۇشى بولۇپ قالغانمۇ - قانداق؟ دەرۋەقە، مۇشۇنداق كۈللەردىن سۇ ئىچىۋاتقان ئۇيغۇرلار بۇ خىل ئەھۋالنى ئۆزگەرتىشنى خالىسا ئۆزگەرتەلەيدۇ. بىراق ئۇنداق قىلىشنى ئويلايدىغانلار بەك ئاز. كۆپلىرى يەنىلا «كۆل سۈيى ھالال» غا كۆنۈپ كەتكەنلەر دە.

بىز جەنۇبىي شىنجاڭنىڭ بەزى جايلىرىدا چىۋىن، ھەرە ۋە ھەر خىل ھاشارلار مىڭلىداپ تۇرىدىغان ئاشخانلارنى، قۇشخانا، قاسساپچىلىق دۇكانلىرى، يېمەك - ئىچمەك، مېۋە - چېۋە... سودا - سېتىق بازارلىرىنى ئارىلاپ كۆرگىنىمىزدە، چىۋىن، پاشا، ھەرە... لەرنى مۇشۇ يەردىكى ئۇيغۇر بېقىۋالغان ئوخشايدۇ، دەپ ئويلايمۇ قالسىمۇ. مەن 1994 - يىلى يازدا x x ناھىيىلىرىنىڭ بازارلىرىدا بىرەر ئايدەك كۆزىتىش زىيارىتىدە بولدۇم. ھەپتىدە بىر قىزىدىغان بازارلارنى كۆردۈم. x x بازارىدا كۆرگەنلىرىمدىن سەسكىنىپ زىيارەتتىشىمغا مۇنداق دېدىم: ئىزدىنىپ، ئىگىلىسەم، مۇشۇنداق بازار كۈنى بۇ بازارغا يېزا - سەھرالاردىن 50 مىڭدىن 70 مىڭغىچە دېھقان ئات - ئۇلاغلىرى بىلەن بازار قىلىپ كىرىپ، تەخمىنەن بەش سائەتتىن توققۇز سائەتكىچە بازارلاپ قايتىشىدىكەن. مۇشۇ جەرياندا بازار تەۋەسىدە بازارچىلار ھەم ئۇلارنىڭ ئۇلاغلىرىدىن قالغان پاسكىنىچىلىقنى نېمە دېگۈلۈك؟ 1. بازارنىڭ ھەممە يەرلىرىدە ئادەم ۋە ھايۋانلارنىڭ پوق - سۈيدۈكلىرى چېچىلىپ - يېيىلىپ، بازارنى بەئەينى ئوچۇقچىلىقتىكى ھاجەتخانىغا ئايلاندۇرۇپ قويغان؛ 2. شاپاق - شالتاق، سودا - سېتىق ئەخلەتلىرى، ئوت - سامان ئېشىندىلىرى، ھەر خىل قېقىندىلار بازارنىڭ بولۇك - پۇشاقلىرىنى بىر ئالغان؛ 3. بازارنى توپا - تۇمان، تۈتۈن - تۈتەك، سېسىق ھاۋا، غەلۋە - غەۋغا... قاپلاپ كەتكەن.

دېمەك، بۇ خىل بازارچىلىق ھەر ھەپتىدە بىر قېتىمدىن تەكرارلىنىۋەرگەچكە، بازار تازىلىقىنىڭ مۇقىملىقىنى تۈزۈملەشتۈرگىلى، ساقلىغىلى بولمايدۇ. يۇقۇملۇق كېسەللىكلەردىن ساقلانغىلى، مۇداپىئەلەنگىلى تېخىمۇ بولمايدۇ، ئەلۋەتتە. ناھىيە ئاھالىسىنىڭ %92 نى تەشكىل قىلغان ئۇيغۇرلار مۇشۇ خىل مۇھىت تازىلىقى بىلەن يەنە نېمە قىسمەتلەرنى كۆرەر؟ تازىلىق مەدەنىيىتى بولمىغان يەردە ئاھالىلەر ساغلاملىقىنىڭ بولۇشى، ساغلام مىللىي مەدەنىيەتنىڭ راۋاج تېپىشى، ئۈمىدلىك كەلگۈسىنىڭ بولۇشى مۇمكىنمۇ؟

بىزنىڭ بىر قىسىم بازارلىرىمىزدا پاسكىنىلاشقان كونا كىيىم - كېچەكلەر سودىسىمۇ باش كۆتۈرۈپ كەتكەن. «... ئىگىلىنىشىچە، سودىگەرلىرىمىز كونا كىيىم - كېچەكلەرنى گۇاڭجۇ، مۇستەقىل دۆلەتلەر بىرلەشمىسى ۋە

چولك - كىچىك تەرەت ئورەكلىرى، تۆكۈلۈپ تۇرغان ھەر خىل ئەسكى - تۈسكىلەر، ھەر كۈنى چېچىلىپ تۇرغان يۈندىلارنىڭ سېسىقچىلىقى مەھەللىنى ۋە ھەتتاكى ئەتراپتىكى مەھەللىلەرنى بىر ئالغان. ھاۋا - جاھان يىللىغاندىن كېيىن، بۇ يەردىن ئاۋۇپ چىققان زىيانداش ھاشارلار پۈتۈن رايون تەۋەسىگە تارقايدۇ.

ئۈرۈمچى ھايۋاناتلار باغچىسىنىڭ ئارقا تەرىپىگە جايلاشقان گۆش، كۆكتات... توپ سېتىش بازىرىمۇ ئاساسەن ئۇيغۇر ئوقەتچىلەر كۆپچىلىكىنى تەشكىل قىلىدۇ. لېكىن بۇ يەرنىڭ مۇھىت تازىلىقى ئادەمنى سەسكەندۈرىدۇ: قاسساپلار سويغان ماللارنىڭ قېنى ۋە ئىچ - قارىنى خالىغان يەرگە تۆككەن ۋە تاشلىغاننى ئاز دەپ خېرىدارلارمۇ ئالغان نەرسىلىرىنىڭ كېرەكسىز قىسىملىرىنى شۇ يەردە تاشلاپ كېتىۋەرمەكتە. نەتىجىدە، ھەر كۈنى سويۇلۇپ تۇرغان نەچچە يۈز مىڭلىق قان ۋە زىنلىرى تۆكۈلگەن يېرىدە دۆۋىلىشىۋېرىپ ھەپتە ئىچىدىلا كوچىنى چىداپ تۇرغۇسىز سېسىقچىلىق قاپلاپ كەتمەكتە. تەكرارلىنىۋەرگەن بۇ پاسكىنىچىلىقنىڭ جاۋابكارلىقى كىمدە ياكى نەدە؟ بۇنىڭغا جاۋاب تېپىش تەس. دېمەك، مەدەنىيەتلىك شەھەرنىڭ ئاھالىسى بولغان خېلى بىر قىسىم مەدەنىي ئۇيغۇرلارنىڭ تازىلىق مەجەزى يۇقىرىقىدەك بولۇۋاتقان يەردە، باشقا جايلاردىكى ئاۋام ئۇيغۇرلارنىڭ پاسكىنىچىلىقلىرىدىن زارلىنىشنىڭ ھاجىتى يوقتەك قىلىدۇ. مەن قەشقەر ۋىلايىتىنىڭ ئالدىنقى ناھىيىلىرىدىن بىرىدە ساياھەت قىلىۋېتىپ، مۇنداق بىر خىل جامائەت پاسكىنىچىلىقىنى ئۇچراتتىم: ناھىيە بازىرىنىڭ بىر تەرىپىنى ئىككى كىلومېتىردەك ئارىلىق بويىچە يېرىپ ئاقىدىغان چوڭ ئۆستەڭنىڭ بويىغا سەپسەن ئۇيغۇرلار ئائىللىرى جايلاشقانلىقىنى، ئۇيغۇر ئاھالىلىرىنىڭ داۋاملىق تۇرمۇش ئەخلەتلىرى، كىر - قات يۈندىلىرى، تاشلاندىق نەرسىلەرنى بۇ ئۆستەڭگە تۆكىدىغانلىقىنى كۆردۈم. قاچانلا قارىسىڭىز ئۆستەڭنىڭ ئىككى قىرغىقىدا تۇرمۇش ئەخلەتلىرىنىڭ دۆۋىلىنىپ تۇرغىنى تۇرغان. لېكىن بۇ ئۆستەڭنىڭ سۈيىنى بازارنىڭ تۆۋەن تەرىپىگە جايلاشقان نەچچە مىڭ ئۆيلۈك ئۇيغۇر تۇرمۇشتا ئىشلىتىدۇ. ئەمما مۇناسىۋەتلىك ئورۇن ياكى جامائەتچىلىكنىڭ بۇ خىل مۇھىت بۇلغىنىشى بىلەن قىلچە كارى يوق.

«غولجا شەھىرىنىڭ شىمالىدىن جەنۇبىغا قاراپ يەلپۈگۈچسىمان ئاقىدىغان غول ئۆستەڭلەر... بۈگۈنكى كۈنگە كەلگەندە كۈنىگە 60 توننا ئەخلەت - چاۋا ئېقىپ ماڭىدىغان، سېسىق پۇراق چىقىرىدىغان ئۆستەڭلەرگە ئايلاندى... ئۆستەڭلەرنىڭ باش ئېقىنىدا نۇرغۇنلىغان ئاھالىلەر ئۆستەڭلەرنىڭ ئۆز قورۇلىرى ئىچىدىن ئېقىپ ئۆتۈشتەك ئەۋزەللىكىنى كۆزدە تۇتۇپ، قىلچە تەپتارتماي ھاجەتخانىلىرىنى ئۆستەڭلەرنىڭ ئۈستىگە سېلىۋالغان. بۇنداق ئائىلىلەر 200 دىن ئاشىدۇ. بۇ ئۆستەڭلەر نۇرغۇن مەھەللىلەرنى ئارىلاپ ياكى ساتىراشخانا، ئاشخانلار يېنىدىن ئېقىپ ئۆتكەچكە، كىشىلەر ئۆزلىرىنىڭ كەسىپ ھەم تۇرمۇش ئەخلەتلىرىنى، يۇندا، ھەر خىل ئەسكى - تۈسكىلىرىنى... ھەتتا ھايۋانلارنىڭ تاپلىرىنى شۇ ئۆستەڭلەرگە تاشلىۋېتىپ تۇرىدۇ...» («ئاسىيا

.. ئۇنى پەقەت توي - تۆكۈندىلا تۇتىمىز... دادامنىڭ يەتتە پۇشتىدىن بىزگىچە مىراس بولۇپ كەلگەن بىر چاچ، بىر كۆڭلەك، بىر جۇۋىمۇ بار. ساقلانغانىمەن... بۇ يۇرتتا مال تۆلىگەن ياكى خامان ئېلىش باشلانغاندا ھەپتىلەپ ئۆي سۈپۈرمەيدىغان، ھەپتىلەپ يۇرتتا تۆكۈمەيدىغان، قازان، تاۋاق - قوشۇق يۇمايدىغان... قىلىقلار «بەرىكەت كېتىپ قالدۇ» چۈشەنچىسى بىلەن ئادەت تۈمىدە ساقلىنىپ تۇرغانلىقىدىنمۇ خەۋەر تاپتىم. مەن بۇ يەردە يەنە پاكىزلىقنى قولغا كەلتۈرۈش بىلەن پۈتسى ئوخشاش، چاچ - ساقاللىرى پىستلاپ كەتكەن ناتەس بوۋايلىرىنى، ئاپتاپتا باش بېقىشىپ ئولتۇرغان موماي، خوتۇنلارنىمۇ ئارىلاپ ئۇچراتتىم. پۈتۈن يۇرت تەۋەسىدە بىرەر مۇ تەرەتخانا سالغان ئائىلە يوق. نۇرغۇن ئائىلىلەر ئېغىل - قوتانلار بىلەن تۇتاش سېلىنغان. بەزىلەر قوزا، ئوغلاق، موزاي، تايلا... نى ئۆزلىرى ياتىدىغان ئۆيلىرىدە باقىدۇ. ئۆيلەرنىڭ قازان - چۆگۈن، تاۋاق - قوشۇق، ئوتۇن، ئوت - چۆپ، يۇندا، ئەخلەت، سۈپۈرگە، قىسقاچ، داسمال - لۆڭگە... بۇلۇڭلىرى بىرلا. «بىسىمىلا، دەپ يېگەن نەرسىنىڭ ھەممىسىلا ھالال، ھەممىسىلا پاك...» دەيدىغان چۈشەنچە - ئۇلارنىڭ تۇرمۇش چۈشەنچىسى.

ئىزدىنىپ بېلىشىمىزچە، قارا قۇرۇم تاغلىرىنىڭ ئىچكىرىسىگە جايلاشقان بۇ ئىپتىدائىي ئادەتلىك ئادەملەر يۇرتىنىڭ 1945 - يىلىدىكى ئومۇمىي نوپۇسى 1840 بولغان بولسا، 1994 - يىلىدىكى نوپۇسى 2300 ئەتراپىغا يەتكەن. دېمەك، 49 يىلدا ئارانلا 460 نوپۇسى كۆپەيگەن. پۈتۈن يۇرت تەۋەسىدە ئاغرىق - سىلاق، بىمار... بولمىغان ئائىلە ئاساسەن يوق. بۇ يۇرتتا نەسىل قالدۇرالمىدىغان، قوتۇر، مايماق، نېرۋىسى ئاجىز، ئەرەجمەن، ئىش - ئەمگەك مادارى ئاجىز، تەندە سۈپەتسىز... ئادەملەرنىڭ كۆپلۈكى مېنى ئېچىندۈردى. مەن بۇ يەرنىڭ تازىلىق مۇھىتى بىلەن بىر قەدەر تونۇشقاندىن كېيىن، بۇ يۇرتنىڭ مۇناسىۋەتلىك يېتەكچىلىرىگە بۇ ھالەتنى ئۆزگەرتىشنىڭ زۆرۈرلۈكىنى تەكىلەپ تەرىقىسىدە تەكىتلىدىم. بۇ يەرنىڭ باشلىقى «A خېنىم» جاۋاب بېرىپ مۇنداق دېدى: «... بۇ يەردە توك يوق، سەھىيە خىزمىتى يوق. داۋالىنىش، دوختۇر چۈشەنچىسى يوق، زامانىۋى قاتناش راۋانلىقى يوق. ماٹارىپ، مەدەنىيەت... نىڭ تەسىرى يوق ھېسابىدا. ئەنئەنىۋى ئادەت - رىئايىلار قىلغاننى قىل، دىن چەتنەش گۇناھ بولىدۇ. ھۆكۈمەتكە بويۇنتاۋلىق قىلمىساقلا بىز بىلەن ھېچكىمنىڭ كارى يوق...»

تازىلىق - پاكىزلىق ھاياتىنىڭ جېنى. تازىلىق ئادىتى بولمىغان ئەلنىڭ ئاقىۋەتتە نەسلى قۇرۇيدىغانلىقى ئېنىق. «ھۆكۈمە تەسنىپلىرى» دېگەن ئەسەردە پىزنىڭ بۇ قارىشىمىز مۇنداق قەيت قىلىنغان: «... جاي - ماكانلىرى، ئادەملىرى مەرەزلەشكەن (تۇرمۇش ئادىتىگە

پاكىستاندىن ئېلىپ كېلىدىكەن. ئۇ جايلاردىكى كىيىم - كېچەك سودىگەرلىرى تاشلىۋېتىدىغان كونا كىيىم - كېچەكلەرنى تاغارلاپ ئەرزان باھادا سېتىپ بېرىدىكەن. بۇ خىل كونا كىيىم - كېچەكلەردە جىنسى كېسەل، تېرە كېسەلى ۋە باشقا تۈرلۈك كېسەللىكلەرنىڭ مىكروبلارنىڭ بارلىقى دەلىل ئارقىلىق ئىسپاتلانغان...» («ئاسىيا كىنىدىكى» گېزىتىنىڭ 1994 - يىلى 12 - ئاينىڭ 1 - كۈنىدىكى سانىدىن). مانا شۇنداق پاكىزلىق كىيىملىرى يۇرتىمىزنىڭ قايسى جايلىرىغا بارمىدى، سېتىلمىدى دەيسىز؟ باشقىلارنىڭ، باشقا ئەللەرنىڭ كونا، تاشلىۋېتىدىغان نەرسىلىرىنى ئېلىپ كېلىپ بۇ ئەزىز يۇرتىمىزنى ئەخلەت ئازىغىغا ئايلاندۇرۇپ تۇرۇۋاتقان شۇ ئۇيغۇر «سودىگەر» لەرنىڭ خېرىدارلىرى يەنىلا شۇ ئۇيغۇرلارغۇ؟

مەن 1994 - يىلى كۈزدە $x x$ ناھىيىسىنىڭ $x x$ يېزىسىدا بىر نەچچە كۈن تازىلىق كۆزىتىش ساياھىتىدە بولدۇم. 2300 ئەتراپىدا خاملا ئۇيغۇرلار ياشايدىغان بۇ تاغلىق يۇرت خەلقىنىڭ ئەنئەنىۋى تازىلىق ئادەتلىرى توغرىسىدا جامائەت مۆتىۋىرى «A چوڭ» ماڭا مۇنداق دېدى: «... بۇ يەرنىڭ خەلقى چارۋىچىلىق قىلىدۇ. ھەر يىلى مال تۆلەش پەسلى كىرگەن (ئاساسەن 3 - 4 - ئايلار) دا ھەممەيلەن ئولتۇر - قوپ تۆل بىلەن بولۇپ كېتىدۇ. دە، ئىككى - ئايغىچە يېشىنمەي، مال بىلەن بىللە يېتىپ - قوپىدۇ. ھېچكىم سۇغا چۈشمەيدۇ. يۈز - كۆزىگە، قول - پۇتىغا سۇ تەڭگۈزمەيدۇ. سەۋەب دېسىڭىز: ئۇنداق قىلغاندا (خۇددى مالغا ئوخشاش تۇرمىغاندا بەزى ماللار ئادەملەردىن غەيرىي ھىد - پۇراق سېزىپ تۆل تاشلىۋېتىدۇ (ئۆلۈك تۇغىدۇ - ئا)، تۇغۇلغان تۆل چەتنەپ كېتىپ ئەي بولمايدۇ. خۇدايى ئادەت بۇزۇلىدۇ. مالدىن بەرىكەت كېتىدۇ. ئەل - يۇرت ئەمىن تاپمايدۇ، بۇ، بۇ يەرنىڭ كونا ئادەت قارشى...» مەن بۇ يەردە بىر - ئىككى تويغىمۇ داخىل بولدۇم ھەم مېھماندوستلۇقتا تەڭدىشى يوق بۇ ئۇيغۇرلارنىڭ تويغا كۆتۈرۈپ كېلىشكەن مەززەلىرى تىزىلغان ھەم يۆگەلگەن ياغاچ لېگەن، رەخت داستىخانلىرىنىڭ بىر نەچچە ئەۋلاد يۇيۇلماي، ئالماشتۇرۇلماي تۇتۇلىدىغانلىقىدىن خەۋەر تاپتىم، كۆرۈپ تەكشۈرۈپ ھەيران بولدۇم. يۇرتنىڭ خوتۇن - قىزلار باشلىقى بۇ قىلىقنىڭ ئادەت مەنىسىنى ماڭا چۈشەندۈرۈپ مۇنداق دېدى: «... بۇرۇن ئۆتكەن ئەزىزلىرىمىزنىڭ قولى تەگكەن جابدۇق، بىساتلىرى بىزگە تەۋەررۈك - بەرىكەت بولىدۇ. مەن 51 ياشقا كىردىم. مېنىڭدە قېيىن ئانامنىڭ قېيىن ئانىسىدىن قالغان بىر ماتا داستىخان، ئانامنىڭ چوڭ ئانىسىدىن تەۋەررۈك بولۇپ كەلگەن بىر ياغاچ لېگەن بار. بۇ نەرسىلەر ئۆيىمىزنىڭ بەرىكىتى. ئۇنى يۇساق ئائىلىمىزنىڭ بەرىكىتىنى يۇيۇۋەتكەن بولمىمىز. يەڭگۈشلىۋەتسەك ئەرۋاھلار قورۇنىدۇ، بەرىكەت كېتىدۇ.

• «ھۆكۈمەتەسنىپلىرى» - مىلادى 1881 - يىلى ئەتراپىدا يەكەنلىك ئۇيغۇر تۇپى ئۆلىمالوقمان ئارىسلانى ھەزرىتىم تەرىپىدىن تەييارلانغان تىببىي قولىيازىمىلار توپلىمى. بۇ توپلامدا 16 - ئەسىردىن 19 - ئەسىرگىچە بولغان ئۇيغۇر تىبابەتچىلىكىگە دائىر بىر قىسىم قىممەتلىك ماتېرىياللار كۆرسىتىلگەن.

تازىلىق ئۆزلەشمىگەن - ئا) كىشىلەرنىڭ ھاياتلىق تەقدىرى، ئەقلى، غۇرۇرى، تەبىئىتى غەش (پەس تەبىئەتلىك)، قىلىقلىرى - ھەرىكەتلىرى زەئىپ بولۇر. ئۇلارنىڭ ئارىسىدا رەنجۇ ئەلەم، بىۋاقىت قازا - گۈلۈم كۆپىيىپ بارار. تەن قورامى بىكېرەك، ساپاسى تۆۋەن، ئىش - ھەرىكەتتە كۈچسىزلار كۆپ چىقار. ئۇنداقلارنى ئاللازىمان زەبۇنلۇقىدىن، زامان خورلۇقىدىن يىراق قىلماس . . . نەسلى تۈگەر . . .

بىزنىڭ بەدەن تازىلىقى، كىيىم - كېچەك تازىلىقى . . . ئېگىمىزمۇ ناچار، بولۇپمۇ مەدەنىيەت - مائارىپ ئېڭى تۆۋەنرەك ئاۋام ئۇيغۇرلار ئارىسىدا زامانىۋى تازىلىق مەدەنىيىتى يوق دېيەرلىك. شىنجاڭ تىببىي ئىنىستىتۇتى قارىمىقىدىكى دوختۇرخانا چىش بۆلۈمىنىڭ مەرھۇم چىش دوختۇرى ئابدۇرېھىم زەينالوۋ يېزىپ قالدۇرغان بىر پارچە ئەسلىمىدە بىزنىڭ بۇ قارىشىمىزنى ئىسپاتلايدىغان مۇنداق قۇرلار بار: « . . . مېنىڭ چىش دوختۇرلۇق تارىخىمدا تولىمۇ ئېچىنىپ ئەسلىدىغىنىم: 1. ئاۋام ئۇيغۇرلار ئارىسىدا چىش چوتكىلاش - چىشنى پاكىزلىپ تۇرۇش ئادىتى بەك سۇس ياكى يوق دېيەرلىك. چىشتىن كېتىش ئېغىر. 2. ئېغىز - بۇرۇن تازىلىقى ياخشى ئەمەس. ئاغزى - بۇرنى سېسىق پۇراپ تۇرىدىغانلارنى نەدىلا بولمىسۇن ئۇچرىتىپ تۇرغىلى بولىدۇ. . . »

ئاي - ئايلاپ سۇغا چۈشمەي، بويىنىنى قاشلاپ توغرىنى، قوينىنى قاشلاپ كىرىنى تىرناقلىرى بىلەن تاتىلاپ تاشلىۋېتىپ تۇرىدىغان، قاشلىنىپ تۇرۇشقا كۆنۈپ كەتكەن، تازىلىقتا بويىنى بىلەن تاپىنى ئوخشاش، بۇرنىدىن قاقاچ، كۆزىدىن چاپاق . . . ئۈزۈلمەيدىغان قاسماق ئۇيغۇرنى نەدە يوق دېيەلەيسىز؟

بىزدە مۇنچا كەسپى ئېتىبارسىز كەسىپلەرنىڭ بىرىدۇر. مەن - پوسكام، يەكەن، قاغىلىق، مەكىت ناھىيىلىرىنىڭ يېزا - بازارلىرىنى ئارىلاپ، بۇ تۆت ناھىيە تەۋەسىدىكى 58 يېزا - بازارنىڭ 49 ىدا جامائەت مۇنچىسى يوقلۇقىنى ھېس قىلدىم. ناھىيە مەركەزلىرىدىمۇ مۇكەممەل ئاممىۋى مۇنچىلارنىڭ چەكلىك ئىكەنلىكىنى بايقىدىم، تېخى ئۇلارنىڭ تولىمۇ مۇنچا ئەمەس سەرراپ. ئاممىۋى ھاجەتخانىسى يوق چوڭ - كىچىك يېزا بازارلىرىنى نەدىلا بولمىسۇن ئۇچراتقىلى بولىدۇ.

دېمەك، بىزنىڭ تازىلىق تۇرمۇشىمىزدا پۈتۈن مىللەت خاراكتېرلىك قالاقلق، جاھالەتچىلىك مەۋجۇت بولۇپ تۇرۇپتۇ. سۈنى، رىزىقىنى، ماكانىنى، مۇھىتىنى، تىرىكچىلىكىنى، كەسپىنى، جابدۇق، مال - ۋاران ھەم ئۇنىڭ مەنبەلىرىنى، بەدەننى، كىيىم - كېچىكىنى، تۇرمۇش بىسائىتىنى پاك تۇتۇش، ساقلاش، ئىشلىتىش ھەم بۇ توغرىدىكى تەشەببۇس، تەۋسىيەلەرنى ئۆز جەمئىيەتلىرى ئۈچۈن قاتتىق مەنئى تەلەپنامە ۋە ۋۇجۇدى شەرت قىلالىمىغان خەلق ياكى مىللەت - نەسچىلىكتىن ئۆرە كەلمەيدىغان، ئىستىقبالىدىن يىراق، تەقدىرى غۇۋا مىللەت بولۇپ قالىدىغانلىقى ئېنىققۇ؟

بىزدىكى غەيۋەتخورلۇق

قەيەردە نادانلار، بىكار تەلەپلەر كۆپ بولسا، شۇ يەردە قۇرۇق

گەپ، غەيۋەت - شىكايەت كۆپ بولىدۇ. «ئەقلىمىلەر» دىن

مەن بىتاپچىلىقتا ئۆيدىن چىقالماي قالغان كۈنلىرىمنىڭ بىرىدە كونا ساۋاقداشلىرىمىدىن ئۈچ - تۆتى كېسىلىمنى يوقلاپ، ئۆيىمىزگە يىغىلىپ قالدى - دە، داستىخان تەييار بولغۇچە ئىككى - ئۈچ سائەت مۇڭدېشىپ ئولتۇرۇپ قېلىشتى.

. . . مېنىڭ بىر ئوغلۇم قاچان ئاشۇ ئاداشنىڭ بالىسى بىلەن ئارىلاشتى، شۇندىن بېرى «يانچۇقچى»، «لۈكچەك»، «قىزىلكۆز» . . . دېگەندەك گەپلەردىن نېرى بولالمىدى. بۇ قېتىم ئۇنىڭ بالىسىنى ساقچىلار تۇتۇپ كېتىپتىمىش. «مال ئىگىسىدىن ئوغرى كۈچلۈك» دېگەندەك، بۇ ئاداش يەنە ئەيىبىنى ئۆزىنىڭ يانچۇقچى بالىسىدىن كۆرمىي، تېخى مېنىڭ بالامدىن كۆرگىدەكمىش. . . بۇرۇندىن تارتىپ ئۆزىنىڭ گۇناھىنى خەققە دۆڭگەپ ئۆگىنىپ قالغان نېمىدە، ئۇ.

- راست، مېنىڭ ئوغلۇمىمۇ ئاشۇ ئاداشنىڭ شۇ ئوغرى ھارىمىسى ئەگەشتۈرۈپ يۈرۈپ «ئاق» چېكىدىغان قىلمۇۋەتتى. . .

- ئەسكىدىن تۆرەلگەن بالا ئەسكى بولماي نېمە بولاتتى؟ ئۇنىڭ قايسىبىر بالىسىنى ياخشى دەيمىلەر؟ شۇڭا بىر قىزى ئەر ئالماي كوچىغا چىقىپ قالدى. . . ئادەملەرنى كۆيدۈرۈپلا كەلگەن ئۇ مۇناپىقنىڭ تارتقۇلۇقى، كۆرگۈلۈكى بار تېخى. . .

- جان باقالماي دائىم بىزدىن قېپىنىپ يۈرىدىغان ئۇ قەلەندەر ئازراق ئەمەل تېگىپ ھال - كۈنى سەل ياخشىلىنىۋىدى، بىزدەك ئۇرۇق - تۇغقانلارنى پۈتۈنلەي تاشلىۋەتتى ئەمەسمۇ؟ بىرەر بالىمىزنىمۇ ئىشقا ئورۇنلاشتۇرۇپ بەرمىدى. . .

مېھمانلىرىم داستىخاندا يېگەچ - ئىچكەچ ئۆزلىرىمنىڭ يەنە بىر كونا ساۋاقدىشى x x كوچاڭ ئۈستىدە يۇقىرىقىدەك «يېغىر» تاتىلاش گەپلىرىنى قىلىشىۋاتاتتى. قېرىشقاندەك شۇ سورۇنغا x x كوچاڭنىڭ ئۆزىمۇ پەيدا بولۇپ قالدى - دە، بىرەر قۇر ئەھۋالىمنى سورىغاندىن كېيىن، داستىخانغا بېقىۋاتقانلار بىلەن بىر - بىرلەپ قول ئېلىشىپ كۆرۈشتى، ئامان - ئېسەنلىك سورىشىپ تۆردىن ئورۇن ئالدى. مېھمانلىرىمىزدىن بىرى: «قوللىرىنى يۇيۇۋالسىلا كوچاڭ» دەپ چوڭۇن كۆتۈردى، يەنە بىرى ئالدىراپ لوڭگە ئۇزاتتى، يەنە بىرى قىزىق چاي قۇيۇلغان پىيالىنى ئالدىغا قويۇپ: «قېنى، داستىخانغا. . .» دەپ ئۇنىڭغا ئېگىلدى. بىزمۇ داستىخاننى بىر قۇر تۈزەشتۈردۇق. داستىخاندا «ئالسىلا - باقسىلا» دېگەن تەكەللۇپ قىزىپ كەتتى.

توۋا دېگۈلۈك! تېخى 10 مىنۇت بۇرۇنلا «ئەسكى بالىنىڭ دادىسى»، «ئاق چەككۈچىنىڭ دادىسى»، «تالاي ئادەملەرنى كۆيدۈرگەن مۇناپىق»، «تۇغقانغا كۆيۈمسىز» لىكتە سەت كۆرۈنۈپ غەيۋەت قىلىنغان x x كوچاڭ 10 مىنۇتلاردىن كېيىنلا، بۇ بوۋايلىرىنىڭ بىرسى قولغا سۇ قۇيىدىغان، بىرسى لوڭگە ئۇزىتىدىغان، يەنە بىرسى ئىسسىق چاي تەڭلەپ دۇنداقلادىغان، تۈرگە باشلاپ خۇشامىتىدە تۇرىدىغان «ھۈرمەتلىك ئادەم»، «بەلەن ئادەم» گە ئايلىنىپ بولدى - دە، «يېغىرى» يوق ئادەم بولۇپ

غەيۋەتخور ئادەمنىڭ توغرا ئادەملىكىدىن شەكىللىنىمىز، ئەلۋەتتە.

بىزدە مەنپەئەت، زىددىيەت خاراكتېرىنى ئالغان سۈركىلىش غەيۋەتلىرىنى ئاز دېگەندەك، تىل قوپاللىقى، مەجەز قوپاللىقى، تۇرمۇش - مۇناسىۋەت قوپاللىقى ھەسەت، ئاچكۆزلۈك، مەنەنچىلىكنى مەنبە قىلغان ئىجتىمائىي ئاڭسىزلىقتىن پەيدا بولغان غەيۋەت تۈرلىرىمۇ خېلى بار. مۇنداقلا چىقىپ كەتكەن بىر ئېغىز يامان گەپ ئىككى ئادەم ئوتتۇرىسىدا نەچچە ئون يىل داۋام قىلىدىغان، ھەتتاكى ئۆلگۈچە ئايىغى چىقمايدىغان بىزارلىقنى پەيدا قىلىپ تۇرىدىغان ئەھۋال بىزنىڭ خاراكتېرىمىزگە ئايلىنىپ كەتكەن. بىر - بىرىمىزنىڭ گېپىنى ئەپسۇس قىلىش ياكى: «خاپا بولماڭ» دەپ ناماقۇل بولۇش بىزنىڭ مەجەزىمىزدە يوق. «گەپ - سۆز ئاداۋىتى» ئارىمىزدىن ئۈزۈلمەيدۇ. «گەپ - سۆز غەيۋىتى» نىڭ ئاۋۇپ تۇرغىنى تۇرغان. گەپ توشۇيدىغانلارنىڭ بازىرى ئىتتىك. غەيۋەتنىڭ تېگىنى سۈرۈشتۈرۈش، ھەق - ناھەقنى ئايرىش بىزگە سىجىل ئادەت ئەمەس. ئاڭلاپلا ئىشىنىش، ئاڭلاپلا تەگەپ كېتىش بىزدىكى كالتە مەجەز.

مەن بىزنىڭ جەمەتىمىز ئىچىدە بەش بىر تۇغقاننىڭ «گەپ - سۆز غەيۋىتى» بىلەن «قورساق ئۇرۇشى» قىلىپ ياتلىشىپ ئۆتۈۋاتقانلىقىنى بىلىمەن: چوڭ ئاچا چوڭ ئىنىسىنى «تەتۈر پېشانە، لۈكچەك» لىكتە تىللايدۇ. چوڭ ئىنىسى ئاچىسىنى «بۈزۈق، قىزلىرىنى يولدىن چىقىرىۋەتتى» دەپ سۆيىدۇ. كىچىك ئاچىسى ئوتتۇراڭچى ئىنىسىنى «خوتۇننىڭ سىزىقىدىن چىقالمايدۇ» دەپ مەسخىرە قىلىدۇ. كىچىك سىڭلىسى كىچىك ئاكىسىنى «خوتۇننى كۈنلىمەيدۇ، گۆشباش» دەپ تىللايدۇ. دېمەك، بۇ يەردە «تەتۈر پېشانە»، «بۈزۈق»، «گۆشباش» ئاتالغۇلىرى ئۇلارنىڭ قان - قېرىنداشلىقىنى ئاللىقاچان بۈزۈۋەتكەن.

بۇلاردىن $x x$ يەڭگەم چوڭ ئىنىسى $x x$ ئۈستام ئۈستىدە زارلاپ ماڭا مۇنداق دېدى: «ئىنىم بولغان ئادەم مېنى: «تەتۈر پېشانىلىكىدىن ئېرى ئۆلۈپ كېتىپ، تۆت بالىسى بىلەن ياشلا تۈل قالغاندى، ئەمدىلىكتە قولى ئىشقا تەگكەن بىر ئوغلىنى ساقچىلار تۈتۈپ كېتىپتۇ. توۋا قىلىمسا خۇدايىم يەنىمۇ چوڭراق خاپىلىققا سالىدۇ تېخى. . . .» دەپتىكەن. ئاكىمى خۇدايىم تېخىمۇ ئوردى. تۆت بالىلىق خوتۇنى ئۆلۈپ كېتىپ بالىلىرى ئۆگەينىڭ قولىغا قالدى. بىر ئوغلى ئۆيدىن چىقىپ كەتتى. . . . خوتۇننىڭ سىزىقىدىن چىقالماي بىزنى تاشلىۋەتتى. بالىلىرىمىزنىڭ ھەممىسىنى خارىزار قىلىۋاتىدۇ. . . . قايسىمىزنىڭ تەتۈر پېشانىلىكىنى كۆرىمىز تېخى»

مۇشۇنداق چويلىغا چىقمايدىغان گەپلەر تۈپەيلى $x x$ يەڭگەم ئىككى قېتىم مۇسبەتلىك بولغاندا، $x x$ ئۈستام ھەم ئۇنىڭ ئائىلىسىدىكىلەر بىرەر قېتىممۇ پاتىھە قىلىپ بېرىپ قويمىدى. $x x$ ئۈستام ھەم ئۇنىڭ خوتۇنى ئاغرىپ ئۈچ قېتىم دوختۇرخانىدا يېتىپ قالغاندا، $x x$ يەڭگەم ھەم ئۇنىڭ ئائىلىسىدىكىلەر بىرەر قېتىممۇ يوقلاپ قويمىدى. $x x$ يەڭگەمنىڭ باجىگر ئوغلى $x x$ ئۈستامنىڭ قاسساپ

چىقتى. 50 - يىللارنىڭ ئالىي مەكتەپلىرىدە ئوقۇپ، 90 - يىللارغىچە «يۇقىرى مەلۇماتلىق كادىر»، «ئالىي ئۇنۋانلىق زىيالىي»، «باشلىق» ئاتىلىپ كەلگەن، 90 - يىللاردىن بېرى پېنسىيىگە ئۆتۈپ ئوخشاشلا «جەمئىيەت پېشۋالىرى» بولۇپ قالغان بۇ كونا ساۋاقداش بوۋايلىرىنىڭ يۇقىرىقىدەك غەلىدى - غەشتى خاراكتېرىنى نېمە دېمەك بولار؟ «ئادەمنىڭ ئالدى گۈل، كەينى تىكەن» دېيىشىپ يۈرىدىغان بۇ خىل ھۈرمەتلىك پېشقەدەم بوۋايلىرىمىز ئاخىرقى ئۆمۈرلىرىنى مۇشۇنداق قىلىقلىرى بىلەن داۋام ئەتكۈزۈۋەرمە، بىر - بىرىنى غاجاپ كۈن ئۆتكۈزىدىغان، غاجىشىۋېرىپ پېتىشمايدىغان غەيۋەتچى ئادەملەرنىڭ «ئۇستازلىرى»، «دورام كۆزىنىكى» بولۇپ قالماستۇ؟ «ئا تاڭ قىلغاننى قىل» نى تەرغىپ قىلغانلىق بولماستۇ؟ ئارىمىزدىكى جەمئىيەتلەشكەن غەيۋەت تۈرلىرى - «خوتۇن خەقلەر غەيۋىتى»، «ئەپەندىلەر غەيۋىتى»، «ھۆپىگەرلەر غەيۋىتى»، «كاسىپلار غەيۋىتى»، «ئۇرۇق - تۇغقانلار غەيۋىتى»، «زىيالىيلار غەيۋىتى»، «سەنئەتچىلەر غەيۋىتى»، «موللاملار غەيۋىتى». . . . دېگەندەك شاخ - پۇتاقلىق غەيۋەتلەر تېگى - تەكتىدىن ئالغاندا ئەنە شۇنداق ھۈرمەتلىك «پېشۋا بوۋايلىرى غەيۋەتلىرى»، جانابى «ئاقاقاللار غەيۋەتلىرى»، «ئولما - ئاخۇنلىرىمىز غەيۋەتلىرى»، «قېرى «بۈۋىم - مومايلار غەيۋەتلىرى» دىن كۆكەپ كۆپەيگەن غەيۋەتلەر ئەمەسمۇ؟ غەيۋەتخور ئائىلىدىن غەيۋەتخور بالىلار چىقمايدۇ؟ غەيۋەتخور بوۋاي - مومايلار باققان بالىلار غەيۋەتخور ئادەم بولماي نېمە بولماقچىدى؟ ئۇيغۇرلار جەمئىيىتىدە: خالايق، غەيۋەت قىلماڭلار، غەيۋەت بار يەردە تۇرماڭلار! گەپ توشۇماڭلار! يەنى «يېغىر» نىڭلارنى تاتىلاشماڭلار، «چاۋاڭ» لارنى چىتقا يايماڭلار! بىر - بىرىڭلارنى كولىماڭلار، ئارا بۇزماڭلار! ئارا بۇزغانلارنى يەكلەڭلار، توشۇڭلار! دەپ ۋەز - نەسەت قىلىپ ئەلنىڭ رەھىمىتىنى ئالغان مۇنەججىم پېشقەدەملىرىمىز زادى قانچىلىكتۇ؟

غەيۋەت - بىز ئۇيغۇرلارنىڭ ئەنئەنىۋى تۇرمۇش پوزىتسىيىسى ۋە نورمال تۇرمۇش شەكلى ئەمەس. ئۇ، جاھالەتچىلىك زامانى - 18 - ئەسىردىن مۇشۇ ئەسىرنىڭ 50 - يىللىرىغىچە داۋام قىلغان نادانلاشتۇرۇش يۈزلىنىشلىرىدە ئەجدادلىرىمىز روھىيەتلىرىگە يۇقۇپ سىڭگەن بىر خىل روھىي رەزىللىك. بىز ئۇنى خۇددى «خوجىلار ئەسىر - مەرۇپلىرىدىن كەلمە» دە تەكىتلەنگەن: 1. تىنىق بىلەن تىنىق زىتلىقى قويۇق ئەلدىن؛ 2. تالاش - تاتىلاش. . . . بېسىلمايدىغان تەرسالار يۇرت - ماكانلىرىدىن؛ 3. تۈتۈن بىلەن تۈتۈن، ئۇن بىلەن ئۇن (ئاۋاز بىلەن ئاۋاز - ئا) قوشۇلمايدىغان، بىر بولالمايدىغان قەۋملەر، پۇقرالار ئارىلىرىدىن ئۇلۇغ «پىرزادە» لەر، «ھاكىمى ئۇلۇغلار» غەمىمىز، مۇرادى ھاسىل جاھان تۇتارلەر، شۇبھى قىلماسلەر، دەۋرى - دەۋرانلىرى غالىب، ئەبەدىلىك سولماس لەر، دېيىلگەندەك، تارىخىمىزدا ئۆتكەن ئەزگۈچى جاھالەت كۈچلىرى تەرىپىدىن ئەجدادلىرىمىز روھىغا سىڭدۈرۈلگەن ئىچكى دۈشمەنلىك ۋە تەپرىقەتچىلىك ئۇرۇقىنىڭ قالدۇق ئۈندۈرمىلىرىدۇر، دەپ قارايمىز ھەم غەيۋەتخور مۇسۇلماننىڭ مۇسۇلمانلىقىدىن،

قېتىملىقى غەيۋەتچىلەرنىڭ گەپلىرىدىن كېلىپ چىققان. تۆت گەر - خوتۇن ئاجراشتى. ئوتتۇرىدىكى سەۋەب ساپلا: «سەن ئۇنى دەپسەن، مەن پالانچى بىلەن مېنىڭ غەيۋەتتىمىنى قىلىپسەن...» دېگەندەك ئارا بۇزۇش گەپلىرى... سىلەر خەقلەردىكى بىر ئادەت: بىرىنى بىرى كۈچىلاش. تالادا ئاداش، ئۆيدە تاتىلاش، كۆرۈشكەندە دوست، كۆرۈشمىگەندە كۈس - كۈس. تۆت خوتۇن بىر يەرگە كەلسە قىلىشىدىغىنى غەيۋەت، تۆت گەر خەق بىر يەرگە كەلسە قىلىشىدىغىنى غەيۋەت. غەيۋەتتىن بۆلەك ھېچ گەپ يوق.

بىزدە ئۆزىنىڭ غەيۋەتكە ئامراقلىقىنى ئېتىراپ قىلىدىغان غەيۋەتخورلار ناھايىتى ئاز. ئۇلار ئاغزى - ئاغزىغا تەگمەي ئۆزلىرىنى ئاقلىشىدۇ. دەۋاتقانلىرىنىڭ بەر ھەق راستلىقى ئۈچۈن تېخى قەسەمۇ قىلىشىدۇ. بار غەيۋەتنى ئۆزى قىلىپ تېخى ھېچكىمگە يان باسمايدىغان قىياپەتكە كىرىۋالىدۇ. ئەمما - پاكىتتىن ئۆلگۈدەك قورقۇشىدۇ. ئىشنىڭ ھەقىقىتى ئاشكارىلىنىپلا قالسا، باشقا بىر گەپلەرنى تېپىشقا مەجبۇر بولۇشىدۇ. بۇ خىل غەيۋەتخورلۇق ئۆسۈلى غەيۋەتخورلارنىڭ بازىرىنى چىقىرىپ تۇرىدۇ. نەتىجە - ئاقىۋەتتە، غەيۋەت تۈگىمەيدۇ، غەيۋەتخور تۈگىمەيدۇ. مۇھىمى ئەلدە ئىناقسىزلىق، نىزا - ئاداۋەت، تەپرىقچىلىك تۈگىمەيدۇ. خۇددى «سەئىدنامە» دە ئېيتقاندەك: «... غەيۋەت - شىكايەت تۈگىمىگەن ئەلدە غەۋغا، خۇسۇمەت بېسىقمايدۇ. رەنجۇ - ئەلەم كۆپ بولىدۇ. ئادەملىرى خار ۋە بىئېتىبار كېلىدۇ. بىرلىك بۇزۇلۇپ، ھەرىكەتلىرى بەرىكەتسىز بولىدۇ». (M1)

ئوغلىنىڭ تىجارىتىدىن قۇسۇر چىقىرىپ ئۈچ قېتىم ئېغىر جەزىمانە ئالغىنى ئۈچۈن x x. ئۈستام ئائىلىسى بىلەن x x. يەڭگەم ئائىلىسىدىكىلەر ئارىسىدا ئىككى قېتىم ئېغىر جېدەل يۈز بېرىپ، باجگىر يىگىت ئۈچ ئاي دوختۇردا يېتىپ چىقتى. ئۇنى ئۇرغان قاسساپ يىگىت 29 مىڭ نەچچە يۈز يۈەن دوختۇر پۇلى تۆلىدى، بىر يىل قامالدى. ھازىرقى كۈندە x x. ناھىيە بازىرى بويىچە بىر - بىرىگە قارشى تىغ كۆتۈرۈشتە بۇلارنىڭ ئالدىغا ئۆتىدىغانلار يوق. دېمەك، قۇرۇق گەپ غەيۋەتنى ئۇلارنى ئۆز پۇشتىلىرىنىڭ رەقىبلىرىگە ئايلاندۇرۇۋەتكەن.

دەرۋەقە، بىزدە غەيۋەت - شىكايەت ياكى ئورۇنسىز ئۆسەك سۆزلەر چاتتىقى بىلەن بولۇپ تۇرىدىغان ئىجتىمائىي سورۇقچىلىق ياكى نومۇستىن ھالقىغان زىدى پەسلىك (ئۇرۇق - تۇغقانلار مۇناسىۋىتىنى، ئائىلىلەر مۇناسىۋىتىنى، ئەر - خوتۇنلار مۇناسىۋىتىنى، ئاتا - بالىلار مۇناسىۋىتىنى، ئەل - ئاغمىنىلەر مۇناسىۋىتىنى، جامائەت مۇناسىۋىتىنى... بۇزۇپ، يىرىكلەشتۈرۈپ تۇرىدىغان غەيۋەت - شىكايەتچىلىك رەزىللىكى) نىڭ بىزنىڭ مىللىي روھىمىزنىڭ بىر قىسمى بولۇپ تۇرۇۋاتقىنى راست. لېكىن بۇنىڭ قەبىھ ئىللەت ئىكەنلىكىنى سېزىدىغان، ئېتىراپ قىلىدىغانلار يوق دېيەرلىك. بىز 1970 - يىلىدىن 1980 - يىلىغىچە ئولتۇرغان «ئۇيغۇر كەنت» دە كەنت مەسچىتىنىڭ تۇڭگان ئىمامى x x ئاخۇن بۇ كەنتتىكى ئۇيغۇرلارنىڭ غەيۋەت - شىكايەتچىلىك ئەھۋاللىرىنى كۆزىتىپ ماڭا مۇنداق دېگەندى: «بىر يىلدا مەسچىت جامائىتى (60 - 70 ئادەم) ئارىسىدا 30 نەچچە قېتىم چوڭ - كىچىك ئۇرۇش - جېدەل بولدى. بۇنىڭ 23

ئۈرۈمچى شەھىرىدىكى ئوقۇرمەنلىرىمىز سەمىگە:

تەھرىر بۆلۈمىمىز ئۈرۈمچى شەھىرىدىكى ئوقۇرمەنلىرىمىزنىڭ تەلىپى بويىچە ژۇرنىلىمىزنىڭ 1996 - يىللىق سانلىرىغا تولۇقلاپ مۇشتىرى قوبۇل قىلىش ۋە پارچە سېتىش كەسپىنى يولغا قويدى. ژۇرنىلىمىزنىڭ ئالدىنقى يېرىم يىللىق سانلىرىغا مۇشتىرى بولالمىغانلار ياكى ژۇرنىلىمىزنىڭ بۇ يىللىق سانلىرىنى پارچە سېتىۋالغۇچىلارنىڭ تەھرىر بۆلۈمىمىزگە كېلىپ مۇشتىرى بولۇشى، پارچە سېتىۋېلىشىنى قىزغىن قارشى ئالىمىز. باھاسى 3 يۈەن، يېرىم يىللىقى 9 يۈەن، پۈتۈن يىللىقى 18 يۈەن. تەھرىر بۆلۈمىمىز ئۈرۈمچى شەھىرى جەنۇبىي شىنخۇا يولى 11 - نومۇرلۇق قورۇ (ئۈرۈمچى شەھەرلىك 5 - باشلانغۇچ مەكتەپنىڭ يېنىدا، ئاپتونوم رايونلۇق ئاممىۋى مەنئەت يۇرتى خىزمەت بىناسىنىڭ 1 - قەۋىتىدە) دا. تېلېفون نومۇرى: 2823622، ئالاقلاشقۇچى: قۇربان مامۇت، رسالەت مۇھەممەت. پوچتىدىن ئەۋەتىش تەننەرخى قىممەت بولغانلىقى ئۈچۈن ئۈرۈمچى شەھىرىدىن باشقا ئورۇنلاردىكى ھاجەتمەنلەرگە تەھرىر بۆلۈمىمىز خەت ئارقىلىق بىۋاسىتە مۇشتىرى قوبۇل قىلىش، پوچتىدىن پارچە ژۇرنال ئەۋەتىش كەسپىنى بېجىرمەيدۇ. ئوقۇرمەنلىرىمىزنىڭ ۋاقىپلىنىپ قېلىشىنى سورايمىز.

«شىنجاڭ مەدەنىيىتى» ژۇرنىلى تەھرىر بۆلۈمى



ئۆز ئىمىزنى

ئېتىراپ

قىلايلى

ئىختىم ئۆمەر

ئۆلۈۋاتقان ۋە تەنپەرۋەرلىك روھى

سىزدىن ئالغان قەرزنى قانداقمۇ قايتۇرارمەن» دەپ قاقشسا، ستالىن كۈلۈپ قويۇپ: «كىم سىزگە ئۇيغۇرلارنى نامرات دەيدۇ. ئۇلار ئەسكى چاپان كىيىپ، ۋەيرانە تامللىقلاردا ئولتۇرۇشنى ئادەت قىلىۋالغان جاھىلىيەت ئېڭىدىكى نادان خەلق. ئاشۇ ئەسكى چاپانلىق بايلار تامللىرىنىڭ ئۇلغا كۆمۈپ ساقلاۋاتقان ئالتۇن - كۈمۈشلىرىنى چىقىرىدىغان بولسا، موسكۋادەك چوڭ سانائەت شەھىرىدىن نەچچىنى قۇرۇشقا قۇربىتى يېتىدۇ. ئىشەنمىسىڭىز ئۇلارنىڭ تامللىرىنى كولاپ بېقىڭ» دەيدۇ. دېگەندەك، شېڭ شىسەي بايلارنى تۈتۈپ سولاپ، ئالتۇنلىرىنى ئىقرار قىلدۇرۇپ يىغقاندا ھەيران بولغىنىدىن ھوشىدىن كەتكىلى تاسلا قالىدۇ. بۇ گىرى بايلار سىقىپ ئالقىنىدىن چىققانى يالاپ، يېمەي - ئىچمەي يىغقان ھەددى - ھېسابسىز ئالتۇن - كۈمۈشلىرىدە زاۋۇت قۇرماي، پەن - مائارىپ بىلەن شۇغۇللانماي ئاخىر ھەممىنى شېڭ شىسەيگە تاغدەك دۆۋىلەپ بېرىپمۇ ئاشۇ ئەسكى چاپان ئىچىدىكى سېسىق جېنىنى ساقلاپ قالالمىدى. ئۇلار ئاللا پايدىلان، دەپ بەرگەن ئالتۇن - كۈمۈشلىرىنى ئەسكى تامللىرىنىڭ ئۇلغا قانداق كۆمگەن بولسا، شېڭ شىسەيمۇ ئۇلارنى ئەسكى تاملارنىڭ ئۇلغا تىرىك پېتى شۇنداق كۆمۈپ، ئالتۇن - كۈمۈشلەرنىڭ پۇلغا قورال - ياراغ ئېلىپ، ھېلىقى بايلارنىڭ بالا - چاقا، قەۋم - قېرىنداشلىرىنى قىردى.

ھازىر شىياڭگاڭ، ئاۋمىن، تەيۋەنلىك بايلار ئىچكى ئۆلكىلەردە ھەتتا شىنجاڭدا كاتتا زاۋۇتلارنى قۇرۇپ، يۇرتىنىڭ گۈللىنىشى، قېرىنداشلىرىنىڭ شۇ زاۋۇتلاردا ئىشلەپ نامراتلىقتىن قۇتۇلۇپ ئۆزىنى روناق تاپقۇزۇشى ئۈچۈن يار - يۆلەك بولۇۋاتىدۇ. بىزدە بايلار يوقمۇ؟ چەت

«ئاچنىڭ كۆزى ئاشتا، تازنىڭ كۆزى چاچتا» دەپ، ئادەمدە نېمە كەم بولسا، شۇنىڭ گېپىنى تولا قىلغاندەك، بىز خەقتە ۋەتەن ھەققىدە شوئارلاشقان دەبدەبىلىك ئۇلۇغ قۇرۇق گەپلەر سامان نەرقى؛ ھازىرغىچە ئېيتىلىۋاتقان سان - ساناقسىز ئىجادىي ۋە شالغۇت ناخشىلىرىمىزدا «ۋەتەن ئۈچۈن جېنىم پىدا» دەيدىغان يالغان قەسەم تولا چاپىنالىغانلىقتىن، بۇ مۇقەددەس سۆزمۇ لاۋزىلىشىپ، تېتىماس بولۇپ كەتكەن. ئىش يۈزىدە بولسا، ئەسكى چاپان، پۇچۇق تامدا ياشاپ كۆنگەن بۇ سېسىق جېنىمىز ئۆزىمىزگە بەكمۇ ئاتلىق. شۇڭا ۋەتەنگە جان پىدا قىلىشقا بۇياقتا تۇرسۇن، ۋەتەن، مىللەتنىڭ بىرىنچى دەرىجىلىك چوڭ ئىشى بولغان مائارىپقا پۇل ئىئانە قىلىشقا توغرا كەلسە، بىزدىن ئىككى - تۆت تال پۇچۇق يارماق چىقىمى بەسى مۈشكۈل. ئۇنداق چاغلاردا بىر تىيىننىڭ تۆشۈكىدىن مىڭ ئۆتۈپ، قولىمىز بىلەن يانچۇقىمىزنىڭ ئارىلىقىدا ئالتە ئايلىق يول پەيدا بولىدۇ. شۇڭا، بىز خەقنىڭ ئەۋلىياسىمۇ ستالىن بىزنى چۈشەنگەندەك چۈشەنمىگەنمەن.

زامانىمىدا، ئەل ئىچىدە تارالغان ئىبىرەتلىك پاراڭلاردىن بىلىشىمىزچە، شېڭ شىسەي ئىلغارلىق بايرىقىنى كۆتۈرۈۋېلىپ ئاقارتىش ھەرىكىتى ئېلىپ بارغاندا ستالىنغا: «مەدەنىيەت ئاقارتىشى ئېلىپ باراي دەسەم، بۇ خەق بەك نامراتكەن. خېلى بايلىرىمۇ پەرزەنتلىرىنى ئوقۇتقىلى بەرمەي، ساپلا كەمبەغەل - يوقسۇللارنىڭ بالا - ۋاقىلىرىنى ھاشارنىڭ ئورنىدا ئوقۇشقا تۈتۈپ بېرىۋاتىدۇ.

كۆپ ساندىكى ئۇيغۇرلار ئائىلىلىرىدە ئانا بىلەن ئانا مەسچىت جامائىتى، ئوغۇل بىلەن قىز ھاراق - تانسا جامائىتى بولۇپ قالدى. ئىككى جامائەتنىڭ بىرىگە تاللاپ قاتناشمىغان ئادەم چوقۇمكى جەمئىيەتتە قاتارغا ئۆتمەيدۇ. مۇشۇ كۈنلەردە بىز خەقنىڭ سورۇنلىرىدا، ھاراق جامائىتى ئۆزلىرىنىڭ ئىچكىن ھاراقلىرى، ئىچىپ قېلىنىشىۋېلىپ قىز - ئاياللار بىلەن ئوينىغان تانسىلىرى، مەستلىكتە قىلغان بۇزۇقچىلىقلىرى ھەققىدە لاۋزىلىق بىلەن ماختىنىپ سۆزلەشە، مەسچىت جامائىتى ئۆزلىرىنىڭ قىلغان ئىبادەتلىرىدىن ماختىنىپ، دىن ھەم قىنىدىن چىققان ھاراقكەشلەر، بۇزۇق - زىناخورلار ئۈستىدە دادلاپ قاقشاش بىلەن ئۆتۈشۈۋاتىدۇ. ئادەملىرىمىزگە قىلىدىغان باشقا ئىش، گەپ، غەم بولمىغاندىكىن مۇشۇ ئىشلارنىلا سۆزلىشىدۇ. بولۇپمۇ ھاراقكەشلىك ئاپىتى شەھەرلەردىنمۇ كۆرە يېزىلاردا ئادەمنى چۆچۈتكۈدەك دەرىجىدە ئەۋج ئېلىۋاتىدۇ.

مەن بىز خەقنىڭ نى - نى زىيالىيلىرى بىلەن ئولتۇرغان سورۇنلاردا ئۇلار مېنى: «سەن ھاراق ئىچمىسەڭ، يا تاماكا چەكمىسەڭ، يا تانسا ئوينىمىساڭ، بۇ دۇنيادا ياشىغىنىڭنىڭ نېمە ئەھمىيىتى؟» دەپ ئەيىبلەشتى. مانا بۇ، ھاراق جامائىتىنىڭ بۇ دۇنيادا ياشاشنىڭ ئەھمىيىتى ۋە ھاياتلىقنىڭ ھۇزۇر - ھالاۋىتى ئۈستىدە چىقارغان خۇلاسىسى.

بۇ دۇنيادا ئادەمگە ئەمگەك قىلىش، بالا تەربىيەلەش، ئىبادەت قىلىش، ئىلىم - ھۈنەر ئۆگىنىش، بىرەر ئىشنى ۋۇجۇدقا چىقىرىش، بىر كىمگە ياخشىلىق قىلىشتەك چىن مەنىسى بىلەن ھۇزۇرلىنىدىغان خەيرلىك ئىشلار كۆپ تۇرۇپ، ئاشۇ مەستلىكتىن ھۇزۇرلانسا، مىللىتىمىز راۋاج تاپماقچىمۇ ياكى ھاراق بىلەن زەھەرلىنىپ ئاۋۋال ئەقلىنى، بارا - بارا ئۆزىنى ھالاك قىلماقچىمۇ؟ بۇ يەردە ئارتۇقچە سۆزلەشنىڭ ئورنىغا مۇنداق ئېچىنىشلىق ئىككى تارىخى ساۋاقنى ئەسلەپ ئۆتۈش كۇپايىكى، روسىيەلىك بىر ئالىم روس مىللىتى ئۈستىدە توختىلىپ: «ناپالىيوننى مەغلۇپ قىلغاندىن كېيىن روھى كۆتۈرۈلۈپ تەرەققىياتنىڭ يۇقىرى پەللىسىگە ماڭغان روس مىللىتى ھاراققا، بۇزۇقچىلىققا بېرىلىش نەتىجىسىدە چۈشكۈنلەشتى» دەپ ھەسرەت چەككەن؛ ئامېرىكىدىكى ئىندىئانلار ھەققىدە يېزىلغان بىر كىتابتا ئېيتىلىشىچە، ئىنسانىيەتنىڭ قەدىمىي مەدەنىيىتى ئۈچۈن ئاجايىپ بۈيۈك، ئۆلمەس تۆھپىلەرنى قوشقان ئىندىئانلار ھاراققا بېرىلىش نەتىجىسىدە ۋەيران بولۇپ، بارا - بارا مەھكۇملۇققا چۈشكەن. ئەسلىدە ئۇلار ئەڭ دەسلەپ ئەنگلىيىدىن كەلگەن دېڭىزچىلارغا ئامېرىكىنىڭ يېرىمىنى 500 بوتۇلكا ھاراققا تېگىشكەنكەن.

شۇڭا بىز ھاراقتىن ئىبارەت بۇ شېرىن ئەمما تۇيدۇرماي زەئىپلەشتۈرۈپ جېنىمىزنى ئالغۇچى دۈشمىنىمىز بىلەن دوست تارتىشنى ۋاقتىدا يىغىشتۇرمىساق، راۋاج تېپىشىمىزدىن ئۈمىد يوق. ناپالىيون، گېتلىپلارمۇ مەغلۇپ قىلىنغان روسلارنى ئاشۇ

ئەللەردىچۇ؟ بايلارغۇ بار، ئەمما ئۆز خەلقى ئۈچۈن جان قاقىدىغان ۋەتەنپەرۋەر بايلار زادى قانچىلىك؟ ئەدناسى، كۆز ئالدىمىزدىكى ئىشلارغىلا نەزەر سالايلى: بىزدىكى ئىنسانىي غۇرۇر، ئەزەللىك ئىجداننى يوقاتقان بىر قىسىم سولامچى ھارام تاماقلار يۇرتىمىزدىكى چىرايلىق قىزلارنى جەنۇبىي جۇڭگو تەرەپلەردىكى مەيخانا، رېستوران، كېچىلىك ئىشرەتخانىلارغا ئالداپ ئاپىرىپ سېتىپ ياكى شۇ يەردىكى بايلارغا ۋاقىتلىق خوتۇنلۇققا تۈتۈپ بېرىپ باي بولۇۋاتمامدۇ؟ ئۆتكەندە قۇمۇلدىن شېنجېنغا كوماندىروپكىغا بارغان ئۈچ نەپەر خەنزۇ يىگىت بۇ ئىشلارنى كۆرۈپ: «نەگە بارساق بىزنىڭ شىنجاڭلىق قىزلار مەيخانىلاردا ئاياغ ئاستى بولامدۇ. ئىست، سېنىڭ شىنجاڭلىق بولغىنىڭغا» دەپ بەزى ئۇيغۇرلارغا لەنەت ئوقۇپ مەيخانىدا جېدەل چىقارغانلىقتىن، تاياق يەپ سولاقخانغا كىرىپ قالغانلىقىدەك تەسىرلىك ھېكايىمۇ تارقالدى.

ئەنە شۇنداق يىرگىنچىلىك پەسلىك بىلەن پۇل تاپقان بىزدىكى ھارامزادىلەر يەنە شۇ پۇلغا خروئىن ئەكېلىپ ئۆزىنىڭ قېرىنداشلىرىغا، ئىنى - سىڭىللىرىغا چەكتۈرۈپ باي بولۇۋاتىدۇ. ئۆز خەلقىنى خانىۋەيران قىلىش بەدىلىگە باي بولۇپ، بۇ بايلىققا ھەشىمەتلىك تويلارنى قىلىپ، ئۈسۈلچىلارنىڭ بېشىدىن تۇتۇلۇپ پۇللارنى ئۆرۈپ بۇزۇپ - چېچىۋاتقانلار دەل ۋەتەننى، ياۋاش، ساددا خەلقىنى كۆيدۈرۈپ كۈلنى سورۇۋاتقانلار، خالاس. ھالالدىن پۇل تاپقانلار ھەرگىزمۇ بۇنداق ھارام تاماقلق - بەتخەجلىك قىلمايدۇ.

كۆز ئالدىمىزدا يۈز بېرىۋاتقان بۇ ئىشلارغا ئاۋام خەلق بېشىنى كۆتۈرمەي ئوتلاۋاتقان قوي پادىسىدەك پەرۋا قىلماي ئۆز قورسىقىنىڭ غېمىدە بولۇۋاتىدۇ. ئىش مۇشۇنداق كېتىۋەرسە، خەلق بۇ ئىشنى خۇداغا قويۇپ، خۇدا بۇ ئىشنى «يارىتىشنى مەن ياراتتىم، يارىلىشىڭ ئۆزۈڭدىن» دەپ خەلققە تاشلاپ كۈنلەر ئۆتۈۋېرىدۇ. بىزنىڭ تۈگەشكىنىمىز تۈگەشكەن.

يۇقىرىقىلار دەل ئۇلۇۋاتقان ۋەتەنپەرۋەرلىك روھى ياراتقان رېئاللىقتىن بىر قىسقا كۆرۈنۈشتۈر، خالاس.

ھاراق - شارابقا بېرىلىشنىڭ جەمئىيەتلىشىشى

بۇنىڭدىن يىگىرمە يىل بۇرۇن ئۇيغۇرلىرىمىز ھاراق ئىچمەكچى بولسا: «ئەل - جامائەت كۆرۈپ قالسا، سەت تۇرىدۇ» دەپ نومۇس قىلىپ، يوشۇرۇن ئىچەتتى. بۈگۈنكى كۈندە ئۇيغۇرلار ھاراق ئىچمىسە ئەل قاتارى ئولتۇرۇش - قوپۇشلاردىن قېلىپ، جامائەتتىن ئايرىلىپ قالىدىغان غەلتە ئادەت شەكىللەندى. قىزلارمۇ ئىچىدىغان بولغاندىن بۇيان ھاراق ئىچمەيدىغان يىگىتنى يىگىت ھېسابلىمايدىغان بولغانىمىش. شۇڭا، ھازىر ئۇيغۇرلىرىمىز ھاراق جامائىتى ۋە مەسچىت جامائىتى، دەپ ئىككى جامائەتكە بۆلۈنمەكتە.

ھاراق مەغلۇپ قىلغان تارىخىي پاجىئەدىن بىز ئۇيغۇرلارمۇ قاتتىق ئىبرەت ئېلىشىمىز كېرەك.

پۇرسەتپەرەسلىك

بىر ئېسىل ئادەم ئەدىبلەر ساھەسىنىڭ باشلىقى بولىدىغانلىقى ھەققىدە گەپ چىقىۋىدى، مەي باغلىغان مېۋىگە چىۋىن ئولاشقاندەك، بىر توپ كۆتۈرمىگەش قەلەمكەشلەر ئۇنىڭ ئەتراپىغا ئولاشتى. چىۋىن دېگەن بۇ نېجىس دۇنيادىكى ئەڭ شېرىن، تاتلىق يېمەكلىكىمۇ، نىجاسەتكىمۇ ئوخشاشلا قوندىغان بولغانلىقتىن، ئۇزاققا بارماي بۇ مېۋىنى سېستىپ يېگۈسىز قىلىۋېتىپ، ئۆمرىدە بۇنداق بىر مېۋىنى كۆرمىگەندەك، بىلىمگەندەك يەنە باشقا پىشقان مېۋىنى ئىزدەپ كەتتى. بۇ ئادەم بۇ بىر توپ چىۋىن سۈپەت نىجاسەت زىيالىيىدىن قۇتۇلغاندىن كېيىن ئاندىن ئادىمىي مۇھىتقا ئېرىشتى.

مېنىڭ بىر ئەمەلدار ئاغىنەم بولىدىغان. ئۇنىڭغا تېخى مەنەپ تەگمىگەن چاغلاردا ئۇنى تونۇيدىغانلار ئانچە كۆپ ئەمەس ئىدى. ئامەت قۇشى ئۇنىڭ بېشىغا قونۇپ كىچىكرەك بىر مەنەپكە ئولتۇرۇۋىدى، نۇرغۇن ئادەم ھاجەتمەن بولۇپ ئالدىغا كەلدى. مېنى ئۇنىڭ ئاغىنىسى دەپ بىر قانچە ئادەم سۆلھ - سالاغا ئىتتىردى. ئاخىر تەڭقىملىقتا قېلىپ، بۇ ئاغىنىمىزنى ئىزدەپ بارسام، ئۇ، يالاق يالاۋاتقان بىر توپ لالما ئىتقا ئوخشاش بەتخۇي، ۋىجدانسىز، ھارام تاماق خۇشامەتچىلەرنىڭ ئوتتۇرىسىدا گىدىيىپ ئولتۇرۇپتۇ. ئەسلىدە مەجەزى بىر تۈزۈك بۇ ساددا ئاغىنەمنى چۆرىسىدە قۇيرۇق شىپاڭلىتىپ ھىجىيىپ تۇرغان ئادىمىي ئىتلار ئاشۇنداق دىمىغىنى ئۆرە قىلىپ قويغانىدى. ئاغىنەم شۇ تاپتا كۆزۈمگە بەئەينى تەرەت قاچىسى تۇتۇپ تۇرغان بىر توپ مۇلازىمنىڭ ئوتتۇرىسىدا ئىنجىقلاپ تەرەت قىلىۋاتقان قورچاق پادىشاھ فۇيىدەك كۆرۈنىدى. كۆڭلۈم ئېلىشىپ، تېنىم تىكەنلەشكەندەك بولىدىۇ، شۇنداقتىمۇ، ئاغىنەم بولغاندىكىن دەپ گەپنى ئۈدۈلگە ئېيتىۋەردىم.

- مېنى كۈن ئالغىلى قويۇڭلا، - دېدى ئۇ ئۆڭۈپ.
- خەقنىڭ ئونلاپ ئىشىنى يالۋۇرتماي قىلىپ بېرىپ ئەجەب ماڭا كەلگەندە كۈن ئالغىلى قوي، دەيسەنغۇ؟ - دېدىم مەنمۇ چىڭقىلىپ.
- بىزمۇ x نىڭ ئاغىنىسى. ئۆزۈڭلىمۇ كۆردۈڭلا، ھازىر ئۇنىڭ كۆڭلى ئارامدا ئەمەس، شۇڭا سىلىمۇ چىرايغا قاراپ گەپ قىلماسىلە، ئاداش، - دېدى خۇشامەتچىلەردىن بىرسى.
- سىلە بۇ باشلىقنىڭ ئورنى بىلەن ئاغىنە، شۇڭا چىرايغا قاراپ گەپ قىلسىلە، مەن ئۇنىڭ ئۆزى بىلەن ئاغىنە، شۇڭا گېپىم بولسا ئۈدۈلگە دەۋىرىمەن.
- بۇنىڭدىن كېيىن مېنى ئىزدەمەڭلا، - دېدى ئاغىنەم قىزىرىپ - تاتىرىپ.
- ئاغىنەڭلا يوق ۋاقتىدا مەن ئاغىنەڭلا ئىدىم، ھازىر

ئاغىنەڭلا ئىتنىڭ تۈكىدىن تولمىگەن. يەنە مەلۇم ۋاقىتتىن كېيىن سىلىگە خەقنىڭ ھاجىتى چۈشمەيدىغان بولىدۇ. شۇ چاغدا بۇ ئاغىنىلىرىڭلار قانداق تېز پەيدا بولۇپ كۆپىيىشى كەتكەن بولسا، شۇنداق تېز غايىب بولىدۇ. شۇ چاغدا سىلىمۇ مېنى ئىزدەشكە، مەنمۇ سىلنى ئىزدەشكە مۇمكىن، - دەپ كەيپىمىزلىك ئىچىدە، قايتىپ چىقتىم. مانا بۇ - ئىنسانىي ھېسسىيات ۋە ئادىمىيلىك تۇيغۇسىدىن مەھرۇم بولۇپ، مەلۇم مەنپەئەت، غەرەز ئۈستىگە قۇرۇلغان دوستلۇق، ھارام نىيەتتىن بازار تاپقان پۇرسەتپەرەسلىك! بۇ خىل پۇرسەتپەرەسلىك ۋە ئاتالمىش دوستلۇق پۈتكۈل جەمئىيەت خاراكتېرلىك جامائەت ئەخلاقى شەكلىگە ئۆرلەپ ۋە يامراپ، يۇقىرىدىن تۆۋەنگىچە ئەمەلدار - بايلارنىڭ ئەتراپىدا قۇلچىلىق - يالاقچىلىق بىلەن ياشاش ئادىتى بۇ ئەركەك مىللىتىمىز ئەزالىرىنىڭ خاراكتېرىدە خۇشامەتچىلىك - غالچىلىق خاراكتېرىنى يېتىلدۈرۈپ، ئادەملىك قەدىر - قىممىتىنى بارغانسېرى پەسلىتىپ بارماقتا.

مەجەزىدىكى سۇيۇقلۇقتىن ئىككى مىسال

بىزدە كۆپىنچە ئەركەكلەرنىڭ مەجەزى سۇيۇق كېلىدۇ.

ھەر قانداق تەمكىن، سالاپەتلىك ئەرمۇ سەل قاملاشقان ئايالىنى كۆرگەن زامات قىلىۋاتقان ئىشىنى ئۇنتۇپ ئەقلىنى يوقاتقان ھالدا ئۆزىنى ئالدۇرۇپ قويىدۇ. قولىدىكى ئىش بىر ئادەمنىڭ ھاياتىغا - تەقدىرىگە مۇناسىۋەتلىك بولسىمۇ ئۇنى ئۇنتۇيدۇ. شۇڭا، مىللىتىمىزنىڭ ئەقلىنى مۇشۇ سۇيۇق مەجەزىلىك بېسىپ كېتىپ، تارىختا تالايلىغان ئېچىنىشلىق پاجىئەلەر يۈز بەرگەن، خەلقىمىز تولدۇرغۇسىز زىيانلارنى تارتىپ ۋەيران بولغان ھەم بولۇۋاتىدۇ.

كۆپ ساندىكى ئادەملىرىمىز بىرەر ئىشنىڭ ئېتىنى ئاڭلاپ بولغۇچە باش - ئاخىرىنى ئەقىل ۋە سەۋرچانلىق بىلەن ئويلاپ، قەدەمنى قانداق ئېلىش، ئاخىرىنى قانداق تاماملاشنى دىتلاپ باقمىيالا ئىش باشلاپ قويىدۇ. نەتىجىدە پىلانسىز، ئالدىراش باشلانغان ئىش قىلار - قىلماي كۆڭلىدىكىدەك بولمىسا ياكى سەل - پەل چېپىگە تارتقۇدەك بولسىلا خۇددى ئوتىنى تارتىۋەتكەن قازانداك ۋاراقلاپ قايناپ تۇرغان قىزغىنلىقى تېزلا بېسىلىپ سوۋۇپ يالتىيىۋالىدۇ. شۇ چاغدا ئۆزىنى تۇتۇۋېلىپ: توختا، مەغلۇبىيەتنىڭ سەۋەبى زادى نەدە؟ باشقىچە ئۇسۇلدا قىلىپ باقاي، ئالدىنقى قېتىم قاملاشمىغان بولسا، ئەمدى قاملىشىپ قالار، دېمەي يېنىۋالىدۇ. مانا بۇ، بىزنى سالىقىنقانلىق، ئەقىل - پاراسەت، تەمكىنلىكتىن مەھرۇم قىلىۋاتقان ئىللەت - ئاسان قىزىپ تېز سوۋۇيدىغان روھىي ئاجىزلىقىمىز، مەنئىۋى پۈچەكلىكىمىزدىن كىچىككىنە بىر مىسالدۇر، خالاس.

ھەسەتنىڭ تەتۈر تۇتۇشى

بىزدەك ھەسەت ئوتى تېز تۇتىشىدىغان خەق بۇ دۇنيادا كەم تېپىلىدۇ. ئادەملىرىمىز شۇ ھەسەتنىمۇ قاملاشتۇرۇپ قىلالماي ئاسانلا چاندۇرىدۇ.

ئالايلىق، خوتۇنلاردىن بىرەرسى يېڭى كىيىم كىيگۈدەك بولسا، ئالتىنىنىڭ دەپى ئىچىگە چۈشۈپ كېتىدۇ، ئۈچى ماي تارتىدۇ، ئىككىسى ئۆگۈپ - تاتىرىپ تۇرۇپ مۇبارەكلەيدۇ. شۇنىڭ بىلەن ئۇ ئايال قورۇنۇپ يېڭى كىيىم كىيگەنگە توپىدۇ. بۇنداق ئىچى قوتۇرلۇق - چىدىماسلىق يېزا - سەھرالاردىكى ئەر - ئاياللار ئىچىدە تېخىمۇ رەزىل تۇس ئالغان بولۇپ، يېڭى كىيىمگە قەستەن ماي - پاتقاق چېچىۋېتىش، چىدىمىغا سەتلەپ تىللاپ، زورلاپ جېدەل قىلىش، ھەتتا ئېيىنى تېپىپ شۇ كىيىمنى پىچاق - بىرتۋادا تىلىۋېتىش، تاماكىدا كۆيدۈرۈپ تۈشۈك ئېچىپ قويۇش، سۈمبۈل چاچ ئاياللارنىڭ چېچىنى تۈيدۈرماي كېسىۋېتىشكە دۈشمەنلىكلەر دائىم يۈز بېرىپ تۇرىدۇ.

ئەرلەر ئىچىدىكى ھەسەتخورلۇقمۇ ھەرگىز ئاياللارنىڭكىدىن قېلىشمايدۇ. تەڭ دېمەتلىكلەر، ھەتتا دوستلىشىپ ئۆتكەنلەر ئارىسىدا بىرەرسىنىڭ بىرەر ئىشى سەل - پەل ئوڭغا تارتىپ يۈرۈشۈپ قالغۇدەك بولسا، تۇرۇپلا ئەل - ئاغىنىلەر دەسلەپتە ئۇنى گەپتە چېقىپ كەستىش، چاقچاققا يۆلەپ تىللاپ دەردىنى چىقىرىش، ئۆزلىرىچە ئۆچ بولۇپ قېلىپ ئاستىرتتىن قەست قىلىش، چېقىش، يولغا توزاق قۇرۇش، سورۇندا ھاراققا زورلاپ مەست قىلىپ ئۇرۇۋېتىشلار دائىملا بولۇپ تۇرىدۇ.

زىيالىيلار ئارىسىدىكى ھەسەتخورلۇق ئۇندىن ئۆتە - چاكنى تۇس ئالغان بولۇپ، ئۆزى بىرەر ئىشنى قاملاشتۇرۇپ قىلمايدۇ، خەق قىلسا ئۆزىچە ئاچچىقى كېلىپ، ئۇنىڭغا دۈشمەنلىك كۆزىدە قارايدۇ؛ كەسىپداشلىرىدىن بىرەرسى سەل - پەل ئالدىغا ئۆتۈپ كەتكۈدەك بولسا، ھەر قانچە يېقىن دوستى بولسىمۇ ئۇنى ئۆچ كۆرۈپ خوتۇن خەقتەك ماي تارتىپ يۈرىدۇ. «سەن قىلغان ئىشنى مەن نېمىشقا قىلالمىغۇدەكەن، چۈنكى مەنمۇ ساڭا ئوخشاش ئادەم» دەپ بەل باغلاپ مەيدانغا چۈشۈشنىڭ ئورنىغا «سەن قانچىلىك نېمىتتىڭ، بۇ ئىشنى مەن تۇرۇپ سەن قىلىپ كېتەمتىڭ، ئەل نەرقى ئىش قىلمىغاندىكىن پېيىڭنى قىرقىمەن شۇنداق» دېگەن تەتۈر، چاكنى، جاھىل، خۇمىسلارچە ئاڭ بىلەن ھەرىكەت قىلىدۇ. شۇڭا بىز، بىرەرسىمىزگە ئامەت كەلسە، «ساڭىمۇ يوق، ماڭىمۇ يوق» بولسا، ياكى ئۇ ئامەت ياتقا كەتسە كۆڭلىمىز ئىمىن تاپىدىغان، ھەرگىزمۇ بىرەر ئادەمنىڭ خۇشاللىقىغا چىن دىلىمىزدىن سەمىمىي ئورتاق بولىدىغان خەلق ئەمەسمىز.

ئۇششاق ئىشلارغا خامان ھەيدەش، چوڭ ئىشلارنى خىيالىغا كەلتۈرمەسلىك

شۇ كۈنلەردە ئادەملىرىمىزنىڭ كۆزلىگەن مەقسەت - مۇددىئالىرى تولىمۇ تار - چاكنى بولغانلىقى، مىسالى، بىرەر ئۆي سېلىش، مەلۇم بىر مەنەپكە ئېرىشىشتەك ئادەتتىكى ئىشلارنى ئۆمۈرلۈك غايىسى بىلىپ شۇ يولدىلا

كۆيۈپ - پىشىپ ئۆتمىدىغانلىقى، كۆپىش قىلىدىغانلىقى سەۋەبلىك كۆپ ھاللاردا تىلىگىنىگىمۇ ئاسانلا ئېرىشىدۇ. بۇ خۇددى ئېشەكنىڭ ئويلايدىغىنى بېدە، كالىنىڭ ھەلەپ بولغىنىغا ئوخشاشلا بىر گەپ. بىرەرسىنىڭ تېخى: پۇل تېپىپ باي بولسام، مەھەللىمىزنىڭ كۈچىمىنى ئاسفالتلاپ ياساپ، ئەھلى - جامائەتكە كاتتا مۇنچا سالدۇرۇپ بەرسەم، ئېتىزلارنى پۈركۈپ سۇغىرىدىغان قىلما، مۇنچە ئوقۇغۇچىنى تەرەققىي تاپقان دۆلەتلەرگە ئوقۇشقا چىقىرىپ، ھازىرقى زاماندىكى ئەڭ ئىلغار پەن - تېخنىكا بىلىملىرىنى ئۆگەتسەم، يۇرتۇمغا مۇنداق بىر كاتتا زاۋۇت قۇرسام، ئۇنىڭغا يۇرتداشلىرىمىزدىن مۇنچىلىك ئادەم ئىشقا ئورۇنلاشسا، يۇرتىمۇ، خەلقىمۇ سانائەتلەشسە ئەڭ تەرەققىي قىلاتتى، دەيدىغان غايىلىك پاراڭلىرىنى ئاڭلاپ باقمىدۇق. ئەكسچە، ئادەملىرىمىز ناھايىتى بىر ئىككى - تۆت تەڭگە پۇل ۋە ياكى «سامانلىقنىڭ ئاچقۇچى» تەڭگەنچىلىك ئەرزىمەس مەنەپكە ئېرىشىش، كېرىلىپ خۇددىنى يوقىتىپ، تۆت ئادەمنىڭ ئالدىدا چوڭچىلىق بىلەن غادىيىپ ياشاشنى باشلايدۇ. تۈگىمەس مېھماندارچىلىق، تاغارغا سامان تىققاندىكى، بۈگۈنلا يەۋالىمسا ئەتە قىيامەت قايم بولىدىغاندەك كەپلەپ يېمەك، ئۇنىڭ ئۈستىگە ئىچىلگەن كۆيدۈرگۈچى - كىسلاتالىق ھاراقىتىن كالا ئېلىشىپ، ئەقىلدىن توختاپ، مەلۇم ۋاقىت ئادەم قېلىپىدىن چىقىپ ئادىمى ھايۋانغا ئايلانماق، شەھۋانى نەپسى قۇتراپ شەرمى ھايانى ئۇنتۇماق بۈگۈنكى ئۇيغۇر ئەرلىرىنىڭ قىلىدىغان ئىش - ئەمەلى، ماختىنىپ، لاپ ئۇرۇپ سۆزلەيدىغان يوغان ئىشلىرىغا ئايلىنىپ قالغان. ئۇلارغا بۇنىڭدىن باشقا ئىش، دەيدىغان گەپمۇ يوق. دېمەك، بۈگۈنكى ئۇيغۇر ئەرلىرىنىڭ ئېڭى ئولتۇرۇش - مېھماندارچىلىق، بۇزۇقچىلىق، ھاراق ئېڭىدىن، ئاياللارنىڭ بولسا گىرىم ئېڭى، كىيىم ئېڭىدىن ھالقىم ئۆتەلمىگەن تولىمۇ بىچارە ئاڭدىن ئىبارەت، خالاس. پاراڭلاردا بولىدىغان پاراڭلارنىڭ تېمىسى تولىمۇ چاكنى بولۇپ، تۇرمۇشتىكى ئۇششاق - چۈششەك، ئەرزىمەس ئىشلارنى تالاش - تارتىش قىلىش، ئۆزىنىڭ ئەيىبى بىلەن كارى يوق كەچكچە خەقنىڭ غەيۋىتىنى قىلىش، ھەتتا ئۆلگەنلەرنىمۇ گۆرىدە تىنچ - ئامان ياتقىلى قويماي روھىنى داستىخانغا سۆرەپ كېلىپ ئۇنى قارىلاش، ئۇنىڭ قارىشىدىكى ئاياللار سورۇنلىرىدا بولسا، بۇ غەيۋەتلەرگە ئۇلاپ كىمىنىڭ قەرزىگە بوغۇلۇپ تۇرۇپ ياسىنىپ - تارانغانلىقى ھەققىدە سۆزلەشنىڭ نېرسىغا ئۆتەلمەيدۇ. مىللىتىمىزنىڭ ئاتىلىرى ھاراقكەش، ئانىلىرى كىيىم - گىرىمكەشلىك بىلەن بولۇپ، بالا تەربىيەلەش ئېڭىنى يىتتۈرۈپ قويغانلىقتىن، ئادەملىرىمىز بارغانچە سۈپەتسىز، پۈچەك، تۈترۈقسىز، كۆرۈمىسىز، پاكىز، كالتە پەم، زەئىپ، ئۆز مەدەنىيىتىنى ئۇنتۇشقا قاراپ يۈزلىنىۋاتقان - بۇزۇلۇپ كەتكەن كونا يادىكارلىقتەك بولۇپ كېتىۋاتىدۇ. يامغۇر يېغىپ كەتكەن، بىر كىمنى ماشىنا سوقۇۋەتكەن، تاماق ئوخشىمىغاندەك كىچىك ئىشلار ئۈچۈن ئۆزئارا مۇنازىرە قىلىشىمىز، مىللەتنى ھالاكەتكە باشلاۋاتقان ئىللەتلەر بىلەن ھېچكىمنىڭ كارى يوق. ئەدناسى يۇرت - كوچا ئىسىملىرىنى قەدىمكى ئەجدادلىرىمىز شۇنچە

ئىچىدە قەرزنى سۈيلىمە خاپا بولىدۇ ياكى مۇتەئەسەبلىك بىلەن ئۇ كىشىنىڭ كۆڭلىگە ئازار بېرىپ، قەرز بەرگەنكى تويغۇزۇۋېتىدۇ. ئۆز پۇلىغا يالۋۇرتۇپ، «ئېلىشتا ياپىر، بېرىشتە كاپىر» قىلىپ بېرىدۇ. مانا بۇنداق مۇناپىقە ياشاش ئۇسۇلى بىز ئۇيغۇرلار ئارىسىغا چوڭقۇر سىڭىپ، ئادەملەر ئۆز ئارا ئىشەنچ، مېھىر - مۇھەببەت، توغرىلىق ھېسسىياتىدىن مەھرۇم قىلىپ، ئۇلارنى رەھىمسىزلىك، ھەسەتخورلۇق، ئىچى تارلىق، ئىككى يۈزلىمىلىك، ساختىپەزلىك، بىر - بىرىنى ئالداپ خۇمىسلاپچە - دۈشمەنلەرچە ياشاشقا باشلىماقتا. شۇڭا بىزگە خارلىق - زەبۇنلۇق خۇددى سايىمىزدەك ئەگىشىپلا كەلدى.

ئۆزىمىزنى بىلىش نېرۋىمىزنىڭ كەملىكىدىن كۆپلىرىمىز پېشانىمىزنى سىيلەۋېتىپ تۇرۇپ: «مەن زادى قانچىلىك ئادەم، ئۆزۈم ياشاۋاتقان جەمئىيەت ۋە جامائەتكە قانچىلىك ئىش قىلىپ بېرەلەيمەن؟» دېگەنلەر بىلەن ھېسابلاشماستىن، قىلدەك ئىشىمىزنى پىلدەك كۆرسىتىپ ۋالاقلاپ، خۇددى تاغ يۆتكەپ بەرگەندەك قەھرىمانانە، داھىيانە مۇنئىي سالاپەت پەيدا قىلىپ، ئۆزىمىزنى دۇنيادا بىر ساناپ مەغرۇرلىنىشىمىز قالىتىس. ئاز - تولا تۆھپىسى بار بەزى ئادەملىرىمىز بولسا، كەمتەر بولدۇم دەپ تولا ئېگىلىپ ھىجىيىپ، ئۆزىنىڭ يالاقچى سىياق بولۇپ قېلىۋاتقىنىنى تۇيماي قېلىشىۋاتىدۇ.

قولدىن ھېچ ئىش كەلمەيدىغان ۋالاقىتەگىگۈر، مەمەدان، بىكار تەلپ ھارام تاماقلار خۇددى ئاللا ئەۋەتكەن پىرىيىمچى قازىدەك: «ئۇ ئۇنداق، بۇ بۇنداق» دەپ خەقنىڭ ئۈنۈر بويى قان - تەر سىڭدۈرۈپ قىلغان ئەمگىكىنى بىر لاپ گەپ بىلەنلا سېستىپ، زەھەر خەندىلىك بىلەن ھۇزۇرلىنىدۇ. بىزنىڭ نادان، ئەقلى گۈدەك ئادەملىرىمىز يەنە ئەمگەك قىلغۇچىغا ئەمەس لاپچىغا ئىشىنىدۇ. ئاغزىدا شەھەر ئالغۇچى بۇ پوچىلار: «ئۇغۇ شۇنچىلىك بولسىمۇ قىپتۇ، مەنچۇ؟ ئۇنىڭ قولىدىن كەلگەن ئىش مېنىڭ قولۇمدىن كېلەمدۇ؟ ئۇنىڭغا سېلىشتۇرغاندا مەن قانچىلىك ئادەم؟» دېگەن سوئالنى ئۆزىگە قويۇپ باقمايدۇ.

ئەگەر بىز ئۆزىمىزنى ھەقىقىي تۈردە تونۇپ، ئادىمىيلىك تەبىئىيىتىمىز بىلەن ھايۋانىيلىق تەبىئىيىتىمىزنىڭ سالمىقىنى دەخسىيەلىسەك، ئىلغار، دۇنياغا يۈزلەنگەن مىللەتلەر بىلەن بولغان پەرقىمىزنى ئېتىراپ قىلالساق ئاندىن تەرەققىي قىلىپ گۈللىنەلەيمىز. بولمىسا، مەۋجۇت بولۇپ ياشاش ئىستىقبالىمىز غۇۋادۇر.

ئادىمىيلىكتىن مۇناپىقلىققا يېقىن

بىر كىشى بىلەن يامان ئەمەس ئەقىدە قىلىشىپ نورمالنى مۇناسىۋەتتە ئۆتەتتۇق. كۈنلەرنىڭ بىرىدە يەنە بىر يېقىن ئاغىنەم ئۇنىڭ ماڭا ئورا كولىغانلىقى ھەققىدە پاكىتلىق گەپلەرنى يەتكۈزدى. ئەجەبلىنىپ تۇرسام بۇ ئىش بىر قانچە تەرەپلەردىن ئىسپاتلىنىپ قالدى. ئاللاننىڭ ئىنايىتى بىلەن ئۇ كولىغان ئورنىغا چۈشمىدىم. ئەمما ئۇ ئادەمگە قىلغان ئەقىدەمگە بەك پۇچۇلاندىم.

كۈنلەر ئۆتۈپ قارسام، ئۇ كىشىنىڭ مۇناپىقلىقىنى ماڭا ئىسپاتلىشىپ بەرگەن ئاغىنەم ئۇنىڭ بىلەن مەندىن يېقىن ئۆتىدىكەن ئەمەسمۇ. بۇ خىل ئىللەت ئەمەلىيەتتە

چىرايلىق قالدۇرۇپ كەتكەندى، ئەمما بۇنى ئۇششاق - ئەرزىمەس ئىش دەپ قاراپ ھازىر ئاغزىمىزغا كەلگەنچە ئاتايمىز. مانا بۇ ئەڭ چوڭ ئىشلارنىڭ بىرى ئىدى. ئىسىم قويۇشنى كىچىك ئىش دەپ قاراپ تېڭىمىز ئەرەبىنىڭ ئىسمىغا ئېسىلىۋالماق، تېڭىمىز ئاغزىمىزغا كەلگەننى، كىنودا ئاڭلىۋالغاننى ئويلىماستىن، مەنىسىنى بىلمەستىن بالىمىزغا قويۇۋالىمىز. مانا بۇمۇ چوڭ ئىشنى كىچىك ئىش دەپ سەل قارىغانلىق ئىدى. ئاتا - بوۋىلىرىمىز كۈن، ئاي، يۇلتۇز، كۆك، دەريا، كۆل، بۇلاق... دېگەندەك، كائىنات ۋە ھاياتلىقنىڭ ئۇلۇغ كاپالەتلىرىنىڭ ئىسمىنى ئەۋلادلىرىغا قويغانىدى. ئەمما بۇنداق مەنىلىك ئىسىملار بارا - بارا كىچىك ئىش دەپ قارىلىپ پەيدىنپەي يوقالغىلى تۇردى. پۈتكۈل ئىنسانىيەت ئۆز ئىسىم - فامىلىسى ئارقىلىق تارىخنى بىلىشكە ئادەتلەنسە، بىز خەق فامىلە ئىشلىتىپ ئىسىم مەدەنىيىتىنى راۋاجلاندۇرۇشقا سەل قاراپ، چوڭ دادىمىزدىن يۇقىرىسىدىكى بوۋىمىزنىڭ ئىسمىنى بىلمەيدىغان ھالغا چۈشۈپ قالدۇق. يۇرت، ئادەم ئىسمىنىڭ فامىلە، مەنا قانۇنغا كىرىشى يۇرتنىڭ ھەتتا بىر پۈتۈن مىللەتنىڭ لۇغەتتەك روشەن تارىخى پاكىتى ئىدى. ئەپسۇسكى، بۇلارنىڭ پەيدىنپەي ئۇنتۇلۇپ بېرىشى نەتىجىسىدە ئەۋلادلىرىمىز بۈگۈنكى كۈنلۈكتە: «دادام قانداق كىشى ئىدى؟» دەپ يولدىن ئۆتكەن ناتونۇش كىشىدىن ئۆز پەدەرنى سورايدىغان يېتىم ئوغلاقنىڭ ھالىغا قېلىۋاتىدۇ. بۇ ھالدا ئۆتكۈنچىلەردىن بىرسىنىڭ: «داداڭ قارا ئادەمتى»، يەنە بىرسىنىڭ: «داداڭ دوڭخاق ئادەمتى» دېگەن پەلپەتەش گەپلىرىدىن خاپا بولغىلى بولمايدۇ. شۇڭا بىز ئۆز ئىسمىمىزغا فامىلە ئىشلىتىش ئارقىلىق ئىز ئالدۇرمىساق ئەۋرە، چەۋرىلىرىمىز مۇ بىزدەك يارىماس بوۋىلىرىمىزنىڭ قانداق ئادەملىكىنى يەنە خەقتىن سورايدىغان ھالغا قالدۇق. مانا بۇنىڭغا ئوخشاش چوڭ ئىشلار بىزگە كىچىك تۈيۈلۈپ نەدىكى لەغمەن ئوخشىمىغان، توك قېچىپ كەتكەندەك ئىشلارغا باش قاتۇرۇپ ئۆتۈۋەرسەك، بىزنى جاھىلىيەت - نادانلىق قۇچقىغا تېپىپ، تۇغۇپ جاھاندىن كەتكەن سوپىزم دەۋرىدىكى چوڭ دادا، چوڭ ئانىلىرىمىز - دەك يىغلاپ - قاقشاپ ئۆلۈپ تۈگەيمىز، شۇ.

ئۆزىنى بىلمەسلىك

ئاتا - بوۋىلىرىمىز «ئۆزىنى بىلگەن خاندان قورقماپتۇ»، «يولدىن چىقما، خاندان قورقما»، «ئۆزىنى سورىغان شەھەر سوراپتۇ» دېگەن ھېكمەتنى ئەڭ كۆپ ئىشلىتىپ كەلگەن. ھازىرمۇ بۇ گەپلەر ئاغزىمىزدىن چۈشمەيدۇ. ئۇنىڭ كۆپ دېيىلىشى بىزدە ئۆزىنى بىلىشنىڭ كەملىكىدىن بىر مىسالدۇر. ئادەملىرىمىز بىرەرسىگە ھاجىتى چۈشسە كۈچۈكتەك ئەركىلەپ، سوك قوزسىدەك ئىچ ئاغرىتارلىق قىلىپ كېتىدۇ. ھاجىتى چۈشمەسە ئۆزىگە چىقىۋالغان ئىتتەك گىدىيىپ قاۋايدۇ. ياخشىلىققا بېرىلىدىغان جاۋابمۇ كۆپ ھاللاردا ئۆزىگە ياخشىلىق قىلغان، بېشىنى سىيلىغان ئادەمگە نامەردلىك قىلىش بىلەن ئاخىرلىشىدۇ. بىر كىمىلەردىن قەرز سورايدۇ، بەرگەندە بەك خۇش بولىدۇ، قايتۇرىدىغاندا يولى بىلەن چىرايلىق رەھمەت ئېيتىپ ياندۇرمايدۇ. قەرز بەرگۈچى خىجىللىق

پۈتكۈل ئادەملىرىمىز مۇناسىۋىتىدىكى ئورتاقلىق ۋە ئومۇمىي خاراكتېر بولۇپ، ئۇنىڭ مەنبەسى، خۇددى ھاراقنىڭ ئازابىدىن قاقشاپ، زىيىنىنى بىلىپ، سۆزلەپ تۈرۈپمۇ ھاراقتىن ئۈمىد ئۈزەلمىگىنىمىزدەك، دوستلار ئارا ئالا كۆڭۈللۈك، ئىككى يۈزلىمىلىك («تىلى تۈزۈك، دىلى بۇزۇق» لۇق) تىن زارلانماق، ئاغزىمىزدا دوست بولىدىغان مۇناپىقلىق ئېڭى روھىيىتىمىزدە چوڭقۇر يىلتىز تارتقانلىقىدا ئىكەن.

ئادەملىرىمىز ئارىسىدا ئۆزئارا ئىشەنچ، دوستلۇق، مېھرى - مۇھەببەتنىڭ كۆتۈرۈلۈپ كېتىشى بىزنى بىر پۈتۈن مىللەت سۈپىتىدە بارغانسېرى ئادىمىلىك تەبىئىتىدىن چەتتەشتۈرمەكتە. كىچىك چاغلىرىمىدا كىنو كۆرسەم، كىنودا بىر كىم بىر كىمنى بوزەك قىلسا، پەسكەشلىك بىلەن ئازابلىسا، زىيانكەشلىككە ئۇچرىغۇچىغا ھېسداشلىق قىلىپ كۆزۈمدىن ياش چىقاتتى. ئەسكىلىك قىلغان رەزىل ئادەمنى چايناپ پۈركۈۋەتكۈم كېلەتتى. ھازىر ئۇنداق كىنولارنى كۆرسەممۇ ئانچە تەسەرلەنمەيدىغان، ئىچىم ئاغرىمايدىغان بولۇپ قالدىم. ئەمدى ماڭا ئەسلىدە شۇنداق بولۇشى كېرەكتەكلا بىلىنىدۇ. ھەتتا زىيانلانغۇچىنى باغلاپ قويۇپ ئۇرۇۋاتسا، ئادەملەر ئېلىشقاندا تاياق، مۇشت، كالتەك دەل جايغا قانچە ئەپچىل تېگىپ بىر - بىرىنىڭ ئاغزى - بۇرىنىنى ماكچايتىۋەتسە ۋە ياكى بىر مۇشت بىلەن تىك موللاق چۈشۈرۈپ قىرقىرىتىۋەتسە، تاياق يەپ ئازابلانغۇچىغا ئىچ ئاغرىتىشتىن كۆرە ئۇرغۇچىنىڭ مۇشتىنى ئەپلەپ تۈرۈپ چاققانلىق بىلەن ئاتالغان «نوجى» لىقىدىن ھۇزۇرلىنىدىغان بولۇپ قالدىم. خەقنىڭ ئازابىدىن ھۇزۇرلىنىش مەنىدىكىلا ئىشىكى دەپسەم، ئەدناسى بىرەر ئادەم يولدا كېتىۋېتىپ تېپىلىپ يىقىلىپ كەتسە ۋە ياكى ئۇ قاتتىق چۈشكەنلىكتىن ئورنىدىن تۇرالمايۋاتسا، يۆلەپ قويماقتا يوق توپلىشىپ تاماشا كۆرىدىكەنمىز.

باشقىلار بەختسىزلىككە ئۇچرىسا زاڭلىق قىلىپ كۈلۈش، ياماندىن قورقۇپ، ياۋاشنى ئالداپ ياكى بوزەك ئېتىپ قىيناپ، دىلغا ئازار بېرىپ ھۇزۇرلىنىش بۈگۈنكى ئۇيغۇر خاراكتېرىگە يېڭىدىن يامراپ چاپلىشىۋاتقان ياكى بۇرۇندىن يىلتىزى چوڭقۇرلاپ كېلىۋاتقان خاراكتېر ئاجىزلىقى بولۇپ قالدى. بۇ خىل رەزىل ئىللەت بىز خەقنى ئادىمىلىكتىن تېخىمۇ يىراقلاشتۇرۇۋاتقان ئەجەللىك ئامىللارنىڭ بىرى بولۇپ قالماقتا.

يۇرتتۇزلىق، مەزھەپچىلىك، ئىناقسىزلىقنىڭ ساۋىقىنى مەڭگۈ قوبۇل قىلماسلىق

مۇشۇ كۈنلەردە ئادەملىرىمىز بولۇپمۇ يۇقىرى دەرىجىلىك زىيالىيلىرىمىز ھەدەپسىلا يۇرتتۇزلىقتىن ۋاپىساپ - قاقشاپ قويسىمۇ، ئىش يۈزىدە دەل شۇلار يۇرتتۇزلىقنىڭ تۈگىنىگە سۇ قويۇۋاتىدۇ.

ئۇيغۇر جەمئىيىتىدىكى مۇناسىۋەت ئادىتىگە شۇنداقلا قارايدىغان بولساق، مىللىتىمىزنىڭ داھىي شەخىسلىرى - ئالىملار، ئەدىبلەر، جامائەت ئەربابلىرىدىن تاكى ئاۋام پۇقرالارغىچە ئورتاق مىللىي ئاڭ بويىچە ئەمەس، مەھەللە - قەبىلە ئېڭىدىن ھالقىپ كېتەلمىگەن يۇرتتۇزلىق

ھېسسىياتىدا ياشاۋاتىدۇ. مەلۇم بىر يۇرتتىكىلەر نىسبەتەن كۆپرەك توپلاشقان ساھەدە مۇبادا يات يەرلىك بىرەر ئادەم بويقالسا ئۇ ھەر قانچە قابىل، ئىقتىدارلىق ئادەم بولسىمۇ، ئۆچكە پادىسى ئىچىگە كىرىپ قالغان قويدەك يەكلەنىدۇ، سىغمايدۇ. ئۇ ھامان ھەدىسە ھارۋا سوقۇپ، مەستلەر يۆلىنىۋېلىپ، ئۇششاق بالىلار ئېگىپ - سۈندۈرۈپ دوڭغاق بولۇپ قالغان دوقمۇش دەرىخىدەك ئايىنىمايدۇ. «ئۆز يۇرتلۇق» ئاتالغانلار ھارام تاماق، دۆت بولسىمۇ، مەھەللىسىنىڭ ئايىغىغا سۈيى ئۇلىشىپ قالغانلا بولسا، ئۆزئارا ياپىلاپ، پەردازلىشىپ، بىر - بىرىگە قولتۇق تايىغى بولۇشۇپ دوست تارتىشىدۇ. نەتىجىدە قولىدىن ئىش كېلىدىغان ئەزىمەتلەر ھارۋا شوتىغا كىرەلمىگەندىكىن، ئىش بېشىغا چىقىۋالغان ئەبكارلار ھارۋىنى سۈرىيەلمەي پاتقاققا تىقىدۇ. شۇنىڭ بىلەن ئەلنىڭ ئىشى ئىلگىرى باسماي مىللەت نەسلىكتىن ئۆرە كەلمەيدۇ.

ئادەملىرىمىز يۇرتتۇزلىقتا شۇ دەرىجىگە يەتكەنكى، بىزدىن بىرەر دۇنياۋى چولپان چىقسا ۋە ياكى ئىمان - ئېتىقادلىق، خەلقپەرۋەر ئوغلانلىرىمىزدىن بىرەرەمى چىقىپ، ئەل - ۋەتەن پايدىسىغا تىلدا داستان بولغۇدەك خەيرلىك ئىشتىن بىرەرنى قىلسا، «كىم قىلىپتۇ» دېيىشنىڭ ئورنىغا «ئۇ ئەلنىڭ ئىكەن؟» دەپ سورايدۇ. تۆھپىسى بىلەن ھېسابلاشماي يۇرتى بىلەن ھېسابلىشىدۇ. ئەگەر ئۇ ئۆز يۇرتىدىن بولسا، خۇددى ئۆزى شۇ ئىشنى قىلغاندەك ماختىنىپ بېشى ئاسمانغا يېتىدۇ. ئەگەرچەندە ئۇ باشقا يەرلىك بولسا، ئاۋۋال جىم بولۇشىدۇ، ئاندىن ئۇنىڭ بار - يوق كەمچىلىكىنى سۆزلەپ، ئاخىرىدا ئۇ خەيرلىك ئىشىدىن قۇسۇر تېپىشقا باشلاپ، بىردەمدىلا شۇ ئىشنى قىلغان ئادەمنى يوققا چىقىرىدۇ. ئۇنى ئا دېگەندەك، بىرەر ياخشى ئادەم، خەيرلىك ئىشىمۇ ئۆز مەزھىپى - گۇرۇھىدىن چىقمىسا، ئۇمۇ ھېسابقا ئۆتمەيدۇ. مۇبادا بىرەر ئىش بۇزدى چىقسا (ياكى شۇ يەرلىك بىرسىدىن رەنجىسە، مەنپەئەت تەگمىسە) شۇ يارىماس - ناباپ مەلئۇننىڭ ئوساللىقىدىن نەپرەتلەنمەي: «پالانى يەرلىك دېگەن زادى ئوسال خەق، ئۆزى پەس يۇرت، ئۇ يەرلىكى ئادەم دېگىلى بولمايدۇ» دەپ نادانلارچە شالىنى چېچىشىدۇ؛ ئۆزلىرىچە شۇ ناچىنىس ئادەمنى شۇ يەرلىك ئەھلى يۇرت ۋە شۇ يۇرتنىڭ ئۆزى قىلىپ، ئۇ يۇرتنى، ئۇ يۇرتتىكى مىڭلىغان - مىليونلىغان خەلقنى دۇنيادىكى ئەڭ رەزىل، قاباھەت تىل بىلەن ھاقارەتلەپ تىللايدۇ. ئۆزلىرىچە ئۇلارنى ئۆز مىللىتىنىڭ تەركىبىدىن چىقىرىۋەتكۈسى كېلىدۇ. ياخشى - يامان ئادەمنىڭ ھەممە يۇرتتىن چىقىدىغانلىقىدىن ئىبارەت ئەڭ ئەقەللىي تەبىئىي قانۇنىيەتنى ئېتىراپ قىلمايدۇ. مانا مۇشۇنداق تولىمۇ تار ئاڭدىكى خەلقنى قانداقمۇ ياخشى ئۈمىدلەرنى كۈتكىلى بولسۇن؟ ئەجەب ئامېرىكىدىكى ئاق تەنلىكلەر نېگىر تەنھەرىكەتچىلەرنىڭ غەلبىسىدىن شۇنچە خۇشاللىنىپ، ئۇلارغا گۈل تۇتۇپ، ئۇلارنى سۆيۈپ قۇچاقلاپ، كۆتۈرۈپ ئاسمانغا ئېتىپ تەنتەنە قىلىشىدىكەنمۇ؟ ئۇلارمۇ ئادەم، بىزمۇ ئادەم، ھەممىمىز ئادەم ئاتا بىلەن ھاۋا ئانىنىڭ پەرزەنتلىرىمۇ؟ بىرەر ئۇلۇغلۇق ياكى يېڭىلىق ئىنگىلىز



ياكى ئەرەبتىن چىقسا چوڭ بىلىپ چوقۇندىكىمىز، ئۇ ئۆز قېرىندىشىمىزدىن - تۇتاش كەتكەن ئۇيغۇر يۇرتلىرىنىڭ بىرەرسىدىن چىقسا، ئۇ پەقەت مەھەللىمىزدىن چىقىشىنى ئۈچۈنلا كەمسەتمەيدۇق؟ بۇ، ئۆزىمىزنى كەمسەتكەنلىك - پەس كۆرگەنلىك بولماي نېمە؟ ئۇزاق ئەسىرلىك تارىختىن بۇيان يۇرتتۇزلىق، مەزھەپچىلىك، «ئاق تاغلىق»، «قارا تاغلىق» لار تەپرىقچىلىكى سەۋەبىدىن دەريا - دەريا قانلار ئېقىپ، نى - نى خانلىقلار غۇلاپ ئاز خانۇ - ۋەيرانچىلىق تارتتۇقمۇ؟ سۆزلەڭ دېسە، بۇنى نى - نى تارىخىي پاجىئەلەرنى مىسالغا كەلتۈرۈپ تۇرۇپ، قان - ياشلىق شىكايەتلەر بىلەن سۆزلەيمىز. ئىش يۈزىدە قىلمۇتاقنىمىز خۇددى ئوغرىنىڭ ئوغرىنى تۆت دەپ ۋارقىرىغىنىدەك بىر مۇناپىقە ئىش بولۇۋاتىدۇ. يۇرتتۇزلىق، مەزھەپچىلىك - گۇرۇھۋازلىقنىڭ پاجىئەلىك ساۋاقلارنى قوبۇل قىلىش تۈگۈل بىر قېرىنداش ئۇيغۇر تۇرۇپ بىر يۇرتلۇق يەنە بىر يۇرتلۇقنى نەچچە يۈز يىللىق چىقىمىس قىمىسى بار دۈشمىنىمىزدىنمۇ يامان كۆرۈۋاتىمىز. بىز بۇ ھالاكەت يولىدىن ۋاقتىدا يانمىساق، جېنىمىزنى ساقلاپ قېلىش تۈگۈل بىر - بىرىمىزنى «يەپ»، زاۋال تاپقىنىمىز تاپقان.

ئەقىلدىن ھېسسىياتى ئۈستۈنلۈك

يېقىنقى زامان دۇنيا تارىخىدىكى قالتىس پەن - خىمىكا مۆجىزىلىرى ئىنسانىيەتنىڭ ئەقىل - پاراسەت ۋە لۇنەر - سانائەتكە تايىنىپ جاپالىق ئىشلىشىدىن روياپقا چىققانلىقى ھەممىگە ئايان بولمىش پاكىت. بۈگۈن جاھاندا ئالغا كېتىۋاتقان ئىلغار مىللەتلەرگە نەزەر سالساق، ئۇلار قۇرۇق شوئار، پوچىلىق، ناخشا - مۇزىكىغا بولغان ئەسەبىي ھېرىسمەنلىك بىلەن نايناقلاب پۇرۇچ قورچاقتەك ئۈسۈل ئويىناش ۋە ياكى ئۆزىنى ئاللاغا تاشلاپ مازارغا سېغىنىش بىلەن ئەمەس، سۇغۇققانلىق، سەۋر - تاقەت، چىدام - غەيرەت، تىرىشچانلىق، زامانىۋى ئىلىم - پەن، مائارىپ، يۈكسەك تەپەككۈر قابىلىيىتى مۇجەسسەملەشكەن ئەقىل - پاراسەتكە تايىنىپ ئۆزىنى راۋاج تاپقۇزۇۋاتقانلىقىنى قايىللىق بىلەن كۆرىمىز.

جەمئىيەت تەرەققىياتىنىڭ تارىخى ئىسپاتلىدىكى، ئەقىلگە تايىنىپ ئىش قىلغان ئادەمنىڭ غەلبە قىلىش نىسبىتى ھېسسىياتقا بېرىلىپ ئىشلىگەن ئادەمنىڭكىدىن دائىم مۇتلەق ھالدا ئۈستۈن بولىدۇ. ھېسسىياتقا بېرىلگەن ئادەم مۇقەررەركى، كۆپ ھاللاردا مەغلۇبىيەتكە ئۇچرايدۇ. بىز ھازىرقى ياشاش، تەپەككۈر قىلىش، ئىشلەش ئۈسۈلىمىزغا ياكى يېقىنقى زاماندىكى تارىخىمىزغا نەزەر سالساق، بىر - بىرىگە ئۆلىشىپ كەلگەن نى - نى ئېغىر تارىخىي قىسمەتلەر، پاجىئەلىك مەغلۇبىيەتلەر، قالاقلق، نادانلىق، قاششاقلىقلارنىڭ ماھىيەتتە ھېسسىياتقا بېرىلىپ، ئەقىلنى ئىشلەتمەي ئىش قىلغانلىقىمىزدىن بولغانلىقىنى تاۋاقتىكى ئاشتەك كۆرۈۋالالايمىز. قارىساق، تارىختىن بېرى بىزدە «ناخشا - قوشاقچى»، «شائىر» نىڭ كۆپلىكىنى، پەيلاسوپ - مۇتەپەككۈرلەر ۋە تەبىئىي پەن ئالىملىرىنىڭ تولىمۇ ئاز ياكى يوق ھېسابىدا ئىكەنلىكىنى، ئادەملىرىمىزنىڭ ئەقىل - پاراسەت، تەپەككۈردا ئارقىدا

قېلىپ، كۆپ ھاللاردا ھېسسىياتنىڭ تىزگىنلىنىشىدە ياشاپ كەلگەنلىكىنى كۆرىمىز. دۇنيا ئاللىقاچان ئەقىللىشىك دەۋرىگە كىرگەن، خەلقىمىز زامانىۋىلاشتۇرۇشقا يۈرۈش قىلغاندىمۇ يەنىلا بىزدە دېھقاندىن تارتىپ يۇقىرى قاتلامغىچە ئەقىلگە قارىغاندا يەنىلا ھېسسىياتقا تايىنىپ ئىش قىلىش ھۆكۈمران ئورۇندا تۇرىدۇ. ئەقەللىيىسى دېھقانمۇ يېزا ئىگىلىك پەن - تېخنىكىسى، يەر - ئورۇق دېگەنلەردە ئەگەر ھۆكۈمەت ھەيدەپ تۇرمىسا، «تاشقا چاچ، بەختىڭدىن كۆر» ، «خۇدانىڭ بەرگىنى ھېساب» دەپ تەۋەككۈلچىلىك ۋە تەلەي سىناش روھى بىلەن يەر تېرىيدۇ. يۇقىرى قاتلامدا بولسا، نى - نى ئىختىرا - كەشپىياتلار، ئالىملارنىڭ پەن - تەتقىقات، ئىجادىيەت ئىشلىرى ئېتىبارغا ئېلىنماي (بۇ ئىشلار بېسىلىپ قېلىپ) نەدە ھاراق - شاراب، ناخشا - ئۈسۈل، سەتەڭلەر بولسا شۇ يەر قالتىس ئاۋاتلىشىپ كېتىدۇ. 50 - 60 يىل بالا ئوقۇتۇپ پۈتۈن ھاياتى ۋە يۈرەك قېنىنى دۇنيادىكى ئەڭ ئۇلۇغ ئىشقا سەرپ قىلغان مائارىپچى ئۆمۈر بويى ئېتىبارغا ئېرىشەلمەي، سەھنىدە بىر قېتىم بەل تولىغان سەتەڭ خېنىمنى شاھتىن گاداڭغىچە ئەتتۈرالايدۇ. ئالىم قېقىندا - سوقۇندا بولۇپ تۇرمۇشنى قامدىيالىماي گاداي مەدىكار ۋە ياكى ھۆپىگەرگە ئايلىنىپ كېتىدۇكى، ئادەملىرىمىزدىن بىرەرسىمۇ ئۇنىڭ ئەتراپىنى چۆرگىلىمەيدۇ. بىر ساۋاتسىز زالىمنىڭ چۆرىسىدە مىڭلاپ ئىنسان قۇرتتەك مىغىلداپ ئۇنى ئىلاھلاشتۇرۇپ، ئۇنىڭ نىجىس تاپىنىنى يالاپ ياشايدۇ.

مانا بۇ، ئەقلى كۈچى ئاجىزلاپ، ھېسسىياتى قۇلچىلىقنىڭ چەكسىز بوشلۇقىغا قاراپ ئىلگىرىلەپ كەتكەن ھالىتىمىزدىن بىر مەسخىرىلىك كۆرۈنۈش.

ئىشتىن گەپكە ئامراقلىق

دۇنيادا ئىشتىن ئەڭ ئاسنى گەپ قىلىش، ھەممىدىن قىيىنى ئىش قىلىشتۇر. خېلى كۆپ ساندىكى ئادەملىرىمىز روھىيەتتە تەلەي سىناش پىسخىكىسى ھۆكۈمران ئورۇندا تۇرغىنى ئۈچۈن، ئۇلار بىرەر نەرسىگە ئەقىل ئىشلەتمەي، قان - تەر ئاققۇزماي، بەدەل تۆلمەي ئاسان ئېرىشىشكە ئادەتلەنگەن؛ خۇددى يۇرتىمىزنىڭ جۇغراپىيىلىك تۈزۈلۈشىدە چۆل - باياۋان كۆپ، بوستانلىق ئاز بولۇشتەك ئېكولوگىيە شەكىللەنگىنىدەك، بۇ خاراكتېر بىزدە جەمئىيەت خاراكتېرلىك ئىشتىن گەپكە ئامراقلىق ئادىتىنى يېتىلدۈرگەن. شۇڭا، قارىسىڭىز، ساناقلىق ئادەملەرلا باش چۆكۈرۈپ ھالاللىق بىلەن مىننەتسىز، ئۈن - تىنىسىز، جاپالىق ئىشلەۋاتقان، خۇددى «كۆڭلى بۇزۇق ھەمىشە باشقىلاردىن ئەيىب ئىزدەر» دېگەندەك، ئۆزى بىر ئىشنى قاملاشتۇرۇپ قىلالمايدىغان، خەق قىلسا كۆرەلمەيدىغان بىر توپ ئاغزى قىچشاق زۇغۇيلار تومۇزدا تىرەجەپ ساپان تارتىۋاتقان ئايغىرنىڭ ساغرىسىغا قونۇۋالغان كۆكۈيۈنلارغا ئوخشاش، ئىش قىلغانلارغا ئارام بەرمەي غاجاپ يېڭىدىن يېڭى غەيۋەت، پىتنە - ئېغۇللارنى توقۇۋاتقان روھىيەت پاجىئەسىنى قەدەمدە بىر ئۇچرىتىمىز.

بىر كۈنى سورۇندا بىزدىكى ياخشى بىر ئەدىب ھەققىدە گەپ باشلاندى. بىرەيلەن ئۇنىڭ ئەسەرلىرى، ئائىلە

مەيدانلارغا ماڭىدىكەن. سەھەرنىڭ ساپ ھاۋاسىدا خەنزۇلارنىڭ بەش ياشلىق بالىلىرىدىن تارتىپ 80 - 90 ياشلىق بوۋاي - مومايلىرىغىچە تەنھەرىكەتنىڭ تۈرلۈك شەكىللىرى بويىچە شۇنچە روھلۇق، جەڭگىۋارلارچە ھەرىكەت قىلىۋاتقانلىقىنى كۆرۈپ، چوڭقۇر خىياللارغا پېتىپ قالىدىغان بولۇپ قالغانىدىم. دېمىسىمۇ، ئادەم سەھەردە تۇرۇپ بىر ئىشنىڭ پېشىنى تۇتما بىر كۈن كەچكىچە ناھايىتى روھلۇق، تېتىك، جەڭگىۋار، خۇشخوي، تەپەككۈرى ئوچۇق ئاسماندەك كەڭ ھەم سۈزۈك بولىدىغانلىقى ھەممىگە ئايان بولمىش ئەقەللىي پاكىتقۇ؟ بوۋىسىغا ئەگىشىپ قىلىچ ئوينىتىۋاتقان خەنزۇ بالىغا چوڭقۇر زوقمەنلىك بىلەن قاراۋاتقىنىمدا ئاۋۋال يوتقاندا بىخىرامان ئۇخلاۋاتقان ئىككى ئوغلۇم ئېسىمگە كېلىپ كۆڭلۈم ئاجايىپ يېرىم بولغانىدى. بۇ بوۋاي نەۋرىسىگە سەھەر تۇرۇپ ھەر كۈنلۈك ھاياتىنى جەڭگىۋارلىق بىلەن باشلاشنى ئۆگىتەتتى، مەن بولسام بالامغا غەپلەتكە پېتىپ ئۇخلاش روھىنى سىڭدۈرەتتىم. دەل مۇشۇ ۋاقىتتا ئونلىغان قوشنىلىرىمنىڭ دېرىزىلىرىمۇ قاپقاراڭغۇ بولۇپ، دېمەك ئۇلارنىڭ بالىلىرىلا ئەمەس، ئۆزلىرىمۇ تاڭ سەھەرنىڭ غەپلەت ئۇيقۇسىدا مەست ئىدى.

مەن نۇرغۇن ئەل - ئاغىنىلىرىمنىڭ جۈملىسىدىن مىڭلىغان - ئونمىڭلىغان ئۇيغۇر ياشلىرىنىڭ ئاخشىمى ھاراق - شاراب، ئويۇن - تاماشا بىلەن ۋاقىتىدا ياتمايدىغانلىقىنى، ئەتىگىنى ۋاقىچە قوپىدىغانلىقىنى، ھەتتە خىزمەتكە چۈشۈشكە پەقەت 5 - 10 مىنۇت قالغاندىلا ئارار ئورنىدىن تۇرۇپ، يۈزىنى چالا - بۇلا يۇيۇپلا ئىشقا ماڭىدىغانلىقىنى، سائەت 10 لاردا ئاندىن ئىش ئورنىدا ئاز - تولا ناشتا قىلىدىغانلىقىنى بىلىمەن. دېمەك، بىزنىڭ ھەقىقىي ئىنساندەك ياشاش غايىمىز بولمىدىغان بولسا ئورنىمىزدىن سەھەر تۇرغان، بىر كۈنلۈك ئېنىق ھەرىكەت پىلانىمىز بار بولغان بولاتتۇق. غايىمىز غۇۋا، ئىشىمىز پىلانىمىز بولغاچقا، خورەكنى بولۇشىغا تارتىپ ئۆلۈكتەك ئۇخلاپ، بۇ دۇنيادىن غەمىمىز ئۆتۈۋاتىمىز. يەنى بىر ئادەم 70 يىل ياشىدى دېسەك، باشقا مىللەتلەر شۇ 70 يىلنىڭ 35 يىلىنى ئۇيقۇ بىلەن ئۆتكۈزسە، بىز ئۇيغۇرلار 50 يىلىنى ئۇخلاپ، شۇ ئۇيقۇغىمۇ قانماي، قالغان 20 يىلىمۇ ئۇيقۇچان - خامۇش - يېرىم تىرىك ھالەتتە سۆرۈلۈپ ئۆتكۈزۈۋاتىمىز. ئاتا - بوۋىلار: «ئۇيقۇ دېگەن ئۆلۈك» دەپ بىكار ئېيتىمىغان. ئەپسۇسكى، مىللىتىمىزنىڭ ئەڭ ئۇيقۇچان ئەزالىرى زىيالىيلار بىلەن كۈچتۈڭگۈر ياشلار بولۇۋاتىدۇ. ئەمما ئىنسانىيەت تارىخىنىڭ ئەزەلدىن ھاسىلاتى شۇكى، ئۇيقۇ ئۆلۈمنىڭ ھەمراھى بولغاچقا، ئەلمىساقىتىن بۇيان ئۇخلىغاننىڭ رىسقىنى ئۇخلىمىغان يەپ كەلگەن!

تەربىيە سىڭمەسلىك

80 - يىللار ھازىرقى زامان ئۇيغۇرلار تارىخىدا پەن - مائارىپ، ئاخبارات - نەشرىيات، كىنو - تېلېۋىزىيە يېرىم زامانىۋىلاشقان قالتىس جانلىنىش دەۋرى بولدى. ئازادلىقتىن كېيىنكى ئوتتۇز نەچچە يىلدا ئېچىلمىغان

تۇرمۇشى، بالا - چاقىلىرى، مەنەز - خاراكتېرى ھەققىدە ئۇزاقتىن - ئۇزاق سۆزلەپ ھەممىنى ئاغزىغا قاراتتى. سورۇن ئەھلى ئۇنىڭ سۆزلىرىنى بەكمۇ ھۆزۈرلىنىپ ئاڭلاشتى. شۇ تاپتا ئۇلار بۇ ئەدبىيەت ئالامىتىغا بىرەر قىساسى باردەك، مانا ھازىر شۇ قىساس ئېلىنىۋاتقاندەك، دۈشمىنى بىرسىدىن تاياق يېسە دەردى چىققاندەك خۇشاللىققا چۆمۈلگەندى. ئاخىر ئۇ ئادەم بۇ ئەدبىيەتنىڭ ئۆمۈر بويى يازغان ئەسەرلىرىنى بىر تىيىنغا ئەرزىمەيدىغان ئەخلەتكە چىقىرىۋەتتى. ھەممەيلەن خۇشاللىقتىن تويى بولغان قىز - يىگىتتەك يايىپ كېتىشتى. شۇنداق قارىسام، سۆزلەۋاتقان بۇ ئادەم ھېلىقى ئەدبىي ئۆمرىدە كۆرۈپمۇ باقمىغان، ئۆزى ۋە خوتۇن - بالىلىرى بىلەن ئەسلا تونۇشمايتتى. شۇنداقلا سورۇندىكىلەرنىڭمۇ بۇ ئەدبىيەت بىلەن ھېچقانداق تونۇشلۇقى ۋە قىلچە پايدا - زىيان توقۇنۇشىمۇ يوق ئىدى. ئۇنىڭ ئەسەرلىرىگە كەلسەك، ئەدەبىياتىمىزغا تۆھپە قوشما قوشقانكى پاخال قىلمىغانىدى. ئەمما سورۇن ئەھلى نېمىشقا بىكاردىن بىكار بۇ بىگۇناھ ئەدبىيەت ئۇۋال قىلىپ قىساسكار ھېسسىياتتا بولىدۇ؟ دېگەنلەرنى ئويلاپ ئىچىم ئاچچىق بولدى - دە، سورۇندىن كەيپىزلىك ئىچىدە چىقىپ كەتتىم.

دېمەك، بىزدە ئىش قىلىدىغانلار ئاز، گەپ قىلىدىغانلار جىق ئىكەن. ئۇنىڭ ئۈستىگە ئىش قىلىدىغانلارغا گەپ قىلىدىغانلار ئۈچ ئىكەن. بۇ ھالاكەت پىسخىكىسى بىزنىڭ ئورتاق ئاجىزلىقىمىز ئىكەن. مەن بۇ يەردە رەھبەتلىك شائىرىمىز ئىبراھىم تۇردى ئاكىنىڭ: «بىزنىڭ ئادەملەر ھاراق سورۇنىدا يولۋاس، ئىشخانلاردا تۈلكە، ئىشقا كەلگەندە يېرىمى چۈجە ئالالماس ئاق سار، يېرىمى ئىشتىن قاچىدىغان توشقان» دەپ زارلىغان گېپىنى ئەلەم بىلەن ئەسلەش بىلەن بىر ۋاقىتتا، دانىشمەنلىرىمىز گەپنىڭ مېغىزىنى چاققانلىقى ئۈچۈن ئوقۇرمەنلىرىمىزگە يەنە سۆزلەشنى ئارتۇقچە ھېسابلاپ خۇلاسىە كالايمى مۇنۇ ئىككى ئىبرەتلىك ھېكمەت بىلەن چۈشۈرۈشنى مۇۋاپىق تاپتىم: قايسى ئەلدە گەپ تولا بولسا، بەرىكەت ئاز، قايسى ئەلدە ئىش تولا بولسا، بەرىكەت سار (مۇھەممەد بىننى ئابدۇللا خاراباتى)؛ قەيەردە ئىش خۇشياقماسلار، بىكار تەلەپلەر كۆپ بولسا، شۇ يەردە قۇرۇق گەپ، غەيۋەت - شىكايەت كۆپ بولۇر.

سەھەر تۇرۇشتىن قېلىۋاتقانلار

قەشقەردىكى چېغىمدا سۈت ئەكىرىش سەۋەبىدىن ئەتىگەن سائەت تۆت - بەشلەردىلا ئورنۇمدىن تۇرۇپ كېتەتتىم. شۇ چاغدا ئۆزۈمچىلا ئۈچ خىل ئادەملەرنىڭ سەھەر تۇرۇپ كېتىدىغانلىقىغا دىققەت قىلدىم. قارىسام، بۇلاردىن شەھەرگە كۆكتات، ئوتۇن - سامان ساتقىلى كىرىدىغان دېھقانلار بىلەن شەھەردىكى ئاشپەز - ناۋاي، كۆكتات تىجارەتچىلىرى ئاساسەن كېچە سائەت ئىككىلەردىلا ئىسسىق ئورنىدىن قوپۇپ «بۈگۈن» ئۈچۈن جان پىدالىق بىلەن ئىشلەشكە كىرىشىپ كېتىدىكەن. سائەت تۆت بولغاندا دىيانەتلىك مۇسولمانلار ناماز ئوقۇشقا مەسچىتكە، خەنزۇلار ئائىلە بويلاپ چېنىقىش ئۈچۈن بىنا ئالدى ۋە باغچا -

مەكتەپلەر ئېچىلدى، مەستىچلەر سېلىندى؛ يېڭىدىن يېڭى نەشرىياتلار، ژۇرناللار تەسىس قىلىنىپ، رادىئو - تېلېۋىزىيە ئىستانسىلىرى قۇرۇلدى. مىليونلىغان كىتاب - ژۇرناللار نەشرىدىن چىقتى. كىنو - تېلېۋىزىيىدىن ئىبارەت جانلىق، تەربىيىۋى ئەھمىيىتى زور، تارقىتىشى ئەڭ ئىلغار مەنىۋى مەدەنىيەت ۋاسىتىسى ئارقىلىق جۇڭگو ۋە چەت ئەللەرنىڭ ئۆرنەك ۋە دەرسلىك بولغۇدەك مەدەنىيەت جەۋھەرلىرى تارىختا مىسلى كۆرۈلمىگەن دەرىجىدە ئۇيغۇرلار بىلەن دىدارلاشتى. يېرىم ئەسىردىن كۆپرەك بېكىنىپ ياتقان ئۇيغۇرلاردىن بەزىلىرى چەت ئەللەرگە چىقتى، چەت ئەللىكلەرمۇ بىر - بىرلەپ ئۇيغۇر جەمئىيىتىگە كىردى. ئۆزئارا بېرىش - كېلىشنىڭ كۈچىيىشى، ۋەزىيەتنىڭ تەقەززاسى بىلەن بۈگۈنكى زامانىۋى دۇنياغا يۈزلىنىش ھەققىدە گېزىت - ژۇرنال، كىتابلاردا ئاز سۆزلەنمىدى؛ مەسچىتلەردە ئاز ۋەز ئېيتىلمىدى. ئەمما كۆزى ئوچۇق تۇرۇپ كۆرمەيدىغان، قولىنى ساق تۇرۇپ ئاڭلىمايدىغان، ۋىجدان - ۋۇجۇدىغا قۇلۇپ سېلىنىپ كەتكەن بۇ ئادەملىرىمىزگە ھېچقانچە تەسىر قىلمىدى؛ خۇددى «ئۇيقان كېسلى» گە گىرىپتار بولغان ئادەمگە بەرگەن قۇۋۋەتلىك ئوزۇقلۇق نىجاسەت بولۇپ چىقىپ كەتكەندەك، ئۇلارنىڭ بەدىنىگە تەپسىدى، چىرايىغا چىقىمىدى؛ «تولا يېگەن بۆرىنىڭ كۆتى كامار» دېگەندەك، بۇ نادان ئادەملىرىمىزگە ھېچنەرسىنى بىلدۈرەلمىدى؛ جاھاندىكى ئالەمشۇمۇل ئىشلار ئۇلارنىڭ قىسلىچىقىغا كەپمۇ قويمىدى. بۇ گەپلەرنى ئاڭلىدى، يېڭىلىقلارنى ئاز - تولا قوبۇل قىلدى دېگەندىمۇ، ئورۇق مالغا يەم ئېغىر كەلگەندەك، ئاجىز بەدەنگە كېسەل يېقىن بولغاندەك، چەت ئەللەر مەدەنىيىتىنىڭ مېغىزىنى قوبۇل قىلماي شاكىلىدىن زەھەرلەندى (تەتۈرلۈكنىڭ دەستىدىن قوبۇل قىلىشقا تېگىشلىك نەرسىلەرنى قوبۇل قىلماي، قوبۇل قىلماسلىققا تېگىشلىك نەرسىلەرنى قوبۇل قىلدى). چەت ئەللەرنىڭ چىرىك، چاكىنا، پەسكەش نەرسىلىرىنى دوراپ، نەتىجە - ئاقىۋەتتە يا ئاتا - بوۋىسىدىن قالغان ئېسىل مەنىۋى بايلىقىنى ساقلاپ قالالماي، يا زامانىۋى مەدەنىيەتنى ئۆزلەشتۈرەلمەي مەنىۋى گادايلىقتا تېخىمۇ زەئىپلەشتى. كالا قوناق يېسە كۆتىدىن پۈتۈن چىققاندا، مىليونلىغان ئېسىل كىتابلارمۇ بىز خەقنىڭ خارلىشى بىلەن قەغەز زاۋۇتىغا كەتتى. «بەرسەك يەيمەن، ئۇرساڭ ئۆلىمەن» گە تۇرغان ئادەملىرىمىز نېمىنى ئويلىسام خۇدا شۇنى قولۇمغا سېلىپ بەرمىسە ياشىمايمەن، دەيدىغان يەرگە يەتكەندەك قىلىدۇ. بىز ئۇيغۇرلار شۇ ئاچچىق ساۋاقنى ئۈنتۈپ قالماسلىقىمىز كېرەككى، ئەجدادلىرىمىز بۇددا دىنىدىن ئىسلام دىنىغا بەيئەت قىلغاندا، ئاتا - بوۋىسىدىن تەۋەررۈك قالغان كىتابلارنى كۆيدۈرۈپ تۈگىتىۋەتكەچكە، بۈگۈنكى كۈندە: «ئاتا - بوۋام قانداق كىشى ئىدى؟» دەپ ئۆز ئەجدادلىرىمىزنىڭ تېگى - زاتى، قانداق ياشىغانلىقىنى خەقتىن سوراشتەك ئۇياتلىق ھالغا چۈشۈپ قالدۇق. ئەرەبلەر، مۇھىمى پەيغەمبىرىمىزنىڭ قەبىلىسىمۇ ئاتا - بوۋىلىرىمىزنىڭ ئىسلامىيەتتىن بۇرۇنقى تارىخىي كىتابلىرىنى كۆيدۈرۈش تۈگۈل ئەتىۋارلاپ ساقلىغانلىقى، تا ھازىرغىچە

ئوقۇپ، تەۋەررۈك بىلىپ كەلگەنلىكىنى (دۇنيادىكى بىزدىن باشقا پۈتكۈل مۇسۇلمانلارمۇ ئەلۋەتتە شۇنداق) پەقەتلا ئويلىمىدۇق. شۇ چاغدا كۆيدۈرگىنىمىز ئاز كەلگەندەك، قالغان ئاز - تولا كىتابلارنىمۇ ئافاق خوجىغا ئەگىشىپ كۆيدۈردۇق. ئىسلامىيەتتىن كېيىنكى ئالاي - تالاي بىباھا - ئېسىل كىتابلارنى «مەدەنىيەت زور ئىنقىلابى» دەپ ئاتالغان مەدەنىيەتنى يوقىتىش ھەرىكىتىدە ھەممىمىز يەك شىمايلاپ سەپكە ئاتلىنىپ كۆيدۈرۈپ تۈگەتتۇق. ئاتا - بوۋىمىز سالغان ئىزنى داۋام قىلماستىن، تۈز ئۆز ئىزىنى قۇيرۇقىدا ئۇچۇرۇپ ماڭغاندەك ماڭدۇق. كالۋالىق ۋە كۆپۈرلۈقمىز شۇ دەرىجىگە يەتتىكى، بۈگۈنكى كۈنلەرگە كەلگەندە ئاشۇ قىلىقلىرىمىزدىن خىجىل بولۇش، نومۇس قىلىش، ۋىجدانىمىز ئاز - تولا ئازابلىنىش تۈگۈل ئۇيغۇرلار تارىخىدا ئاران بىر كەلگەن مىليونلاپ كىتابقا ئېرىشىشتەك تېپىلغۇسىز كاتتا پۇرسەتنىڭ قەدرىنى بىلمەي دەپسەندە قىلىۋاتىمىز. 7 مىليون 200 مىڭ ئۇيغۇر ئاھالىسى (ھۆكۈمەت 1990 - يىلى ئېلان قىلغان سان) دىن شۇنچە ئېسىل - نادىر كىتابلارغا ئاران مىڭدىن ئۈچ مىڭگىچە تراژ كېلىۋاتسا، ھەتتا شۇ كىتابلارمۇ تولۇق سېتىلمايۋاتسا؛ 1 مىليون ئادەمدىن كىتاب ئوقۇيدىغىنى يۈزگە، كىتاب ئالىدىغىنى ئونغا يەتمىسە؛ دېمەك ئۇيغۇرلىرىمىز پەن - مەدەنىيەت ئىگىلەش، بۈگۈنكى تەرەققىي تاپقان زامانىۋى دۇنياغا يۈزلىنىش تۈگۈل ئەدناسى ئۆز ھالىنى چۈشىنىشى خالىماي يىغلاپ مەسچىتكە كىرىۋالسا، مەسچىتكە كىرىشىمۇ ئاللا بەرگەن دىننى چۈشەنمەسە، ئەقلىنى ئىشقا سالماي، پۇل تاپمەن دەپ پۇلنى قوغلىغانچە ئۇنىڭغا ئېرىشەلمەسە؛ يەپ - ئىچىشكە ئامراق بولغانىپىرى يېمەك - ئىچمەكمۇ لاۋزىلىشىپ كېسەل باسا؛ ھەممىسى ھاراقىتىن قاقشاپ تىللىغانچە ھاراقكەشلىك جەمئىيەتلىشىپ ئاپەتكە ئايلانسا؛ تەھقىكى كىتابنى خارلىغان گۇناھىمىز ئۈچۈن خۇدانىڭمۇ بىزنى خارلايدىغانلىقى ئېنىق.

خوش، قاراپىم، ساۋاتىمىز دېگەنلەرغۇ كىتاب ئېلىش تۈگۈل ئوقۇمىمۇن، ھەتتا 20 يىللاپ مەكتەپتە ئوقۇپ ئىلىم تەھسىل قىلىپ ئاتالمىش زىيالىي تونغا ئورنىنىۋالغان كۆپلىگەن «بىلىمدان» لار چېغدا نۇرغۇنلىغان قىممەتلىك ۋاقىتنى بىر - بىرىنى غاجاش - غەيۋەت قىلىشقا سەرپ قىلىدۇكى، بىر - ئىككى بەت كىتاب ئوقۇشنى خالىمايدۇ. ئادەملىرىمىز يەپ تويماس قارىغا كەپلەپ تىقىپ، پاتقۇدەك يەر قالمىغاندا ئاشقان نى - نى ئېسىل تاام ۋە كاۋاپلارنى تاماق شىرەلىرىدە شۇ پېتى ئاشۇرۇپ تاشلاپ چىقىپ كېتىشكە رازىكى، شۇ ئېشىپ قالغان يېرىم قاچا لەغمەن ياكى ئىككى زىخ كاۋاپنىڭ پۇلىغا كېلىدىغان ئىلمىي قىممىتى زور، ئېسىل كىتابتىن بىرنى سېتىۋېلىشنى خىيالىغىمۇ كەلتۈرمەيدۇ. شۇڭا، بىزدە كىتاب دۈكىنىدىن ئاشپۇزۇل ۋە قاۋاقخانلار ئاۋات. ئادەملىرىمىز بىكار بولسا نېمە ئىش قىلىدۇ؟ ئەتە قىيامەت بولۇپ قالغىچە يەۋالايلى، دېگەندەك بىر دۆۋلەك تاماقنى ئاغزى - بۇرىنغا كەپلەپ يەپ، زەھەردەك ئاچچىق، كىسلاتالىق ھاراقنى ئاشقازنى

چىلاشقۇچە ئىچىپ، تۈگىمەس خەيۋەتنى بىر باشلىۋالسا ئۆزىدىن باشقا ھەممە ئادەمنىڭ يامان گېپىنى قىلىپ كۈن ئۆتكۈزىدۇ. نەتىجىدە ئۇلار «ھاراق بىلەن دوستلىشىپ ئەقىل بىلەن خوشلاشقان» لىقى ئۈچۈن ئىنسانىيەت ئەقىل - پاراستىنىڭ جەۋھىرى بولغان مىڭلىغان ئېسىل كىتابلارنى ئايلاپ - يىلاپ توپا بېسىپ يېتىپ، ئاخىر ئۇلار خارلىق ئىچىدە قەغەز زاۋۇتىغا ماڭىدۇ.

ئەي نادان، تەربىيە سىڭمەس، تەتۈر، غەپلەت باسقان، جاھىلىيەت ئېڭىغا ئەسىر بولغان ئادەملىرىمىز، ئۇيغۇمىزنى ئېچىپ شۇنىڭغا ئاگاھ ۋە دانا بولايلىكى، بۇ، ئۆتىنگە لايىقۇت ئالەم. بىز كىتابنى خارلىغانىكەنمىز، تەھقىقى، كىتابمۇ بىزنى خارلايدۇ. چۈنكى ئاللا «قۇرئان كەرىم» نىڭ بىرىنچى جۈملىسىنى «ئوقۇ» دېگەن كەلىمىدىن باشلىسا، بىز ئەمەل قىلىمىدۇق. بىز ئاللانىڭ دېگىنىنى قىلىمىغاندىكىن، ئاللامۇ بىزنىڭ دېگىنىمىزنى قىلمايدىغانلىقى ئېنىق!

بىز پۇل خەجلەۋاتقان ئىشلار

بىر كۈنلەردە، مەن شاڭخەيدە ئوبۇلقاسىمىڭا خۇن ئىسىملىك ئاقكۆڭۈل، مەرد بىر تىجارەتچى بىلەن ھەمسۆھبەت بولۇپ قالدىم. ئۇ، ئۆز يۇرتىدىكى تەتۈرلۈكلەرگە چىداپ بولالماي شاڭخەيدە ئولتۇراقلىشىپ قالغانىكەن. ئوبۇلقاسىمىڭا خۇن بۈگۈنكى باشلىرىمىزنىڭ ئىشىزلىق تۈپەيلىدىن چۈشكۈنلىشىپ ئىچىملىك - چېكىملىككە بېرىلىپ، بۇزۇقچىلىق ئىچىدە نابۇت بولۇپ تۈگىشىپ كېتىۋاتقانلىقى ھەققىدە ئۇزاققىن - ئۇزاق قاقشاپ، كۆزىگە ياش ئالغان ھالدا گېپىنىڭ خۇلاسىسىنى مۇنداق تاماملىدى: «... مانا بۇ، بىزنى تاپقانلارنىڭ مۇشۇ كۈنلەردە ئەقىل - ئىدراك، پەم - پاراسەتلىرىنىڭ قانچىلىك ئىكەنلىكىنىڭ ئىسپاتى. بالىنى ئۆزۈڭ تاپقان، بېقىپ چوڭ قىلغان تۇرۇقلۇق ئۇنى ئوبدان تەربىيەلەپ، ياخشى ئادەم بولۇش يولىنى كۆرسىتىپ بەرمەكتە يوق، ھەدىسە، بالىلىرىمىڭا ئىنسانىيەت، بەخت - تەلىپىنى بەرگەيسەن دەپ ئاللاغا يېلىنىپ يىغلايسەن. ئاللا يالغۇز ئۇيغۇرلارنىڭلا ئاللاسىمۇ؟ ئۇ، پۈتكۈل ئىنسانىيەتنىڭ، پۈتكۈل كائىناتنىڭ، گۈل - گىياھ، جان - جانىۋارلارنىڭ ئاللاسى ئەمەسمۇ؟ ئاللا تەربىيىلىنىڭلار، دەپ پۈتكۈل ئۈمىتلىرىگە تۆت مۇقەددەس كىتابنى بەردى. شۇڭا، ئىنسانلار بۇ مۇقەددەس كىتابلارنى مىزان قىلىپ تەربىيىلىنىۋاتىدۇ. بىزمۇ خەقتەك ئاللا بىزگە نازىل قىلغان كىتاب بويىچە ئۆزىمىزنى، بالىلىرىمىزنى تەربىيىلىسەك بولىدىغۇ؟ ئاللا بىزگە ئادەم بولۇش يولىنى كۆرسىتىپ بەرگەن تۇرۇقلۇق يەنە بىزنى تەربىيەلەپ قوي، دەپ ئۇنىڭدىن ئارتۇق كۈپۈرەنە ئۇششۇقلۇق قىلىدىغان ھېچقانداق ھەقىقىمىز يوق. مۇبادا ئاللا باشقىلارنى تەربىيەلەپ بىزنى تاشلىۋەتكەن بولسا، ئۇ باشقا گەپ. خەقنىڭ ئۆزىنى ئۆزى تەربىيەلەۋاتقانلىقىنى كۆزىمىز كۆرۈپ تۇرۇپمۇ يەنە: «سەن بىزنى ياراتقاندىكىن،

تەربىيەلەپ قاتارغا قوشۇپ قوي، دېسەك، خەققە بەرگەن ئەقىلى ئاللا بىزگىمۇ تولۇقى بىلەن ھەتتا ئاشۇرۇپ بەرگەن تۇرسا، قىيامەتنىڭ مۇشۇكىدەك كۆزىمىزنى يۇمۇۋېلىپ ئۇششۇقلۇق قىلىدىغانغا يەنە نېمە ھەقىقىمىز بار؟ ! بۇ خۇددى ئىككى ئادەم ئۇرۇشۇپ قېلىپ بىرسى يەنە بىرسىنى تېگىگە بېسىۋېلىپ ئۇرغىلى تۇرسا، ئاستىدىكى ئەقلى ۋە كۈچىنى ئىشلەتمەي: «ئى خۇدايىم، مېنى يۆلەپ قوپۇرۇپ قويغىن، بولسا ما گۈينى يىقىتىپ ئاستىمغا باسۇرۇپ بەر، تازا ئۇرۇۋالاي، دەپ ئاللاغا تىلەنگەندەك بىر قىلىق. ئوخشاشلا ئۇمۇ سېنىڭدەك خۇدانىڭ بەندىسى ئەمەسمۇ؟ سېنى خۇدا باسۇرۇپ بەردىمۇ ياكى ئۇ ئۆزى بېسىۋالدىمۇ؟ ئادەملىرىمىز مۇشۇ ئەقەللىي قائىدىنى ئادىللىق بىلەن ئويلاپ باقسا بولاتتى. ئەمما باردۇنيالىقتا ئاران ئىككىدىن بالىمىزنى تۈزۈك تەربىيەلەيمەي، بىرسى لاتا غىلاپ، يېلى بوش ناتقېپى بولۇپ، ھېچ ئىشقا كېرەككە كەلمەي سۆرۈلۈپ يۈرسە، يەنە بىرسى بەڭگە - خروئىنىكەش، ئاخىرىدا ئوغرى - بۇلاڭچى بولۇپ پىچاقتا ياكى ئوقتا ئۆلسە، ئەمدى بۇنىمۇ خۇداغا قويۇپ يىغلاپ - قاقشاۋاتىمىز؛ تېخى خۇدايىم تىلەك - ئىلتىجالىرىمىزنى ئاڭلىماي قالدىمىكىن دەپ ھەر يىلى توپ - توپ بولۇپ ھەرەمگە بېرىپ يىغلاپ كېلىۋاتىمىز. بۇ يىغلاپ كېلىش پۇل تاپقان بەزى ھاكىزى بايۋەتچىلەرنىڭ بايلىقىنى كۆز - كۆز قىلىدىغان، ھاجى بولۇپ خەقتىن ئۈستۈن تۇرىدىغانلىقىنى كۆرسىتىدىغان مودىسىغا ئايلاندى. پۇل تاپقانلارنىڭ چوڭلىرى ھەرەمگە، ياشلىرى قاۋاقخانا، كەچلىك بەزمىخانلارغا يۈگۈرسە، بۇنىڭ ئاقمۇتى بىزنى نەگە ئېلىپ بارماقچى؟! باشقا مىللەتلەرگە ھاراقنى خۇدايىم تاشلاقتۇرمىدى، ئۆزى تاشلىدى. تاماكىنىمۇ خۇدايىم تاشلاقتۇرمىدى، ئۆزى تاشلاۋاتىدۇ. ئەجىبا، ئۇلارمۇ ئادەم، بىزمۇ ئادەم؛ خۇددى شۇلاردەك بىزمۇ خۇدانىڭ بەندىسى ئەمەسمۇ؟»

ئوبۇلقاسىمىڭا خۇن سۆزلەپ مۇشۇ يەرگە كەلگەندە ئادەمنى چۈچۈتىدىغان شۇنداقلا جىددىي ئويغا سالىدىغان ئەمما بىز دىققەت قىلىمىغان مۇنداق بىر پاكىتنى ئوتتۇرىغا قويدى: «ھەر يىلى تەخمىنەن 6000 ئۇيغۇر ھەرەمگە بارىدۇ. بۇنىڭ ئۈچۈن ھەر بىرى ئەڭ ئاز دېگەندە 20 مىڭ يۈەن خەلق پۇلى سەرپ قىلىدۇ. دېمەك، ھەر يىلى 6000 ئۇيغۇر ئۆزىنىڭ مىڭبىر جاپادا تاپقان 120 مىليون يۈەن پۇلىنى ئەرەبلەرگە ئاپىرىپ بېرىپ، ئالدىن بەختىنى تىلەيدۇ. ئاللا سېنى ئۆزۈڭ ياشاۋاتقان مۇشۇ زېمىنغا ياراتقاندىكىن، دىلىڭدىكىنى بىلگەن يەردە. سەن ئاتاين ئۇ يەرگە بېرىپ تىلىمىسەڭمۇ، نىيىتىڭنى خالىس تۇتۇپ مۇشۇ يەردە تۇرۇپ تىلەپ، ھەر يىلى ھەرەمگە ئاتىغان ئاشۇ 120 مىليون يۈەن پۇلدا زاۋۇتتىن نەچچىنى قۇرۇپ، مىڭلىغان ئىشىمىز بالىلىرىڭنى ئىشقا ئورۇنلاشتۇرساڭ ۋە ياكى بالىلىرىڭنى چەت ئەللەردىكى ئالىي بىلىم يۇرتلىرىدا ئوقۇتساڭ، پەرزەنتلىرىڭ بەختىنى تاپماسمۇ؟ يەنە ئۆز نۆۋىتىدە شۇ پۇللار بىلەن يوللىرىڭنى ياساساڭ، ئېرىق - ئۆستەڭلىرىڭنى سېمونتلاپ تۈگىمەس ھاشار زۇلۇمىدىن

قۇتۇلساڭ، بۇ ھىممەتلىرىڭنى خۇدايىم مەقبۇل كۆرۈپ، ساۋابىڭنىڭ ئەڭ چوڭىنى تاپماسەنمۇ؟ سەن ئاپىرىپ بەرگەن شۇ پۇللاردا ئەرەبلەر يول ياساپ، زاۋۇت قۇرۇپ، كاتتا بىنالارنى سېلىپ، بالىلىرىنى ئالىي بىلىم يۈرتلىرىدا ھەقسىز ئوقۇتۇپ، بۇ پۇلنىڭ مېغىزىنى چىقىۋاتامدۇ. پۇل تاپماقنىڭ تەسلىكىدە، مىڭ ئۆلۈپ، مىڭ تىرىلىپ تاپقان پۇلىمىزنى ئەرەبلەرنىڭ ئېتىكىگە تۆكۈپ بەرمىسەك ئاللا بىزنى گۇناھكار قىلارمۇ؟ شۇنچە پۇلنى بىز ئەرەبلەرگە بەرسەك، ئەرەبلەر بىزگە نېمە بەردى؟ ئىسلام دىنىنى بىزگە ئەرەب ئەمەس، ئاللا بەرگەن ئەمەسمۇ؟»

ئوبۇلقاسىم ئاخۇننىڭ شۇ گېپىدىن كېيىن، مەن خېلى ئۇزاققىچە ئۇنىڭ ئېيتقانلىرىنىڭ بەرھەق ئىكەنلىكىنى ئويلاپ چوڭقۇر خىيالغا پاتتىم. دېمىسىمۇ مىڭبىر جاپادا ئاز - تولا پۇل تاپىدىكەنمىز، نامراتلىقىمىزغا باقماي جايدا. سەپ بىلەن خەجلىشىنى بىلمەيدىكەنمىز. 7 مىليون 200 مىڭ ئۇيغۇرنىڭ يېرىسى يا تاماكا چېكىدىكەن، ياھاراق ئىچىدىكەن، بۇ، 3 مىليوندىن كۆپرەك ئۇيغۇر ياھاراقكەش، يا بەڭگە دېگەن گەپ. ھەر كۈنى 1 مىليون ئۇيغۇر ھاراق ئىچتى دېسەك، ھەر بىرى ئىچمىدى دېگەندە بەش يۈەنلىك ھاراق ئىچسە، كۈنىگە 5 مىليون يۈەنلىك، ئېيىغا 150 مىليون يۈەنلىك ھاراق ئىچىدۇ. ئۇلارنىڭ بۇ پۇلنى ھاراقتىن باشقىغا خەجلىشكە قورسىقى ئاغرىيدۇ. بەڭگىلىرىمىز كۈندە ئادەتتىكى ناچار - ئاچچىق تاماكاغا ئاز دېگەندە 1 مىليون يۈەندىن كۆپرەك پۇل خەجلىيدۇ. باھاسى ئالتۇندىنمۇ قىممەت بولغان خروئىنىغا كېتىۋاتقان پۇلچۇ تېخى!

دەرىخا، خۇددى «يامبۇغا دەسەپ توقۇمنى ئاپتۇ» دېگەندەك، بىز قاچانمۇ پۇل تېپىشنى بىلىپ، خەجلىشىنى بىلمەيدىغان ئەخمەقلىقتىن قول ئۈزەرمىز؟!

سېپىت نوچىنىڭ خاراكتېرى ھەققىدە قايتا ئويلىنىش

سېپىت نوچى ئۇيغۇرلار ئارىسىدىن چىققان كۈچتۈڭگۈر، مەرد، ئاقكۆڭۈل، تىز پۈكمەس باتۇر، «19 - ئەسىردىكى ئۆلچەملىك ئۇيغۇر ئەركىكى» دەپ قارالدى. مانا بۇ ھازىرغىچە خەلق ئارىسىدا ياشاۋاتقان روھ. يۇقىرىقىلار تارازىنىڭ بىر تەرىپىدىكىسى، يەنە بىر تەرىپىدە بولسا، ساۋاتسىز، ئىلىم - تەربىيىدە يوق، ئۆزىنىڭ ئۆلۈم خېتىنى ئاپارغۇچى ناداننىڭ ھىيلىگەر - تەدان، ھىجىيىپ تۇرۇپ جان ئالىدىغان دۈشمىنىگە ئۆزىنى

ئاتقۇزۇپ ئۆلۈۋېلىشىدىن ئىبارەت پاكىت تۈرۈپتۇ. بۇ ئەخمەق نوچىمىزنىڭ نەزىرىدە، تۈرمىدىن ياكى جازا مەيدانىدا چېرىكلەر تىترەپ ئاتالمايۋاتقان پۇرسەتتىن پايدىلىنىپ قېچىش (شۇچاغدا بۇ تامامەن مۇمكىن ئىدى!)، ھېچ بولمىغاندا ئاشۇ تاغدەك بەستى بىلەن ئۆزىنى ئاتماقچى بولغان چېرىككە تاشلىنىپ، ئۇنى مېجىۋېتىپ ئاندىن ئوق يەپ ئۆلۈش نامەردلىك ئىدى.

خۇدا دۈشمەنلىرىڭ ئەيمەنسۇن دەپ ساڭا تاغدەك بوي - بەست، ئۇلارغا بوزەك بولمىسۇن دەپ بىر تېنىڭگە ئون، ھەتتا ۋاقتى كەلگەندە بىرەر يۈزىگە تېتىغۇدەك كۈچ - قۇدرەت، ئوقۇ، تەربىيەلەن دەپ كۆز، ئەقىل، ئالڭ، ئىمان - ئېتىقادلىق ئادەم بول دەپ ھەممىدىن ئۇلۇغ، ئىلغار دىن بەرگەندى. شۇنداق تۇرۇقلۇق، رۇستەمى داستاندەك تەڭداشسىز پالۋانلىقنىڭ بىلەن ئۆزۈڭنى قوغداشنى بىلمىسەڭ، ھەتتا سەندىن ئاجىز - رەزگى دۈشمىنىڭگە ئۆزۈڭنى تۈتۈپ بېرىپ، ئۇ ئۆلتۈرمەيمەن دېسە، «نوچىلىقىمنى كۆرسەتتىم» دەپ ئۆلتۈرگۈزسەڭ، شۇنچە باتۇرلۇقۇڭ، كۈچ - قۇدرىتىڭ بىلەن، سېنى بېقىپ چوڭ قىلغان 70 ياشتىن ئاشقان قېرى، تۈل ئاناڭ، ئەل - يۇرتۇڭ، قەۋم - جامائىتىڭنىڭ تۈزۈك خىزمىتىدە بولماي، نامەرد دۈشمىنىڭگە قېيىداپ: «مانا مەن بالدۇرلا مەردلەرچە ئۆلەلدىم» دەپ ۋاقتىسىزلا ئاللاننىڭ دەرگاھىغا كەلسەڭ، بىز بۇنى كەچۈرگۈسىز نادانلىق، ئۆتۈپ كەتكەن ھاماقەتلىك دېمەي نېمە دەيمىز، نوچى؟

ئەپسۇسكى، بىز سېپىت نوچىنىڭ بۇ نادانلىق پاجىئەسىدىن ئىبەرەت ئالماقتا يوق، تارىختا بىزدىن مۇشۇنداق مەرد ئوغلان چىققان، دەپ داستان - قىسسەلەر يېزىپ، ئۇنىڭ ئوبرازىنى سەھنىلەرگە ئېلىپ چىقىپ پەخىرلىنىپ ياشاۋاتىمىز. قارىغاندا، ئەقىل بىلەن ئەمەس، قارام نوچىلىق بىلەن ياشاش يولىنى تاللىۋالغان خەلق ئوخشاشمىز. سېپىت نوچى پاجىئەسىنىڭ ساۋاتسىز، نادان بولساڭ ئاشۇنداق تۈگمەس پۇشايمانغا قالسىەن، دېگەن ئاچچىق ساۋىقىدىن كۆرە ئۆزىنى ئەخمەقلەرچە ئۆلۈمگە تۈتۈپ بېرىش روھى بىزگە ئەڭ چوڭقۇر تەسىر كۆرسەتكەن چېغى. يالغان دېسەڭلەر، كۈنلارغۇ مەيلى، ھەتتا ھازىرقى مودا ياشلارمۇ سېپىت نوچىنى ئالا - تاغىل، شالغۇت ناخشىلىرىدا ئاغزىدىن چۈشۈرمەي مەدھىيەلەۋات -

ھامدۇ؟ (M1)

بۇ سان 1996 - يىلى 6 - ئاينىڭ 10 - كۈنى نەشىرگە بولغان، 1996 - يىلى 7 - ئاينىڭ 20 - كۈنى نەشىردىن چىقتى. تەھرىرلىگۈچى: قۇربان مانۇت (M1)، رسالەت مۇھەببەت (M3)



ئۆز يۇرتىنىڭ ئاممىسى
 مەدەنىيەت خىزمىتىگە
 ئىقتىسادىي جەھەتتە
 كۈچلۈك يار - يۆلەكتە
 بولۇۋاتقان مەكتەپ ناھىيە
 غازكۆل يېزا ئىگىلىك
 باشقۇرۇش پونكىتىنىڭ
 ئىش - پائالىيەتلىرىدىن:

سېخىي

قوللارغا

ھەشقا لالا



www.uighurkitap.com
ئۇيغۇر كىتابلىرىنىڭ يېڭى ئادرېسى
كىتاب تۈزۈپ بېرىش

يول (دۇغ بويلاق)



《新疆文化》（维吾尔文）
综合性文学双月刊

《سنجاك مەدەنىيىتى》 1996 - يىل 4 - سان
(قوش ئايلىق ئۈنۈپرسال ئەدەبىي ژۇرنال)

主管:新疆维吾尔自治区文化厅
主办:新疆维吾尔自治区群众艺术馆
编辑:《新疆文化》杂志编辑部
地址:乌鲁木齐市新华南路11号
邮编:830002 电话:2823622
印刷:新疆《工人时报》印刷厂
发行:乌鲁木齐市邮局
订阅:全国各地邮局

باشقۇرغۇچى: ش ئۇ ئا ر مەدەنىيەت نازارىتى
چىقارغۇچى: ش ئۇ ئا ر ئاممىۋى سەنئەت يۇرتى
تۈزگۈچى: 《سنجاك مەدەنىيىتى》 ژۇرنىلى تەھرىر بۆلۈمى
ئادرېس: ئۈرۈمچى شەھىرى جەنۇبىي شىنخۇا يولى 11 - قورۇ
پوچتا نومۇرى: 830002. تېلېفون نومۇرى: 2823622
باشقۇچى: سنجاك «ئىشچىلار ۋاقىت گېزىتى» باسما زاۋۇتى
ئۈرۈمچى شەھەرلىك پوچتا ئىدارىسىدىن تارقىتىلىدۇ
مەملىكەتنىڭ ھەرقايسى جايلىرىدىكى پوچتخانىلار مۇستىرى قوبۇل قىلىدۇ

国内统一刊号:GN65 1073/1 CN65 -1073 /1 نومۇرى ژۇرنال
本刊代号:58—22 定价:3元 ۋە كالت نومۇرى: 22 - 58 باھاسى: 3 يۈەن